

T. 1559.

554

உ

செந்திலாண்டவன் திருவடி துணை

# அபிராமி அந்தாதி

(உரையுடன்)

ஸ்ரீ அபிராமிபட்டர் இயற்றியது

திருப்பனந்தாள், செந்தமிழ்க் கல்லூரி வெளியீடு

1948

உ  
செந்திலாண்டவன் திருவடி துணை

ஸ்ரீ அபிராமிபட்டர்

அருளிச்செய்த

# அபிராமி அந்தாதி

திருப்பனந்தாள் - காசிமடம்  
ஸ்ரீலங்கா காசிவாசி அருணாந்தி ஸ்வாமிகள்  
திருவுள்ளப்பாங்கின்படி

கலைமகள் ஆசிரியர் :  
ஸ்ரீ கி. வா. ஜகந்நாதன்  
எழுதிய உரை முதலியவற்றுடன்

சென்னை, மயிலாப்பூர்  
அல்லயன்ஸ் அச்சுக்கூடத்தில் பதிப்பிக்கப்பெற்றது  
சர்வஜித்து - பங்குனி

1948

## பொருளடக்கம்

	பக்கம்
1. முன்னுரை	.... 1
2. ஆசிரியர் வரலாறு	.... 3
3. ஆராய்ச்சி	.... 7
4. அபிராமி அந்தாதி	
காப்பு	.... 1
நூல்	... 2
பயன்	.... 56
5. செய்யுள் முதற்குறிப் பகராதி	.... 59
6. பேரறக் கட்டளைகள்	.... 1

## முன் னு ரை

தமிழில் தெய்வங்களைத் தோத்திரஞ் செய்து வழிபட னத்தனையோ கருவிகள் இருக்கின்றன. தெய்வத் திருவிளையாடல்களை நன்கு விளக்கும் புராணங்கள் ஒருபால் இருப்ப, அத்தெய்வங்களைப் பாட்டுக்கு விஷயமாக வைத்துப் பலவகையான பிரபந்தங்களைப் பாடியிருக்கிறார்கள், தமிழ்ப் பெரும் புலவர்கள். தேவாரம், திருவாசகம் முதலாக இந்தத் தோத்திர இலக்கியங்கள் கங்கை வெள்ளம்போலத் தமிழில் பெருகி வந்திருக்கின்றன. தமிழ்ப் புலமை நிரம்பிய புலவர்களும், தெய்வபக்தி தழைத்த அடியார்களும், யோகியரும், ஞானியரும் தத்தம் வழிபடு கடவுளைப் பாராட்டி இயற்றிய நூல்கள் அளவிறந்தன.

அவற்றுள் அபிராமி அந்தாதி ஒன்று. இது திருக்கடலூரில் வாழ்ந்திருந்த அபிராமிபட்டர் என்ற தேவி உபாசகரால் இயற்றப்பெற்றது; அத்திருத்தலத்தில் எழுந்தருளியிருக்கும் ஸ்ரீ அபிராமி அம்பிகையின் புகழாக அமைந்தது; காப்புச் செய்யுள் ஒன்றும், பயன் ஒன்றும் உள்ளிட்டு நூற்றிரண்டு செய்யுட்களை உடையது. இடையிலுள்ள நூறு செய்யுட்களும் அந்தாதியாக அமைய இறுதிப் பாடலும் முதற் பாடலும் மண்டலித்து வந்துள்ளன. வரப்பிரசாதியும் மெய்ஞ்ஞானச் செல்வருமாகிய அபிராமி பட்டர் தேவியின் திருவருளில் மூழ்கித் திளைத்தவராதலின் அவருடைய வரக்காகிய இந்நூலைப் பாராயணம் செய்தலால் பலவகை நன்மைகள் உண்டாகுமென்று கருதி இந்நாட்டில் பலர் அங்ஙனம் செய்து வருகின்றனர்.

பக்திச் சுவையும், அநுபவாதிசயப் பெருக்கின் வெளியீடும், எளியநடையும் அமைந்த இந்நூலை உரையுடன் வெளியிட வேண்டுமென்ற தம் திருவுள்ளக் கருத்தைக் காசி மடத்துத் தலைவர்களாகிய ஸ்ரீஸ்ரீ காரிவாசி அருணத்திஸ்வாமிகளவர்கள் குறிப்பித்தார்கள். அவர்கள் திருவுள்ளக் கருத்தின்படி இந்நூலின் முதற்பதிப்பு 1944-ஆம் வருஷம் ஸ்ரீ குமர

குருபர ஸ்வாமிகள் தினத்தன்று (9-6-1944) வெளியிடப் பெற்றது.

இப்போது இந்த இரண்டாம் பதிப்பு, திருப்பனந்தாள் காசிவாசி ஸ்ரீ சாமிநாதஸ்வாமிகள் செந்தமிழ்க் கல்லூரி வெளியீடாக வெளியாகிறது.

திருப்பனந்தாளில் தாடகை யென்னும் பெண்ணுக்காக வளைந்தருளிய செஞ்சடையப்பர் குங்கிலியக்கலய நாயனருக்காக மீண்டும் நிமிர்ந்தருளினார். சிவபிரான் நிமிர்ந்தமையால் குங்கிலியக்கலய நாயனரது அன்பின் ஆற்றல் வெளியாயிற்று. அவருக்குச் சிறப்பையளித்த இத்தலத்தில் உள்ள காசி மடத்திலிருந்து, அந்நாயனருக்குப் பிறப்பை அளித்த திருக்கடலூர்த்தல சம்பந்தமான பிரபந்தம் வெளிவருதல் பொருத்தமேயாகும்.

இவ்வுரையின்கண் தேவியின் பெருமையை விளக்கும் நூல்களிலிருந்து மேற்கோள்கள் பல எடுத்துக்காட்டப் பெற்றுள்ளன. முக்கியமாக லலிதா ஸஹஸ்ரநாமத்தாலும் அதன் வியாக்கியானத்தாலும் இந்நூலுக்கு உபகாரமாகப் பல செய்திகள் தெரியவந்தன.

இதற்கு உரை எழுதும் வாய்ப்பை எனக்கு அளித்த திருப்பனந்தாள் காசிமடத்துத் தலைவர்களாகிய காசிவாசி ஸ்வாமிகளால் மிக்க நன்றி பாராட்டுகிறேன். தமிழ் வளர்ச்சியின்பொருட்டும் சைவத்தின் சிறப்பை உலகத்தார் உணர்வதன்பொருட்டும் அவர்கள் செய்துவரும் நற்செயல்கள் பல. அவர்கள் நிறுவிய பேரறங்களைப்பற்றிய செய்திகள் இப்புத்தகத்தின் பின்னர்க் காணப்பெறும். அவற்றைக் காணும் அன்பர்கள் யாவரும், அருள் என்னும் அன்பின் குழவி, பொருள் என்னும் செல்வச் செவிலியால் பெற்று வரும் வளத்தை உணர்ந்து விம்மிதம் அடைவார்கள். இந்த நல்லறங்களை ஆற்றிவரும் காசிவாசி ஸ்வாமிகளவர்கள் நீழை காலம் வாழ்ந்து சைவமும் தமிழும் தழைத்தோங்கும்படி பல பெருஞ்செயல் புரியவேண்டுமென்று வாழ்த்திப் பரவுதல் தமிழ் நாட்டார் கடமையாகும்.

இங்ஙனம்,

1-4-1948.

கி. வா. ஜகந்நாதன்.

## ஆசிரியர் வரலாறு

சோழ நாட்டில் காவிரி நதியின் தென்கரையில் உள்ள தேவாரம் பெற்ற திருத்தலங்களில் ஒன்றாகிய திருக்கடலூரில், சற்றேறக்குறைய 250 ஆண்டுகளுக்குமுன் அந்தணர் வகுப்பில் அபிராமி பட்டர் என்பவர் உதித்தார். அவருடைய இயற்பெயர் இன்னதென்று தெரியவில்லை. பரம்பரையாகச் சங்கீதப் பயிற்சியும், தேவி உபாஸனையும் அமைந்த குடும்பத்தினராதலின் அவ்வந்தணர் இளமை முதலே திருக்கடலூரில் எழுந்தருளியுள்ள ஸ்ரீ அபிராமியம்மையை மிக்க அன்புடன் வழிபட்டு வரலாயினர். தமிழிலும் வடமொழியிலும் சங்கீதத்திலும் அவர் கற்றுத் தேர்ந்தார். அபிராமி யம்பிகை விஷயமாக ராக மால்கையில் ஒரு கீர்த்தனம் பாடியதோடு அவ்வப்போது தம் உள்ளத்தே தோற்றிய பக்தி விளைவினால் பல துதிகளை அவ் வம்பிகையின்மீது பாடி வந்தார்.

உபாஸனையில் சிறந்து நின்ற அவர் சரியை, கிரியை என்னும் இரண்டு சோபானமும் கடந்து, யோகநிலையில் யாமனையின் திருக்கோலத்தை ஆதார பீடங்களில் கண்டு கண்டு, இடைப் பட்ட கிரந்திகளைத் தாண்டிச் சென்று, பிரம்மரந்திரத்தில் ஸஹஸ்ரார கமலத்தில் ஒளி மயமாக எழுந்தருளியிருக்கும் லலிதாம்பிகையின் திருவருளின்பத்தில் திளைத்துப் பித்தரைப் போல ஆனந்தாதிசய வெறிமூண்டு உலவினார். அவருடைய அநுபவ நிலையை உணராத சிலர், 'இவர் ஏதோ தேவதையை உபாஸித்து அந்தணருக்கு மாறுபாடான ஆசாரங்களை மேற்கொண்டு பித்துப் பிடித்து அலைகிறார்' என்று ஏசத் தொடங்கினர். அவர்கள் ஏசுவதைக் காதில் வாங்காமல் அபிராமி சமயம் நன்றென்று கடைப்பிடித்து, 'உள்ளத்தே விளைந்த கள்ளால் உண்டான களியிலே' பெருமிதத்தோடு மிதந்துவந்தார் அப்பெரியார்.

அக்காலத்தில் தஞ்சையில் இருந்து அரசுபுரிந்த மகாராஷ்டிர மன்னராகிய சரபோஜி அரசர் தை அமாவாசைத் தினத் தன்று காவிரிப்பூம்பட்டினம் சென்று புகார் முகத்தில் ஸ்நானம் செய்து மீண்டவர், இடையில் திருக்கடலூரில் தங்கினர். தங்கித் திருக்கோயிலுக்குச் சென்று தரிசனம் செய்தபொழுது வழக்கம் போல அபிராமியின் சந்நிதியில் அபிராமி பட்டரைக் கண்டார் யோகம் கைவரப் பெற்று மதமத்தராகிய அவருடைய தோற்றத்தைக் கண்டு 'அதிசயித்த மன்னர், "இவர் யார்?" என்று

அருகில் உள்ளவர்களை வினாவியபொழுது அவர்கள், “இவர் ஒரு பித்தர்; வேத நெறி கடந்து பரிவார சக்தியாகிய ஒரு தேவதையை வழிபடுகின்றவர்” என்று சொன்னார்கள். அது கேட்ட மன்னர் ஏதாவது ஒரு வியாஜங்கொண்டு அபிராமிப்பட்டரோடு பேச எண்ணி, “இன்று புச்ச அமாவாசை உண்டா? எவ்வளவு நாழிகை இருக்கிறது?” என்று கேட்டார். சந்திரமண்டலத்தில் அமுதமயமாய் வீற்றிருக்கும் அம்பிகையைத் தம்முள்ளே தரிசித்து அங்கே குழுஞ் சுடர்க்கு நடுவே கிடந்து சுடர்கின்ற திருக்கோலத்தில் ஈடுபட்டிருந்த பட்டர், மன்னருடைய வார்த்தைகள் காதில் அரைகுறையாக விழவே, விழித்துக்கொண்டு, “இன்று பெளர்ணமி” என்று சொன்னார். அருகில் இருந்தவர்கள் பிரமித்தனர். அவரைப்பற்றிக் குறை கூறியவர்கள் தாம் கூறிய செய்தியை மன்னர் நேரிலே உணர்ந்துகொண்டாரென்று மகிழ்ச்சியடைந்தனர். சரபோஜி மன்னர் அவர்கள் கூறிய வார்த்தைகள் உண்மையென்றே எண்ணிப் பட்டரை மதியாமல் போய் விட்டார்.

அபிராமி பட்டர் உலக உணர்ச்சி பெற்றபோது தாம் தவறாகப் பெளர்ணமி யென்று சொல்லிவிட்டதை எண்ணி வருத்தமுறலானார். தம்மைக் குறை கூறுவார் சொல் உண்மையென்று தோற்றும்படி வந்த நிலைக்கு இரங்கினார். “நன்றே வரினுந் திதே வினைகினும் நானறிவ, தொன்றேயும் இல்லை” என்ற பக்குவமுடையவராதலின், “இனி என் செய்வது! எல்லாம் அம்பிகையின் திருவருள்!” என்றெண்ணி உடனே அபிராமி விஷயமாக இவ்வந்தாதியைப் பாடத் தொடங்கினார். தம்மை உலகினர் பழி கூறுவதையும், அபிராமியின் உயர்வையும், தாம் பெற்ற அநுபவச் சிறப்பையும் இவ்வந்தாதிப் பாடல்களில் வெளியிடலானார்.

சரபோஜி அரசர் அபிராமி பட்டரைக் கவனியாமல் சென்றாலும், பட்டருடைய தோற்றம் அவர் உள்ளத்தே பதிந்து கிடந்தது. அன்று முன் இரவிலே சிறிது துயில் வரவே, பரிபூரணமான சந்திரன் உதயமானாற் போலவும், அபிராமியம்மை தன் திருத்தோட்டைக் கழற்றி வீசியருள, அதுவே அமாவாசையிருட்டில் சுடர்விட்டுத் தண்ணிலவு பொழிந்து மதிபோல விளங்குவதைப் போலவும், அபிராமி பட்டர் தம் அருகே நின்று ‘அதோ, பாருங்கள்; முழுமதி கதிர் வீசுகின்றது’ என்று காட்டுவதுபோலவும் கனவு கண்டார். அந்தக் கனவில் அம்பிகையின் தரிசனம் ஒருவாறு பெற்றமையால் அவர் உடலம் புளகித்து



ஆனந்தம் மேலிட விழித்துணர்ந்தார். கனவிலே பெற்ற இன்பம் பின்னும் அவரைக் கவர்ந்தது.

அப்பொழுதுதான் மன்னருக்கு அபிராமி பட்டர் மிகச் சிறந்த சிவஞானி யென்பதும், செயற்கரிய செய்யும் பெரியா ரென்பதும் புலப்பட்டன. உடனே பட்டரின் வீடு நோக்கிச் சென்று அவரை வழிபட்டு, “தங்கள் பெருமையை அறியாமல் இருந்த பிழையைப் பொறுக்கவேண்டும்” என்றார். அம்பிகையின் திருவருளை நினைந்து வியந்த அபிராமி பட்டர், “எல்லாம் அவள் திருவருள்!” என்று கூறினார்.

அப்போது சரபோஜி அரசர் அவரை வணங்கி, அவருக்குச் சில விளைநிலங்களை மானியமாக அளிக்க எண்ணி அக்கருத்தைக் கூறவே, பட்டர், அதற்கு இணங்கவில்லை; “தங்கள் சந்ததியாரின் நன்மையை உத்தேசித்தாவது ஒன்றை ஏற்றுக்கொள்ள வேண்டும்” என்று வற்புறுத்தி வேண்டிக்கொண்டார். பட்டர் ஒருவாறு உடன்படவே, அரசர் அக்கிராமத்திலும் அருகிலுள்ள கிராமங்களிலும் வருஷம் ஒன்றுக்கு வேலிக்கு எட்டு நாழி நெல் அவருடைய சந்ததிக்கு அளிக்கும்படி சுரோத்திரிய உரிமை அளித்துச் சாஸனம் செய்து கொடுத்தார். இவ்வுரிமையை இன்றும் அந்தப் பரம்பரையினர் அநுபவித்து வருகின்றனர்.

அபிராமி பட்டர், நூறு பாடல்கள் பாடி அந்தாதியை நிறைவு செய்தார். அவர் இந்த நூலையன்றித் திருக்கடவூரில் எழுந்தருளியுள்ள கள்ளவாரணப் பிள்ளையார் பதிகம் ஒன்றும், அபிராமியம்மை பதிகம் ஒன்றும், அமுதகடேசர் பதிகம் ஒன்றும் இயற்றினாரென்பர்.

அபிராமிபட்டரைப் பற்றிக் கர்ண பரம்பரையாகச் சில வரலாறுகள் வழங்கிவருகின்றன. அவை வருமாறு:

சரபோஜி மகாராஜாவிடம் அபிராமி பட்டர் நிதானம் தவறி, “இன்று பெளர்ணமி திதி” என்று விடை கூறினார். அதைக் கேட்ட அம்மன்னர், சிலர் அவரைப்பற்றிக் குறைகூறியது உண்மை என்று கருதிச் சிறிது கோபமடைந்து, “நீர் பேர்ய் வரலாம்” என்று சொல்லி அனுப்பிவிட்டார்.

தம் வீட்டிற்கு வந்த அபிராமிபட்டர் தாம் வாய் சோர்ந்து கூறியதை நினைந்து, ‘நம்மை ஆட்கொண்ட அபிராமவல்லியே இந்தப் பிழையினின்றும் காப்பாற்ற வேண்டும்’ என்று எண்ணித் திருக்கோயிலுக்குச் சென்று ஒருவகை அரிகண்டம் பாடத் தொடங்கினாராம். அம்பிகையின் சந்நிதியில் ஒரு குழிவெட்டி அதில் அக்கினியை மூட்டி அதற்குமேல் ஒரு

விட்டத்திலிருந்து நூறு கயிறுகளால் ஆகிய ஓர் உறியைத் தொங்கவிட்டார். பின்பு அதன்மேல் ஏறியிருந்து, “அம்பிகை எனக்குக் காட்சி தந்து எனக்கு வந்த பழியை மாற்றுவீடின் இந்த அக்கினியில் விழுந்து உயிர் விடுவேன்” என்று சங்கற்பம் செய்துகொண்டு, “உதிக்கின்ற” என்று ஆரம் பித்து இவ்வந்தாதியைப் பாடலானார். ஒவ்வொரு பாட்டின் இறுதியிலும் அபிராமி அம்பிகையின் திருக்காட்சி பெருமை காரணமாக உறியில் ஒவ்வொரு கயிறாக அரிந்துகொண்டு வந்தார். “விழிக்கே அருளுண்டு” என்ற 79-ஆவது பாடல் முடிந்தபோது மாலைக்காலம் வந்துவிட்டது. அப்பொழுது அபிராமியம்பிகை அவருக்குக் காட்சி கொடுத்தருளித் தனது திருத்தோடு ஒன்றைக் கழற்றி வான மண்டலத்தில் வீச, அது சென்று சந்திரனைப்போலச் சுடர்விடலாயிற்று. அம்பிகை பட்டரை நோக்கி, “அன்ப, நீ மன்னனிடம் கூறிய சொல் மெய் யாகும்படி செய்துவிட்டோம். இந்தப் பிரபந்தத்தை நீ நிறை வேற்றுவாயாக. இதனை அன்புடன் பாராயணம் செய்பவர்கள் நம் அருளை அடைவார்கள்” என்று கூறி மறைந்தருளினான்.

அம்பிகையின் திருக்காட்சியாலும் அவள் அருளிச்செய்த இன்மொழியாலும் தம்மை மறந்து பேரின்பவாரிதியில் ஆழ்ந்து நின்ற பட்டர் அந்த ஆனந்தாதிசயத்தை, “கூட்டியவா என்னை” என்ற 80-ஆவது பாடலிற் புலப்படுத்தி மேல் இருபது பாடல் களைப் பாடி நிறைவேற்றி இறுதியில் ஒரு பயனும் இயற்றினார்.

அந்த இரவில் அம்பிகையின் திருத்தோடு வானத்தில் ஒளி விடுவதைக் கண்டு சரபோஜி அரசரும் பிறரும், “அமாவாசையை அடுத்த பிரதமையாகிய இன்று பூரண சந்திரன் உதயமாயிற்றே! அற்புதம் அற்புதம்!” என்று ஆச்சரியமுற்றார்கள்; “இது அம்பிகையின் திருவிளையாடல்; தன் அடியார் வார்த்தையை மெய்ப்பிக்கும் பொருட்டு இயற்றிய அற்புதம்” என்று தேளிந் தனர். பிறகு மன்னரும் பிறரும் அபிராமி பட்டரை அணுகி அடிவிழுந்து பணிந்து, “நாங்கள் செய்த அபராதத்தைப் பொறுக்க வேண்டும்” என்று பிரார்த்தித்தனர். அரசர், முன்பு சொன்ன மானியத்தை என்றும் பரம்பரையாக அநுபவித்துக் கொள்ளும்படி பட்டருக்கு வழங்கினர்.

இவ்வரலாற்றின் உண்மை யாதாயினும், சரபோஜி அரசர் முதலில் அபிராமிபட்டரின் பெருமையை உணராமல் அசட்டை யாக இருந்தாரென்றும், பிறகு அவர் உணர்ந்து கொள்ளும் வண்ணம் ஒரு நிகழ்ச்சி நிகழ்ந்தது என்றும் நாம் கொள்வதில் தவறு ஒன்றும் இல்லை.

## ஆராய்ச்சி

திருக்கடலூர் என்பது தஞ்சாவூர் ஜில்லாவில் காவிரியின் தென்கரையில் மாயூரம் - தரங்கம்பாடி இருப்புப் பாதையில் இருக்கும் ஒரு தலம். இத்தலம், மூர்த்தி தலம் தீர்த்தம் என்னும் மூவகைச் சிறப்புகளையும் உடையது. தேவர்களெல்லாம் பாற்கடலைக் கடைந்து அமுதம் எடுத்து ஒரு குடத்தில் கொணர்ந்து இத்தலத்தில் வைத்தனர். மீட்டும் எடுக்க முயன்றபோது அக்குடமே லிங்காகாரமாக ஆகிப் புதிந்து விளங்குவதைக் கண்டனர். பிறகு அமுதம் வேண்டித் திருமலைத் தலைவராகக் கொண்டு சிவபெருமானைப் பூசித்தனர். திருமால் அருச்சுனை புரிந்து வழிபடுகையில் அம்பிகையை வணங்க மறந்தமையின் சிவபிரான் திருவருள் கிடைக்கவில்லை. இப்பிழையை உணர்ந்து சிவாலயத்தில் தனியே எழுந்தருளியுள்ள அபிராமியைப் பூசித்துப் பின்னர்ச் சிவபிரானையும் பூசிக்கவே, எம்பெருமான் எழுந்தருளி அமுதம் கிடைக்கும்படி திருவருள் புரிந்தனர். அமுத கலசமே திருவுருவாக எழுந்த இறைவருக்கு அமிர்த கடேசர் என்ற திருநாமம் உண்டாயிற்று. கடம் (குடம்) அமைந்த தலமாதலின் இத்தலத்திற்குக் கடலூர் என்ற திருநாமம் அமைந்தது.

சிவஞானம் வேண்டிப் பூசித்த பிரமதேவருக்குச் சிவபிரான் மௌனவித்தை அளித்தருள அதிலிருந்து தோற்றிய வில்வ வீருட்சமே இத்தலத்திற்குரிய வீருட்சமாயிற்று. அதனால் வில்வாரணியம் என்ற திருநாமமும் இத்தலத்திற்கு உண்டு.

சிவபெருமான் வீரத் திருவிளையாடல் புரிந்த அட்ட வீரட்டித் தலங்களுள் ஒன்று இது. மார்க்கண்டேய முனிவரைக் கொல்லவந்த காலனை உதைத்து அடியாருக்கு மரண பயமின்மையை வெளிப்படுத்திய சிறப்புடையது. மூவர் தேவாரமும் பெற்றது.

“மருட்டுயர் தீரவன் றர்ச்சித்த மாணிமார்க்கண்டேயற்காய் இருட்டிய மேனி வளைவா ளெயிற்றெறி போலுங்குஞ்சிச் சுருட்டிய நாவில்வெங் கூற்றம் பதைப்பவதைத்துங்ஙனே உருட்டிய சேவடி யான்கட லுருறை யுத்தமனே”

என்பது முதலிய தேவாரத் திருப்பதிகங்களில் திருநாவுக்கரசர் இவ்வீர விளையாட்டைப் பாராட்டுகின்றார்.

இங்கே எழுந்தருளியுள்ள விநாயகர் திருநாமம் கள்ளப் பிள்ளையார் என்பது; கள்ள வாரணப் பிள்ளையாரெனவும் வழங்கும். குங்கிலியக்கலய நாயனாரும், காரி நாயனாரும், உய்ய வந்த தேவரும் அவதரித்த தலம் இதுவே.

இத்தலத்தின் ஆலயம் திருக்கலாய பரம்பரைத் தருமபுர ஆதினத்தின் பாதுகாப்பில் உள்ள கோயில்களுள் ஒன்று.

இங்கே எழுந்தருளிய அபிராமியம்பிகை மிக்க சக்திபெற்ற மூர்த்தி. தேவர்கள் அமுதம்பெற இத்தேவியின் திருவருளும் இன்றியமையாமல் இருந்தமையின் இந்தூரில் ஆசிரியர், “விண் மேவும் புலவருக்கு, விருந்தாக வேலை மருந்தானதை நல்கும் மெல்லியலே” (90) என்று பாராட்டுகின்றார். இத்தலத்தில் அடியார்களாகிய மனிதரும், அமுதம் வேண்டிய தேவரும், மார்க் கண்டேயர் முதலிய முனிவரும் வழிபட்டதை எண்ணியே, “மனிதருந் தேவரும் மாயா முனிவரும் வந்து சென்னி, குனிதருஞ் சேவடிக் கோமளமே” (4) என்று போற்றுகின்றனர். மாயா முனிவர் என்றது காலன்கைப் பாசத்திற் படாமல் சிரஞ்சீவியாக மரணமின்மை பெற்ற மார்க்கண்டேய முனிவரையென்றே கொள்ளலாம்.

கூற்றங் குமைத்த குரைகழற்காலையுடைய கடலூர் எம்பெரு மானும் அபிராமியம்மையும் தம்முள் வேறல்ல ராகையால், காலன் பயமின்றிச் செய்யும் திருவருட் பெருக்கை அம்பிகையின் பாலுஞ் சார்த்தி இவ்வாசிரியர் கூறுவர். “இறைவரும் நீயும்..... வந்து, வெவ்விய காலனென் மேல்வரும் போது வெளிநிற்கவே” (18), “அந்தகன்கைப், பாசத்தில் அல்லற்பட இருந்தேனை.. .. ஆண்டுகொண்ட, நேசத்தை யென்சொல்லுகேன்!” (32), “அடுங் கால னெனைநடுங்க, அழைக்கும் பொழுதுவந் தஞ்சலென்பாய்” (33), “ஆவிவெங் கூற்றுக்கிட்ட, வரம்பை அடுத்து மற்ருமப் போது..... வந்தஞ்ச லென்பாய்” (49), “கதித்தகப்பு, வேலை வெங் காலனென் மேல்விடும் போது வெளிநில் கண்டாய்” (86.)

அபிராமி என்ற திருநாமத்தின் சொற்பொருள் பேரழகுடையவள் என்பது; “எம்பெரு மாட்டிகன் பேரழகே” (70), “அழகுக் கொருவரு மொவ்வாத வல்லி” (71) என்பன இப் பொருளை நினைந்து பாடியனவே.

ஆசிரியர் சரியை, கிரியை, யோகம், ஞானம் என்னும் ‘சோபான முறையில் அம்பிகையை வழிபட்டு அவ்வந் நிலையில் அம்பிகையின் திருவருளை நுகர்ந்தவர். ஆதலின் அருச்சித்துப்

பூசிக்கும் உருவத் திருமேனியைக் கண்டு களித்தல் தொடங்கி, ஒளியே வெளியாகித் தம்மை மறந்து கருவி கரணங் கழன்று நிற்கும் ஆனந்தானுபவம் வரையிலுள்ள நிலைகளையெல்லாம் உணர்ந்து பாராட்டுகின்றார். அம்பிகையின் திருவுரு அழகையும் திருமேனிச் சோதியையும் தரிசித்து வாயாரப் பாடுகின்றார். பல பல இடங்களில் வெவ்வேறு அமிசங்களை நிறுவிப் பலபல கோலத்தில் நின்று அருள் புரிபவன் பராசக்தி. அதனை உணர்ந்து அப் பெருமாட்டியின் அதிசயமான வடிவுகளை யெல்லாம் புகழ்ந்து பேசுகிறார். அம்பிகையோடு பிரிவின்றி நின்ற சிவத்தையும் இணைத்துக் காட்டுகின்றார். அம்பிகையின் அடியார்களது இயல்பையும் அருளால் அவர்கள் அடையும் பேற்றையும் பலபடியாக எடுத்துரைக்கின்றார். இவற்றைச் சிறிது கவனிப்போம் :

அபிராமியின் எழுதரிய திருமேனியின் ஒளி இருநிலமும் திசை நான்கும் பரந்து ஒளிர்வதைக் கண்டு இன்புற்றவர் ஆசிரியர். ஒளியும் மென்மையும் மணமும் உடைய அத்திருமேனியைத் தரிசித்து ஒளியே என்றும், கோமளமே என்றும், பரிமள யாமனையே என்றும் துதித்துக் களிக்கின்றார். உதிக்கின்ற செங்கதிரும், சிந்தரமும், மாணிக்கமும், மாதுளம் போதும், குங்கும நீரும், கமலமும் போன்ற அம்பிகையின் திருமேனி சில சமயங்களில் மின்னாயிரம் ஒருங்கு வந்தாற்போலப் பளிச்சிடுகின்றது. இப்படிச் செந்நிறம் பெற்றதோடு அம்பிகை பச்சைப் பசங்கொடியாகவும், பொன்னிறம் பூண்ட பிங்களையாகவும், வெண்ணிற மேலியின ளாகவும், நீலநிறமுள்ள காளியாகவும் சில சமயங்களில் தோற்றம் அளிக்கின்றாள்.

அடியார்களுக்குப் பற்றுக்கோடாகிய அம்மையின் திருவடி மலர்களை, “எமக்கென்று வைத்த சேமம்” என்று போற்றுகின்றார். அவை மூவர் துதிப்பன; மறை பழகிச் சிவந்தன; மறைக்கும் அந்தமாவன; மாலயன் தேட மறை தேட வானவர் தேட நின்றன. அத்திருவடியைத் தாமரையென்றும் பல்லவமென்றும் ஆசிரியர் புகழ்கின்றார். தம்முடைய தலையில் அத்திருவடியை வைத்து ஆட்கொண்ட சிலத்தை இவர் பெருமிதத்தோடு பாராட்டுகிறார். “நின் திருவடியை வைப்பதற்குச் சிவபெருமான் திருமுடியையும் வேதங்களையும்விட அடியேன் முடை நாய்த்தலை சாலவன்றோ!” (60) என்று உருகுகிறார். அந்தச் சரணுரவிந்தங்கள் வேதமாகிய சிலம்பை அணிந்து விளங்குகின்றன.

மேல், அம்பிகையின் சின்னஞ்சிறிய மருங்கை வருணிக்கின்றார். துடியும் வஞ்சிக்கொடியும் மின்னலும் நுண்ணூலும்

ஒத்து விளங்குவது அது. செய்ய பட்டும் பன்மணிக் கோவையும் இடையிற் புனைந்த கோலத்தைக் காட்டுகிறார் ஆசிரியர். மால் வரையும் உயர் ஆழியும் ஈரேழ் புவனமும் பூத்த உந்தியையும் அருள்கூர் தருணம்புயம் போன்ற தனபாரங்களையும் அழகு படப் புனைகிறார். அரும்பு போலவும் செப்புப் போலவும் மேரு மலைபோலவும் விளங்கிப் பொன்னிறம் பெற்ற நகில்கள் எந்தை தம் கருத்தன; அவர் கண்ணன; இறைவர் வலிய நெஞ்சை ஆட்டுவிக்கும் இயல்பு படைத்தன. அவற்றின்மேல் சண்பக மாலையும் கடம்பமலர் அலங்கலும் முத்துமாலையும் பூண்டு கோல மளிக்கிறாள் அம்பிகை. சிலபெர்முது பாம்புமாலையை அணிந்த அகிமாலினியாகவும் இருக்கிறாள்.

அம்பிகையின் திருக்கரங்கள் நான்கும் கோகனத்ததைப் போன்ற அழகுடையன. அவற்றில் முறையே பாசமும் அங்குசமும் மலர்ப்பாணம் ஐந்தும் கரும்புவில்லும் ஏந்தியிருக்கின்றன. வணையணிந்த திருக்கைகளில் குலம் வைத்த கோலமும், வீணை ஏந்தும் திருக்கோலமும் உடையவளாகி விளங்கும் நிலைகளும் உண்டு. அம்பிகையின் திருத்தோள் மூங்கிலை வென்று விளங்குவது.

அவளுடைய வதனம்புயத்தில் சிந்துரத்திலகம் ஒளிவிடுகிறது. வாய் பவளக் கொடிபோல்வது. அதனிடையே நிலவும் தவளத் திருநகை மயிலிறகின் அடிக்குருத்தை நினைப்பிக்கின்றது. அத்திருவாகிய பவழத்தையும் முறுவலாகிய நிலவையும் துணை விழியில் எழுதிப் பார்த்திருக்கும் இயல்புடையவர் ஆசிரியர்.

அம்பிகையின் இன்சொல் பாலையுந் தேனையும் பாகையும் போலும் பணிமொழி; பண்களிக்குங் குரல். அவள் திருச் செவியில் தரளக்கொப்பும் வயிரக்குழையும் ஒளிர்கின்றன. இயற்கை மணம் வீசும் தேவியின் கன்னங்கரிய குழலில் கடம்ப மலரும் பிச்சிப் பூவும் அழகுபெறுகின்றன; மதியை அக்கூந்தலில் அணிந்திருக்கிறாள்.

இத்தகைய திருமேனிக்கோலத்தைச் சமுதாய சோபையோடு தியானிப்பதையன்றித் தனித்தனியே 'நயனம்புயமும், வதனம் புயமும், கரம்புயமும், சரணம்புயமும்' தஞ்சமாகத் தியானித்துக் 'கோகனதச் செங்கைக் கரும்பும் மலரும் எப்போதும் சிந்தை வைத்து' அபிராமியின் கோலமெல்லாம் குறித்து இன் புற்றவர் இவ்வாசிரியர். இந்தத் தியானம் வீறுபெறப்பெற இவர் எங்கும் அம்பிகையின் திருக்கோலத்தையே காணும் அனுபவத்தைப் பெற்றதை,

“பார்க்குந் திசைதொறும் பாசாங் குசமும் பனிச்சிறைவண்  
டார்க்கும் புதுமலர் ஐந்தும் கரும்புமென் அல்லலெல்லாம்  
தீர்க்கும் திரிபுரை யாள் திரு மேனியும் சிற்றிடை யும்  
வார்க்குங் குமமுலை யும்முலை மேல்முத்து மாலை யுமே”

என்ற அழகிய பாடலால் தெர்விக்கிறார்.

திருவுருவத்தியானத்தோடு, திருநாமங்களைப் பலபல உருவத்  
தில் சொல்லியின்புறும் இயல்புள்ளவர் இவர். “கற்றதுன் னுமம்”  
(12) என்று சொல்கிறார். அவை நான்மறைசேர் திருநாமங்கள்  
என்பர். அவற்றைச் சொல்லுவதில் இவருக்கு ஒரு தனியின்பம்  
முகிழ்க்கிறது. “திவினையுடைய அடியேன் தொடுத்த சொற்கள்  
பொருளற்றனவானாலும் இடையிடையே நின் நாமங்களை விர்வ  
வைத்திருக்கின்றேன். அவற்றைக் கூறுமளவிலாவது இவை  
தோத்திரமாகும்” (66) என்று இவர் உரைக்கிறார். அம்பிகையை  
வருணித்தும், இயல்புரைத்தும் சுருக்கமாகவும் பெருக்கமாகவும்  
இவர் எடுத்தாண்ட திருநாமங்கள் பல. அவை வருமாறு :

அகிமாலினி, அண்டமெல்லாம் பூத்தவள், அணங்கு,  
அணிக்கு அழகு, அணுகாதவர்க்குப் பிணி, அதிசயமான வடி  
வுடையாள், அந்தரி, அபிராமவல்லி, அபிராமி, அம்பிகை, அம்புயா  
தனத்தம்பிகை, அம்மை, அமரர் விருந்து. அரு, அருமருந்து,  
அருட்கடல், அருள், அழகுக்கு ஒருவரும் ஒவ்வாத வல்லி, அழி  
யாத கன்னிகை, அனைத்தையும் நீங்கி நிற்பாள், ஆடகத் தாமரை  
ஆரணங்கு, ஆத்தாள், ஆரணங்கு, ஆனந்தவல்லி, இசைவடிவாய்  
நின்ற நாயகி, இமயத்துப் பிறந்தவள், இமயப்பிடி, இமவான்  
பெற்ற கோமளம், இறைவர் செம்பாகத்து இருந்தவள்,  
இறைவி, உடையாள், உமை, உலகெங்குமாய் நின்றாள், உள்  
ளத்தே விளைந்த கள், எந்தை துணைவி, எம்பிராட்டி, எம்  
பெருமாட்டி, எழுதரிய மேனிமயில், ஏதயிலாள், ஒளி, ஒன்பது  
கோணங்களில் உறைபவள், ஒன்று, கடம்பு சாத்தும் குழல்  
அணங்கு, கமலத்திரு, கலாவயிரவி மண்டலி, கறைக்கண்ட  
னுக்கு மூத்தவள், கன்னி, கனங்குழை, காளி, கியாதி உடை  
யாள், கிளி, குணக்குன்று, குவளைக்கண்ணி, கோமள யாமனை,  
கோமளவல்லி, சகலகலா மயில், சங்கரனார் மனைமங்கலம், சங்  
கரி, சடையோன்புடையாள், சண்டி, சாம்பவி, சாமனை, சித்தி,  
சித்திதருந் தெய்வம், சிந்துரமேனியள், சிந்துரானை சுந்தரி,  
சிவகாமசுந்தரி, சிவம், சுந்தரவல்லி, சுந்தரி, சூலினி, செங்கண்  
மால் திருத்தங்குச்சி, செங்கலச முலையாள், செம்பட்டுடை  
யாள், செய்யாள், ஞாலமெலாம் பெற்ற நாயகி, தலைவி, தவள்,

தாய், திரிபுரசுந்தரி, திரிபுரை, திரு, தெருள், தேவரைப் பெற்ற அம்மை, தையல், நாயகி, நாராயணி, நான்முகி, நீலி, நுண்ணூல் இடையாள், பசும்பெண் கொடி, பஞ்சசாயகி, பஞ்சபாணி, பஞ்சமி, பணிமொழி, பயிரவி, பராசக்தி, பராபரை, பரிமளப் பச்சைக்கொடி, பலவுரு, பணிமொழி, பாசாங்குசை, பாலினும் சொல் இனியாள், பிங்கலை, பிணிக்கு மருந்து, புத்தி, புரத்தை, புவனம் கரந்தவள், புவனம் காத்தவள், புவனம் பதினான்கையும் பூத்தவள், பூங்குயில், பூங்குழலாள், பூதங்களாகி. விரிந்த அம்மை, பூரணசுல மங்கலை, பைங்கிளி, போகம், மங்கலை, மண்டலி, மணி, மணி புனைந்த அணி, மணியின் ஒளி, மதிச் செஞ்சடையாள், மருள், மலைமகள், மறையின் அரும்பொருள், மறையின் பரிமளம், மனோன்மணி, மாத்தவள், மாதங்கி, மாதுளம்பூ நிறத்தவள், மாலினி, மின்கொடி, முக்கண்ணி, முகுந்தற்கு இளையவள், முகிழ்நகை, முத்தி, முத்திக்கு வித்து, முதல்வி, முப்புரை, மூவருக்கும் அன்னை, மெல்லியல், யாமளவல்லி, யாமனை, வஞ்சகர் செஞ்சடையாள், வல்லி, வாணுதல், வாணுதற்கண்ணி, வாராகி, விழுப்பொருள், வெளி, வெளியாள், வேதப் பரிபுரை முதலியன.

ஒன்றாகிப் பலவாகிய உருவம் உடையவளாகி இருந்தும் அம்பிகை அருவே உருவானவள். அகில சராசரங்களும் வானாதி பூதங்களுமாகி நின்றும் அவற்றிலின்றும் நீங்கினவள். வேதத்தின் முதலும் இடையும் அந்தமும் பொருளுமாக இருந்தும் மறை தேட நின்றவள். பிணியாகி நலிவாளும் அவள்; அப்பிணிக்கு மருந்தாகி அருள் மலிவாளும் அப்பிராட்டியே. பொருளாகவும் அப்பொருள் முடிக்கும் போகமாகவும் அப்போகத்தைச் செய்யும் மாயையாகவும் மாயா மலத்தை நீக்கும் தெருளாகவும் இலங்குவாள். ஆனந்தமாய் அறிவாய் அமுதமாய் இன்பந்தருவாள். புத்தியும் முக்தியுமாவாள். உலகுக்கு மருந்தாகவும் அமரருக்கு விருந்தாகவும் உதவுவாள். இசைவடிவாய் நிற்பாள்; ஒளியாய் ஒளிர்வாள்; வெளியாய் விரிவாள். திங்களுக்குள்ளிருந்து தண்ணொளி வீசுவாள்; செஞ்சுடர்க்குள் ளிருந்து தேசு தருவாள். பிரமனிடம் கலைமகளாகவும், திருமாலிடம் திருமகளாகவும் இருப்பவர்கள் அவளுடைய சத்தியமிசங்களே யாவர். புவனம் பதினான்கையும் பூத்துக் காத்துக் கரக்கும் அப்பராசக்தி பிறப்புமீறப்பும் அற்றவள்.

இமவரையன் மகளாகத் திருவவதாரம் செய்தவள்; மகிடன் தலைமேல் நிற்பவள்; பிரம கபாலந் தரிப்பவள். முகுந்தற்கு



இனையவள். கறைக் கண்டனுக்கு ஒரு வகையில் மூத்தவள் ; ஒரு வகையில் அன்னையும் ஆவாள்.

எம்பெருமானுடன் ஒன்றியும், தனியே இணைந்தும் அம்மை செய்யும் ஆடல்கள் சொல்லத்தரமோ! சிவத்திற்கும் சக்திக்கும் பேதமில்லையென்பதை நன்கு உணர்ந்த இப்பெரியார் “சத்தியும் சத்தி தழைக்கும் சிவமும்” ஆக அம்பிகையை வழிபடுகிறார். சொல்லும் பொருளுமென நடராசப் பெருமான் அருகில் ஒன்றி இருப்பாள் தேவி ; திருமணக்கோலத்தில் இறைவருடன் வீற்றிருப்பாள் ; அவருடைய ஒரு கூற்றை மெய்யினின்றும் பறித்துக் குடிபுகுவாள் ; மன்மதனை எரித்த அப்பெருமானுடைய அழியா வீரதத்தை அண்டமெல்லாம் பழிக்கும்படி அவர் பாகத்தைக் கொண்டு, அச்செயலால் அவர் மதியை வவ்வி, ஒரு மகனும் அவருக்கு உண்டாகும்படி செய்த வல்லபமுடையாள். அப்பிராட்டியின் ஊடலைத் தீர்க்கும்பொருட்டு இறைவர் பணிந்து அவளது சரணு விந்தத்தை முடிக்கண்ணியாகச் சூடுகின்றார் ; அப்போது அவளுடைய கோபம் மிகாதிருக்கும்பொருட்டுத் தம் கரத்திலுள்ள அக்கினியையும் சிரத்திலுள்ள கங்கையையும் கரந்துவிடுகிறார். இங்ஙனம் அருள்வினையாடல் புரியும் அவ்விருவரும் ஒருங்கே வந்து திருவருள் புரிதலை இவ்வாசிரியர் பல இடங்களில் சொல்கிறார்.

“புனிதரும் நீயுமென் புந்தியென் நாளும் பொருந்துகவே” (4)

“உமையும் உமையொரு பாகரும் ஏக உருவில்வந்திங்  
கெமையும் தமக்கன்பு செய்யவைத்தார்” (31)

“புண்ணியஞ் செய்தன மேமன மேபுதுப் பூங்குவளைக்  
கண்ணியுஞ் செய்ய கணவருங் கூடநம் காரணத்தால்  
நண்ணியிங் கேவந்து தம்அடி யார்கள் நடுவிருக்கப்  
பண்ணிநஞ் சென்னியின் மேற்பத்ம பாதம் பதித்திடவே”

“.....நின் துணைவரும் நீயும் துரியமற்ற  
உறக்கந் தரவந் துடம்போ டுயிருற வற்றறிவு  
மறக்கும் பொழுதென்முன் னேவரல் வேண்டும்.” (89)

அபிராமியின் தொண்டர்கள் ஆகமபத்ததியை ஓர்ந்து மறை சொல்லிய வண்ணம் தொழுது வாழ்த்தும் இயல்புடையவர்கள் ; அவர்களுக்கு ஒரு தீங்கும் இல்லை ; அவர்களுக்குத் தனம், கல்வி தளர்வறியா மனம், தெய்வ வடிவு, வஞ்சமில்லா இனம், இன்னும் நல்லன எதுவு உண்டோ அவை எல்லாம் அபிராமியின் கடைக்கண்கள் தரும் ; ரதகஜ, துரக பதாதிகள், மகுடம்,

சிவிகை, கனகம், ஆரம் முதலிய சின்னங்களைப் பெற்ற அரசு பதவியைப் பெறுவார்கள். அவர்கள் படையாத தனமே இல்லை. இந்திர பதவியும் பெற்று வானுலக இன்பம் அத்தனையும் அடைவர். பிறகு வீட்டையும் அடைவர்.

இறைவியின் திருவருளால் மெய்ஞ்ஞானம் பெற்றவர்கள் தவம் முயன்று யமவாதனையி னின்றும் நீங்குவார்கள்; பிறவி வேரை அறுத்துவிடுவார்கள். அச்சிவஞானிகள் 'எமதெல்லாம் உனதே' என்று எல்லாவற்றையும் அம்பிகைக்கே அர்ப்பணஞ் செய்துவிட்டுத் தன்னந்தனியிருந்து விழிநீர் மல்கிப் புளக மரும்பித் ததும்பிய ஆனந்தமாகித் தேனில் விழுந்த வண்டு போலத் தேவியின் திருவருள் விலாசப் பரவெனியில் அழுதுண்டு கிடப்பர். அவர்கள் ஏது செய்தாலும் அதுவே தவமாகிவிடும்.

இத்தகைய தொண்டர்கள் கூடிய அவையத்தைப் பகலிர வாக நண்ணியவர் அபிராமிபட்டர்; அவர்களுடன் கூடி முறை முறையே தேவியின் பரமாகம் பத்ததியைப் பன்னியவர். அவர்கள் பின்னே திரிந்து அவர்களைப் பேணுவதற்குப் பூர்வ ஐன்மங்களில் தவம் செய்திருக்க வேண்டும்; 'முன்னே தவங்கள் முயன்று கொண்டேன்' என்று இவர் பெருமிதம் அடைகிறார். அவ்வடியார் பெருமையை எண்ணாதவர்கள் நரகுக்கு உறவாகி யவர்களென்று கருதி அவர்களை நண்ணாதவர் இவர். குடில்கள் தோறும் பலிக்கு உழலுகின்றவர்களைப் பார்க்கும்போதெல்லாம், "ஐயோ! இவர்கள் அம்பிகையை மாத்திரைப்போது கூட மனத்தில் நினையாதவர்கள் போலும்!" என்று இரங்குபவர். பழிக்கே சுழன்று வெம்புவாங்களை செய்து பார்வையாகக் குழிக்கே அழுந்தும் கய்வர் கூட்டத்தை விரும்பாதவர்.

மனம், வாக்கு, காயம் மூன்றினாலும் அம்பிகையைப் பக்தி பண்ணி இன்புற்ற பெரியார் இவர். அம்பிகையின் 'திருக் கோலத்தையன்றி மற்றவற்றை நெஞ்சில் இருத்தாதவர். உருகி அம்பிகையின் பாதத்திலே மனத்தைச் செலுத்தியவர். பலி பெறும் துர்த்தேவதைகளைத் தாம் பூசிப்பதாகப் பிறர் கூறுவதைக் கேட்டவராதலின் தம் நிலையை இவர் ஒரு பாட்டில் வெளிப்படுத்தி யிருக்கிறார்.

"வீணே பலிகவர் தெய்வங்கள் பாற்சென்று மிக்கவன்பு

பூணேன் உனக்கன் பு பூண்டுகொண்டேனின் புகழ்ச்சி  
பேணேன்" (64.) [யன்றிப்

'இறைவியின் புகழைப் பாடவும் நாமம் கற்கவும் பக்தி பண்ணவும் நான் என்ன புண்ணியம் செய்தேன்!' என்று பூரிக்

கின்றார். 'அம்பிகையின் சிறடி. சென்னிவைக்க ஒரு பெரிய தவம் எங்களுக்குக் கிடைத்ததே; என்ன ஆச்சரியம்!' என்று வியக்கின்றார். 'கன்னியைக் காணும் அன்பு பூனுதற்கு எண்ணிய எண்ணம் முன்செய்த புண்ணியம் அன்றோ?' என்று உவகை பூக்கிறார்.

"அம்மையே, நான் நடுக்கடலுள் சென்று விழுந்தாலும் கரையேற்றுகை நின் திருவுள்ளம். நான் மிண்டு செய்தாலும் பொறுக்கை நன்று. உன்னையும் போற்றி, ஒருவர்தம்பால் பாமாலை கொண்டு சென்று பொய்யும் மெய்யும் இயம்பவைத்தாயே; இது நின் அருளுக்கு அடுக்குமா? பரமென்று உன்னை அடைந்துவிட்டேன்; ஆகையால் பக்தருக்குள் தரம் அன்று என்று தள்ளத் தகாது. என் ஆவி தளர்விலதாகிய கதியை அடையும் வண்ணம் கருதி யருளவேண்டும். அடியேன் இனிப் பிறவாமல் வந்து ஆண்டுகொள்வாயாக. அதன்பொருட்டு நான் நின்று ஏத்துகின்றேன். இனி யான் பிறந்தால் நின்குறையே அன்றி யார் குறை? காலன் நான் நடுங்கும்படி வந்து அழைக்கும் பொழுது நீ கரிசனம் தந்து அஞ்சலென்பாயாக!" என்று ஒரு நிலையில் மனமுருகி வேண்டுகிறார் இத்தேவி உபாஸகர்.

தாம் அம்பிகையால் தடுத்தாட்கொள்ளப் பெற்ற செய்தியை மனமுருகி நினைக்கின்றார்:

"அன்றே தடுத்தென்னை யாண்டுகொண்டாய்" (30)

"ஆசைக் கடலில் அகப்பட்டருளற்ற அந்தகன்கைப் பாசத்தில் அல்லற் படஇருந் தேனைநின் பாசமென்னும் வாசக் கமலந் தலைமேல் வலியவைத் தாண்டுகொண்ட நேசத்தை என்சொல்லுவேன்!" (32.)

தம்முடைய ஔவியத்தைத் தீர்த்து, பாசத்தொடரை அரித்து, நெஞ்சத்து அழுக்கையெல்லாம் அருட்புனலால் துடைத்து, ஆசையை அடங்கச்செய்து, வினையை ஒட்டி, பிற வியை உடைத்து, மறவி வருகின்ற வழியை மறிக்கச் செய்த அம்மையின் திருவருட் சிறப்பை எண்ணி எண்ணி வியக்கின்றார். அத்திருவருளே துணையாக இவர் அடைந்த ஆனந்தானுபவத்தை அங்கங்கே புலப்படுத்துகிறார். அம்பிகையின் தரிசனத்தால் விழியும் நெஞ்சம் களிரின்ற வெள்ளம் கரைகாணாமல் பெருகக் கருத்தினுள்ளே தெளிந்து நின்ற ஞானம் திகழ்கின்றதாம். மனத்தில் இருள் சிறிதும் இன்றி ஒளி வெளியாகி யிருக்கும் அருள் விலாசத்தைக் கண்டு, "அதென்றறிகிலேன்!" என்று

வேசாறி நிற்கிறார். அம்பிகையை உள்ளவண்ணங் கண்டு களித்ததை நினைந்து மகிழ்கிறார். “அகிலாண்டமும் நின், ஒளியாக நின்ற ஒளிர்திரு மேனியை உள்ளுதொறும், களியாகி அந்தக் கரணங்கள் விம்மிக் கரைபுரண்டு, வெளியாய் விடினெங்ஙனேமறப் பேன்நின் விரகனையே” என்பதில் இவருடைய இன்பப் பெருக்கின் தலையளவு குறிப்பிக்கப்படுகிறது.

எல்லாம் கடந்து நின்ற அம்மை தமக்கு அருள்செய்து ஆனந்தானுபவத்தைப் பெறச்செய்தது தம் பக்குவத்தையும் மிஞ்சியதென்ற எண்ணம் இவருக்கு மீதூர்ந்து நிற்கின்றது. “பூதங்களாகி விரிந்த அம்மையே, நீ இரங்கத்தக்க எளியேன் அறிவெல்லைக்கு உட்பட்டது பெரிய அதிசயம்” என்று வியக்கின்றார். பக்குவமில்லாத காலத்தில் தம்மை ஆண்டுகொண்டதை நினைந்து, “எனக்கு வம்பே பழுத்த படியே” (22) என்று சொல்கிறார். “என் புன்மொழி நின் திருவடிக்கு உரியதானது நகைப்பதற்குரியது” (25) என்கிறார். தம் பக்குவத்தை அம்பிகை நினையாமலே ஆண்டுகொண்டாள் என்று தெரிவிப்பாராகி, “நாயே நையுமிங் கொருபொருளாக நயந்துவந்து, நீயே நினைவின்றி ஆண்டுகொண்டாய்” (61) என்று பாடுகிறார்.

இப்படியெல்லாம் எளிதிலே பெரிய இன்பங்களைக் கூட்டுவிக்கும் அபிராமியம்மையின் உபாஸனை யாவற்றிலும் சிறந்ததென்பார்; “அபிராமி சமயம் நன்றே” (94) என்றுபாராட்டிப் பேசுவது காண்க. தாம் இன்பம் பெறுவதற்குக் காரணமான நெறியை இவர் உயர்த்தி வற்புறுத்திக் கூறுவது இயல்பே.

“கொள்ளேன் மனத்திலநின் கோலமல் லாதன்பர் கூட்டந் விள்ளேன் பரசமயம்விரும் பேன்வியன் முவுலகுக் [தன்னை குள்ளோ அனைத்தினுக் கும்புறம் பேயுள்ளத் தேவிளேந்த கள்ளோ களிக்குங் களியே அளியவென் கண்மணியே”

என்று வீறுபெறப் பேசவைத்த சமயம் இவர் சமயம்.

இந்நூலின்கண் தில்லை, சீகாழி, திருவெண்காடு, காஞ்சிபுரம், மதுரை என்னும் திருத்தலச் செய்திகள் வருகின்றன. சிவபிரான் தில்லையிலும் திருவெண்காட்டிலும் நடனம் செய்தருளியதும், அம்பிகை சீகாழியில் திருஞானசம்பந்தருக்குப் பால் அருத்தியதும், காஞ்சிபுரத்தில் சிவபெருமான் திருமேனி குழையத் தழுவியதும் இருநாறி நெல் கொண்டு அறம் வளர்த்ததும், மதுரையில் கடம்ப வனத்தில் எழுந்தருளியிருப்பதும் ஆகிய வரலாறுகள் இந்நூலில் சுட்டப்பெறுகின்றன. தேவார திருவரிசைக் கருத்தும் சொல்லும் சிலசில இடங்களில் உள்ளன,

பரம்பரையாக வேதநெறியில் ஒழுகும் குடும்பத்திற் பிறந்த இவ்வாசிரியர் வேதத்திலும், ஆகமத்திலும், லலிதா ஸஹஸ்ர நாமம் முதலிய தேவீபரமான கிரந்தங்களிலும் உள்ள செய்தி களை அங்கங்கே எடுத்தாண்டிருக்கிறார்.

இந்நூல் நடை வடசொற்கள் இடையிடையே விரவிச் செம்பாகமாக அமைந்திருக்கின்றது. அம்பிகையின் திருநாமங் களை மிகுதியாகப் பொருத்தி ஆசிரியர் பாடுகிறார். எளிய நடையில்த் பெரும்பாலும் ஆற்றொழுக்கே அமைந்து இயலுகின்றன செய்யுட்கள். எதுகை நயம் பொருந்திய பாடல்கள் சில உண்டு :

"மின்கொடி மென்கடிக் குங்கும தோயம்" (1)

"முப்புரை செப்புரை செய்யும் புணர்முலை" (5)

"சுந்தரி யந்தரி" (5)

"வந்தரி சிந்திர வண்ணத்தினுள்" (8)

"வானவர் தானவ ரானவர்கள்" (14)

"அமையு மமையுறு தோளியர் மேல்வைத்த வாசை" (31)

"வண்டு கிண்டி" (76)

"விருந்தாக வேலை மருந்தான தைல்கும்" (90)

"புண்ணிய ரெண்ணிலர்." (97)

ஒரு செய்யுளில் மடக்கு அமைந்துள்ளது :

"உடையாளை ஒல்குசெம் பட்டுடை யாளை ஒளிமதிச்செஞ்ஞ டையாளை வஞ்சகர் நெஞ்சடை யாளைத் தயங்குநண்ணூல் இடையாளை எங்கள்பெம்மாளிடையாளையிங் கென்னையினிப் படையாளை யுங்களை யும்படை யாவண்ணம் பார்த்திருமே."

சின்னஞ்சிறிய, பென்னம்பெரிய, கன்னங்கரிய, தன்னந்தனி, தங்கைச்சி, ஆத்தாள் என்ற வழக்குச் சொற்கள் இந்நூலில் வந்துள்ளன.

அன்போடு படிப்பவர் நெஞ்சில் அபிராமியின் திவ்வியத் திருஉருவம் தோற்றும்படியும், மேலும் மேலும் படிப்பாருக்குப் பக்தி நலம் பழுக்கும்படியும் செய்வது இந்த நூல். அங்ஙனம் செய்வதற்குரிய சொல் நடையும் பொருள் ஆற்றலும் இதில் நிரம்ப அமைந்து கிடக்கின்றன. உண்மையான ஞானம் பெற்று அதனால் வரும் ஆனந்தானுபவத்தை உடையவர்க்கன்றி இத்தகைய பொருட் சிறப்புடைய வாக்கு அமைதல் மிகவும் அருமை. அடிதோறும் ஆசிரியருடைய உயர்ந்த அனுபவநிலை கொப்புளித்துக் குமிழியிட்டு மணக்கின்றது. அந்த மணத்தை நுகரவைத்த ஆசிரியர் 'அபிராமி சமயத்தை இதன் மூலமாக நமக்குக் காட்டுகிறார். நாம் உட்புகுந்து தெளிந்து பயன் பெறுவோமாக!'

உ  
செந்திலாண்டவன் திருவடி துணை

# அபிராமி அந்தாதி

காப்பு

(கட்டளைக் கலித்துறை)

தாரமர் கொன்றையுஞ் சண்பக மாலையுஞ் சாத்துந்தில்லை  
ஊரர்தம் பாகத் துமைமைந்த னேயுல கேழும்பெற்ற  
சிரபி ராமியந் தாதியெப் போதுமென் சிந்தையுள்ளே  
காரமர் மேனிக் கணபதி யேநிற்கக் கட்டுரையே.

(உரை) மாலையாகப் பொருந்திய கொன்றையையும் சண்பக  
மலர் மாலையையும் முறையே அணிந்தருளுகின்ற தில்லையெம்பெரு  
மானுக்கும், அப்பெருமான் வாமபாகத்தில் உறைகின்ற உமா  
தேவியாருக்கும் திருக்குமரனே, கரிய நிறம் பொருந்திய திருமேனி  
யையுடைய கணபதியே, ஏழு உலகங்களையும் பெற்ற சிறப்புடைய  
அபிராமியம்மையின் விஷயமான அந்தாதி யென்னும் இப்  
பிரபந்தமானது எப்போதும் என் உள்ளத்துக்குள்ளே நிலை  
பெறும்படி திருவாய்மொழிந் தருளுவாயாக.

தார் - மார்பின் மாலை. கொன்றை சிவபெருமானுக்கும் சண்  
பகம் அம்பிகைக்கும் உரிய மாலைகள்; சாம்பேயகுலமும்பரியை  
என்பது அம்பிகையின் திருநாமங்களுள் ஒன்று. உலகேழும்  
பெற்றது; “புவியேழையும் பூத்தவளே” (12) என்பர் பின்.  
ஊரருக்கும் உமைக்கும் மைந்தனே என்க. உமை: இங்கே, சிவ  
காம சுந்தரி; “சேரும் தலைவி சிவகாம சுந்தரி” (68) அந்தாதி  
யென்றது இங்கே அந்தாதிப் பிரபந்தத்துக்குரிய சொற்பொருள்  
வுளத்தை. கணபதியின் திருநிறம், வெண்மையென்றும் சிவ

பென்றும் கூறுவதும் உண்டு. அந்தாதி நிற்கக் கட்டுரை என்க. கட்டுரைத்தல் - பொருந்தும்படி திருவாய்மலர்ந்தருளுதல்; என்றது தம் உள்ளத்துள்ளே நின்று சொற்பொருள்களைத் தோற்றுவிக்க வேண்டுமென்று பிரார்த்தித்தபடி.

### நூல்

உதிக்கின்ற செங்கதி ருச்சித் திலக முணர்வுடையோர்  
மதிக்கின்ற மாணிக்கம் மாதுளம் போது மலர்க்கமலை  
துதிக்கின்ற மின்கொடி மென்கடிக்குங்கும தோயமென்ன  
விதிக்கின்ற மேனியபிராமி யென்றன் விழுத்துணையே.

(உரை) உதயமாகின்ற செங்கதிரவனும், நெற்றியில் அணியும் சிந்தூரத் திலகமும், ஞானம் உடையவர்கள் நன்கு மதிக்கின்ற மாணிக்கமும், மாதுள மலரும், தாமரை மலரில் எழுந்தருளிய திருமகள் துதிசெய்கின்ற மின்னற் கொடியும், மெல்லிய வாசனையையுடைய குங்குமக் குழம்பும் ஆகிய பொருள்களைப் போன்றனவென்று நூல்கள் கூறுகின்ற திருமேனியையுடைய அபிராமியம்மை எனது மேன்மையான துணை ஆவாள்.

உதிக்கின்ற செங்கதிர் - பால சூரியன்; கண் கொள்ளும் வடிவினதாதலின் இதனை உவமை கூறினர். 'உதயத்பானு ஸஹஸ்ரபா' என்பது அம்பிகைக்குரிய ஆயிரத் திருநாமங்களுள் ஒன்று. "வந்துதித்த வெயிலா யிருக்கும் விசும்பில்" (99) என்பார் பின். உச்சித் திலகம்: "சிந்தூர வண்ணப் பெண்ணே" (6), "சிந்தூர வண்ணத்தினுள்" (8), "சிந்தூர மேனியள்" (43) என்று பின்னும் கூறுதல் காண்க.

உணர்வு - மணிநூல் ஆய்ந்த அறிவு; மெய்ஞ்ஞானமெனலும் ஆம். மாணிக்கம்; "மணியே மணியின் ஒளியே" (24); "மணிக்க வல்லி" (மீளுட்சியம்மை பிள்ளைத்தமிழ், 1). மாதுளம்போது: "மாதுளம்பூ நிறத்தானை" (பயன்); "தாடிமீகுஸுமப்ரபா" (லலிதா ஹஸ்ரநாமம், 560.) மின்கொடி: "மின்னு யிரமொரு மெய் வடிவாகி விளங்குகின்ற, அன்னுள்" (55), "மின்போலு நின் றோற்றம்" (61.) விழுத்துணை - விழுப்பமாகிய துணை; எல்லா விடத்தும் எக்காலத்தும் துணையாக இருத்தலின் விழுத்துணை என்றும்.

(1)

துணையுந் தொழுந்தெய்வ மும்பெற்ற தாயுஞ் சுருதிகளின்  
புணையுங் கொழுந்தும் பதிகொண்ட வேரும்பலிமலர் ப்பூங்

கணையுங் கருப்பஞ் சிலையுமென் பாசாங் குசமுங்கையில்  
அணையுந் திரிபுர சுந்தரி யாவ தறிந்தனமே.

(உரை) எமக்கு உயிர்த்துணையும், யாம் தொழும் தெய்வமும். எம்மைப் பெற்ற அன்னையும், வேதமென்னும் மரத்தின் கிளையும், முடிவில் உள்ள கொழுந்தும், கீழே பதிந்த வேரும், குளிர்ச்சியை யுடைய மலரம்புகளையும் கரும்பு வில்லையும் மெல்லிய பாசாங் குசத்தையும் திருக்கரத்தில் ஏந்திய திரிபுரசுந்தரியே ஆகும் உண்மையை யாம் அறிந்தோம்.

துணை முதலியவற்றை, எல்லா உயிருக்கும் துணையென்பது முதலாகக் கொள்ளுதலும் பொருந்தும். தொழும் தெய்வம் - வழிபடு கடவுள். கொழுந்து: "பழமறையின் குருந்தே வருக" (மீனாட்சி. வருகை. 10). பணை - வேதசாகைகள். கொழுந்தென்றது வேதாந்தமாகிய உபநிடதங்களை. வேர் என்றது வேதத்துக்கு மூலமாகிய பிரணவத்தை; வேதத்துக்கெல்லாம் உற்பத்தி ஸ்தானம் எனலுமாம்; "வேதஜனனி" (ஸலீநா ஸஹஸ்ரநாமம், 338) என்பது அம்பிகையின் திருநாமங்களுள் ஒன்று; "அருமறைக்கு முன்னாய் நடுவெங்கு மாய்முடி வாய முதல்வி" (55) என்பர் பின், பாசாங் குசம், பூங்கணை, கருப்புச்சிலை: 85, பயன். (2)

அறிந்தேன் எவரு மறியா மறையை யறிந்துகொண்டு  
செறிந்தே னுனது திருவடிக் கேதிரு வேவெருவிப்  
பிறிந்தேனின் னன்பர் பெருமையெண் னாத கருமநெஞ்சால்.  
மறிந்தே விழுநர குக்குற வாய மனிதரையே.

(உரை) அருட்செல்வ முடையாய், வேறு யாரும் அறியாத இரகசியத்தை நான் அறிந்தேன்; அங்ஙனம் அறிந்தமையால் அது கொண்டு நின் திருவடியினிடத்தே புகலாக அடைந்தேன்; நின்னடியார்கள் பெருமையை எண்ணாத பாவம் மிக்க மனங்காரணமாகக் குப்புறவிழும் நரகலோகத்தின் தொடர்புடைய மனிதரை அஞ்சி விலகினேன்.

நின் திருவடிக்கண் அடைக்கலம் புகுதல் எல்லா நன்மைகளையும் கூட்டுவிக்கும் என்ற உண்மையை அறிந்தேனென்பார், மறையை அறிந்தேன் என்றார். செறிதல் - புகலாகப் புகுதல்; இடைவிடாது தியானித்தலுமாம். திரு: மஹாலக்ஷ்மி என்பது லலிதாம்பிகையின் திருநாமங்களுள் ஒன்று. பிறிந்தேன்: எதுகை பற்றி இடையின் ரகரம் வல்லினமாயிற்று. கருமம் - இங்கே தீவினை. (3)



மனிதருந் தேவரும் மாயா முனிவரும் வந்துசென்னி  
குனிதருஞ் சேவடிக் கோமள மேகொன்றை வார்சடையேல்  
புனிதருந் திங்களும் பாம்பும் பகீரதி யும்படைத்த  
புனிதரும் நீயுமென் புந்தியெந் நாளும் பொருந்துகவே.

(உரை) பூவுலக வாசிகளாகிய மனிதர்களும் பொன்னுலக வாணராகிய தேவர்களும் இறவாத பெருமையையுடைய முனிவர்களும் வந்து தலை வலாங்கும் செம்மையாகிய திருவடிகளும் மெல்லியல்பும் உடைய தேவியே, கொன்றைக் கண்ணியை அணிந்த நீண்ட சடாபாரத்தின்மேல் பனியை உண்டாக்குகின்ற சந்திரனையும் பாம்பையும் கங்கையையும் கொண்ட தூயவராகிய சிவபிரானும் நீயும் என் அறிவினிடத்தே எக்காலத்திலும் இணைந்து எழுந்தருள்வீர்களாக!

மாயா முனிவர் - தவத்தாலும் சித்திகளாலும் மரணம் ஒழிந்த முனிவர்; மார்க்கண்டேயர் முதலிய இருடிகள்; தாபஸாராத்தியா என்பது அம்பிகையின் திருநாமங்களுள் ஒன்று. கோமளம் - மென்மை; 33, குறிப்புப் பார்க்க. (4)

பொருந்திய முப்புரை செப்புரை செய்யும் புணர்முலையால் வருந்திய வஞ்சி மருங்குல் மனோன்மணி வார்சடையோன் அருந்திய நஞ்சமு தாக்கிய வம்பிகை யம்புயமேல் திருந்திய சுந்தரி யந்தரி பாதமென் சென்னியதே.

(உரை) அடியேங்களுக்குத் திருவருள் புரிவதற்குப் பொருந்திய திரிபுரையும், செப்பை உவமையாகச் சொல்லும் இணைந்த தனங்களின் பாரத்தினால் தளர்வுற்ற வஞ்சிக்கொடியைப் போன்ற திருவிடையையுடைய மனோன்மணியும், நீண்ட சடையையுடைய சிவபிரான் உண்ட விடத்தைத் தன் திருக்கரத்தால் கண்டமட்டுமாக்கி அமுதமாக்கிய அம்பிகையும், தாமரை மலரின்மேல் அழகு பெறவீற்றிருந்தருளும் சுந்தரியும், அந்தரியும் ஆகிய அபிராமி அம்மையின் திருவடி என் தலைமேலது; அதனை நான் வணங்குகின்றேன்.

முப்புரை - திரிபுரை. திரிபுரை என்பதற்குப் பலவாறு பொருள்கொள்வர். புரை - மூத்தவள்; மும்மூர்த்திகளுக்கும் மூத்தவளென்பர் ஒரு சாரார். திரிபுரார்ணவம் என்னும் நூல், 'பிங்கலை, இடைகலை, சுழுமுனை என்னும் மூன்று நாடிகளிலும் இருப்பவளாதலினாலும், மனம் புத்திசித்தம் என்னும் மூன்றிலும் உறைபவளாதலினாலும் திரிபுரையென்னும் திருநாமம் வந்தது'

என்று கூறும். முத்தேவர், மும்மறை, முத்தி, முச்சக்தி, மூன்று ஸ்வரம், மூவுலகு, முந்நகரம் முதலிய மூவகைப் பிரிவுகளுக் கெல்லாம் உரியவளாதலின் இப்பெயர் வந்ததென்று கௌடபாத சூத்திர உரை கூறும். சந்திரகண்டம், அக்கினி கண்டம், சூரிய கண்டமென்னும் முப்பிரிவையுடைய சக்கரத்துக்குத் தலை யென்பது ஒரு பொருள். மனோன்மணி: லலிதாம்பிகையின் திரு நாமங்களுள் ஒன்று. மனத்தை ஞானநிலைக்கு எழுப்புவள் என்பது பொருள். புருவ மத்திக்கு மேலே பிரமரந்நிரத்திற்குக் கீழ் உள்ள இந்து முதலிய எண்வகை நிலைகளில் இறுதிநிலை உன்மணி அல்லது மனோன்மனியாம். இதன்கண் உறைதலின் தேவிக்கு இப்பெயர் வந்ததென்றும், பற்றற்ற மனம் இயங்குத லற்று நிற்கும் நிலை உன்மலியாதலின் அந்நிலையில் அருள்புரிதல் பற்றி இங்ஙனம் வழங்கப்பெறுவாளென்றும் கூறுவர்.

நஞ்சு அமுதாக்கிய அம்பிகை: “எவ்விடத்துந் தாமாகி யிருந்தவருக் கருந்தவரும், வெவ்விடத்தை யமுதாக்கும் விரைக் கொடியைப் பாடுவனே” (யீனூட்டியம்மை குறும்). அம்பிகை - தாய். அம்புயமேல் திருந்திய சுந்தரி - தாமரையின்மேல் எழுந்தருளிய அபிராமி; பத்மாஸனா என்பது தேவியின் திருநாமங்களுள் ஒன்று. சுந்தரி, அபிராமி: ஒரு பொருளன. அந்தரி - பராகாச வடிவையுடையவள்; அந்தரம் - ஆகாசம்; பராகாசா என்பது அம்பிகையின் திருநாமம். சிதாகாசத்தில் உறைபவளெனலும் ஆம். ‘தஹராகாசரூபிணி’ என்பது ஒரு திரு நாமமாதலின் இங்கே தஹராகாச உருவினள் என்பதும் பொருந்தும். இதயத்துள்ளே உள்ளது தஹராகாசம்.

பாதம் இரண்டாயினும் ஒன்றுபோல வைத்துப் பேசியபடி; தொகுதி ஒருமை. (5)

சென்னிய துன்பொற் றிருவடித் தாமரை சிந்தையுள்ளே  
மன்னிய துன்றிரு மந்திரஞ் சிந்தூர வண்ணப்பெண்ணே  
முன்னிய நின்னடி யாருடன் கூடி முறைமுறையே  
பன்னிய தென்றுமுன் றன்பர மாகம பத்ததியே.

(உரை) சிந்தூரத்தின் செந்நிறம் வாய்ந்த திருமேனியையுடைய தேவி, என் சிரத்தின்மேல் முடிபோலத் திகழ்வது நின்பொலிவு பெற்ற திருவடியாகிய தாமரை மலர்! நெஞ்சத்துள் நிலைபெற்று இருப்பது உன் அழகிய மந்திரம்; நின்னையே தியானிக்கும் நின் அடியார்களுடன் கலந்து முறைப்படி அடுத்தடுத்து நான் பாராயணம் செய்வது உன்னுடைய மேலான ஆகமபத்ததியே யாகும்.

மனம், வாக்கு, காயம் என்னும் முக்கரணங்களாலும் வழிபடுவதைக் கூறுகின்றார். பொன் - பொலிவு, முறை முறையென்ற புன்மை பலகாலும் பாராயணம் செய்தலை அறிவித்தது. பரம ஆகம பத்ததி - சாக்தாகம வழிவந்த நூல்கள். சதாசார பத்ததி யென்பதுபோல நூல்கள் பத்ததி யென்ற பெயரோடு வழங்குதல் காண்க. (6)

ததியுறு மத்திற் சுழலுமென் னாவி தளர்விலதோர்  
கதியுறு வண்ணங் கருநுகண் டாய்கம லாலயனும்  
மதியுறு வேணி மகிழ்நனும் மாலும் வணங்கியென்றும்  
துதியுறு சேவடி யாய்சிந்து ரானன சுந்தரியே.

(உரை) தாமரை மலரை இருக்கையாகக் கொண்ட பிரம தேவனும், சந்திரனைத் திருமுடியில் தரித்த நின் கணவராகிய சிவபெருமானும், திருமாலும் வழிபட்டு எந்நாளும் தோத்திரம் செய்யும் செம்மையாகிய திருவடியையுடையாய், சிந்தூரத் திலகம் அணிந்த திருமுடித்தையுடைய பேரழகியே, தயிரில் கடைதற்காக அமைந்த மித்தைப்போலப் பல பிறவிகளிற் சுழன்று திரியும் அடியேனது உயிர், பிறப்பிறப்பென்னும் தளர்ச்சிஇல்லாததாகிய வீட்டு நிலையை அடையும்படி திருவுள்ளங் கொண்டருள்வாயாக.

“மத்துறு தண்டயி ரிற்புலன் றிக்கது வக்கலங்கி, வித்துறு வேணி விடுதிகண்டாய்” (திருவாசகம்) என்பது இங்கே ஒப்பிடற் குரியது. மூவரும் பணிதல் : “நடனங்கள் மூன்றுடை நாதனும் வேதமும் நாரணனும், அயனும் பரவும் அபிராம வல்லி”, “முதற் றேவர் மூவரும் யாவரும் போற்றும் முகிழ்நகையே” (74, 82.) சிந்தூரானனம் ; ஸிந்தூர திலகாஞ்சிதா (ஸக்தா. 636). (7)

சுந்தரி யெந்தை துணைவியென் பாசத் தொடரையெல்லாம்  
வந்தரி சிந்தூர வண்ணத்தி னுண்மடு டன்றலைமேல்  
அந்தரி நீலி யழியாத கன்னிகை யாரணத்தோன்  
கந்தரி கைத்தலத் தாண்மலர்த் தாளென் கருத்தனவே.

(உரை) சுந்தரி, எந்தையாகிய சிவபெருமானுக்குரிய தேவி, என்னுடைய பாசமாகிய தளைகளையெல்லாம் அடியேன்பால் எழுந்தருளி வந்து அழிக்கும் சிந்தூர நிறம் பொருந்தியவள், மகிஷாசுரனது சிரத்தின்மேல் நிற்கும் அந்தரி, நீல நிறத்தையுடையவள், என்றும் அழிவில்லாத கன்னிகை, பிரமதேவனது கபாலத்தைத் தாங்குகின்ற திருக்கரத்தை உடையவள் ஆகிய

அபிராமியின் திருத்தாள்கள் என் உள்ளத்துள்ளே என்றும் எழுந்தருளி யிருப்பனவாம்.

யான் புன்னெறிபற்றி ஒழுகா நிற்க, என்பால் பேரருள் பூண்டு தானே வலியவந்து ஆண்டுகொண்டான் என்பார், 'வந்து அரி சிந்துர வண்ணத்தினான்' என்று கூறினார். சிந்துர வண்ணம் : 1, 6. மகிடன் தலைமேல் நின்ற கோலத்தில் அம்பிகை தூர்க்கையென்றும் சாமுண்டி யென்றும் வழங்கப் பெறுவள்; மகிஷாசுர மர்த்தனியென்னும் திருநாமம் காண்க; "கொதியாது கொத்த தெறிந்த கோட்டெருமைத் தலையின்மிகை, மதியாத சிறடி மிதித்தனபோற் றோன்ற" (பழம் பாடல்) நீலி - காளி. அழியாத கன்னிகை - கன்னிப்பருவம் என்றும் அழியாதவ ளெனலும் ஆம்: குமாரி என்ற திருநாமத்தை ஓர்க; "கனிகையுமை" (கிருப்புந்), "அகிலாண்ட கோடியின்ற, அன்னையே பின்னையுங் கன்னியென மறைபேசும் ஆனந்த ரூப மயிலே" (தாயுமானவர் பாடல்,) பிரம கபாலந் தரித்தவள் : "பலிகொள்பாலி" (கிருப்புந்); "சிவஞான போதகி செங்கைக் கபாலி நிசம்பரி" (வராகமலை, 32.) (8)

கருத்தன வெந்தைதன் கண்ணன வண்ணக் கனகவெற்பிற பெருத்தன பாலமும் பிள்ளைக்கு நல்கின பேரருள்கூர் திருத்தன பாரமு மாரமுஞ் செங்கைச் சிலையுமம்பும் முருத்தன மூரலு நீயுமம் மேவந்தென் முன்விற்கவே.

(உரை) தாயே, எம் தந்தையாராகிய சிவபெருமானது திருவுள்ளத்தில் இருப்பனவும், திருவழிகளில் உள்ளனவும், அழகு பெற்ற பொன் மலையாகிய மேருவைப்போலப் பருத்திருப்பனவும், அழகு திருஞானசம்பந்தப் பிள்ளையாருக்குப் பாலை வழங்கினவும் ஆகிய பெரிய திருவருள் மிகுந்த அழகிய திருத்தன பாரமும், அவற்றின்மேல் உள்ள முத்துமாலையும், சிவந்த திருக்கரத்திலுள்ள கருப்பு வில்லும் மலரம்புகளும், மயிலிறகின் அடிக்குருத்துப்போன்ற புன்னகையும், தேவியாகிய நின் பூரணத் திருக்கோலமும் என்முன் நின்று காட்சி யருளுக.

தனபாரம் கண்ணன : "தார்கொண்ட மதிமுடி யொருத் தன் றிருக்கண்மலர் சாத்தக் கிளர்ந்து பொங்கித் - தவமுமிள வெயிலுமழ நிலவுமள வளவலாற் றண்ணென்று வெச்சென்று பொன், வார்கொண் டணந்தமுலை மலைவல்லி" (நிருட்டியம்மை பிள்ளைத்தமிழ், 1.) ஊட்டாமல் கண்ணத்திற் கறந்து அருத்தின மையின் நல்கின என்றார்.

ஆரம் - சகசிரதாரை என்னும் முத்துமாலை (தக்கயாகப்பரணி, 106, உரை.) முருந்து என்பது எதுகை நோக்கி முருத்தென வலித்தது. “அணிவது வெண்முத்து மாலை”, “முத்து வடங் கொண்ட கொங்கை”, “பென்னம் பெரிய முலையுமுத் தாரமும்”, “முலைமேன் முத்து மாலையுமே” (37, 42, 53, 85) என்பர் பின். (9)

நின்று மிருந்துங் கிடந்து நடந்து நினைப்பதுன்னை என்றும் வணங்குவ நுன்மலர்த் தாளொழு தாமறையின் ஒன்று மரும்பொரு ளோயரு ளேயுமை யேயிமயத் தன்றும் பிறந்தவ ளேயழி யாமுத்தி யானந்தமே.

(உரை) எழுதாமல் கேட்கப்படுகின்ற வேதத்திற் பொருந்தும் அரிய பொருளாயுள்ளாய், சிவபிரானது திருவருள் வடிவே, உமாதேவியே, அன்று இமாசலத்தில் அவதரித்தாய், அழியாத முத்தியின்பமாக உள்ளாய், அடியேன் நின்றபடியும் இருந்தபடியும் படுத்தபடியும் நடந்தபடியும் தியானம் செய்வது உன்னையே; என்றைக்கும் வழிபடுவது நின்றன் திருவடித் தாமரையையே.

“நின்று மிருந்துங் கிடந்தும் நினைமின்கள், என்றுஞ் சிவன் றுளிகளை” என்பதை முதலடி நினைப்பிக்கின்றது. மறைப் பொருள்: “மறையாய் மறைப்பொருளாய்ப் பொருண்முடிவு தானாய்.....இடம்பிரியா வெம்பிராட்டி” (திருவிளையாடல், 4: 42.) அருளே: “அருளது சத்தி யாகு மரன்னைக்கு” (சிவஞானசித்தியார்); “தயாமூர்த்தி” (லக்ஷி. 581) அன்றும்: உம், அசைநிலை. முத்தியானந்தம்: “முத்தியும்” (23) என்பர் பின்; “முத்தி ருபிணி” (லக்ஷி. 737.) (10)

ஆனந்த மாயென் னறிவாய் நிறைந்த வழுதழுமாய்  
வானந்த மான வடிவுடை யாண்மறை நான்கினுக்கும்  
தானந்த மான சரணுர விர்தந் தவளநிறக்  
கானந்த மாடரங் காமெம்பி ரான்முடிக் கண்ணியதே.

(உரை) ஆனந்த உருவமே தானாகி என் அறிவாகி நிரம்பிய அமுதம்போன்றவளாகி ஆகாசம் ஈருன பஞ்ச பூதங்களும் தன் வடிவாகப் பெற்ற தேவியினது, நான்கு வேதங்களுக்கும் முடிவாக நிற்கும் திருவடித் தாமரையானது, வெண்ணிறத்தை யுடைய மயானத்தைத் தம்முடைய ஆடும் இடமாக உடைய எம்பெருமானாகிய சிவபிரானது திருமுடி மாலையாக உள்ளது.

ஆனந்தம் - ஆனந்த உருவம் ; “பரமானந்தா” (லலிதா. 252.) அறிவித்தால் அறிவதே உயிர்த் தொழிலாதலின் அறிவாய் என்றார். அமுதமென்றது மரணமில்லாமையைக் குறித்துநின்று, நிலைபெறான உண்மையைப் புலப்படுத்தியது. எனவே சச்சிதானந்த உருவுடையாள் என்பதாயிற்று. வான் அந்தம் - பிருதுவி முதல் ஆகாசம் ஈருள் ; “உயிரொடு பூதமைந்து மொருமுத லாகி நின்ற உமை” (திருப்புகழ்.) எல்லாம் நீறுபட்ட இடமாதலின் மயானத்தைத் தவளநிறக் கான் என்றார் ; திருவெண்காடு என்பதும் பொருந்தும். கண்ணி - தலையில் அணியும் அடையாள மாலை. “கர்ப்பூர வல்லிநின் புரதபத்மம். மதுமத் தொடுந்தம் முடிவைத்த வாமது ரேசரவர்” (மீனாட்சியம்மை இரட்டைமணிமாலை, 6); அம்பிகையின் ஊடல் தீர்க்கும் பொருட்டு இறைவன் தேவியை வணங்கியதைக் குறிப்பித்தவாறு. (11)

கண்ணிய துன்புகழ் கற்பதுன் னுமங்கசிந்துபத்தி  
பண்ணிய துன்னிரு பாதாம் புயத்திற் பகலிரவா  
நண்ணிய துன்னை நயந்தோரவையத்து நான்முன் செய்த  
புண்ணிய மேதென்னம் மேபுவி யேழையும் பூத்தவளே.

(உரை) என் தாயே, ஏழலகங்களையும் பெற்ற தேவியே, அடியேன் கருதுவது உன் புகழ் ; கற்பதும் உன்னுடைய நாமங்கள் ; மனமுருகிப் பக்தி செய்வது உன் இரண்டு திருவடித் தாமரை மலர்களிலேதான் ; பகலும் இரவுமாகப் பொருந்தியது உன்னை வீரும்பிய மெய்யடியார்களது கூட்டத்தில் ; இவ்வளவுக்கும் காரணமாக அடியேன் முன்பிறவிகளிற் செய்த புண்ணியச் செயல் யாது ?

இத்தகைய செய்கைகள் முற்பிறப்பிற் புண்ணியஞ் செய்தார்க்கே வாய்ப்பனவாதலின் இங்ஙனம் வினவினார் ; “தவமும் தவமுடையார்க்காகும்” (குறள்) என்பதை நினைக்க. அவைய மென்றது திருக்கூட்டத்தை. முக்கரணத்தாலும் செய்யும் வழிபாட்டை முன்னர்க் கூறினார். (12)

பூத்தவ ளேபுவ னம்பதி னுன்கையும் பூத்தவண்ணம்  
காத்தவ ளேபின் கரந்தவ ளேகறைக் கண்டனுக்கு  
மூத்தவ ளேயென்று மூவா முகுந்தற் கிளையவளே  
மாத்தவ ளேயுன்னை யன்றிமற் றோர்தெய்வம் வந்திப்பதே.

(உரை) உலகம் பதினுன்கையும் திருவருளால் சன்றோய், அவ்வாறு அருள்கொண்டு சன்றதுபோலவே அவற்றைப் பாதுகாத்த

தோய், பின்னர் அவற்றைச் சங்காரம் செய்வாய், விடத்தை யுடைய நீலகண்டப் பெருமானுக்கு முன் பிறந்தோய், மூப்பை அண்டியாத திருமாலுக்குத் தங்கையே, பெரிய தவத்தை யுடையவளே, அடியேன் உன்னையே தெய்வமாக வழிபடுவதன்றி வேறு ஒரு தெய்வத்தை வழிபடுவது முறை ஆகுமா?

ஆக்கல் முதலிய முத்தொழிலுக்கும் மூலகாரணமா யிருத் தல்பற்றி, பூத்தவளே, காத்தவளே, கரந்தவளே என்றார். "ஈரேழ் புவனமும் பூத்தவுந்திக் கொங்கிவர் பூங்குழலாள்" (75) என்பார் பின். பூத்தவண்ணம் என்ற உவமை அருள் பெருகிப் பூத்தவாறே அருள் பெருகிக் காத்தாய் என்பதைப் புலப் படுத்தியது (பயன்). பிரமன் முதலிய மூவரிடத்தும் இருந்து முத்தொழிலையும் இயற்றுவவள் அம்பிகை யென்றவாறு; லலி தாம்பிகையின் திருநாமங்களாகிய ஸ்ருஷ்டி, கர்த்ரீ, ப்ரஹ்மருபா, கோப்த்ரீ, கோவிந்தருபினீ, ஸம்ஹாரினீ, ருத்ரருபா, த்ரி மூர்த்தி என்பவற்றைக் காண்க. சத்திதத்துவத்தினின்றும் சதா சிவ தத்துவம் தோன்றுதலின் மூத்தவள் என்றார். தவம்புரி பவள், தவள் (44); சாரியை வேண்டியவழி இல்லை யாயிற்று. வந்திப்பதே: ஏகாரம் வினா. (13)

வந்திப் பவருன்னை வானவர் தானவ ரானவர்கள்  
சிந்திப் பவர்நற்றிசைமுகர் நாரணர் சிந்தையுள்ளே  
பந்திப் பவரழி யாப்பர மானந்தர் பாரிலுன்னைச்  
சந்திப் பவர்க்கெளி தாமெம்பி ராட்டிவின் றண்ணளியே.

(உரை) எம் தலைவியாகிய அபிராமியே, உன்னை வழிபடு வோர்கள் தேவர்களும் அசுரர்களும் ஆகிய இருவகையினரு மாவார்: நின்னைத் தியானம் செய்பவர்கள் நல்ல பிரமதேவரும் திருமாலும்; தம் உள்ளத்துள்ளே அன்பினாற் கட்டி வைப்பவர் மேலான ஆனந்த உருவினராகிய சிவபெருமான்; ஆயினும் உன் குளிர்ந்த திருவருள் நின்னைத் தரிசிப்பவர்களுக்கும் எளிதாக இருக்கின்றது.

இத்துணை அரிய பொருளாக இருந்தும் இவ்வுலகத்தில் நின் திருவுருவைக் கோயில்களில் தரிசிப்பவர்களுக்கு நின் தண்ணளி எளிதா யிருந்தவாறு வியத்தற்குரிய தென்றபடி. சந்தித்தல் - தரிசித்தல்; "மயில் வாகனனைச் சந்திக்கிலேன்" (கந்தரலங்காரம்.) மூவரும் போற்றுதல்: 28.

(1)

தண்ணளிக் கென்றுமுன் னேபல கோடி தவங்கள்செய்வார்  
மண்ணளிக் குஞ்செல்வ மேர்பெறு வார்மதி வானவர்தம்

விண்ணளிக் குஞ்செல் வழமழி யாமுத்தி வீடுமன்றோ  
பண்ணளிக் குஞ்சொற் பரிமள யாமனைப் பைங்கிளியே.

(உரை) பண்ணையொத்த இனிய மொழிகளைப் பேசும் பரிமளத் திருமேனியையுடைய யாமனையாகிய பச்சைக் கிளியே, உன்னுடைய திருவருளைப் பெறவேண்டுமென்று முற்பிறப்புக்களில் பலகோடி வகையான தவங்களைப் புரிந்த அன்பர்கள்; இவ்வுலகத்தைப் பாதுகாக்கும் அரசர் செல்வம் ஒன்றைத்தானா பெறுவார்கள்? யாவரும் மதிக்கின்ற தேவர்களுக்குரிய வானுலகத்தை ஆளும் செல்வத்தையும் என்றும் அழியாத மோக்ஷமாகிய வீட்டையுமன்றோ பெறுவார்கள்?

இம்மை மறுமை வீடு என்னும் மூன்று பயனும் பெறுவர் என்றபடி: “அறந்தமூவும் நெறிநின்றோர்க் கிகம்போகம் வீட னிக்கும் அம்மை” (திருவிளையாடல். 4:20).

இறைவியின் தண்ணளிக்கென்று தவஞ் செய்தாலும் அத் தவம் இப்பயன்களையும் கூட்டுவிக்கும். தண்ணளி வினையுமாறு இப்படியாயிற்று. மதி வானவர் விண் - யாவரும் போகத்திற் சிறந்ததென்று மதிக்கும் தேவலோகம். அழியா முத்தி யென்ற மையின் ஏனையவை இரண்டும் அழியுமென்பது குறிப்பாற் புலப் பட்டது. பண் அளிக்கும்: அளிக்கும், உவமவாசகம்; தன் இனிமையால் பண்களைப் பாதுகாக்கும் எனலுமாம். பரிமளம்: 28, 48; “திவ்யகந்தாட்யா” (ஷ்ஷிதா. 631.) யாமனை - சியாமள நிறத்தை உடையவள்; அஃது ஒருவகைப் பச்சை நிறம். (15)

கிளியே கிளைஞர் மனத்தே கிடந்து கிளர்ந்தொளிரும்  
ஒளியே யொளிரு மொளிக்கிட மேயெண்ணி லொன்றுமில்லா  
வெளியே வெளிமுதற் பூதங்க ளாகி விரிந்தவம்மே  
அளியே னறிவள விற்கள வான ததிசயமே.

(உரை) கிளிபோன்ற திருமேனியையுடைய தேவி, உறவினராகிய அன்பர்கள் மனத்தே நிலைபெற்று ஒரு காலைக்கு ஒருகால் விளங்கித் தோன்றும் ஞான ஒளியே, விளங்குகின்ற ஒளிக் கெல்லாம் ஆதாரப் பொருளே, எண்ணிப் பார்க்கும்போது எந்தத் தத்துவமும் ஆகாமல் எல்லாம் கடந்து நின்ற பரவெளியே, ஆகாசம் முதலிய ஐம்பெரும் பூதங்களுமாகி விரிந்த தாயே, இத்துணைப் பெரிய பொருளாகிய நீ இரங்கத்தக்க அடியேனது சிற்றறிவின் எல்லைக்கு உட்பட்டது வியப்புத் தருவதாகும்.



கிளர்தல் - மேன்மேலும் எழுதல். ஒளிக்கு இடம் - சந்திர குரியாக்கினிகளாகிய ஒளிப் பொருள்களுக்கெல்லாம் மூல காரணம். வெளியே : 'பராகாசா' என்னும் லலிதா தேவியின் திருநாமத்தை நினைக்க. விரியும்பொழுது ஆகாசம், தீ என்னும் முறைப்படி விரிதலின் வெளிமுதற் பூதங்கள் என வெளியை முன்வைத்தார். அடங்கும் முறையில் ஆகாசம் இறுதியில் நிற்கும் : "வாணந்த மான வடிவுகூடயாள்" (11) என்று முன்னே கூறியது காண்க. (16)

அதிசய மான வடிவுடை யாளர விந்தமெல்லாம்  
துதிசய வானன சுந்தர வல்லி துணையிரதி  
யதிசயமான தபசய மாகமுன் பார்த்தவர்தம்  
மதிசய மாகவன் றோவாம பாகத்தை வவ்வியதே.

(உரை) வியப்பைத் தரும் திருவுருவத்தை யுடையவள். தாமரை மலர்கள் யாவும் தம்மினும் உயர்ந்த அழகுடையதென்று துதிப்பதற்குக் காரணமாக அவற்றை வென்று பெற்ற வெற்றியை யுடைய திருமுகத்தைக்கொண்ட அழகிய கொடிபோல்பவள், தனக்குத் துணையாகிய இரதிக்கு நாயனாகிய மன்மதன் பிற இடங்களிற் பெற்ற வெற்றியெல்லாம் தம்முன் இழந்து தோல்வியாகும்படி முற்காலத்தில் நெற்றிக் கண்ணைத் திறந்து மோக்கிய சிவபிரானது புத்தியை வெற்றிகொள்ள அல்லவோ அவரது இடத்திருப்பாகத்தைக் கவர்ந்துகொண்டது?

இரதிபதிசயமானது அபசயமாக. மன்மதனை எரித்த கோபத் தையுடைய திருவுள்ளத்தைக் குழைத்து வெல்வதை மதிசயமாக என்றார். (17)

வவ்விய பாகத் திறைவரு நீயு மகிழ்ந்திருக்கும்  
செவ்வியு முங்கள் திருமணக் கோலமுஞ் சிந்தையுள்ளே  
அவ்வியந் தீர்த்தென்னை யாண்டபொற் பாதமு மாகிவந்து  
வெவ்விய காலனென் மேல்வரும்போது வெளிநிற்கவே.

(உரை) தேவி, உன்னால் கொள்ளப்பட்ட வாமபாகத்தை யுடைய சிவபிரானும் நீயும் இணைந்து மகிழ்ந்து ஒன்றியிருக்கும் அவசரமாகிய திருக்கோலமும், உங்கள் திருமணக்கோலமும் என்னுள்ள துள்ளே இருந்த ஆணவத்தைப்போக்கி என்னைத் தடுத்தாட்கொண்ட பொலிவு பெற்ற திருவடிகளுமாக உருவெடுத்து வந்து வெம்மை மிக்க கூற்றுவன் உயிரைக் கொள்ளும்பொருட்டு

என்மேல் எதிர்த்து வரும்போது தரிசனம் தந்து நின்றருள்வீர்களாக.

முதலிற் கூறியது அர்த்தநாரீசுவரத் திருக்கோலம்; பின்னது கல்யாண சந்தரமூர்த்தம். அவ்வியம் - ஆணவம்: “அகந்தைக் கிழங்கை யகழ்ந்தெடுக்குந் தொழும்பு ருளக்கோயிற் கேற்றும் விளக்கே” (மீனாட்சியம்மை பிள்ளைத் தமிழ்.) மேல்வரும்போ தென்றது மரணகாலத்தை. கூற்றுவனைக் குமைத்த திருத்தவமாதவின் யம பயத்தைத் தீர்க்க வேண்டுகிறார். (18)

வெளிநின்ற நின்றிரு மேலியைப் பார்த்தென் விழியுநெஞ்சம் களிநின்ற வெள்ளங் கரைகண்ட தில்லை கருத்தினுள்ளே தெளிநின்ற ஞானம் திகழ்கின்ற தென்ன திருவுளமோ ஒளிநின்ற கோணங்க ளொன்பது மேவி யுறைபவளே.

(உரை) தேச நிறைந்து நிற்கும் நவகோணத்தைப் பொருந்தி விரும்பித் தங்கும் அபிராமியே, வெளிப்படையாக அடியேனும் காணும்படி நின்ற நின்றன் தவ்வியத் திருமேனியைப் புறத்தே கண்டு கண்ணிலும், அகத்தே கண்டு நெஞ்சத்திலும் மகிழ்ச்சி நிலை பெற்றதனால் உண்டான இன்ப வெள்ளத்துக்குக் கரை காண முடியவில்லை; அடியேனது உள்ளத்துள்ளே, தெளிந்து நின்ற மெய்ஞ்ஞானம் விளங்குகின்றது; இவ்வளவு பேரருளைச் செய்தற்குக் காரணம் எத்தகைய திருவுள்ளக் குறிப்போ?

பார்த்தல் - முகக்கண்ணாலும் அகக்கண்ணாலும் பார்த்தல். முகக் கண்ணால் பார்ப்பது இறைவியின் படிமத்தை. திருமேனி - விக்கிரகம், கரை - எல்லை; முடிவுமாம். கோணங்கள் ஒன்பது: தேவிக்குரிய நவகோணங்கள்; “வீற்றிருப்பாண்வ கோணத்திலே (வராகிமாலை, 31.) (19)

உறைகின்ற நின்றிருக் கோயினின் கேள்வ ரொருபக்கமோ. அறைகின்ற நான்மறை யின்னடி யோமுடி யோவமுதம் நிறைகின்ற வெண்டிங்க ளோகஞ்ச மோவென்ற நெஞ்சகமோ மறைகின்ற வாரிதி யோபூர ணசல மங்கலையே.

(உரை) அருளால் நிறைவு பெற்ற நிச்சலையாகிய நித்தியமங்கலையே, நீ வாசஞ்செய்கின்ற ஆலயம் நின் பதியாகிய பரம சிவத்தின் ஒரு பக்கமோ, அல்லது நின் புகழை எப்பொழுதும் சொல்கின்ற நான்கு வேதங்களின் மூலமோ, அன்றி அவற்றின் முடியாகிய உபநிடதங்களோ. அமுதம் நிறைந்திருக்கும் வெள்ளிய சந்திரனோ, வெண்டாமரையோ, அடியேனுடைய,

உள்ளமோ, தன்பால் வீழும் பொருள்களெல்லாம் மறைவதற்குக் காரணமான கடலோ, யாதாகும்?

ஒருபக்கம்; “ஒரு பக்கமாய் பரம்பரன், தேவி” (நக்கயாகப் பரணி, 245.) நான்மறையின் அடிமுடி: “சுருதிகளின் கொழுந்தும் பதிகொண்ட வேரும்” (2) சந்திரன் தேவி வீற்றிருக்கும் இடங்களுள் ஒன்று; “மதிமண்டலத் தமுதமயமாயம்மைதோற்றுகின்ற தும்” (மீனாட்சி: ஊசல், 2) ‘சந்திரமண்டலமத்யகா’ என்பது தேவியின் திருநாமங்களுள் ஒன்று (34, 47) வெண்மையைக் கஞ்சத்திற்கும் கூட்டுக. வாரிதி - பாற்கடல் (35); அம்பிகையே கலைமகளாகவும் திருமகளாகவும் விளங்குபவ ளென்றபடி. அசலமங்கலை - பார்வதியெனலுமாம். (20)

மங்கலை செங்கல சம்முலை யாண்மலை யாள்வருணச் சங்கலை செங்கைச் சகல கலாமயில் தாவுகங்கை பொங்கலை தங்கும் புரிசடை யோன்: புடை யாளுடையாள் பிங்கலை நீர்செய் யாள்வெளி யாள்பசும் பெண்கொடியே.

(உரை) நித்திய மங்கலையாகிய அபிராமி தேவி, சிவந்த கலசத்தைப்போன்ற தனபாரங்களை யுடையவள், மலைமகள்; நிறம்பெற்ற சங்காலாகிய வளைகள் அசைகின்ற சிவந்த திருக்கரங்களை யுடைய எல்லாக் கலைக்கும் தலைவியாகி மயின்போன்றவள்; பாய்கின்ற கங்கையின் மேலேமும் அலைகள் அடங்கித் தங்குதற்குரிய புரிந்த சடையையுடைய சிவபிரானது வாம்பாகத்தை ஆட்கொண்டவள்; பொன்னிறம் படைத்த பிங்கலை; நீலநிறம் படைத்த காளி; செந்நிறம் பெற்ற லலிதாம்பிகை, வெண்ணிறம் பெற்ற வீத்யாதேவி; பச்சைநிறம் பெற்ற உமாதேவி.

மங்கலை முதல் ஆளுடையாள் வரையுள்ள இயல்பினளே பிங்கலை முதலியவளாக உள்ளாள் என்று முடிக்க.

மங்கலை - என்றும் சுமங்கலியாக இருப்பவள்; “சங்கரனார் மனைமங்கலமாம், அவளே” (44) என்பார் பின்; “மழுவார்திரு நெடுமங்கல மகளே” (நக்க. 321); “சுமங்கலி” (லலிதா, 967.) செங்கலசம் முலையாள்: விரித்தல் விகாரம், வருணச்சங்கு - வருணனாலே அளிக்கப்பெற்ற சங்கு எனலும் ஆம். எல்லாக் கலைக்கும் தலைவியாதலின் (சகல கலாமயில்) என்றார். “சதுஷ்ஷஷ்டி கலாமயி”, “கலாவதி” (லலிதா. 233, 327) என்பன அம்பிகையின் திருநாமங்கள். கலா என்பது மயிற் கலாபத்துக்கு ஒரு பெயராதலின் அதனோடு சார்த்திச் சகலகலாமயிலென்று உருவகம் செய்தது ஒரு நயம் (96); “கலாமயிற் கூத்தயர்” (மீனாட்சியம்மை பிள்ளைத்தமிழ்)

என்ற வழக்கை ஓர்க. 'விண்ணுக்கடங்காமல் வெற்புக்கடங்காமல் மண்ணுக்கடங்காமல்' வந்தமையால், 'தாவுகங்கை பொங்கலை' என்றார். புரி - முறுக்கு. சடையோன் புடையான், உடையான் எனப் பிரித்தும் பொருள் கொள்ளலாம்.

அம்பிகை பஞ்சவர்ணங்களையும் உடையவளென்று ஈற்றடியிற் கூறினார். பிங்கலை: ஸ்வாதிஷ்டானத்தில் ஆறிதழ்த்தாமரையில் அமர்ந்திருக்கும் சாகினி என்னும் அம்பிகையின் திருக்கோலத் திருமேனி பொன்னிறமுடையது; "பீதவர்ண" (லலிதா. 507); "ஆயி சுந்தரி நீலி பிங்கலை", "குமாரி பிங்கலை" (தீருப்புகழ்.)

நீலி; 8; மூலாதார சக்கரத்தில் ஐந்து முகத்தோடு நான்கு தழ்த்தாமரையில் சாகினி என்ற திருநாமத்தோடும் கரிய நிறத்தோடும் எழுந்தருளி யிருக்கும் அம்பிகையுமாம்.

செய்யான்: திருமகளாக உள்ளவள் எனலும் ஆம்; டாகினி, லாகினி என்னும் திருநாமங்களோடு உள்ள அம்பிகையும் ஆம்.

வெளியான்: கலைமகளாக உள்ளவள் என்பதும் பொருந்தும்; ஆக்கை என்னும் ஆகாரத்தில் ஈறிதழ்த்தாமரையில் ஆறுமுகத்தோடும் ஹாகினி என்னும் பெயரோடும் எழுந்தருளியிருக்கும் அம்பிகை வெண்ணிறமுடையவளென்பர்; "சுக்லவர்ண" (லலிதா. 522).

பசும் பெண் கொடி: அநாகதத்திலுள்ள ராகினியுமாம். (21)

கொடியே யிளவஞ்சிக் கொம்பே யெனக்குவம் பேபமுத்த படியே மறையின் பரிமள மேபனி மாலிமயப் படியே பிரமன் முதலாய தேவரைப் பெற்றவும்மே அடியே னிறந்திங் கினிப்பிற வாமல்வந் தாண்டுகொள்ளே.

(உரை) இளைய வஞ்சிக்கொடி போன்றும், பூங்கொம்பை ஒத்தவளே, எனக்குக் காலமல்லாத காலத்திலே பழுத்த திருவுருவே, வேதமாகிய மலரின் மணம்போன்றும், குளிர்ச்சியையுடைய பெரிய இமாசலத்தில் வீளையாடும் பெண்யானையே, பிரமன் முதலிய தேவர்களைப்பெற்ற தாயே, அடியேன் இவ்வுலகத்தில் இறந்த பின்னர் மீட்டும் பிறவாமல் இருக்கும்படி அடியேன்பால் எழுந்தருளி வந்து அடியேனை ஆண்டருள் செய்வாயாக.

காலமல்லாத காலமென்றது தம் பக்குவமின்மையை உணர்த்தியபடி; "வம்பெனப் பழுத்தென் குடிமுழு தாண்டு" (தீருவாசகம்.) பழுத்தபடியே - கனிந்த பழுத்தின் உருவமே எனலும் ஆம்; படி -

உருவம். மறையினுற் பெறும் பயன் அம்பிகையை உணர்வதா தலின் அதன் பரிமளம் என்றார். பனிமாலிமயப்பிடியே: “வளர்சி மய-இமயப் பொருப்பில் வினையாடும் இளமென் பிடியே” (மீனாட்சி யம்மை பிள்ளைத்தமிழ்.) பிரமன் முதலாய தேவரென்றது பிரமன், திருமால், இந்திரன் முதலியோர்களை; “பிரமற்கு மம்மனை”- (தக்கயாகப் பரணி, 77) என்பதையும். ‘பிரமற்கும் அம்மனை என்ற உம்மையால் விட்டுணு புரந்த ராதிகட்கும் தாயாதல் முடிந்தது’ என்ற அதன் உரையையும் காண்க; “பிரமனைப் பண்டு பெற்ற பெருந்திரு”; (தக்க 752.) பிறந்துவிட்டமையால் இறத்தல் நிச்சயம்; ஆதலின் இம்முறை இறந்தால் மீட்டும் பிறவாமல் இருக்க வேண்டுமென்ற கருத்தால், ‘இறந்து இனி இங்குப் பிறவாமல்’ என்றார். (22)

கொள்ளேன் மனத்தினின் கோலமல்லாதன்பர் கூட்டந்தன்னை விள்ளேன் பரசம யம்விரும் பேன்வியன் மூவுலகுக் குள்ளே யனைத்தினுக் கும்புறம் போய்ளத் தேவினைந்த கள்ளே களிக்குங் களியே யளியவென் கண்மணியே.

(உரை) பரந்த மூன்று உலகத்துக்குள்ளும் உள்ள பொருளே, ஆயினும் எல்லாப் பொருளுக்கும் புறம்பே உள்ளாய், அடியார்கள் உள்ளத்தே முற்றி வினைந்த இன்பமாகிய கள்ளே, அதனால் பிறவற்றை மறந்து ஆனந்த வெறிகொண்டு மகிழும் மகிழ்ச்சியே, இரங்கத்தக்க என் கண்ணுள் மணிபோன்றாய், அடியேன் என் உள்ளத்தில் தியானம் செய்யுங்கால் நின் திருக்கோலமல்லாத வேறொரு தெய்வத்தின் உருவத்தைச் சிந்தியேன்; நின்னுடைய அன்பர்களுடைய கூட்டத்தைப் பிரியேன்; பரசமயங்களை விரும்பேன்.

உள்ளே, புறம்பே என்பன உள்ளும் புறம்பும் உள்ள பொருளே யென்னும் கருத்தையுடைய இடவாகு பெயர்கள். உள்ளத்தே வினைந்த கள்ளே, களிக்கும் களியே: “உருகியுருகி நெக்குநெக்குள் உடைந்து கசிந்திட் டசும்பூறும் உழுவலன்பிற் பழவடியார் உள்ளத் தடத்தில் ஊற்றெடுத்துப், பெருகுபரமான்ந்தவெள்ளப் பெருக்கே”, “விழித்துநங்குந் தொண்டர் உழுவலன் பென்புருகநெக், கள்ளுற வுள்ளே கசிந்தூறு பைந்தேறல்” (மீனாட்சியம்மை பிள்ளைத்தமிழ்.) இச்செய்யுளோடு, “கொள்ளேன் புரந்தரன் மாலயன் வாழ்வு குடிகெடிகுடிகும், நள்ளே னினதடியாரொடல் லால்நர கம்புகினும், எள்ளேன் றிருவரு ளாலே யிருக்கப். பெறினிறைவா, உள்ளேன் பிறதெய்வ முன்னையல்

லாதெங்கள் உத்தமனே” (திருவாசகம்) என்னும் மணிவாசகம் ஒப்பு நோக்கற்குரியது. (23)

மணியே மணியி னொளியே யொளிநு மண்புனைந்த  
அணியே யணியு மணிக்கழ கேயணு காதவர்க்குப்  
பிணியே பிணிக்கு மருந்தே யமரர் பெருவிருந்தே  
பணியே னொருவரை நிற்பதம் பாதம் பணிந்தபின்னே.

(உரை) மாணிக்கம் போன்றாய், அம்மாணிக்க மணியின்கண் உள்ள பிரகாசம் போன்றாய், விளங்குகின்ற மாணிக்கங்களால் அழகுபெறச் செய்யப்பெற்ற ஆபரணம் போன்றாய், நின் திருமேனியின்கண் அணியப்படுகின்ற மணிகளுக்கு அழகாயிருப்பாய், நின்னை அணுகாமல் வீணே பொழுது போக்குபவர்களுக்கு நோய் போன்றாய், நின்னை அணுகிய அடியவர்களது பிறவீனோய்க்கு மருந்து போன்றாய், தேவர்களுக்குப் பெரிய விருந்து போன்றாய், அடியேன் நின்னுடைய தாமரைபோன்ற திருவடிகளை வணங்கிய பின்னர் வேறு எவரையும் பணியேன்.

அம்பிகை மாணிக்க நிறமுடையவளாதலின் மணியே என்றார். சிவபெருமானிடத்தினின்றும் வேறுகாத அருளே தன் உருவமாக நின்றலின் மணியின் ஒளியே என்றார். பிணிக்கு மருந்து “வெம்பாசம் மருவிய பிணிகெட மலைதரு மருமை மருந்தே”, “பிறவிப் பெரும் பிணிக்கோர் மருந்தே” (மீனாட்சியம்மை பிள்ளைத்தமிழ்); ‘ஸர்வ வியாதிப்ரசமனீ’ (லலிதா 551.) கண்ணுக்கும் கருத்துக்கும் விருந்தாதலின் விருந்தே என்றார். ஒருகாலைக்கு ஒருகால் புதிய அழகு பூத்துத் தோன்றுதலின் அங்ஙனம் கூறினார். எனலும் ஆம்; விருந்து - புதுமை. (24)

பின்னே திரிந்துன் னடியாரைப் பேணிப் பிறப்பறுக்க  
முன்னே தவங்கண் முயன்றுகொண் டேன்முதன் மூவருக்கும்  
அன்னே யுலகுக் கபிராமி யென்னு மருமருந்தே  
என்னே யிணியுன்னை யான்மற வாமனின் நேத்துவனே.

(உரை) தலைமை பெற்ற மூன்று மூர்த்திகளுக்கும் தாயே, உலகிலுள்ள உயிர்கள் பிறவிப் பிணியினின்றும் நீங்க அபிராமி யென்னும் நாமத்தோடு எழுந்தருளியிருக்கும் அரிய மருந்தே, நின் அடியார்களின் பின்னே அவரை வழிபட்டு அவருடன் திரிந்து அவரை உபசரித்துப் பிறவிப் பிணியை அறுக்கும் பொருட்டு உபாயமாகிய தவங்களை முற்பிறப்பிலே செய்துவைத்தேன்; உன்னை என்றும் மறவாமல் நிலைபெற்றுத் துதிசெய்வேன்; இனி எனக்கு உளதாம் குறை யாது?

முதல் மூவருக்கும் அன்னை: 22: “மும்முதற்கும் வித்தே”  
(மீளுட்சியம்மை பிள்ளைத்தமிழ்) மருந்து: “பிணிக்கு மருந்தே” (25)  
என்றார் முன்னும். (25)

ஏத்து மடியவ ரீரே மூலகினை யும்படைத்தும்  
காத்து மழித்துந் திரிபவ ராங்கமழ் பூங்கடம்பு  
சாத்துங் குழலணங் கேமண நாறுநின் றுளிணைக்கென்  
நாத்தங்கு புன்மொழி யேறிய வாறு நகையுடைத்தே.

(உரை) கடம்பமலரை அணிகின்ற கூந்தலையுடைய தேவி,  
நினைத் துதிக்கும் அடியவர்களோ, ஏழு உலகங்களையும்  
படைத்தும் பாதுகாத்தும் சங்காரம் செய்தும் தம் தொழிலை  
நடத்தித் திரிகின்ற மும்மூர்த்திகளாவர்; அங்ஙனம் இருப்பவும்  
நின்னுடைய மணம் பொருந்திய இரண்டு திருவடிகளுக்கு ஒன்  
றுக்கும் பற்றாத அடியேனுடைய நாவில் தங்கிய பொருளற்ற  
மொழிகளும் துதிகளாக ஏற்றுக்கொள்ளப்பெற்று ஏற்றம்  
பெற்றது நகைத்தற்குரிய செயலாகும்.

மும்மூர்த்திகள் புகழும் புகழ்ச்சி நிற்கவும் என் புன்மொழி  
ஏற்றம் பெற்றதென்றதொரு குறிப்பும் தோற்றியது. மூவரும்  
புகழ்தல்: 14. அம்பிகைக்குக் கடம்பமலர் உவப்புடையது;  
“தாமங் கடம்பு” என்பர் பின் (73); “கதம்ப மஞ்சரீ க்லுப்த  
கர்ணபூரமனோஹரா” (லக்ஷ்மி, 21.) புன்மொழி - பொலிவற்ற  
சொற்கள்; பொருட் பொலிவும் சொற்றொலிவும் இல்லாதன. (26)

உடைத்தனை வஞ்சப் பிறவியை யுள்ள முருகுமன்பு  
படைத்தனை பத்ம பதயுகஞ் சூடும் பணியெனக்கே  
அடைத்தனை நெஞ்சத் தழுக்கையெல் லாரின் னருட் புனலால்  
துடைத்தனை சுந்தரி நின்னரு ளேதென்று சொல்லுவதே.

(உரை) பேரழகியே, மாயாமலத்தால் வந்த அடியேனது  
பிறவியைத் தகர்த்தாய்; என் உள்ளம் உருகும்படியான அன்பை  
அவ்வுள்ளத்திலே உண்டாக்கினை; தாமரை போன்ற இரண்டு  
திருவடிகளைத் தலையால் வணங்கும் தொண்டை எனக்கென்றே  
ஒப்பித்தாய், அடியேனது நெஞ்சில் இருந்த ஆணவம் முதலிய  
அழுக்கை எல்லாம் நினைது கருணையாகிய தூய நீரால் போக்கினை;  
இங்ஙனம் செய்த நின் திருவருட் சிறப்பை அடியேன் என்ன  
வென்று எடுத்துப் பாராட்டுவது!

ஆனந்தாதிசயத்தால் காரியத்தை முன்வைத்தும் காரணத்  
தைப் பின்வைத்தும் பேசுகிறார், பிறவி இனி இல்லை என்ற துணிபு

பற்றி உடைத்தனை என்னார். அப்பிறவி தீர்வதற்குக் காரணம் உள்ளம் உருகும் அன்பு; அவ்வன்பு உண்டாதற்குக் காரணம் இறைவியை வணங்குதல்; அவை உண்டாதற்குக் காரணம் நெஞ்சிலுள்ள அறியாமை முதலியன அவளருளாலே நீங்குதல். பலகாலும் படிந்த அழுக்கை மெல்ல மெல்ல நீரால் கழுவுதல்போலத் தன் திருவடித் தொண்டு புரிய வைத்தற்குமுன் மெல்ல மெல்ல நெஞ்சத்தழுக்கைப் போக்கத் திருவருணீரைப் பெய்தாளென்றார். தாள் பணியவும் அருள் வேண்டுமென்பது, “அவனரு ளாலே அவன்றாள் வணங்கி” என்னும் திருவாசகத்தாற் பெறப்படும். பதயுகம் - இரண்டு திருவடிகள். அடைத்தல் - இன்னதை இன்னார் செய்தலென வரையறுத்து ஒப்பித்தல். சுந்தரி: 5, 7, 17, 36. (27)

சொல்லும் பொருளு மெனநட மாடுந் துணைவருடன் புல்லும் பரிமளப் பூங்கொடி யேநின் புதுமலர்த்தாள் அல்லும் பகலுந் தொழுமவர்க் கேயழி யாவரசும் செல்லுந் தவநெறி யுஞ்சிவ லோகமுஞ் சித்திக்குமே.

(உரை) ஆனந்த தாண்டவம் செய்தருளும் நாயகராகிய நடராஜ மூர்த்தியுடன் சொல்லும் பொருளும்போல இணைந்து நிற்கும் மணமலர்க் கொடிபோன்றாய், நின் நாள்மலர்போன்ற திருவடிகளை இரவும் பகலும் தொழுகின்ற தொண்டர்களுக்கே அழியாத அரச பதவியும், என்றும் நடைபெற்றும் தவ வாழ்க்கையும், சிவலோக பதவியும் கிடைக்கும்.

சொல்லும் பொருளுமென: “சொல்வடி வாய்நின் னிடம் பிரியா விமயப் பாவை, தன்னையுஞ்சொற் பொருளான வுண்ணையுமே” (திருவிளையாடல், இடைக்காடன். 10.) நடராஜப் பெருமானுடன் எழுந்தருளியிருக்கும் அம்பிகையின் திருநாமம் சிவகாம வல்லி யென்பதாதலின் அதனை நினைந்து கொடியென்றார். பரிமளக் கொடி: 15, குறிப்பு. அம்பிகையின் அடியார் இகலோக வாழ்வும் பரலோக வாழ்வும் பெறுவர் என்றபடி; “இகபரங்கள் முழுதுந் தருவாய்” (மீனாட்சி. முத்தப். 3.) இல்லற நெறி நின்று அரசாண்டு அதன் பின்னர்த் துறவற நெறி நின்று தவம்செய்து அதன் பயனாகச் சிவலோக வாழ்வு பெறுவரென்று முறையே கூறினார். (28)

சித்தியுஞ் சித்தி தருந்தெய்வ மாகித் திகழும்பரா சத்தியுஞ் சத்தி தழைக்குஞ் சிவமுந் தவமுயல்வார்



முத்தியு முத்திக்கு வித்தும்வித் தாகி முனைத்தெழுந்த  
புத்தியும் புத்தியி னுள்ளே புரக்கும் புரத்தையன்றே.

(உரை) அட்டமாசித்திகளும், அச்சித்திகளைத் தரும் தெய்வ  
மாகி விளங்குகின்ற பராசத்தியும், சக்தியைத் தம்மிடத்தே  
தழைக்கச்செய்த பரமசிவமும், தவம்புரிவார் பெறும் மோக  
ஆனந்தமும், அந்த முத்தியைப் பெறுவதற்கு அடியிடும் மூலமாகித்  
தோன்றி எழுந்த சிவஞானமும் ஆகிய எல்லாமாக இருப்பவள்  
அறிவினுக்குள்ளே நின்று பாதுகாக்கும் திரிபுரசுந்நிரியேயாகும்.

சித்தி - அணிமா முதலிய அட்ட சித்திகள் ; “மகா சித்தி”  
(ஸிதா. 224.) சித்தி தரும் தெய்வம் - சித்தர்களுக்குச் சித்திகளை  
அருளும் கடவுள் ; “சித்தேசுவரி” என்பது அம்பிகையின் திரு  
நாமங்களுள் ஒன்று. பராசக்தி (ஸிதா. 572.) முத்தி: 10, குறிப்  
பைப் பார்க்க, புத்தி; மஹா புத்தி. மதி என்பன லலிதாம்பிகை  
யின் திருநாமங்களாக வழங்குதல் இங்கே நினைத்தற்குரியது.  
புரத்தை: புரம் என்ற அடியாகப் பிறந்த பெண்பாற்பெயர்.  
சுண்டுப் புரமென்றது அம்பிகைக்குரிய திரிபுரத்தை. (29)

அன்றே தடுத்தென்னை யாண்டுகொண் டாய்கொண் டதல்ல  
மன்றெ யுனக்கினி னானென் செயினு நடுக்கட லுள் [வென்கை  
சென்றே விழினுங் கரையேற் றுகைநின் றிருவுளமே  
ஒன்றே பலவுரு வேயரு வேயென் னுமையவளே.

(உரை) ஒருருவாக உள்ளாய், பல உருவங்களை உடையாய்,  
உருவமற்ற அருவே, எனக்குத் தாயாகிய உமாதேவியே, முன்  
ஒரு நாள் என்னைத் தடுத்தாட்கொண்டருளினை ; அங்ஙனம் ஆட்  
கொண்டதை அல்ல என்று மறுத்தல் உனக்கு நியாயமா?  
இனிமேல் அடியேன் என்ன குற்றம் செய்தாலும், கடலுக்கு  
நடுவே சென்று விழுந்தாலும், என் குற்றத்தை மறந்து கரை  
யேற்றிப் பாதுகாத்தல் நின் திருவுளப் பாங்குக்கு ஏற்றதாகும்.

அன்று: நெஞ்சறி சுட்டு. அல்ல: இல்லையென்னும் பொருளில்  
வந்தது. கடலென்றதும் கரையேற்றுகை என்பதும் உருவகக் குறிப்  
பால் பாசக்கடலையும் முத்திக் கரையையும் புலப்படுத்தின.  
திருவுளமே: ஏகாரம், தேற்றம். ஒன்றே பலவுருவே: “ஒன்று  
யரும்பிப் பலவாய் விரிந்து” (56) என்பர் பின். பலவுரு: “பஹு-  
ருபா” (ஸிதா. 824); “வெகுருபிசுக நித்தியகல்யாணி”, “வெகு  
வித சொருபி” (திருப்புகழ்.) அருவே: “நிராகாரா”  
(ஸிதா. 137.) (30)

உமையு முமையொரு பாகனு மேக வருவில்வந்திங்  
கெமையுந் தமக்கன்பு செய்யவைத் தாரினி யெண்ணுதற்குச்  
சமையங் களுமில்லை யின்றெடுப்பாளொரு தாயுமில்லை  
அமையு மமையுறு தோளியர் மேல்வைத்த வாசையுமே.

(உரை) உமாதேவியும், அத்தேவியை ஒரு பாகத்தில் உடைய சிவபிரானும் சேர்ந்து ஒருருவாக எழுந்தருளி வந்து, பரிபக்குவ மற்ற என்போன்றாரையும் தம் திருவடிக்கு அன்பு செய்யும்படி நன்னிலையில் வைத்தருளினார்; ஆதலின் இனிமேல் கடைப் பிடிப்போமென்று எண்ணி நாம் ஆராய்தற்குரிய சமயங்கள் வேறு இல்லை; எமக்குப் பிறவிப்பிணி நீங்கியதாதலின் இனி எம்மைப் பெற்று எடுப்பதற் குரியவளாகிய தாயும் இல்லை; மூங்கிலைப்போல் உள்ள தோளையுடைய மகளிர்பால் வைத்த மோகம் போதும்.

ஏகவுருவென்றது அர்த்தநாரீசத் திருக்கோலத்தை. எமை யென்றது ஏனைய அன்பர்களையும் உளப்படுத்திக் கூறியது; ஆட் கொள்ளப்பெற்ற பெருமிதந் தோன்றக் கூறியதெனலும் ஆம். அர்த்த நாரீசுவர மூர்த்தித் தியானம் பெண்ணுசையை ஒழிக்க வழியென்பது, “நின்றனையே, பெண்பயி லுருவ மொடுநினைந் தெனது பெண்மய லகற்றுநா ளுளதோ” (சோணசைலமாலை, 10) என்பதனாலும் பெறப்படும். சமயங்களும் இல்லை: “வேறுஞ் சமயமுண் டென்றுகொண் டாடிய வீணர்” (63) “இனியா நொருவர் மதத்தே மதிமயங்கேன்” (92) என்று பின்வருதல் காண்க. (31)

ஆசைக் கடலி லகப்பட்ட டருளற்ற வந்தகன்கைப் பாசத்தி லல்லற் படவிருந் தேனைநின் பாதமெனும் வாசக் கமலந் தலைமேல் வலியவைத் தாண்டுகொண்ட நேசத்தை யென்சொல்லு வேனீசர் பாகத்து நேரிழையே.

(உரை) பரமேசுவரரது வாமபாகத்தில் எழுந்தருளியிருக்கும் நுண்ணிழைகளை அணிந்த தேவி, மண், பெண், பொன் என்னும் மூன்றன் ஆசையாகிய கடலிற் சிக்கி அதன் பயனாக இரக்கமற்ற யமனது கைப்பாசத்திற்பட்டுத் துன்புறும்படி இருந்த அடியேனை, நின் திருவடியாகிய மணமுள்ள தாமரை மலரை அடியேன் தலையின்மேல் வலிய வைத்தருளித் தடுத்தாண்டுகொண்ட நின் கருணைப் பெருக்கை எவ்வாறு எடுத்து உரைப்பேன்!

கரைகாணற்கரிதாதலின் ஆசை கடலாயிற்று. நேசம் - தலை யளி. நேர்தல் - நுணுகுதல்; நேரிழை - நுண்ணிய வேலைப்பாடு

அமைந்த ஆபரணம் : இங்கே அதனை அணிந்த தேவிக்கு ஆயிற்று. (32)

இழைக்கும் வினைவழி யேயடுங் கால னெனைநடுங்க  
அழைக்கும் பொழுதுவந் தஞ்சலென் பாயத்தர் சித்தமெல்லாம்  
குழைக்குங் களபக் குவிமுலை யாமனைக் கோமளமே  
உழைக்கும் பொழுதுன்னை யேயன்னை யேயென்ப னோடிவந்தே.

(உரை) இறைவரது திருவுள்ளம் முழுதும் உருகும்படிசெய்யும் கவவைச் சந்தனத்தைப் பூசிய குவிந்த தனபாரங்களை உடைய யாமனையாகிய மெல்லியலே, அடியேன் செய்யும் பாவத்தின் விளைவாக அதுபற்றி என்னைவந்து கொல்லப்புகும் யமன் யான் நடுங்கும்படி என்னை அழைக்கும் சமயத்தில் (யான் மிக வருந்துவேன் ; அவ்வாறு) வருந்தும்பொழுது நிற்பால் ஓடிவந்து நின்னையே 'அன்னையே சரணம்' என்று புகலடைவேன் ; அக்காலத்தில் என்பால் எழுந்தருளி, 'நீ அஞ்சற்க' என்று கூறி என்னைப் பாதுகாத்தருள வேண்டும்.

நாள்பார்த்து உழலும் கூற்றதலின், இழைக்கின்ற வினையின் வழி இந்நாள் இவனைக் கொளற்குரிய நாளென்று கருதிக் காலன் வருவான். அத்தர் சித்தம் குழைக்கும் நகில்: "கொங்கை மல்கொண் டிறைவர் வலியநெஞ்சை, நடங்கொண்ட கொள்கை நலங்கொண்ட நாயகி" (42) என்பர் பின் ; "பாக னகங்குழை வித்த பவித்ர பயோதரி" (தக்க 74); யாமனைக் கோமளம்: "கோமள யாமனைக் கொம்பு" (7) கோமளம் - மெல்லியல் ; 'கோமலாகாரா', 'கோமலாங்கி' (ஐவிதா. 437, 721.) அன்னையே என்பதனோடு சரணம் என்ற ஒரு சொல்கே வருவித்து முடிக்க. (53)

வந்தே சரணம் புகுமடி யாருக்கும் வானுலகம்  
தந்தே பரிவொடு தான்போ யிருக்குஞ் சதுமுகமும்  
பைந்தே னலங்கற் பருமணி யாகமும் பாகமும்தொன்  
செந்தேன் மலரு மலர்கதிர் ஞாயிறுந் திங்களுமே.

(உரை) அபிராமி, தன்பால் வந்து புகலடையும் அடியவர் களுக்குச் சொர்க்க லோக பதவியை அன்போடு தந்து, தான் பிரம தேவனுடைய நான்கு முகத்திலும், பசிய தேனொழுகும் துழாய் மாலையும் பருத்த கவுத்துவ மணியும் அணிந்த திருமாவின் திரு மார்பிலும், சிவபிரானது வாமபாகத்திலும், செந்தேன் சொரியும் பொற்றாமரை மலரிலும், பரவிய கிரணங்களையுடைய சூரிய னிடத்திலும், சந்திரனிடத்திலும் போய் வீற்றிருப்பாள்.

போகப் பொருள்கள் பலவுடையதாகி விரிந்த வானுலகத்  
தைத் தந்துவிட்டுத் தான் குறுகிய இடங்களிற் போய் வீற்  
றிருப்பாளென்று நயம்பெறக் கூறினார்.

சதுர்முகம்: நான்முகன் நாவில் கலைமகளாக விற்திருப்பவனும்  
அம்பிகையே என்றபடி; “புண்டரிக வீட்டிற் பொலிந்து மதுரச்,  
சொற்பொலி பழம்பாடல் சொல்லுகின்றவனுநின் சொருபம்”  
(மீனாட்சி. ஊசல். 29); “ஸரஸ்வதி” (மலிநா. 704) ஆகம்: திரு  
மகளும் அம்பிகையே என்றபடி; “திருவே” (3) என்றனர்  
முன்னும். மலரில் இருத்தல்: 20, 58, 80, 82, 89, 96, 99.  
“பத்மாஸனா” (மலிநா. 278.) இறைவி சூரியமண்டலத்தினிடையே  
இருப்பவள்; “குழுஞ் சுடர்க்கு நடுவே கிடந்து சுடர்கின்றதே”  
(47); “பானுமண்டல மத்யஸ்தா” (மலிநா. 275), சந்திர  
மண்டலத்தினிடையே அம்பிகை விற்திருத்தல்: 20, குறிப்பு. (34)

திங்கட் பகவின் மணநாறுஞ் சேறடி சென்னிவைக்க  
எங்கட் கொருதவ மெய்திய வாவெண் ணிறந்தவிண்ணோர்  
தங்கட்கு மிந்தத் தவமெய்து மோதரங் கக்கடலுள்  
வெங்கட் பணியனை மேற்றுகியில் கூரும் விழுப்பொருளே.

(உரை) அலை வீசும் பாற்கடலில் வெவ்விய கண்ணையுடைய  
ஆதிசேடனாகிய பாயலின்மீது துயிலும் மேலான பரம்பொருளே,  
சிவபிரானது திருமுடியிலுள்ள பிறைச் சந்திரனது மலம் வீசும்  
நின்னுடைய சிறிய அடி ஒன்றுக்கும் பற்றாத எங்கள் சிரத்திலே  
நீ வைத்தருள எங்களுக்கு ஒப்பற்ற தவம் அடைந்தவாறு. என்ன  
வியப்பு! கணக்கில்லாத பல தேவர்களுக்கும் இத்தகைய சிறந்த  
தவம் கிடைக்குமோ? கிடையாது.

‘திங்கட் பகவு - சந்திரனது சீற்று; பிறை: சிவபிரான் தேவியி  
னது ஊடலைத் தீர்க்கும்பொருட்டு வணங்குங்கால் அவர் திரு  
முடிப் பிறை அம்பிகையின் திருவடியிற் பட்டு அவ்வடி திங்கட்  
பகவின் மணம் நாறியது; “சரணா விர்தம்.....எம்பிரான்  
முடிக்கண்ணியதே” (11) என்றார் முன்னும்; 60, 98-ஆம் பெய்  
யுட்களையும் பார்க்க; “கூன் பிறைக்கோடுமுத பொலன்சேறடி”  
(மீனாட்சி. முத்தப். 3.); “பிறை நாறுஞ் சேறடியைப் பாடுவனே”  
(மீனாட்சி. குறம். 45); “பிள்ளைப் பிறைநாறுஞ் சேறடியெம் பேதாய்”  
(சிவசாயியம்மை இரட்டைமணி மாலை, 19); “தருணசந்திரேகை விரவு  
(மணநாறு பாதாரசுவிந்த விதரண விநோத மாதா” (சித்தவருப்பு)

அடிசென்லி வைக்கத் தவம்: 41. அம்பிகை வைஷ்ணவி யென்னும் பெயரோடு திருமாலை இடமாகக் கொண்டு தொழில் புரிபவளாதலின் ஆதிசேடனில் துயில்பவளாகக் கூறினர்; “பொங்கமளிப் புணரித்துயில்வல்லி”, “வலையவா ளராமீது துயில்விடாததான்” (நக். 73, 111.) துயிலென்றது யோக நித்திரையை. (35)

பொருளே பொருண்முடிக்கும்போக மேயரும் போகஞ்செய்மருளே மருளில் வருந்தெரு ளேயென் மனத்துவஞ்சத் [யும் திருளேது மின்றி யொளிவெளி யாகி யிருக்குமுன்றன அருளே தறிகின்றி லேனம்] யாதனத் தம்பிகையே.

(உரை) பலவகைச் செல்வமாக உள்ளாய், அச்செல்வத்தால் நிறைவேறும் போகமே, அரிய போகங்களைத் துய்க்கும்படி செய்யும் மாயா ரூபியே, அம்மயக்கத்தின் முடிவில் உண்டாகும் தெளிந்த ஞானமே, தாமரையாகிய இருக்கையில் எழுந்தருளிய தாயே, அடியேனது மனத்தில் மாயையிருள் சிறிதும் இல்லாது ஒழியச் சுடர்வீகம் பராகாசமாக இருக்கும் நின் திருவருள் எத்தகையதென்று அடியேன் அறியவில்லை.

ஐசுவரியத்தைத் தருபவளும் ஐசுவரியமே உருவமாக இருப்பவளும் தேவியே. போகமே: “மகாபோகா” (மலிநா. 219.) மருள்: “மகாமாயா”, “மாயா” (மலிநா. 215, 716) வஞ்சத்து இருள்: அத்து, அல்வழிச்சாரியை. அம்புயாதனத் தம்பிகை: 5, 20.) (36)

கைக்கே யணிவது கன்னலும் பூவுங் கமலமன்ன  
மெய்க்கே யணிவது வெண்முத்து மாலை விடவரவின்  
பைக்கே யணிவது பன்மணிக் கோவையும் பட்டுமெட்டுத்  
திக்கே யணியுந் திருவுடை யானிடஞ் சேர்பவளே.

[உரை] எட்டுத் திசையையே தாம் உடுத்த அழகிய உடையாக உடைய சிவபெருமானது வாமபாகத்தைப் பொருந்திய அபிராமி, தன் திருக்கரத்தில் அணிந்திருப்பன கரும்பாகிய வில்லும் மலராகிய அம்புகளும் ஆம்; செந்தாமரைபோன்ற நிறமுடைய திருமேனியில் அணிவது வெள்ளிய முத்துமாலையாம்; விஷம் பொருந்திய நாகத்தின் படம் போன்ற சூறைய ஸ்தானத்தில் தரிப்பவை பல மணிகளால் ஆகிய மேகலை வகைகளும் பட்டும் ஆம்.

சேர்ப்வளே என்பதை விளியாகக் கொண்டு முன்னிலைப் படுத்திப் பொருளுரைத்தலும் பொருந்தும். “ஆரமும் செங்கைச் சிலையு மம்பும்” (9) என்றார் முன்னும். பன்மணிக்கோவை யென்றது மேகலை, பருமம், காஞ்சி, கலாபம், விரிசிகை என்னும் ஆபரண வகைகளை. அம்பிகை இடையில் பட்டு அணிதல்: “ஒல்கு செம் பட்டுடை யானை” (84); “சாத்துவன கோசிகமோ” (தக்க. 117); “தீரிபுரை செம்பட்டுக்கட்டு நுகுப்பின் திரு” (திரும்புகழ்.) திக்கே யணியும் திருவுடையான் - திகம்பரன்.

பவளக் கொடியிற் பழுத்தசெவ் வாயும் பனிமுறுவல் தவளத் திருநகை யுந்துணை யாவெங்கள் சங்கரனைத் துவளப் பொருது துடியிடைச் சாய்க்குந் துணைமுலையான் அவளைப் பணிமின்கண் டிரம ராவதி யாளுகைக்கே.

(உரை) நல்ல இன்பப்பதவி வேண்டுமென்று நினைக்கும் மனிதர்களே, இந்திர பதவியைப் பெற்றுத் தேவலோக ராசதானியாகிய அமராவதியை ஆளவேண்டுமெனின் அதன் பொருட்டு, பவளக் கொடிபோலக் கனிந்த செவ்வாயும் குளிர்ந்த புன்னகையோடு கூடிய வெள்ளிய அழகிய பல்வரிசையும் தமக்குத் துணையாக நிற்க, எங்கள் கடவுளாகிய சிவபெருமானைக் குழையும்படியாக எதிர்ப்பட்டுத் துடிபோன்ற இடையைக் கனத்தால் மறையச் செய்யும் இரண்டு தனங்களை யுடையாளாகிய அபிராமியை வழிபடுவீர்களாக.

காதற் குறிப்புணர்த்துவது திருவாயும் அது மலர வெளிப் பட்ட முறுவலுமாதலின் அவற்றைத் தனபாரங்கள் துணையாகக் கொண்டன. சிவபிரானைத் துவளச் செய்தல்: “எந்தை.....திருமேனி குழையக் குழைத்திட்ட அணிமணிக் கிம்புரிக்கோ டாகத்ததாக” (மீனாட்சி. காப்பு. 9) காஞ்சித்தலத்தில் அம்பிகை தழுவ இறைவர் குழைந்தார். (38)

ஆளுகைக் குன்ற னடித்தா மரைகளுண் டந்தகன்பால் மீளுகைக் குன்றன் விழியின் கடையுண்டு மேலிவற்றின் மூளுகைக் கென்குறை நின்குறை யேயன்று மூப்புரங்கள் மாளுகைக் கம்பு தொடுத்தவில் லான்பங்கில் வாணுதலே.

(உரை) திரிபுரங்களும் அழியும் பொருட்டுத் திருமாலாகிய அம்பைத் தொடுத்த மேருமலையாகிய வில்லையுடைய சிவபிரானது வாமபாகத்தில் எழுந்தருளியிருக்கும் ஒளி படர்ந்த திருநுதலை யுடைய தேவி, அடியேனை ஆட்கொண்டருளுதற்கு நின் திருவடித் தாமரை மலர்கள், இருக்கின்றன; காலன்பாற் செல்லாமல் மீண்டு

உய்வதற்கு உபகாரமாக நின் கடாசுஷீக்ஷண்யம் இருக்கிறது; இவற்றின்மேல் கருத்தைப் பொருத்துகைக்கு இன்னும் காலம் வராமல் இருப்பது என் குறைதான்; நின் திருவருட்குறை அன்று.

நான் முயலத் தொடங்கியவுடன் அருள் செய்கைக்கு நீ காத் திருக்கின்றாயென்றபடி. விழியின் கடை, கடைக்கண் பார்வைக்கு ஆயிற்று. (39)

வாணுதற் கண்ணியை விண்ணவர் யாவரும் வந்திறைஞ்சிப் பேணுதற் கெண்ணிய எம்பெரு மாட்டியைப் பேதைநெஞ்சிற் காணுதற் கண்ணிய எல்லாத கண்ணியைக் காணுமன்பு பூணுதற் கெண்ணிய வெண்ணமன்றோமுன் செய் புண்ணியமே.

(உரை) ஒளி பொருந்திய நெற்றியிலே திருவிழி படைத்தவனை, தேவர்களெல்லோரும் வந்து வழிபட்டுப் பூசை செய்ய நினைத்தற்கு இடமாகிய எம் தலைவியை, அறியாமையையுடைய நெஞ்சினார் காண்பதற்கு அருகே உள்ளவளல்லாத கன்னிகையைத் தரிசித்துப் பேறுபெறும் அன்பை மேற்கொள்வதற்கு எண்ணிய எண்ணமன்றோ முற்பிறவிகளிலே செய்த புண்ணியத்தின் பயனாவது?

முற்பிறப்பிற் புண்ணியஞ் செய்தாருக்கே இப்பிறப்பில் தேவியைத் தரிசித்து வழிபடும் பேறு கிடைக்கும் என்றபடி. அம்பிகைக்கு நெற்றிக் கண்ணோடு சேர்ந்து முக்கண் உளவாதலை, “ஒன்றோ டிரண்டு நயனங்களே,” “முக்கண்ணியை” (73, 101) என்று பின்னர் வருதலால் உணரலாம். அண்ணியளல்லாத வென்றது நெடுந்தூரத்தில் இருப்பவளென்றபடி. விண்ணவர் பேணுதல்: 4. கன்னி: 8.

(40)

புண்ணியஞ் செய்தன மேமன மேபுதுப் பூங்குவளைக் கண்ணியுஞ் செய்ய கணவருங் கூடிநங் காரணத்தால் நண்ணியிங் கேவந்து தம்மடி யார்களை நடுவீருக்கப் பண்ணினஞ் சென்னியின் மேற்பதம் பாதம் பதித்திடவே.

(உரை) மனமே, அன்றலர்ந்த புதிய குவளை மலரைப்போன்ற திரு விழிகளையுடைய அபிராமியும், அப்பிராட்டியின் செந் நிறத்தையுடையபதியும் சேர்ந்து நம்மை ஆட்கொள்ளும் காரணத்தால் நாம் இருக்குமிடத்தை அணுகிவந்து நம்மைத் தம் அடியார்களிடையே இருக்கும்படி திருவருள் பாலித்து நம்முடைய தலையின் மேலே தம் திருவடி மலர்களைப் பதிப்பதற்கு உரிய புண்ணியச் செயலை முற்பிறவியில் செய்திருக்கின்றோம்; இது வியத்தற்குரியது.

செய்தனமே: வினாவும் ஆம். மனத்தையும் உளப்படுத்தலின் தன்மைப் பன்மையிற் கூறினார். “குவளைக் கண்ணி கூறன் காண்க” என்பது திருவாசகம். செய்ய கணவர்: “சிவனெனு நாமந்தனக்கே யுடையசெம் மேனியெம்மான்” (தேவாரம்.)

இச்செய்யுளோடு, “உடையாளுன்ற னடுவிருக்கு முடையா ணடுவு ணீயிருத்தி, அடியார் நடுவு ளிருவீரு மிருப்ப தானு லடியே னுன், அடியார் நடுவு ளிருக்குமரு னைப்புரி யாய்பொன் னம்பலத் துள், முடியா முதலே யென்கருத்து முடியும் வண்ண முன் னின்றே” என்ற திருவாசகச் செய்யுள் ஒப்பு நோக்குதற்குரியது 41 இடங்கொண்டு விம்மி யிணைகொண்டிற்று. யிளகிமுத்து வடங்கொண்ட கொங்கை மலைகொண்டிறைவர் வலியநெஞ்சை நடங்கொண்ட கொள்கை நலங்கொண்ட நாயகி நல்லரவின் படங்கொண்ட வல்குற் பணிமொழி வேதம் பரிபுரையே.

(உரை) பரந்த இடத்தைக்கொண்டு பருத்து ஒன்றோடொன்று ஒக்க வளர்ந்து தளர்ச்சியின்றிச் செறிந்து மெத்தெனக் குழைந்து முத்து மாலையை அணியாகக்கொண்ட தனமென்னும் மலையைக் கொண்டு சிவபிரானது வன்மைபெற்ற நெஞ்சைத் தான் நினைத்தவாறெல்லாம் ஆட்டிவைக்கும் விரதத்தையும் அதற்கேற்ற அழகையும் உடைய தேவி, நல்ல பாம்பின் படத்தை யொத்த நிதம்பத்தையும் குளிர்ச்சியையுடைய திரு வார்த்தைகளையும் வேதமாகிய சிலம்பையும் உடையவள்.

முத்து வடங்கொண்ட கொங்கை: 9, 37. அம்பிகையின் நகில் சிவபிரான் திருவுள்ளத்தை அலைத்தல்: 33. கொள்கை - விரதம்; இங்கே பதிவிரதம். பரிபுரம் - சிலம்பு. வேதம் அம்பிகையின் சிலம்பு: “அடிச்சூட்டு நூபுரமோ வாரணங்க ளனைத் துமே” (தக்க. 119); “ஆரண நூ புரஞ்சிலம்பு மடிகள் போற்றி” (திருவிளையாடல், காப்பு); “வேதங்க ளொருநான்கு மெல்லடிமேல் வியன்சிலம்போ” (பாசவதைப்பரணி, 192)

43

பரிபுரச் சிறுடிப் பாசாங் குசைபஞ்ச பாணியின்சொல் திரிபுர சுந்தரி சிந்திர மேனியள் திமைநெஞ்சில் புரிபுர வஞ்சரை யஞ்சக் குனிபொருப் புச்சிலைக்கை எரிபுரை மேனி யிறைவர்செம் பாகத் திருந்தவளே.

(உரை) சிலம்பை அணிந்த சிறிய திருவடிகளையும் பாசாங் குசத்தையும் உடையவள்; ஐந்து மலர்ப் பாணங்களைத் தரித்தவள்; இனிய சொல்லையுடைய திரிபுரசுந்தரி; சிந்தாரம்போலச் சிவந்த திருமேனியை யுடையவள்; நெஞ்சினால் நினைந்து தேவர்



களுக்குத் தீங்குகள் செய்த திரிபுரத்தில் உள்ள வஞ்சகராகிய அசுரர்களை அஞ்சவிக்க வளைத்த மேருமலையாகிய வில்லையுடைய திருக்கரத்தையும் நெருப்பை யொத்த திருமேனியையும் உடைய சிவபிரானது ஓத்த ஒரு பாதியில் எழுந்தருளி யிருந்தவளாகும்.

பாசாங்குசை பஞ்சபாணி: 77. சிந்தூர மேனியள் இருந்தவ ளென்று முடிக்க. சிந்தூரமேனியள்: 1, 6, 7. செம்பாகம் - நேர் பாதி; “தம்பிரான் றிருமேனியிற், செம்பாதி யுங்கொண்ட தைய ளுயகி” (முத்துக்குமரசுவாமி பிள்ளைத்தமிழ், செங்கீரை, 2.) (43)

தவளே யிவளெங்கள் சங்கர னார்மனை மங்கலமாம் அவளே யவர்தமக் கன்னையு மாயின ளாகையினால் இவளே கடவுளர் யாவர்க்கு மேலை யிறைவியுமாம் [தே. துவளே லிளியொரு தெய்வமுண் டாகமெய்த் தொண்டுசெய் (உரை) நெஞ்சிற்கு அணிய தியானப்பொருளாக உள்ள இப் பிராட்டி தவம்செய்யும் உமாதேவியே; எங்கள் பிரானாகிய சங்கரனார் மனைக்கு மங்கலமாகிய பத்தினி ஆகிய அவளே அவருக்கு ஒரு திறத்தில் தாயுமாயினள், ஆகையினால் இவளே தேவர் யாவருக்கும் மேலான தலைவியாவாள்; இவளைத் தெய்வமாகக் கொண்டு தொண்டு புரிதலல்லது வேறொரு தெய்வம் உண்டென்பதாக எண்ணி மெய்யால் தொழும்பு செய்து தளர்ச்சி அடையேன்.

தவள்: “மாத்தவளே” (13) என்றார் மூன்னும். “மங்கல மென்ப மனைமாட்சி” என்றலின் பத்தினி யென்னாது ‘மனை மங்கலமாமவள்’ என்றார். சத்தி தத்துவத்தினின்றும் சதாசிவ தத்துவந் தோன்றுதலின் ‘அவர் தமக்கன்னையு மாயினள்’ என்றார்; “இமவான் மகட்டுத், தன்னுடைக் கேள்வன் மகன்” (திருவாங்கம், பொற்சுண்ணம். 13): “தவளத்த நிறணியுந்தடந் தோளண்ண நன்னொருபால், அவளத்த னாமக னுந்தில்லையான்” (சிறம்பலக்கோவை. 112); “சத்திதான் சிவத்தையின்றும்” (சிவஞான சித்தியார்); “தனிமுதல் யாமென்பார்க் கம்மனை யாயவர் தம்மனை யானவன்” (மீனாட்சி. அம்மாளை. 9); “அனக நாடகற்கெம்மன்கை மனைவி தாய்” (நீடம்பரச் செய்யுட்கோவை, 33.) (44)

தொண்டுசெய் யாதுநின் பாதந் தொழாது துணிந்திச்சையே பண்டுசெய் தாருள ரோலில ரோவப் பரிசடியேன்

கண்டுசெய் தாலது கைநல மோவன்றிச் செய்தவமோ [தே. மிண்டுசெய் தாலும் பொறுக்கைநன் றேபின் வெறுக்கையன்

(உரை) தேவி, நின் திருவடிக்குத் தொண்டு செய்யாமலும் நின் பாத சேவை செய்யாமலும் உண்மைப் பொருள் இன்ன

தென்று தெளிந்து தம் மனம் விரும்பியவற்றையே பழங்காலத் திற் செய்த மெய்ஞ்ஞானியராகிய நின் அடியார்கள் இருந்தனரோ, இல்லையோ ; ( இருந்தனராதலின் ) அவரைப்போலவே அடியேனும் தெரிந்து என் இச்சைக்குரிய செயல்களைச் செய்தால் அது வஞ்சகமாகுமோ ? அல்லது அந்த மெய்ஞ்ஞானியர் செய்கையெல்லாம் தவமாதலைப்போல இவையும் யான் செய்யும் தவமாகுமோ ? அடியேன் மாறுபாடான செயல்களைச் செய்தாலும் நீ பொறுத்தல் நலமாம் ; என்னை அதனால் வெறுத்து ஒதுக்கல் நன்றன்று.

சரியை, கிரியை, யோகம் கடந்த ஞானச் செல்வர் ஏது செய்யினும் அதுவே தவமாகுமாதலின் அத்தகையோரைப்பண்டு செய்தாரென்பதனற் சுட்டினார் ; “தேறு மோனமா ஞான போதனார் செய்த செய்கையே செய்யு மாதவம், கூறும் வாசகம் யாவுமந்திரம் கொண்ட கோலமே கோல மாகுமால்” ( பாசவநைப் பரணி, 305.)

45

வெறுக்குந் தகைமைகள் செய்யினும் தம்மடி யாரைமிக்கோர் பொறுக்குந் தகைமை புதியதன் றே புது நஞ்சை யுண்டு கறுக்குந் திருமிடற் றுனிடப் பாகங் கலந்தபொன்னே மறுக்குந் தகைமைகள் செய்யினும் யானுன்னை வாழ்த்துவனே.

(உரை) புதிய ஆலகாலவிடத்தை நுகர்ந்து கறுத்த திருக்கழுத்தை உடைய சிவபிரானது வாமபாகத்திற் பொருந்திய பொன்னிற மேனிப் பெருமாட்டியே, தாம் வெறுப்பதற்குரிய இயல்பினவாகிய செயல்களைத் தம் அடியவர்கள் செய்தாலும் அவர்களை அறிவினாவ் மிக்க பெரியோர்கள் பொறுத்தருளும் இயல்பு இவ்வுலகத்தில் இன்று நேற்று வந்த புதிய வழக்கம் அன்றே ; ஆதலால் நீ ஏற்றுக்கொள்ளாது விலக்கும் இயல்புடைய காரியங்களை அடியேன் செய்தாலும், (அவற்றை நீ பொறுத்தருள்வாய் என்ற கதரியத்தால் மீட்டும்) நின்னை வாழ்த்தித் துதிப்பேன்.

பொன்னே : அம்பிகை பொன்னிறமுள்ள திருக்கோலத்தோடும் காகினி என்னும் திருநாமத்தோடும் ஸ்வாதிஷ்டானத்தில் எழுந்தருளி யிருப்பாளென்பர் ; “பீதவர்ண” (லக்ஷி. 507.) மறுக்கும் தகைமைகள் என்பதைத் தேவி செயலாகக் கோடலும் ஒன்று ; நீ மறுத்தாலும் நான் விடேனென்றபடி ; “துடைக்கினும் போகேன்” (தேவரம்)

46

வாழும் படியொன்று கண்டுகொண் டேன்மனத் தேயொருவர்  
வீழும் படியன்று வீள்ளும்படி யன்று வேலைநிலம்  
ஏழும் பருவரை யெட்டுமெட் டாம விரவுபகல்  
குழுஞ் சுடர்க்கு நடுவே கிடந்து சுடர்க்கின்றதே.

(உரை) அழிவற்ற இன்பத்தில் வாழும்படியாக ஒரு பர  
வஸ்துவை மெய்ஞ்ஞானத்தால் அறிந்து கொண்டேன்; அது  
மனத்தில் ஒருவர் விரும்பித் தியானிக்குமாறு உள்ளதன்று;  
வாயினால் இப்படி இருப்பதென்று உரைப்பதற்கும் உரியதன்று.  
கடலேழும் உலகேழும் பெரிய அட்டகுலாசலங்களும் அணுகாமல்  
இரவையும் பகலையும். முறையே செய்யும் சுடர்களாகிய சந்திர  
சூரியர்களுக்கு நடுவே அமைந்து விளங்குகின்றது அப்பொருள்.

பேரின்ப வாழ்வு வாழ்வதற்குப் பற்றுக்கோடாகிய ஒன்று  
என்றபடி. மனத்தாலும் வாக்காலும் அணுகுதற்கரியவள் பரா  
சக்தி; “மனோவாசா மகோசரா” (லக்ஷி. 415.) வேலையேழும்  
நிலமேழும் என்று தனித்தனியே கூட்டுக. குழ்தல் - செய்தல்.  
“காலை குழ்செங் கதிர்” (நக்க. 279) என்பதனையும் அதன் உரை  
யையும், “பகற்செய்யுஞ் செஞ்ஞாயிறும், இரவுச்செய்யும் வெண்  
டிங்களும்” (மதுரைக் காஞ்சி, 7. 8) என்பதனையும் அறிக.  
திவாகரன் என்பது பகலைச் செய்வோனென்ற பொருள்பட்டுச்  
சூரியனுக்கு ஆதலையும் காண்க. அம்பிகை சந்திர சூரியரிடையே  
எழுந்தருளியிருத்தலை, 20, 34, 44-ஆம் செய்யுட்களாலும்  
உணரலாம்.

47

சுடருங் கலைமதி துன்றுஞ் சடைமுடிக் குன்றிலொன்றிப்  
படரும் பரிமளப் பச்சைக் கொடியைப் பறித்துநெஞ்சில்  
இடருந் தவிர்த்திமைப் போதிருப் பார்பின்னு மெய்துவரோ  
குடருங் கொழுவுங் குருதியுந் தோயுங் குரம்பையிலே.

(உரை) பிரகாசிக்கும் கலைகளையுடைய பிறை பொருந்திய  
சடையோடு கூடிய திருமுடியையுடைய மேருமலை போன்ற சிவ  
பெருமானோடு இணைந்து படர்கின்ற மணமுள்ள பசுங்கொடி  
யாகிய அபிராமவல்லியைத் தம் நெஞ்சினால் தியானித்து, அதனால்  
துன்பம் நீங்கி, இமைக்கும் ஒரு கணப்போதாவது பரமானந்த  
நிலையில் இருப்பவர்கள், மீட்டும் குடரும் நிணமும் இரத்தமும்  
சேர்ந்த கூடாகிய தேகத்தை அடைவார்களோ; அடையார்.

தேவியைத் தியானித்து இன்புற்றவருக்குப் பிறவியில்லை  
யென்றபடி. சிவபெருமானைக் குன்றமென்றதற்கேற்ப அம்பிகை  
யைக் கொடி என்றார்; “பங்கரயோர், தமனிய மலைபடர் கொடி.

யென வடிவு தழைந்தாய்” (மீளுட்சி. செங்கீரை. 101.) பரிமளப் பச்சைக்கொடி: 15, குறிப்பு. 48

குரம்பை யடுத்துக் குடிபுக்க வாவிவெங் கூற்றுக்கிட்ட வரம்பை யடுத்து மறுகுமப் போது வளைக்கையமைத் தரம்பை யடுத்த வரிவையர் சூழவந் தஞ்சலென்பாய் நரம்பை யடுத்த விசைவடி வாய்நின்ற நாயகியே.

(உரை) யாழ் நரம்பைப் பொருந்திய இசையின் வடிவாக நின்ற ஈசுவரியே, உடம்பாகிய கூட்டை யடுத்துக் குடியாகப் புருந்த உயிரானது, வெவ்விய கூற்றுவனுக்கு இந்நாளில் நீ கொள் ளென்று பிரமன் குறித்த நாளாகிய எல்லையை அடைந்து சுழலு கின்ற அக்காலத்தில், நீ உன்னைத் தொழும் அரம்பையும் அவனை அடுத்த தேவ மகளிரும் சுற்றிச் சேவியா நிற்க எழுந்தருளி வந்து நின் வளையையணிந்த திருக்கரத்தை அமைத்துக் காட்டி அஞ் சாதே என்று திருவாய்மலர் தருளுவாயாக.

“உடம்பினுள், துச்சி லிருந்த உயிர்க்கு” (முள்) என்பராத லின் ‘குரம்பை யடுத்துக் குடிபுக்க வாவி’ என்றார். ‘இழைத்தநா ளெல்லை யிகவா பிழைத்தொரீஇக், கூற்றங் குதித்துய்ந்தார் ஈங் கில்லை” (நாலடியார்) என்பழிக்கூறிய நாளெல்லையை இங்கே வரம்பு என்றார். கையமைத்தல் அபயக் குறிப்பு; “தோன்றுந் திதி யமைப்பில்” (உண்மை விளக்கம்.) ‘ரம்பாதி வந்திதா’ என்பது லலி தாம்பிகையின் திருநாமங்களில் ஒன்று. நரம்பு - ஸ்வரஸ்தான மெனலுமாம். அம்பிகை யமபயத்தை நீக்குபவளென்பதை, “யமபட ரெனதுயிர் கொளவரின் யானேங்குதல் கண்டெதிர் தானேன்று கொளுங் குயில்” (தேவேந்திர சங்க வகுப்பு) என்பதனாலும் உணரலாம். 49

நாயகி நான்முகி நாரா யணிகை நளினபஞ்ச சாயகி சாம்பவி சங்கரி சாமனை சாதிநச்ச வாயகி மாலினி வாராகி சூலினி மாதங்கியென் றுயகி யாதி யுடையாள் சரண மரணமக்கே.

(உரை) ஈசுவரி, நான்கு முகங்களை உடையவள். நாராயணி கைத் தாமரையில் ஐந்து மலரம்புகளைத் தரித்தவள், சம்புவின் மனைவி, சங்கரி, சாமனை, நஞ்சை வாயிலே உடைய நல்ல சாதிப் பாம்பை மாலையாக உடையவள், வாராகி, சூலினி, மாதங்கி என்று ஆகிய புகழை உடையவளாகிய அபிராமியின் திருவடிகள் நமக்குப் பாதுகாப்பாகும்.

அம்பிகையே பிரமாவிடத்தும், திருமாவிடத்தும் இருந்து

சிருட்டி, திதியாகிய தொழிலை நடத்துதலின் நான்முகி யென்றும் நாராயணி யென்றும் கூறினர். பிரம்ம சக்தியைப் பிராம்மி என்றும் விஷ்ணு சக்தியை வைஷ்ணவி யென்றும் கூறுவர். நான்முகி - காகினி யென்னும் அம்பிகையின் மூர்த்தி யெனலுமாம்; ஸ்வாதிஷ்டானத்தில் ஆறிதழ்த் தாமரையில் காகினி யென்னுந் திருநாமத்துடன் பொன்னிறம் பூண்டு நான்கு முகங்களோடு அம்பிகை வீற்றிருப்பதாகக் கூறுவர் யோக நூலார்; “சதுர்வக்த்ர மஜேஹ்ரா” (லக்ஷி. 505)

நாராயணி - ஸுபார்சுவமென்னும் தலத்தில் எழுந்தருளியிருக்கும் தேவியின் திருநாமம் என்பர்; நாராயணன் தங்கையுமாம்.

சாம்பவி - சம்புவின் சக்தி. சங்கரி - இன்பத்தை உண்டாக்குபவன். சாமனை - சாமள நிறம் பொருந்தியவன்; அஃது ஒரு வகைப் பச்சை நிறம். அகி - பாம்பு. அம்பிகை பாம்பை ஆபரணமாக உடையவள்; “சோதிபடலகுடி காகோடி பணிமதாணி மார்பாளே” (தக்க. 105); “நாகபூஷணத்தி யண்டம் உண்ட நாரணி” (திரும்புகழ்.)

வாராகி: 77; விஷ்ணுசக்தி வகையில் ஒன்று. அம்பிகையின் அமிச சக்திகளுள் தண்டினி என்னும் பெயருடையவள். த்ரிபுரா சித்தாந்தமென்னும் நூல், ‘பராசக்தி வராஹானந்தநாதர் என்பவருக்கு வராஹத் திருமுகத்துடன் தரிசனம் தந்தமையின் வாராகி யென்னும் பெயர் பெற்றாள்’ என்று கூறும் என்பர், தமிழில் வராகியை 32 செய்யுட்களால் துதிக்கும் மாலை ஒன்று உண்டு. சூலினி - திரிசூலத்தைத் தரித்தவள்; 77.

மாதங்கி; ‘மதங்கமுனிவரின் குமாரி; யாழ்ப்பாணர்களாகிய மதங்கர் குலத்துப் பெண்ணாகத் தோன்றியவளெனலுமாம் (70); “மாதங்கி வேதஞ்சொல் பேதைநெடு நீல” (திரும்புகழ்) கியாதி - புகழ். (50)

அரணம் பொருளென் றநுளொன் றிலாத வசுரர்தங்கள் முரணன் றழிய முனிந்கபெம் மானும் முகுந்தனுமே சரணஞ் சரண மெனநின்ற நாயகி தன்னடியார் மரணம் பிறவி யிரண்டுமெய் தாரிந்த வையகத்தே.

(உரை) பொன் வெள்ளி இரும்பு என்பவற்றாலாகிய த்ரிபுர மதிட்களே உண்மையான செல்வமென்று எண்ணி இரக்கம் சிறிதும் இல்லாத வீத்யுன்மாலி, தாரகாக்ஷன், வாணன் என்னும் மூன்று அசுரர்களுடைய வலிமையும் அன்றொரு நாள் அழிந்து போகும்படி கோபித்த பெருமானாகிய சிவபிரானும், திருமாலுமே

நின் திருவடியே எமக்குப் புகல் என்று கூறாநிற்க நின்ற தலைவியின் அடியார்கள் இறப்பு, பிறப்பு என்னும் இரண்டையும் இவ்வுலகத்தில் அடையார்.

பொருள் - உறுதிப் பொருளுமாம். அன்று; பண்டறி சுட்டு. சரணம் சரணம் - அடைக்கலம், அடைக்கலம் என்று கூறினும் பொருந்தும். இருவரும் பணிதல் : 7, 56. (51)

வையந் துரக மதகரி மாமகு டஞ்சிவிகை  
பெய்யுங் கனகம் பெருவிலை யாரம் பிறைமுடி த்த  
ஐயன் றிருமனை யாடடித் தாமரைக் கன்புமுன்பு  
செய்யுந் தவமுடை யார்க்குள வாகிய சின்னங்களை.

(உரை) தேர், குதிரை, மதமிக்க கன்று, பெரிய கிரீடம், பல்லக்கு, பிற மன்னர்கள் திறையாக வழங்கும் பொன், மிக்க விலையையுடைய பொன்னாரம், முத்து மாலை என்பன, பிறையைத் திருமுடிக்கண் குடிய சிவபெருமானுடைய அழகிய பத்தினியாகிய அபிராமியின் திருவடித்தாமரைக்குப் பூர்வஜன்மங்களில் அன்பு செய்த தவமுடைய அடியார்களுக்கு உண்டாகிய அடையாளங்களாம்.

தேவியைப் பூர்வஜன்மத்தில் வழிபட்டவர்கள் இந்த ஜன்மத்தில் சக்கரவர்த்திகளாகத் திகழ்வரென்பது கருத்து.

வையம் - தேர். காலானையும் கூட்டிக்கொள்க. நாற்படையும் முடியும் சிவிகையும் திறைப்பொருளும் உடையார் முடிமன்னர். “ஸாம்ராஜ்யதாயினி” என்பது லலிதாம்பிகையின் திருநாமங்களுள் ஒன்று. (52)

சின்னஞ் சிறிய மருங்கினிற் சாத்திய செய்யப்பட்டும்  
பென்னம் பெரிய முலையுமுத் தாரமும் பிச்சிமொய்த்த  
கன்னங் கரிய குழலுங்கண் மூன்றுங் கருத்திலவைத்துத்  
தன்னந் தனியிருப் பார்க்கிது போலுந் தவமில்லையே.

(உரை) தேவி, மிகச் சிறிய தன் திருவிடையிலே சாத்திய சிவந்த பட்டாடையும், மிகப்பெரிய நகிலும், அவற்றின் மேலணிந்த முத்து மாலையும், பிச்சிமலர் நெருங்கிய மிகக் கரிய கூந்தலும், மூன்று கண்களும் தம் சிந்தையிலே தியானித்துத் தனித்திருந்து யோகம் செய்வாருக்கு இங்ஙனம் தியானிக்கும் செயலையன்றி வேறு பயனுடைய தவம் ஒன்றில்லை.

தியானமே பெரிய தவம் என்றவாறு. சின்னஞ்சிறிய, பென்னம்பெரிய, கன்னங்கரிய, தன்னந்தனி : வழக்குத் தொடர்

கள் ; “சின்னஞ் சிறியோர் சிதைவே செயினும், பென்னம் பெரியோர் பிழைசெய் குவரோ, கன்னங் கரியோன் மருகா கழியத், தன்னந் தனியேன் றனையாண்டவனே ” (ஃந்தரநூலுதி, 64.) பட்டு : 37-ஆம் செய்யுட் குறிப்பைப் பார்க்க. முத்தாரம் : 9, 37, 42. பிச்சி மொய்த்த குழல் : “பிச்சிமலர்க் கொந்தளபாரை, அறவி. (தீருப்புகழ்.) கண்மூன்று : 73, 101 ; “தீரிநயனா”, “தீரிலோசனா” “தீரயம்பிகா” (லலிதா. 453, 477, 726.) (53)

இல்லாமை சொல்லி யொருவர்தம் பாற்சென் றிழிவுபட்டு  
நில்லாமை நெஞ்சி னினைகுவி ரேனித்த நீடுதவம்  
கல்லாமை கற்ற கயவர்தம் பாலொரு காலத்திலும்  
செல்லாமை வைத்த திரிபுரை பாதங்கள் சேர்மின்களே.

(உரை) ஒரு செல்வரிடத்திலே போய் உங்களுடைய வறுமை நிலையைச் சொல்லி அவர்களால் அவமானப்பட்டு நில்லாத நிலை வேண்டுமென்று நெஞ்சில் கருதுவீர்களானால், தினந்தோறும் உயர்ந்த தவத்தைப் பயிலாமையைக் கற்ற இழிகுணத்தவரிடம் ஒருபொழுதும் செல்லாத பெருமிதத்தை என்பால் அருளிவைத்த திரிபுரசந்தரியின் திருவடிகளைப் புகலாக அடைவீர்களாக.

இல்லாமை - பொருள் இல்லாத வறுமை. நித்தம் கற்ற எனக் கூட்டிப் பொருளுரைத்தலும் ஆம். சேர்தல் - இடைவிடாது நினைத்தலுமாம் ; “மலர்மிசை யேகினான் மாணடி சேர்ந்தார்” (ருறள்) என்பதற்குப் பரிமேலழகர் எழுதிய உரையைக் காண்க, அம்பிகையைத் தியானித்தால் வறுமை தீருமென்பதாம். (54)

மின்னு யிரமொரு மெய்வடி வாகி விளங்குகின்ற  
அன்னு ளகமகி ழானந்த வல்லி யருமறைக்கு  
முன்னாய் நடுவெங்கு மாய்முடி வாய முதல்விதன்னை  
உன்னு தொழியினு முன்னினும் வேண்டுவ தொன்றிலையே.

(உரை) பல ஆயிர மின்னல்கள் ஒரு திருமேனியின் உரு வெடுத்து விளங்குவது போன்ற கோலத்தையுடையவன் ; அடிய வர் நெஞ்சத்தில் துய்க்கும் ஆனந்தமயமான கொடி போன்ற வன் ; அரிய வேதத்திற்கு முன்னாகி நடுமுழுவதுமாகி முடிவும் ஆகிய முதல்வியை உலகத்து உயிர்கள் நினையா தொழிந்தாலும் நினைத்தாலும் அவனுக்கு அவர்களால் வேண்டப்படுவது ஒரு பொருளும் இல்லை.

உயிர்கள் தம் நன்மையின் பொருட்டே தியானிக்கின்றன வென்றபடி. “பொன்னுற்பர யோசனம் பெரன்படைத் தாற்

குண்டு பொன்படைத்தான், தன்னுற்ப்ர யோசனம் பொன்னுக் கங் கேதுண்டத் தன்மையைப்போல், உன்னுற்ப்ர யோசனம் வேணதெல் லாமுண்டிங் குன்றனக்கென், தன்னுற்ப்ர யோசனம் ஏதுண்டு காண்கச்சி யேகம்பனே” என்ற பட்டினத்தார் பாடல் இங்கே நினைத்தற்குரியது.

மின்வடிவு : “மின்கொடி” (1.) ஆனந்தவல்லி : “பரமா னந்தா” (ஸிநா. 252); “பழவடியார் உள்ளத் தடத்திலூற்றெடுத்தப் பெருகுபரமா னந்தவெள்ளப் பெருக்கே” (யீலுட்கி. முத்தப். 2.) முன் நடு முடி : முன்னே பனை, கொழுந்து. வேர் என்றதை ஓர்க, (2.) (55)

ஒன்று யரும்பிப் பலவாய் விரிந்திவ் வுலகெங்குமாய்  
நின்று ளனைத்தையு நீங்கிநிற் பாளென்ற நெஞ்சினுள்ளே  
பொன்றுது நின்று புரிநின்ற வாவிப் பொருளறிவார்  
அன்று லிலையிற் றுயின்றபெம் மானுமென் னையனுமே.

(உரை) ஒரு பொருளாகிய பராசக்தியாய்த் தோன்றிப் பல பல சக்திகளாகி விரிந்து இந்த உலகெங்கும் நிறைந்து நின்ற வளாய், அவ்வனைத்துப் பொருள்களையும் நீங்கி நிற்பவளாகிய அபிராமி என் கருத்துக்குள்ளே நீங்காமல் நிலைபெற்று விரும்பி யருள்வது என்ன வியப்பு! இக்கருத்தை அறிவார் பிரளய காலமாகிய அன்று ஆலிலையில் யோகத்துயில் கூர்ந்த பெருமானாகிய திருமாலும், என் தந்தையாகிய சிவபிரானுமே யாவர்.

ஒன்றும் பலவுமாதல் : ‘யாவையுமாம் ஏகம் - பராசக்தி’ (நீருக்கோவையார், 71, உரை.) பல : 30, குறிப்பு. புரிதல் - விரும்புதல். (56)

ஐய னளந்த படியிரு நாழிகொண் டண்டமெல்லாம்  
உய்ய வறஞ்செயு முன்னையும். போற்றி யொருவர்தம்பால்  
செய்ய பசுந்தமிழ்ப் பாமாலை யுங்கொண்டு சென்று பொய்யும்  
மெய்யு மியம்பவைத் தாயிது வோவுன்றன் மெய்யருளே.

(உரை) தேவி, சிவபிரான் அளந்தளித்த இரண்டுபடி நெல் லைக்கொண்டு உலகமெல்லாம் பசி நீங்கிப் பிழைக்கும்படித் தர்மம் செய்கின்ற நினைவும் துதித்து, மானிடராகிய செல்வர் ஒரு வரிடத்தில் அவரைப் பாடிய செம்மையும் பசுமையும் உடைய தமிழ்ப் பாமாலையையும் கைக்கொண்டு போய், பொய்யையும் மெய்யையும் கலந்து சொல்லும்படி அடியேனை வைத்தாய் : இதுவோ நின் உண்மையான திருவருள் ?



காஞ்சிபுரத்தில் இறைவன் அருளிய இரு நாழிகை நெற் கொண்டு மூப்பத்திரண்டு அறங்களையும் அம்பிகை வளர்த்தா ளென்பது புராணவரலாறு; “தொல்லை மறைதேர் துணைவன் பால் யாண்டுவரை, எல்லை யிருநாழி நெற்கொண்டோர் - மெல் லியலாள், ஓங்குலகில் வாழும் உயிரனைத்து மூட்டுமால், ஏங் கொலிரீர்க் காஞ்சி யிடை” (பழம் பாடல்); “அபிராமி, எக்கு லங்குடி லோடுல கியாவையும் இற்பதிந்திரு நாழிநெல்லறம் எப் பொதும் பகிர்வாள்”, “இருநாழி படிக்கொ டறங்கர்த்த மாபரைச்சி” (நீருப்புக்ஷ்.) செம்மை - இலக்கணங்களாற் குறை வின்மை. பசுமை - புதுமை. பொய்யென்றது உயர்வு நவீற்சி படப் புகழ்தலை. தடுத்தாட்கொள்ளாமல் வாளா இருத்தலினால் பொய்யும் மெய்யும் இயம்பும் நிலை வந்ததென்னும் கருத்தால், ‘இயம்ப வைத்தாய்’ என்று அம்பிகையைக் காரண பூதை யாக்கினார். (57)

அருணம் புயத்துமென் சித்தாம் புயத்து மமர்ந்திருக்கும்  
தருணம் புயமுலைத் தையனல் லாள்தகை சேர்நயனக்  
கருணம் புயமும் வதனம் புயமுங் கரரம்புயமும்  
சரணம் புயமுமல் லாற்கண்டி லேனொரு தஞ்சமுமே.

(உரை) செந்தாமரை மலரிலும் என் உள்ளத் தாமரையிலும் எழுந்தருளி யிருக்கும், தாமரை அரும்புபோன்ற நகிலையுடைய பாலாம்பிகையின் அழகு சேர்ந்த கருணை விழியாகிய தாமரையும், திருமுகத் தாமரையும், திருக்கர மலரும், திருவடிக் கமலமும் ஆகிய பற்றுக்கோடுகளையன்றி வேறொரு பற்றுக்கோட்டையும் யான் அறிந்திலேன்.

அருணம்புயத்து அமர்ந்திருத்தல்: “அம்புயமேல் திருந்திய சுந்தரி” (5) என்பதன் குறிப்பைப் பார்க்க. சித்தாம்புயம் - இருதய கமலம். தருணம்புயம் - தாமரை யரும்பு; தருணம் - இளமை. தையல் - பாலாம்பிகை; அலங்காரத்தையுடையவ ளென லுமாம். (58)

தஞ்சம் பிறிதில்லை யீதல்ல தென்றுன் றவநெறிக்கே  
நெஞ்சம் பயில நினைக்கின்றி லேனொற்றை நீர்சிலையும்  
அஞ்சம்பு மிக்கல ராகநின் ருயறி யாரெனினும்  
பஞ்சஞ்சு மெல்லடி யாரடி யார்பெற்ற பாலரையே.

(உரை) நீண்ட தனி வில்லும், ஐந்து அம்புகளும் முறையே கரும்பாகவும் மலராகவும் கைக்கொண்டு நின்றதேவி, இஃதன்றி

வேறு பற்றுக்கோடு இல்லையென்று நினைத் தியானிக்கும் தவ வழியில் மனத்தைப் பழகும்படி செய்ய எண்ணினேனில்லை; பஞ்சை மிதிப்பதாயினும் அஞ்சுகின்ற மென்மையான அடிகளை யுடைய தாய்மார் தாம் பெற்ற பிள்ளைகள் அறியாமையை உடையவர்களாக இருந்தாலும் அவர்களைத் தண்டிக்கமாட்டார்கள்.

அதுபோல நீ என்னைப் புறக்கணித்துத் தண்டியாமல் அருள் புரிய வேண்டுமென்பது கருத்து. இதன்கண் வேற்றுப் பொருள் வைப்பணி வந்தது. பஞ்ச - செம்பஞ்சக் குழம்புமாம். பஞ்சஞ்சும் மெல்லடியார்:” பஞ்செனச் சிவக்கு மென்காற் றேவி” (கம்பராமாயணம், விபீடணன் அடைக்கலம்.) (59)

பாலினுஞ் சொல்லினி யாய்பனி மாமலர்ப் பாதம்வைக்க. மாலினுந் தேவர்வணங்கநின் றோன்கொன்றை வார்சடையின் மேலினுங் கீழ்நின்று வேதங்கள் பாடுமெய்ப் பீடமொரு நாலினுஞ் சாலநன் றோவடி யேன்முடை நாய்த்தலையே.

(உரை) பாலைக் காட்டிலும் இனிய சொல்லையுடைய தேவி, குளிர்ச்சியையுடைய தாமரை மலர் போன்ற நின் திருவடிகளை வைத்தருள், திருமாலும் மற்றும் உள்ள தேவர்களும் வணங்கும்படி நின்ற சிவபிரானது கொன்றைக் கண்ணியை அணிந்த நீண்ட சடையின் மேலிடத்தைக் காட்டிலும், கீழே நின்று வேதங்கள் பாடுகின்ற உண்மையான பிரணவ பீடங்கள் நான்கைக் காட்டிலும் அடியேனுடைய நாற்றமுடைய நாய்த்தலையைப் போன்ற தலையானது மிகவும் நன்றோ?

சிவபிரான் முடிக்கண் அம்பிகையின் திருவடி பதிதல்: 11, 35, குறிப்பு. நான்கு பீடம்: தூலப் பிரணவ பீடம்; சூக்குமப் பிரணவ பீடம், காரணப் பிரணவ பீடம், மகாகாரணப் பிரணவ பீடம்; நான்கு வேதமாகிய நான்கு பீடங்களுமாம். நன்று - நன்மையுடையது; தகுதியுடையது. முடை - புலால் நாற்றம். (60)

நாயே னையுமிங் கொருபொரு ளாக நயந்துவந்து நீயே நினைவின் றி யாண்டுகொண் டாய்நினை யுள்ளவண்ணம் பேயே னறியு மறிவுதந் தாயென்ன பேறுபெற்றேன் தாயே மலைமக ளேசெங்கண் மாறிருத் தங்கைச்சியே.

(உரை) உலகத்து உயிர்க்கெல்லாம் மாதாவே, பார்வதி தேவியே, சிவந்த கண்ணையுடைய திருமாலுடைய அழகிய தங்கையே, நாய்போன்ற என்னையும் நீ இங்கே நின் பார்வைக்கு

விஷயமாகிற பொருளாகத் திருவுள்ளங்கொண்டு விரும்பி நீயே வலிய வந்து, இவனை ஆட்கொள்ளலாகும், ஆகாது என்று ஆராயும். நினைவு இல்லாமல் அடியேனை அடிமைகொண்டாய்; நீ இருந்தபடி நினைப்பேய்போன்ற யான் அறியும் ஞானத்தை அருளினாய்; அடியேன் எத்தகைய பாக்கியத்தை அடைந்தேன்!

நினைவின்றி : நினைந்து பார்ப்பதாயின் யான் ஆட்கொள்ளற் குரியவனாகேனென்ற குறிப்பினது; "யானாரென் னுள்ளமார் ஞானங்க ளாரென்னை யாரறிவார், வானோர் பிரானென்னை யாண்டிலனைல் மதிமயங்கி" (திருவாசகம்) என்புழி 'மதிமயங்கி' என வைத்ததுபோல இதையுங் கொள்க. என் நினைவின்றியே நீ வந்து ஆண்டுகொண்டாய் என்பதும் ஒன்று. செங்கண்மால் திருத்தங் கைச்சி : "மால் தங்கைச்சி கனிகை யுமை" (திருப்புகழ்.) (61)

தங்கச் சிலைகொண்டு தானவர் முப்புரஞ் சாய்த்துமத வெங்கட் கரியுரி போர்த்தசெஞ் சேவகன் மெய்யடையக் கொங்கைக் குரும்பைக் குறியிட்ட நாயகி கோகனகச் செங்கைக் கரும்பு மலருமெப் போதுமென் சிந்தையதே.

(உரை) மேரு மலையாகிய பொன்வில்லைக் கொண்டு அசுரர் களுக்குரிய திரிபுரத்தை அழித்து, மதம் பொருந்திய வெவ்விய கண்ணையுடைய யானையின் தோலைப் போர்த்த செவ்விய வீரனாகிய சிவபெருமான் திருமேனி முழுவதும் நகிலாகிய குரும்பை யடையாளத்தை வைத்த பிரானேசுவரியினுடைய தாமரை மலரைப் போன்ற சிவந்த கையிலுள்ள கரும்பு வில்லும், மலரம் புகளும் எக்காலத்திலும் என் மனத்துள்ளே இருப்பனவாகும்.

செஞ்சேவகம்-வஞ்சியாது எதிரின்று கொல்லும் வீரம், "செஞ்சே வகஞ்செய்த சோழன் றிருக்குமர" (குலோத்துங்க சோழன் பிள்ளைத் தம்பி.) கரும்பும் மலரும் சிந்தையது; பன்மை ஒருமை மயக்கம்; தனித்தனியே கூட்டினும் அமையும்; தொகுதியொருமையு மாம். (62)

தேறும் படிசில வேதுவுங் காட்டிமுன் செல்கதிக்குக் கூறும் பொருள்குன்றிற் கொட்டுந் தறிகுறிக் குஞ்சமயம் ஆறுந் தலைவி யிவளா யிருப்ப தறிந்திருந்தும் வேறுஞ் சமயமுண் டென்றுகொண் டாடிய வீணருக்கே.

(உரை) பெரியோர்களால் எடுத்தோதப்படும் ஆறு சமயங் களுக்கும் தெய்வம் அபிராமியாகிய இவளாக இருப்பதை அறிந் திருந்தாலும், இவனையன்றி வேறு தெய்வத்தைக் கூறும் சமயமும்

உண்டு என்று அதனைப் பாராட்டிய வீணர்களுக்கு, அவர்கள் உண்மை தெளியும்படி சில பிரமாணங்களைக் காட்டி, அவர்கள் மேலே செல்லும் நற்கதிக்கு உபகாரமாக அறிவுறுத்தப்படும் பொருள்கள் மலைப் பாதையிலே அதனைத் தகர்க்கும்பொருட்டு முட்டும் மரத்தூணை ஒக்கும்.

எடுத்துரைப்பார் தளர்ச்சி யடைவதன்றி அவ்வீணர் உள்ளத் தெளியாரென்றபடி. சமயமாறும். தலைவி: “நாரணி யறத்தினுரி யாறுசம யத்தி” (தீருப்புகழ்) (63)

வீணை பலிகவர் தெய்வங்கள் பாற்சென்று மிக்கவன்பு பூணை னுனக்கன்பு பூண்டுகொண் டேனின். புகழ்ச்சியன் றிப் பேணை னொருபொழு துந்திரு மேனிப் பர காசமன்றிக் காணை லிருநில முந்திசை நான்குங் ககனமுமே.

(உரை) தேவி, வீணை உயிர்ப்பலியை ஏற்றுக்கொள்ளும் புன்சிறு தெய்வங்களிடம் போய் மிக்க பக்தி கொள்ளேன்; நினக்கே அன்பு மேற்கொண்டேன்: ஆதலின் எந்தக் காலத்திலும் நின் தோத்திரமன்றி வேறொருவர் துதியைச் செய்பேன்; பெரிய பூமியிலும் நான்கு திசைகளிலும் ஆகாயத்திலுமாகிய எங்கும் நின் திருமேனியின் ஒளியன்றி வேறு ஒன்றைக் காணேன்.

தேவியின் திருமேனிப் பிரகாசம் யாண்டும் பரவியது; “இறைவி யொளிவெளி யெங்குமே” (நக்க. 166.) (64)

ககனமும் வானும் புவனமுங் காணவற் காமனங்கம் தகனமுன் செய்த தவப்பெரு மாற்குத் தடக்கையுஞ்செம் முகனுமுந் நான்கிரு மூன்றெனத் தோன்றிய மூதறிவின் மகனுமுண் டாயதன் றோவல்லி நீசெய்த வல்லபமே.

(உரை) அபிராமி வல்லியே, நீ இயற்றிய வலிமைச் செயல், மேலுள்ள உலகங்களும் தேவலோகமும் பூவுலகமும் பார்க்கும் படியாகக் காமனது உடலை முன் ஒரு காலத்து எரித்த யோகியாகிய சிவபெருமானுக்கு விசாலமான திருக்கரங்களும், திருமுகங்களும் முறையே பன்னிரண்டும் ஆறும் என்று அமைய அவதரித்த பழைய ஞானத்தையுடைய குமாரனும் உண்டாகியதல்லவா?

வல்லபம் உண்டாயது அன்றோ என்க. தவத்திருவேடம் பூண்ட சிவபெருமான் அக்கோலம் நீங்கி இன்புற்றதோடு அதன் பயனாக ஒரு குழந்தையையும் பெற்றானென்பதைக் குறித்து நின்றது ‘மகனும்’ என்பதிலுள்ள இறந்தது தழீஇய எச்சவும்மை. தவப்பெருமான்: “தாழ்சடைப் பொலிந்த வருந்தவத் தோற்கே” (புறநானூறு, கடவுள்.) வல்லபம் - வலிமை. (65)

வல்லப மொன்றறி யேன்சிறி யேனின் மலரடிச்செம்  
பல்லவ மல்லது பற்றொன்றி லேன்பசம் பொற்பொருப்பு  
வில்லவர் தம்முடன் வீற்றிருப் பாய்வினை யேன்றொடுத்த  
சொல்லவ மாயினு நின்றிரு நாமங்கள் தோத்திரமே.

(உரை) பசம்பொன் மலையாகிய மேருவை வில்லாகக்கொண்ட  
சிவபெருமானுடன் கவலையின்றி எழுந்தருளியிருக்கும் தேவி,  
அறிவாற்றல் ஒன்றையும் அடியேன் அறியமாட்டேன்; சிற்  
றறிவினனாகிய யான் எங்கும் வியாபித்த நின் திருவடியாகிய  
சிவந்த தளிரையல்லாமல் வேறொரு பற்றையுடையே னல்லேன்;  
தீவினையையுடைய யான் அந்தாதியாகத் தொடுத்த சொற்கள்  
பொருளில்லாத வீண் சொற்களாயினும் இடையிடையே வைத்த  
நின் திருநாமங்கள் தோத்திரமாக உதவும். (ஆதலின் நான்  
தொடுக்கும் அந்தாதி பயன் உடையதேயாம்.)

வல்லபம் - கல்வியாற்றல் எனலும் ஆம். மலரடி - மலர்ந்த  
அடி. வீற்றிருத்தல் - கவலையின்றி யிருத்தல்; தனிச் சிறப்புடன்  
இருத்தலுமாம். (66)

தோத்திரஞ் செய்து தொழுதுமின் போலுநின் ரோற்றமொரு  
மாத்திரைப் போது மனத்தில்வை யாதவர் வண்மைகுலம்  
கோத்திரங் கல்வி குணங்குன்றி நாளங் குடிக்கடொறும்  
பாத்திரங் கொண்டு பலிக்குழ லாநிற்பர் பாரெங்குமே.

(உரை) தேவி, நின்னை வாயால் துதிசெய்து, உடம்பால்  
வணங்கி, மின்னலைப்போலச் சுடர்வீடும் நின் திருமேனித் தோற்  
றத்தை ஒரு கணப்போதாவது மனத்தில் இருத்தித் தியானம்செய்  
யாதவர், கொடைத் தன்மை, குடிப்பிறப்பு, கோத்திரம், கல்வி,  
நல்ல குணம் ஆகியவற்றிற் குறைபாடுடையராகி உலக முழ  
ுவதும் ஒவ்வொருநாளும் பிச்சைப் பாத்திரத்தைக் கக்கக்கொண்டு  
குடிசைகள் தோறும் பிச்சைக்காகத் திரிவார்கள்.

மின்போலும் தோற்றம்: 1, 55. ஒரு மாத்திரைப்போது தியா  
னித்தல்: 48. "கரவோடு நின்றூர் கடிமனையிற் கையேற், நிரவோடு  
நிற்பித்த தெம்மை - அரவோடு, மோட்டாமை பூண்ட முதல்வனை  
முன்வணங்க, மாட்டாமை பூண்ட மனம்" (பழம்பாட்டு) என்பது  
இங்கே ஒப்புநோக்கற் குரியது. (67)

பாரும் புனலுங் கனலும்வெங் காலும் படர்விசும்பும்  
ஊரும் முருகு சுவையொளி யூறொலி யொன்றுபடச்  
சேருந் தலைவி சிவகாம சுந்தரி சீரடிக்கே  
சாருந் தவமுடை யார்படை யாத தனமில்லையே.

(உரை) பிருதிவியும் அப்புவும் அக்கினியும் வேகத்தையுடைய வாயுவும் படர்ந்த ஆகாசமும் ஆகிய ஐந்து பூதங்களிலும் முறையே பரவிய கந்தமும், சுவையும், ஒளியும், பரிசுமும், சத்தமுமாகிய தன்மாத்திரைகள் இயையும்படி அவற்றினிடத்தே வியாபித்து நிற்கும் பரமேசுவரியாகிய சிவகாமசுந்தரியின் சிறிய திருவடிக் கண்ணோ சார்ந்து நிற்கும் தவத்தை உடைய அடியார்கள் தமக்கே உரியதாகப் பெறாத செல்வம் ஒன்றும் இல்லை.

எல்லாச் செல்வமும் அவர் அடைவர் என்பதாம்.

சக்தியின் அமிசம் யாண்டும் கலத்தலினால்தான் பார் முதலியன கந்தம் முதலியவற்றோடு இணைந்தன. சிவகாமசுந்தரி - தில்லை வாணர் தேவி ; “ தில்லை பூர்த்தம் பாகத்துமை ” (காப்பு.) (68)

தனந்தருங் கல்வி தருமொரு நானூந் தளர்வறியா  
மனந்தருந் தெய்வ வடிவுந் தரும்நெஞ்சில் வஞ்சமில்லா  
இனந்தரும் நல்லன வெல்லாந் தருமன்ப ரென்பவர்க்கே  
கனந்தருங் பூங்குழ லாளபி ராமி கடைக்கண்களே.

(உரை) பூவை அணிந்த கேசபாரத்தையுடைய அபிராமியின் கடைக்கண்கள், அத்தேவியின் அன்பர்களுக்கு எல்லாவகை ஐசுவரியங்களையும் தரும் ; கல்வியைக் கொடுக்கும் ; ஒரு நாளேனும் தளர்ச்சியை அறியாத உறுதியான மனத்தை அளிக்கும் ; தெய்விக அழகை வழங்கும் ; மனத்தில் வஞ்சகமில்லாத உறவினரை ஈயும் ; இன்னும் எவை எவை நல்ல பொருள்களோ அவை எல்லா வற்றையும் வழங்கும்.

“கல்வியை, நிச்ச நிரப்புக்கொன் றாங்கு” (குறள்) என்று கூறுதலின் முதலில் செல்வத்தைத் தந்து பிறகு கல்வியைத் தரும் ; “தளர்ந்துழி யுதவுங் கல்வி” (பிரபுவிங்குலிகை) ஆதலின் அது பெற்றார்க்குத் தளரா மனந் தருதல் எளிதாம். (69)

கண்களிக் கும்படி கண்டுகொண் டேன்கடம் பாடவியில்  
பண்களிக் குங்குரல் வீணையுங் கையும் பயோதரமும்  
மண்களிக் கும்பச்சை வண்ணமு மாகி மதங்கர்குலப்  
பெண்களிற் றோன்றிய வெம்பெரு மாட்டிதன் பேரழகே.

(உரை) கடம்பவனத்தில், பண்களாற் களிக்கும் குரலோடு இசைந்த வீணையும், அதனை ஏந்திய திருக்கரமும், திருத்தன பாரமும், பூவுலகமெல்லாம் தரிசித்துக் களிக்கும் பச்சைத் திரு நிறமும் ஆகத் திருக்கோலங்கொண்டு, மதங்கரென்னும் யாழ்ப்பாணர் குலப் பெண்களில் ஒருத்தியாக அவதரித்த எம்பெரு

மாட்டியின் அளவிடற்கரிய பெரிய அழகை அடியேன் விழிகள் மகிழும்படி தரிசனம் செய்தேன்.

சியாமளா தேவீ உருவைக் கூறியவாறு; சியாமளா தண்ட கத்தில் இத்திருக்கோல வருணனையைக் காணலாம். கடம்பாடவி: அம்பிகை எழுந்தருளியிருக்கும் சிந்தாமணிக் கிருகம் உள்ள வனம்; “கதம்பவன வாசினி” (லலிதா. 56); “கடம்புபொதி காடும்” (மீனாட்சி. சப்பாணி, 4); மதுரையுமாம்.

பண்களெல்லாம் கண்டு களித்தற்குக் காரணமான குரல் எனலுமாம். சியாமளா தேவீ கையில் வீணை ஏந்திப் பாடுவதாகக் கூறுவர்; “வீறு மிக்கமா வீணை கரே” (தீருப்புகழ்) கண்ணுக்குக் குளிர்ச்சி தருதலின் ‘மண் களிக்கும் பச்சை வண்ணம்’ என்றார். மதங்கர் குலப் பெண்ணாகத் திருவவதாரஞ் செய்தது பற்றி மாதங்கி என்னும் திருநாமம் தேவிக்கு வழங்கும் (50) (70) அழகுக் கொருவரு மொவ்வாத வல்லி யருமறைகள் பழகிச் சிவந்த பதாம்புயத் தாள்பனி மாமதியின் குழவித் திருமுடிக்கோமள யாமனைக் கொம்பிருக்க இழவுற்று நின்றநெஞ் சேயிரங் கேலுனக் கென்குறையே.

(உரை) கழிந்ததற்கு வருந்தி நின்ற நெஞ்சமே, தன் அழகுக்கு வேறு யாரும் ஒப்பற்ற கொடிபோன்ற அபிராமி, அரிய வேதங்களிலே பயிலுவதனார் சிவந்த திருவடி மலர்களை உடையாள், குளிர்ச்சியும் பெருமையும் உடைய பிறையைத் திருமுடியிலே சூடும் மெல்லியலாகிய யாமனையென்னும் கற்பகப் பூங்கொம்பு இருக்கும்போது நீ இரங்குதலை ஒழிவாயாக; உனக்கு வரும் குறையாதுளது?

மறைகளின் அடியிலும் நடுவிலும் முடிவிலும் நின்று பழகி அதனார் கன்றிச் சிவந்த திருவடி. பிறையணிந்த முடியினள்: “ஒளிர்மதிச்செஞ் சடையானை” (84); “சாரு சந்திர கலாதரா” (லலிதா. 243); “இமயக் கிழவி, தனக்கண் விளங்கும் நுதற்பிறை மேலோர், மிகைப்பிறை கதுப்பிற் சூடி” (ஆரீரிய மாலை); “சடையும் பிறையும் தாழ்ந்த சென்னிக், குவளை யுண்கட் பவளவாண் முகத்தி” (சிலப். 23: 1-2); “தருண வாணிலாவீச சடிவமோலி மாகாளி” (நக்க. 107.) கோமள யாமனை: 33.

(71)

என்குறை தீரநின் நேத்துகின் நேனினி யான்பிறக்கின் நின்குறை யேயன்றி யார்குறை காணிரு நீள்விசம்பின் மின்குறை காட்டி மெலிகின்ற நேரிடை மெல்லியலாய் தன்குறை தீரவெங் கோன்சடை மேல்வைத்த தாமரையே.

(உரை) அகன்ற உயர்ந்த வானத்தின்கண் உள்ள மின்னலுக்கு ஒரு குற்றத்தைக் கற்பித்து அதனினும் மெலிந்து நின்ற நுணுகிய திருவிடையையும் மென்மையாகிய இயல்பையும் உடையாய், எம்பிரானுகிய சிவபெருமான் நின் ஊடல் கண்டு தன் குறையை நீக்கி அவ்வுடலைத் தீர்க்கும் பொருட்டு நின்னை வணங்கித் தன் சடாபாரத்தின்மேல் வைத்த நின்றன் திருவடித் தாமரைகளையே என் குறைகள் நீங்கும்படி நின்று துதிக்கின்றேன்; இனிமேல் யான் பிறவியை அடைந்தால் அது நின் குற்றமே; அல்லாமல் வேறு யார் குற்றம்?

நின்னை வாழ்த்தும் என் பிறவித் துன்பத்தைத் தீர்த்தல் நின் கடமை யென்றவாறு. நேர்தல் - நுணுகுதல். மெல்லியல் - கோமளை. எங்கோன் சடைமேல் வைத்த தாமரை: 11, 35, 60. (72)

தாமங் கடம்பு படைபஞ்ச பாணந் தனுக்கரும்।  
யாமம் வயிரவ ரேத்தும் பொழுதேமக் கென்றுவைத்த  
சேமந் திருவடி செங்கைக ணுன்கொரி செம்மையம்மை  
நாமந் திரிபுரை யொன் றோ டிரண்டு நயனங்களே.

(உரை) அபிராமி அம்மைக்கு உரிய மாலை கடம்பு; ஆயுதம் பஞ்ச புட்ப பாணம்; வில் கரும்பு; அவளுடைய மந்திர சாதகர்களாகிய பைரவர்கள் அவளைத் துதிக்கும் காலம் அர்த்த யாமம்; எமக்கு உய்வைத் தருவதற்கு என்று வைத்த பாதுகாப்பு அவள் திருவடி; அவளுடைய சிவந்த திருக்கரங்கள் நான்கு; திருமேனி ஒளி சிவப்பு; திருநாமம் திரிபுரை என்பது; கண்கள் மூன்று ஆம்.

கடம்பு: 26. வயிரவர்: 'மயான வாசினியது மந்திர சாதகரான பைரவ வேஷதாரிகள்' (தக்க. 51, உரை); 'இறைவீ பைரவர்களே' (தக்க. 429); சிவபெருமானுமாம், "மகா பைரவ பூஜிதா". "மார்த்தாண்ட பைரவாராத்யா" (லக்ஷ். 231, 785.) சேமம் திருவடி; "சரண மரணமக்கே" (50) என்றார் முன்னும். ஒளி செம்மை: முதற் செய்யுளைக் காண்க. மூன்று கண்கள்: 53-ஆம் செய்யுட் குறிப்பைக் காண்க. (73)

நயனங்கண் மூன்றுடை நாதனும் வேதமும் நாரணனும்  
அயனும் பாவு மபிராம வல்லி யடியிணையப்  
பயனென்று கொண்டவர் பாவைய ராடவும் பாடவும்பொன்  
சயனம் பொருந்து தமனியக் காவிலிற் றங்குவரே.

(உரை) மூன்று கண்களையுடைய சிவபிரானும் வேதங்களும் திருமாலும் பிரமதேவனும் புகழ்ந்து பாராட்டுகின்ற அபிராம வல்லியின் இரண்டு திருவடிகளையே முத்திப்பயனென்றுகொண்டு



தியானிப்பவர், அரம்பை மகளிர் நடம்புரியவும், பாடல்களைப் பாடவும் அவற்றைக் கண்டும் கேட்டும் இன்புற்றுப் பொன்னிறம் பெற்ற பாயலில் அவர்களோடு பொருந்தி இன்புறும் பொன்னிற மாகிய கற்பகச் சோலையில் இந்திரராகி வீற்றிருப்பார்களா?

தேவியின் அடியார் இந்திர பதவியையும் மதியாரென்றபடி: “கூடுங் கொள்கையிற் கும்பிட லேயன்றி, வீடும் வேண்டா விறல்” (பெரிய புராணம்) என்பதை ஓர்க. மூவரும் போற்றுதல்: 7. திருவடியே வீடாக இருக்குமாதலின், ‘அடியிணையைப் பயனென்று கொண்டவர்’ என்றார். “சேவடி படருஞ் செம்மலுள்ள மொடு” (திருமுருகாற்றுப்படை, 62) என்பதன் உரையில் நச்சினூர்க் கினியர், ‘திருவடியே வீடாயிருக்கு மென்றார்; அது “தென்னன் பெருந்துறையான், காட்டா தனவெல்லான் காட்டிச் சிவங் காட்டித், தாட்டா மரைகாட்டித் தன்கருணைத் தேன்காட்டி” என்பதனாலும் பிறரும் திருவடியைக் கூறுமாற்றானும் உணர்க’ என்றெழுதியது இங்கே நினைக்கத்தக்கது.

‘தங்குவரே’ என்பதை உடம்பாடாக்கி, தேவியின் திருவடியையே பயனாகக் கொண்டவர் இந்திர பதவியை எளிதிற்பெறுவர் என்று கூறுதலும் ஒன்று. (74)

தங்குவர் கற்பக சாருவி நீழலிற் றுயரின்ந்  
மங்குவர் மண்ணில் வழுவாப் பிறவியை மால்வரையும்  
பொங்குவ ராழியு மீரேழ் புவனமும் பூத்கவுந்திக்  
கொங்கிவர் பூங்குழ லாஸ்திரு மேனி குறித்தவரே.

(உரை) அட்ட குலாசலங்களையும், மேலே கிளரும் உப்புத் தன்மையையுடைய கடல் முதலிய ஏழு கடலையும், பதினான்கு புவனங்களையும் பெற்றெடுத்த திருவயிற்றையும், வாசனை பரவிய மலரை யணிந்த கூந்தலையும் உடைய தேவியின் திருவுருவத்தைத் தியானம் செய்யும் அடியார், இந்திர பதவி பெற்றுக் கற்பக விருட்சத்தின் நிழலில் வீற்றிருப்பார்; பின்பு பூமியில் பிறந்திற்று இடையறவின்றி வரும் பிறவியைத் தம்மைப் பெறுந் தாய்மார் இல்லாமையாலே மங்கச் செய்வார்.

மங்குவர்: தன்வினை பிறவினைப் பொருளில் வந்தது. தாய் ரின்றி: “ஈன்றெடுப் பாளொரு தாயுமில்லை” (37.) ஈரேழ்புவனமும் பூத்த உந்தி: 13. தேவியைத் தியானித்தவர்கள் சொர்க்க போகமும் பிறகு வீடும் பெறுவர் என்றபடி. (75)

குறித்தேன் மனத்தினின் கோலமெல் லாம்நின் குறிப்பறிந்து  
மறித்தேன் மறலி வருகின்ற நேர்வழி வண்டுகிண்பு

வெறித்தே னவிழ்கொன்றை வேணிப் பிரானொரு கூற்றை  
பறித்தே குடிபுகு தும்பஞ்ச பாண் பயிரவியே. [மெய்யில்

(உரை) வண்டுகள் கிண்டுவதனால் மணமுடைய தேன் கட்டவிழ்ந்து சொரிகின்ற கொன்றைக் கண்ணியைத் திருமுடியிலணிந்த சிவபிரானது ஒரு பகுதியை அவர் திருமேனியினின்றும் வலியக் கவர்ந்து அங்கே குடிபுகுந்தருளிய பஞ்ச புட்பபாணத்தை யுடைய பைரவியே, நின் திருமேனிக் கோலத்தை யெல்லாம் அடியேன் மனத்துள் தியானம் செய்கேன்; அதன் பயனாக நின் திருவுள்ளக் குறிப்பை உணர்ந்து யமன் என் உயிரைக் கொள்வதற்கு வருகின்ற நுணுகிய வழியை அடைத்துவிட்டேன்.

யமவாதனை ஒழிந்த தென்றபடி. பிறர் அறிவதற்கு அரிய நுண்மையதாதலின் 'நேர்வழி' என்றார். பைரவி - பைரவராகிய சிவபிரானுடைய பத்தினி (லலிதா. 276); "திரிபுர பயிரவி" (தக்க.) (76).

பயிரவி பஞ்சமி பாசாங் குசைபஞ்ச பாணிவஞ்சர்  
உயிரவி யுண்ணு முயர்சண்டி காளி யொளிநுங்கலா  
வயிரவி மண்டலி மாலினி சூலி வராகியென்றே  
செயிரவி நான்மறை சேர்திரு நாமங்கள் செப்புவரே..

(உரை) பைரவி, பஞ்சமி, பாசாங்குசை, பஞ்சபாணி, வஞ்சகர் உயிரைப் பலியாகக் கொள்ளும் உயர்ந்த பெருமையை யுடைய சண்டிகா தேவி, காளி, விளங்குகின்ற கலைகளாகிய வயிரங்கையுடைய சிறந்த வட்டமான மேகலையையுடையவள், மாலினி. சூலி, வராகி என்று குற்றந் தீர்ந்த நான்கு வேதங்களில் சேர்ந்த தேவியின் திருநாமங்களை அறிந்தோர் கூறுவர்.

பயிரவி - அச்சந் தருபவனெனலும் ஆம்; இப்பொருள் கொண்டால் பின்னே வயிரவி எனவும் மண்டலி யெனவும் தனித் தனியே பிரித்துப் பொருள் கொள்க. பஞ்சமி - சதாசிவத்தின் சத்தியாகிய பராசக்தி (லலிதா. 948); ஐந்தாவது சத்தியாகிய அநுக்கிரக சக்தி; "நீடு பஞ்சமி சூலினி மாலினி", "கவுரி பஞ்சமி யாயி மாயி" (திருப்புகழ்), "படிக்கும்பெரும்புகழ்ப் பஞ்சமி", "கருத்திற் பயிலும் வராகியெம் பஞ்சமி", "பாடகச் சிறடிப் பஞ்சமி" (வராஹாடக, 4, 9, 19.) வஞ்சர் உயிர் அவி உண்ணுதல்; "கனைகழனிணையலர் உயிரவி பயிரவி" (தேவேந்திர சங்க வகுப்பு.) சண்டி - சண்டிகா; கோபமுடையவள் (லலிதா. 755) காளி கருநிற முடையவள். கலா வயிரவி மண்டலி: "மெய்ம்மறையார் கலை யனைத்து மேகலையர் மருங்கசைத்த விமலை யம்மா" (திருவிடை. 4: 34.)

மண்டலி எனத் தனியே கொள்ளின் சூரிய சந்திர மண்டலங்களில் வீற்றிருப்பவனெனப் பொருள் கொள்க. மாலினி - மாலையை அணிந்தவள் (லலிதா. 455); அக்ஷரங்களின் தெய்வமாக இருப்பவளெனலும் ஆம். சூலி: 50. வராகி: 50. (77)

செப்புங் கனக கலசமும் போலுந் திருமுலைமேல்  
அப்புங் களப வபிராம வல்லி யணிதரளக்  
கொப்பும் வயிரக் குழையும் விழியின் கொழுங்கடையும்  
துப்பும் நிலவு மெழுதிவைத் தேனென் றுணைவிழிக்கே.

(உரை) தந்தத்தாற் கடைந்த செப்பும், பொற்கலசமும் போன்ற அழகிய நகலின்மேல் அப்பிய கலவைச் சந்தனத்தை யுடைய அபிராமவல்லி காதில் அணிந்த முத்துக்கொப்பையும், வயிரக்குழையையும் திருவிழியின் கொழுத்த கடைசியையும் பவளம்போன்ற திருவாயையும் அதன்கண் மலர்ந்த புன்னகை யாகிய நிலவையும் என் இரண்டு கண்களிலும் எழுதிவைத்தேன்.

தியானத்தின் வன்மையினாலே எங்கே நோக்கினும் அங்கே திருக்கோலம் தோன்றுதலின் கண்ணில் எழுதிவைத்தேனென்றார்; "கருணை வதன பற்பமும் கமலவிழியும் விழியு மனமும் எழுதி" (முத்துக் குமரசுவாமி பின்னந் தமிழ், முத்தப். 10) எனப் பிறரும் விழியில் எழுதுதலைக் கூறுதல் காண்க.

கொப்பு, மேற்காதில் அணிவது; "காதுக்கொர் தமனியக் கொப்பு மிட்டு" (மீளுட்டி. செங்கீரைப். 1) (78)

விழிக்கே யருளுண் டபிராம வல்லிக்கு வேதஞ்சொன்ன  
வழிக்கே வழிபட நெஞ்சுண் டெமக்கவ் வழிகிடக்கப்  
பழிக்கே சுழன்றுவெம் பாவங்க ளேசெய்து பாழ்நரகக்  
குழிக்கே யழுந்துங் கயவர்தம் மோடென்ன கூட்டினியே.

(உரை) அபிராமவல்லிக்குத் திருவிழியில் எமக்கு வழங்கும் திருவருள் இருக்கின்றது. அவ்வருளைப் பெறும் பொருட்டு வேதங்கள் கூறியுள்ள நன்னெறியின்படியே அவளை வழிபட்டுத் தியானிக்க எமக்கு அநுகூலமாகிய நெஞ்சம் இருக்கிறது; அந்த வேதநெறி இருக்கவும், பழிச்செயல்களிலே ஈடுபட்டுத் திரிந்து கொடிய பாவங்களையே செய்து பாழான நரகக்குழியில் அழுந்து கின்ற கீழ் மக்களோடு இனி என்ன சம்பந்தம் நமக்கு உண்டு?

விழிக்கு அருள் உண்டு: "அருள் விழியொடும் வளர்கருணை" (மீளுட்டி. செங்கீரை. 8) வேதஞ் சொன்னபடி வழிபடுதல்: "மறை சொல்லிய வண்ணந் தொழுமடி யாரை" (91) என்பர் பின். (79)

கூட்டிய வாடுவெண்ணைத் தன்னடி யாரிற் கொடியவினை  
ஓட்டிய வாடுவென்க னோடிய வாதென்னை யுள்ளவண்ணம்  
காட்டிய வாகண்ட கண்ணு மனமுங் களிக்கின்றவா  
ஆட்டிய வாடுட மாடகத் தாமரை யாரணங்கே.

(உரை) பொற்றாமரையில் எழுந்தருளி யிருக்கும் அரிய  
அழகியாகிய தேவி, ஒன்றுக்கும் பற்றாத என்னைத் தன்  
அடியாருள் ஒருவனாகச் சேர்த்தருளியவாறும், அங்ஙனம்  
சேர்த்துப் பின் என்பாலுள்ள கொடிய இருவினைகளையும் போக்  
கியவாறும், என்பால் அருள் புரிய ஓடி வந்தவாறும், தன் திருக்  
கோலத்தை உள்ளபடியே காட்டியவாறும், அதனைத் தரிசித்து  
அறிந்த கண்ணும் மனமும் ஆனந்த மேலீட்டால் மகிழ்கின்ற  
வாறும், இவ்வாறெல்லாம் என்னைத் திருவருள் நாடகம் ஆட்டிய  
வாறும் என்ன அதிசயம்!

ஆடகத் தாமரை அணங்கு: 5, 20, 58, 82. (80)

அணங்கே யணங்குகள் நிற்பரி வாரங்க ளாகையினால்  
வணங்கே நெருவரை வாழ்த்துகி லேனெஞ்சில் வஞ்சகரோ  
டிணங்கே நெனதுன தென்றிருப் பார்கிலர் யாவரோடும்  
பிணங்கே னறிவொன்றி லேனென்க ணீவைத்த பேரளியே.

(உரை) தேவி, தேவ மாதர் நின் பரிவார சக்திகளாக இருத்த  
லினால் உன்னையன்றி வேறு ஒருவரை நான் வணங்கேன்; வாழ்த்து  
தலும் செய்யேன்; நெஞ்சில் வஞ்சகத்தையுடைய மக்களோடு  
தொடர்புபூணேன்; எனது பொருளெல்லாம் நின்னதேயென்று  
எல்லாவற்றையும் அர்ப்பணம் செய்து நிச்சலனமாக இருக்கும்  
யோகியர் சிலர்; அவர் யாவரோடும் மாறுபடாமல் உறவு பூண்  
டிருப்பேன்; அறிவு சிறிதும் இல்லேனாயினும் என்பால் நீ வைத்த  
பெரிய கருணை இருந்தவாறு என்னே!

வேறொரு தெய்வப் பெண்ணைத் தொழலாமெனின் யாவரும்  
நின் ஏவற் குழுவினராக இருத்தலின் நீயே யாவருக்கும் தலைவியா  
யிருத்தலையறிந்து அவரைத் தொழுதலை ஒழிந்து நின்னையே  
தொழுதேன் (49.) எனது உனது என்றிருப்பார்: “எனக் குள்ள  
வெல்லாம், அன்றே யுனதென் றளித்து விட்டேன்” (95) (81)

அளியார் கமலத்தி லாரணங் கேயகி லாண்டமுநின்  
ஒளியாக நின்ற லொளிர்திரு மேனியை யுள்ளுதொறும்  
களியாகியந்தக் கரணங்கள் விம்மிக் கரைபுரண்டு  
வெளியாய் விடினெங்ங னேமறப் பேனின் விரகினையே.

(உரை) வண்டுகள் மொய்க்கும் தாமரை மலரில் எழுந் தருளிய தேவி, சகல அண்டங்களும் நின் ஒளியாகப் பரவி நிற்கக் காரணமான பிரகாசிக்கும் அழகிய நின்றன் திருமேனியைத் தியானிக்குந்தோறும் என் அந்தக்கரணங்கள் ஆனந்த மயமாகிப் பூரித்துத் தத்துவ எல்லைகளைக் கடந்து பரவெளியாகி விடுவ தாயின், நீ இயற்றிய இந்த அதிசய உபாயத்தை எவ்வாறு அடியேன் மறப்பேன்!

“வெளியின்ற நின்றிரு மேனியைப் பார்த்தென் விழியு நெஞ்சம், களியின்ற வெள்ளம் கரைகண்டதில்லை” (19) என்றார் முன்னும். தியானத்தால் அந்தக்கரணத்தில் இன்பம் உண்டாவ தும், தியானம் வலி பெறப் பெறக் கருவி கரணங் கழன்ற நிலையில் பர வெளியில் வயித்துச் சிவானந்த அனுபவம் பெறு தலும் கூறினார்.

கமலத் தணங்கு : 1, 5, 20, 58, 80. அலிலாண்டமும் நின் ஒளி: “இறைவி யொளியெளி யெங்குமே” (தக்க 106), “சகலமு நின்றிருச் சொருபமென் றோவிடும் சதுர்மறைப் பொருள்” (மீவுட்டி. நீராடல். 3): “அனைத்துந் தன் மயமெனுஞ் சுருத்” (முத்துக்குமா. செங்கீரை. 2.) வெளியாதல் - அதித நிலையை அடைதல். (82)

• விரவும் புதுமல ரிட்டுநின் பாத விரைக்கமலம்  
இரவும் பகலு மிறைஞ்சவல் லாரினிம் யோரெவரும்  
பரவும் பதமு மயிரா வதமும் பகீரதியும்  
உரவுங் குலிசமுங் கற்பகக் காவு முடையவரே.

(உரை) அபிராமியே, நின்றன் திருவடியாகிய மணமுடைய தாமரை மலர்க்கண் பலவகையாக விரவிய அன்றலர்ந்த மலர்களை அருச்சித்து இரவும் பகலும் அவற்றை வழிபடும் சக்தி உடைய வர்கள், தேவர்கள் யாவரும் பரவும் பதவியையும் ஐரா வதத்தையும் ஆகாச கங்கையையும் வலிமையையும் வச்சிராயுதத் தையும் கற்பகச் சோலையையும் உடைய இந்திரர் ஆவர்.

பதம் - தேவலோகத்தை ஆட்சி புரியும் இந்திர பதவி; 74, 75-ஆம் பாடல்களைப் பார்க்க. (83)

உடையானை யொல்குசெம்பட்டுடை யானையொளிர்மதிச்செஞ் சடையானை வஞ்சகர் நெஞ்சடை யானைத் தயங்குநுண்ணூல் இடையானை யெங்கள்பெம் மானிடை யானையிங் கென்னையின்ப் படையானை யுங்களை மும்படை யாவண்ணம் பார்த்திருமே.

(உரை) நம்மவரே, எல்லாவற்றையும் உடையவளாகிய பரமேசுவரியை, திருவிடையில் துவளுகின்ற செம்பட்டாகிய

உடையையுடையவனை, விளங்குகின்ற பிறையை அணிந்த சிவந்த சடையையுடையவனை, வஞ்சகர் நெஞ்சினிடத்தே ஒருகாலும் எழுந்தருளாதவனை, விளங்குகின்ற நுண்ணிய நூலைப்போன்ற திருவிடையை உடையவனை, எங்கள் பெருமானாகிய சிவபிரானது இடப்பாகத்தில் வீற்றிருப்பவனை, இனி இந்த உலகத்தில் என்னை மீட்டும் படையாமல் இருக்கப்போகிறவனை, உங்களையும் இனிப் படையாத வண்ணம் தரிசனம் செய்து கவலையற்று இருங்கள்.

பட்டுடையாள் : 37. மதிச்சடையாள் : 71.

இதன்கண் அடிதோறும் மடக்கு வந்தது.

(84)

பார்க்குந் திசைதோறும் பாசாங் குசமும் பணிச்சிறைவன் டார்க்கும் புதுமல ரைந்துங் கரும்புமென் னல்லலெல்லாம் தீர்க்குந் திரிபுரை யாள் திரு மேனியுஞ் சிற்றிடையும் வார்க்குந் குமமுலை யும்முலை மேன்முத்து மாலையுமே.

(உரை) அடியேனுடைய துக்கங்களை யெல்லாம் போக்கு கின்ற திரிபுரசுந்தரியின் திருக்கையிலுள்ள பாசாங்குசமும், குளிர்ச்சியைப் பெற்ற சிறகையுடைய வண்டுகள் முழங்கும் புது மலர்களாகிய ஐந்து அம்புகளும், கரும்பாகிய வில்லும், அவள் திருமேனியும், சிறிய திரு விடையும், கச்சை யணிந்து குங்குமக் குழம்பு பூசிய நகிலும், அவற்றின்மேல் அணிந்த முத்துமாலையும் பார்க்கும் திசைதோறும் தோன்றும்.

தோன்றும் என்று ஒரு சொல்லை அவாய் நிலையால் வருவித்து முடிக்க. முலையும் முத்துமாலையும் : “திருத்தன பாரமும் ஆரமும்” (9.)

(85)

மாலயன் தேட மறைதேட வானவர் தேடநின்ற காலையுஞ் சூடகக் கையையுங் கொண்டு கதித்தகப்பு வேலைவெங் காலனென் மேல்விடும் போது வெளிநில்கண்டாய் பாலையுந் தேனையும் பாகையும் போலும் பணிமொழியே.

(உரை) பாலையும் தேனையும் வெல்லப் பாகையும் போன்ற இனிமையையுடைய மெல்லிய சொற்களைப் பேசும் தேவி, திருமாலும் அயனும் தேடவும், வேதம் தேடவும், தேவர் தேடவும் அவர்களுக்கு அரியனவாய் நின்ற நின் திருவடிகளையும், வளை யலணிந்த திருக்கரங்களையும் தாங்கியபடி, மேலெழுந்த மூன்று கிளைகளையுடைய வேலாகிய திரிகுலத்தை யமன் என்மேல் விடும் அக்காலத்தில் என் முன்னே வெளிப்படையாக வந்து சேவை சாதித்தருள்வாயாக.

கப்பு - கிளை - குலம், யமன் ஆயுதம்; "குலம் பிடித்தெம பாசஞ் சுழற்றித் தொடர்ந்துவரும், காலன்" (கந்தரலங்காரம்) (88)

மொழிக்கு வினைவுக்கு மெட்டாத நின்றிரு மூர்த்தியென்றன் விழிக்கும் வினைக்கும் வெளிநின்ற தால்விழி யான்மதனை அழிக்குந் தலைவ ரழியா விரதத்தை யண்டமெல்லாம் பழிக்கும் படியொரு பாகங்கொண் டாளுந் பராபரையே.

(உரை) தம் நெற்றித் திருக்கண்ணால் மன்மதனை எரிக்கும் பரமேசுவரரது அழிவில்லாத தவ விரதத்தை உலக முழுவதும் பழிக்கும்படி குலைத்து அவர் திருமேனியில் ஒரு பாகத்தைக் கைக் கொண்டு ஆட்சி செய்யும் பராபரையே, சொல்லுக்கும் எண்ணத் திற்கும் எட்டாத நின் திருவுருவமானது அடியேனுடைய கண்களுக்குப் பூசை முதலிய கிரியைக்கும் வெளிப்பட்டு நின்றது; இஃது என்ன ஆச்சரியம்!

அம்பிகை வாக்கு மனங்கடந்த வடிவு உடையவள்; "மனோவாசாமகோசரா" (ஸலிதா. 415.) வினை - செயல்; இங்கே பூசை முதலிய க்ரியாபாதத்துக்குரியவற்றை. வினைக்கு - வினையின் விளைவாக. இச்செய்யுளுடன் 65-ஆம் செய்யுள் ஒப்பு நோக்குதற்குரியது. பராபரை - மேலானவற்றினும் மேலானவள்.

பரமென் றுணையடைந் தேன்றமி யேனுமுன் பத்தருக்குள் தரமன் றிவனென்று தள்ளத் தகாது தரியலர்தம் புரமன் றெரியப் பொருப்புவில் வாங்கிய போதிலயன் சிரமொன்று செற்றுகை யானிடப் பாகஞ் சிறந்தவளே.

(உரை) பகைவராகிய அசுரருடைய முப்புரங்களும் அன்று எரியுமாறு மேருமலையாகிய வில்லை வளைத்த திருக்கரத்தானும், வெண்டாமரை மலரில் வீற்றிருக்கும் பிரமதேவனது தலையொன்றைத் தடிந்த திருக்கரத்தானுமாகிய சிவபிரானது வாமபாகத்தில் எழுந்தருளிச் சிறப்புற்றோய், வேறொரு பற்றுக்கோடற்ற தமியேனாகிய யானும் உன் பாரம் என்று முறையிட்டு நின்னைப் புகல் அடைந்தேன்; நின் பத்தருக்குள் சேரும் தகுதியுடைய வனல்லன் இவன் என்று கருதி நீ தள்ளினால் அது நின் பெருமைக்குத் தகாது.

பரம் - பாரம்; நீயே பரம்பொருள் என்று எனலும் ஆம். தமியேனும் என்ற உம்மை இழிவு சிறப்பு. அன்று; பண்டறி சுட்டு. வாங்கிய கையான், செற்ற கையான் எனத் தனித்தனியே கூட்டுக.

சிறக்குங் கமலத் திருவேநின் சேவடி சென்னிவைக்கத்  
துறக்கந் தருநின் றுணைவரு நீயுந் துரியமற்ற  
உறக்கந் தரவந் துடம்போ டுயிருற வற்றறிவு  
மறக்கும் பொழுதென்முன் னேவரல் வேண்டும் வருந்தியுமே.

(உரை) சிறப்புற்ற தாமரையில் வீற்றிருக்கும் திருமகளாக  
உள்ள தேவி, நின் சிவந்த திருவடியைத் தன் சென்னியிலே ஒரு  
வன் வைக்க அவனுக்கு மோட்ச பதவியைத் தரும் நின்னுடைய  
பதியாகிய பரமேசுவரரும் நீயும் உடம்போடு உயிருக்கு உள்ள  
நட்பு அற்று அறிவு அழிந்து எல்லாம் மறக்கின்ற மரணகாலத்  
தில் துரியம் கடந்த நிலையில் வரும் சிவானந்த அனுபவமாகிய  
தூக்கத்தைத் தரும்பொருட்டு எழுந்தருளி வந்து, அங்ஙனம்  
வருதல் வருத்தம் தருவதாயினும் அவ்வருத்தத்தை ஏற்று அடி  
யேனுக்கு முன்னே வந்து காட்சி கொடுத்தருளுதல் வேண்டும்.

சென்னி வைக்கவும் உறக்கந் தரவும் என்று கூட்டிப்  
பொருள் செய்தலும் பொருந்தும்.

கமலத்திரு : 5,20,58,80,82. தரும் என்பது நின் என்பதனோடு  
மாத்திரம் முடிந்தது. துரியமற்ற உறக்கமாவது துரியாதீத  
மாகிய துவாதசாந்த வெளியில் உண்டாம் அனுபவம். “துவாத  
சாந்தப் பெருவெளியில் துரியங் கடந்த பரநாத, மூலத்தலம்”  
(மீனாட்சி. முத்தப். 1), “துரியங்கடந்த துவாதசாந்தப் பெருவெளி  
வளாகத் தொருபெருங் கோயிலுள்” (மதுரைக் கல்ம்பகம், 103) என்  
பவற்றால் அந்நிலையையும், “குரவரிருவீரும் உற்றிடு துவாத  
சாந்தத், தொருபெரு வெளிக்கே விழித்துறங்குந் தொண்டர்”  
மீனாட்சி. அம்மாண. 3) என்பதனால் அங்கே சிவபோகிகள் பெறும்  
அனுபவமும் விளங்கும். உடம்போடுயிர் உறவு : “உடம்போ  
டுயிரிடை நட்பு” (குறள்.) அறிவு மறக்கும்பொழுது : “அறிவழிந்  
திட் டைம்மே லுந்தி, அவமந்த பொழுதாக” (நேவாரம்.) (89)

வருந்தா வகையென் மனத்தா மரையினில் வந்துபுகுந்  
திருந்தாள் பழைய விருப்பிட மாக வினியெனக்குப்  
பொருந்தா தொருபொரு ளில்லைவிண் மேவும் புலவருக்கு  
விருந்தாக வேலை மருந்தா னதைநல்கு மெல்லியலே.

(உரை) வானுலகத்தில் வாழும் தேவர்களுக்கு விருந்தாகப்  
பாற்கடவிலே பிறந்த அமுதத்தை வழங்கிய கோமளையாகிய  
தேவி, அடியேன் ஐனன மரணங்களில் வருந்தாத வண்ணம்  
என் இருதய கமலத்தில் தானே வந்து புகுந்து அதுவே தன் பழைய



இருப்பிடம்போல ஆகும்படி இருந்தாள் ; இனிமேல் எனக்குக் கைவராத அரிய பொருள் ஒன்றும் இல்லை.

மனத்தாமரை : “என் சித்தாம் புயத்து மமர்ந்திருக்கும், தருணம் புயமுலைத் தையல்” (58.) பழைய இருப்பிடமென்றது அம்பிகை வீற்றிருக்கும் தாமரையை. பொருந்தாதது ஒரு பொரு ளென்பது, விகாரப்பட்டது. தேவர்கட்கு விருந்தை அளித்த மோகினி அம்பிகையின் அமிசமாதலின் ‘புலவருக்கு விருந் தானதை நல்கும் மெல்லியல்’ என்றார் ; “அமரர் வாழ்வு வாழ்வாக வுணர் வாழ்வு பாழாக அருளு மோகி னீயாகி யமுத பான மீவாளே” (நக். 107.) இத்தலத்தில் தேவரமுதம் பருக அபிராமி அருள் செய்தாளென்பது புராண வரலாறு. (90)

மெல்லிய நுண்ணிடை மின்னனை யானை விரிசடையோன் புல்லிய மென்முலை பொன்னனை யானைப் புகழ்ந்துமறை சொல்லிய வண்ணந் தொழுமடி யாரைத் தொழுமவர்க்குப் பல்லிய மார்த்தெழ வெண்பக டூரும் பதந்தருமே.

(உரை) மெல்லிய நுண்மையாகிய திருவிடை மின்னலைப்போல உள்ளவனை, விரிந்த சடாபாரத்தையுடைய சிவபிரான் தழுவிய மெல்லிய நகலின் நிறம் பொன்னைப்போல இருப்பவளாகிய அபிராமியை வேதம் புகழ்ந்து சொல்லியபடி வழிபடும் அடியவர்களைத் தொழுகின்றவர்களுக்கு அத்தேவி பல வாத்தியங்கள் ஆரவாரித்து எழ வெள்ளை யானையின்மேல் ஏறிச் செல்லும் இந்திரபதவியை அருள் செய்வாள்.

மறை சொல்லிய வண்ணம் தொழுதலை முன்பும் (79) கூறினார். அடியார்க்கடியாரே இந்திர பதவி பெறுவாரெனின் அவ்வடியார் பெறும் பயன் அதனினும் பெரிதாம் என்பது குறிப்பு. (91)

பதத்தே யுருகினின் பாதத்தி லேமனம் பற்றியுன்றன் இத்தத்தே யொழுக வடிமைகொண் டாயினி யானொருவர் மதத்தே மதிமயங் கேனவர் போன வழியுஞ்செல்லேன் முதற்றேவர் மூவரும் யாவரும் போற்று முகிழ்நகையே.

(உரை) மும்மூர்த்திகளும் பிறர் யாவரும் வணங்கித் துதிக்கும் அரும்புகின்ற புன்னகையையுடைய தேவி, நல்ல பக்குவம் பெற்று அப்பக்குவத்தில் என் உள்ளம் உருகி நின் திருவடியில் பற்றுக்கொண்டு நின் திருவுள்ளத்துக்கு உவப்பான நெறியிலே ஒழுகும்படி அடியேனை ஆட்கொண்டாய் ; ஆதலின் யான் இனிமேல் வேறொருவர் சமயக்கொள்கையைப் பெரிதென்று எண்ணி

அறிவு கலங்கேன் ; அச்சமயத்தினர் ஒழுகும் வழியிலும் போக மாட்டேன்.

பதம் - அன்பு நிறைந்து நிற்கும் பரிபக்குவம். இதம் - இங்கிதமுமாம். ஒருவர் மதமென்றது பரசமயத்தை ; “இனி யெண்ணுதற்குச், சமயங்களு மில்லை” (31.) மூவர் போற்றுதல் : 7. ‘முதத்தேவர்’ என்னும் பாடத்திற்கு மனமகிழ்ச்சியை யுடைய தேவரென்று பொருள் கொள்க. (92)

நகையே யிஃதிந்த ஞாலமெல் லாம்பெற்ற நாயகிக்கு முகையே முழிழ்முலை மாளே முதுகண் முடிவிலந்த வகையே பிறவியும் வம்பே மலைமக ளென்பதுநாம் மிகையே யிவள்தன் றகைமையை நாடி விரும்புவதே.

(உரை) இந்த உலகங்களை யெல்லாம் சன்மெடுத்த பரமேசுவரிக்கு அரும்பிய முலை தாமரை யரும்பு ; அருளால் நிரம்பி முதிர்ந்த கண் மருட்சியைப் பெற்ற மான் கண் ; இங்ஙனம் கூறுதல் சிரிப்புக்கு இடமாம். அவளுக்கு முடிவும் இல்லை ; அவ்வாறே பிறவியும் இல்லை ; அப்படியிருக்க அவளை மலைக்குமகள் என்று கூறுவது வீணே ; இங்ஙனம் இவளுடைய ஒன்றற்கொன்று ஒவ்வாத இயல்புகளை ஆராய்ந்து போற்றுதல் நம் அளவுக்கு மிகுதியேயலாம்.

அம்பிகையின் இயல்புகளுள் ஒன்றற்கு ஒன்று மாறாக இருப்பது போலத் தோற்றுவதைச் சமற்காரம்படக் கூறுகிறார். ஞாலமெல்லாம் பெற்றவளுக்கு நகில் தாழாமல் இருத்தல் ஒரு முரண்பாடு ; “இங்கயற்கண் ணாகனுலகம் எண்ணிறந்த சராசரங்களின்றுந் தாழாக், கொங்கை” (திருவிளையாடல்.) கருணை விளைந்து முதிர்ந்த விழியில் இளம் பெண்ணிற்குரிய மருட்சியிருத்தல் முரண்பாடு. மான்கண் : “மருகாக்ஷி” (லக்ஷ். 561.) இவ்வரண்டையும் ஒன்றுக்கி ‘நகையே இஃது’ என்றார். முடிவு இல் - அந்தம் இல்லை. பிறவியில்லாதவளை மலைக்கு மகளாகப் பிறந்தாளெனல் முரண்பாடு. (93)

விரும்பித் தொழுமடி யார்விழி நீர்மல்கி மெய்புளகம் அரும்பித் ததும்பிய வானந்த மாகி யறிவிழந்து சுரும்பிற் களித்து மொழிதடு மாறிமுன் சொன்னவெல்லாம் தரும்பித்த ராவரென் றுலப ராமி சமயநன்றே.

(உரை) தன்னை விரும்பிப் பணியும் அடியார்கள், கண்களில் நீர் மல்க உடம்பெல்லாம் மயிர்க்கூச்செறிய ஆனந்தம். மேன்மேலும் பொங்க ஆன்ம போதத்தை இழந்து தேனுள் மயங்கிய

வண்டுபோல மயங்கி வார்த்தை குழறி முன்னே தாம் நினையாது சொன்னவையும் பொருளுடையனவாகத் தரும் பித்தராவரென்றால், அவர் கடைப்பிடிக்கும் அபிராமிக்குரிய சமயம் நன்மையை யுடையது.

விழிநீர் மல்குதல் முதலியவை அம்பிகையின் அடியார்கள் பால் உண்டாகும் மெய்ப்பாடுகள். இந்தச் சிவானந்தானுபவத்தை, “புளகமெய் போர்ப்ப மொழிதடு மாற, உள்ளொலி நாதப் புள்ளொலி முழங்க, ஞானவா ரமுத பானம தார்ந்து, கருவிகள் கழன்று பரவச மாகிப், பரமா னந்தப் பரவையுட் படிந்து, பேரா வியற்கை பெற்றினி திருப்ப, ஆரா வின்ப மளித் தரு ளெமக்கே” (பண்டார மும்மணிக்கோவை) என்னும் அருமைச் செய்யுட் பகுதி விளக்குதல் காண்க. உண்மைச் சிவயோகிகள் மறந்து கூறினவும் பலிக்குமாதலின் ‘சொன்ன வெல்லாம் தரும்’ என்றார்; இதுபற்றியே அவர்களைச் சத்திய சங்கற்பர்கள் என்பர். (94)

நன்றே வருகினுந் தீதே விளைகினும் நானறிவ  
தொன்றேயு மில்லை யுனக்கே பரமெனக் குள்ளவெல்லாம்  
அன்றே யுனதென் றளித்துவிட் டேனழி யாதகுணக்  
குன்றே யருட்கட லேயிம வான்பெற்ற கோமளமே.

(உரை) என்றும் அழிவற்ற குணமலையே, கருணாமுத்திரமே, பருவதராசன் பெற்ற மெல்லியலே, நன்மையே வந்தாலும் தீமையே விளைந்தாலும் அவற்றைக் குறித்து நான் நினைப்பது ஒன்றும் இல்லை; என்னைப்பற்றி வருவதெல்லாம் உனக்கே பாரம்; எனக்கு உள்ள உடல் பொருள் ஆவி எல்லாம் என்னை நீ ஆட்கொண்ட அன்றே உன்னுடைய பொருளென்று அர்ப்பணம் செய்துவிட்டேன்.

நன்று - இன்பம்; தீது - துன்பம். உனது: தொகுதி ஒருமை. “அன்றே யென்ற னாவியு முடலு முடைமை யியல்லாமும், குன்றே யணையாய் என்னையாட் கொண்ட போதே கொண்டிலையோ, இன்றோ ரிடையூ ரெனக்குண்டோ வெண்டோண் முக்க ணெம் மானே, நன்றே செய்வாய் பிழைசெய்வாய் நாளை விதற்கு நாயகமே” (திருவாசகம்) என்பது இங்கே ஒப்புநோக்குதற்கு உரியது. (95)

கோமள வல்லியை யல்லியந் தாமரைக் கோயில்வையும்  
யாமள வல்லியை யேதமி லாளை யெழுதரிய  
சாமள மேனிச் சகலக லாமயில் தன்னை த்தம்மால்  
ஆமள வந்தொழு வாரெழு பாருக்கு மாதிரே.

(உரை) மெல்லிய கொடி போன்றவனை, அகவிதழையுடைய தாமரையாகிய ஆலயத்தில் எழுந்தருளி யிருக்கும் யாமளாகமத்தினால் புகழப்பட்ட வலிமையையுடையவனை, குற்றமற்றவனை, ஓவியத்தில் எழுதுதற்கு அரிய சாமள நிறம் பொருந்திய சகல கலைக்கும் தலைவியாகிய மயில் போன்றவனை, தம்மால் இயன்ற அளவும் உபாசிப்பவர்கள் ஏழலகிற்கும் அரசர்களாவார்கள்.

யாமளம் - அம்பிகையின் பெருமையை உரைக்கும் ஆகமம்; "பரவுவன யாமளமோ", "யோக யாமளத்தினுள்" (நக். 113, 136.) சகலகலா மயில்: 21, குறிப்பு. (96)

ஆதித்த நம்புலி யங்கி குபேர னமரர்தங்கோன்  
•போதிற் பிரமன் புராரி முராரி பொதியமுனி  
காதிப் பொருபடைக் கந்தன் கணபதி காமன்முதல்  
சாதித்த புண்ணிய ரெண்ணிலர் போற்றுவர் தையலையே.

(உரை) சூரியன், சந்திரன், அக்கினி, குபேரன், இந்திரன், தாமரை மலரில் வீற்றிருக்கும் பிரமன், புராரி, திருமால், அகத்தியர், மோதிப் போர் செய்கின்ற வேற்படையையுடைய முருகன், விநாயகர், மன்மதன் முதலாகப் புண்ணியச் செயல்களைச் சாதனை செய்தவர்களாகிய கணக்கில்லாத பேர்கள் பாலாம்பிகையாகிய அபிராமியை வழிபடுவர்.

தையல் - அலங்காரமுடையவள் எனலுமாம். (97)

தைவந்து நின்னடித் தாமரை குடிய சங்கரற்குக்  
கைவந்த தீயுந் தலைவந்த வாறுங் கரந்ததெங்கே  
மெய்வந்த நெஞ்சினல் லாலொரு காலும் வீரகந்தங்கள் .  
பொய்வந்த நெஞ்சிற் றுகவறி யாமடப் பூங்குயிலே.

(உரை) உண்மை யுணர்வு பொருந்திய அடியார்களது மனத்திலன்றி வஞ்சகருடைய பொய் நிரம்பிய மனத்தில் ஒருகாலும் புகுதலை அறியாத இளமையையுடைய பொலிவு பெற்ற குயில் போலும் தேவி, நின் ஊடலைத் தீர்க்கும்பொருட்டு நின் திருவடித் தாமரையை வருடி, அதனால் ஊடல் தீராமை உணர்ந்து பின் அத் தாமரையைத் தம் திருமுடிமேற் குட்டிக்கொண்ட சிவபிரானுக்கு அக்காலத்தில் திருக்கரத்தில் இருந்த அக்கினியும், திருமுடியில் இருந்த கங்கையும் மறைந்துபோனது எவ்விடத்தில்?

சிவபிரான் அம்பிகையின் ஊடல் தீர்க்க வணங்குதல்: 11, 35, 60. அடியை வருடும்போது கையில் தீ இருப்பின் தாமரை போன்ற அதற்கு விவம்மை தந்து ஊடலை மிகுவிக்கும்; அங்

ங்னமே, பணியுங்கால் கங்கை இருப்பின் மாற்றாளாகிய அவனைக் கண்டு பின்னும் ஊடல் அம்பிகைக்கு மிகும்; ஆதலின் இறைவர் அவ்விரண்டையும் மறையச் செய்தனர். (98)

குயிலா யிருக்கும் கடம்பா டவியிடைக் கோலவியன்  
மயிலா யிருக்கு மிமயா சலத்திடை வந்துதித்த  
வெயிலா யிருக்கும் விசம்பிற் கமலத்தின் மீதன்னமாம்  
கயிலா யருக்கன் றிமவா னளித்த கனங்குழையே.

(உரை) கயிலாய மலையாளராகிய சிவபிரானுக்கு இமவான் திருமணம் செய்து கொடுத்த கனவிய பொற்குழையை அணிந்த தேவியானவள், கடம்பவனத்தில் குயிலாக விளங்குவாள்; இமா சலத்தில் அழகும் பெருமையும் உடைய மயிலாக இருப்பாள்; வானத்தின்மேல் வந்து உதித்த சூரியனாக இருப்பாள்; தாமரை யின்மேல் அன்னமாக எழுந்தருளி யிருப்பாள்.

குயிலைப்போல விளங்குவாளென உவமவாசகம்படச் சொல் லுதலும் பொருந்தும். (99)

குழையத் தழுவிய கொன்றையந் தார்மழ் கொங்கைவல்லி  
கழையைப் பொருத் திருநெடுந் தோளுங் கருப்புவில்லும்  
விழையப் பொருதிறல் வேரியம் பாணமும் வெண்ணகையும்  
உழையைப் பொருகண்ணு நெஞ்சிலெப்போது முதிக்கின்றவே.

(உரை) குழையும்படி தன்னைத் தழுவிய சிவபிரானது திருமார் பின் மாலையாகிய கொன்றையின் மணம் வீசுகின்ற நகிலையுடைய கொடிபோன்ற அபிராமியினுடைய மூங்கிலைப் பொருது வென்ற அழகிய நீண்ட திருத்தோள்களும், கரும்பாகிய வில்லும், ஆண் பெண்கள் ஒருவரை ஒருவர் விரும்பும்படி பொரும் வலிமையை யுடைய தேனையுடைய அழகிய டலரம்புகளும், வெள்ளிய புன் முறுவலும், மான் கண்ணை வென்ற திருவிழியும் அடியேனது நெஞ்சில் எக்காலத்தும் தோன்றிக்கொண்டிருக்கின்றன.

தார் குழையும்படி தழுவதல்: “முகைவாய்த்த முலைபாயக் குழைந்ததின் றார்” (கலித்தொகை, 68: 14) (100)

### பயன்

ஆத்தானை யெங்க ளபிராம வல்லியை யண்டமெல்லாம்  
பூத்தானை மாதாளம் பூநிறத் தானைப் புவியடங்கக்  
காத்தானை யங்குச பாசங் குசுமங் கரும்புமங்கை  
சேர்த்தானை முக்கண்ணியைத் தொழுவார்க்கொரு திங்கிலையே,

(உரை) எங்கள் தாயை, அபிராமவல்லியை, அகிலாண்டங் களையும் ஈன்றருளியவனை, மானுளம் புவைப்போன்ற செந்நிறம் பொருந்தியவனை, புவி முழுவதும் பாதுகாத்தவனை, அங்குச் சும் பாசமும் மலர்ப்பாணமும் கரும்புவில்லும் தன் நான்கு அழகிய திருக்கைகளிலே வைத்தவனை, மூன்று கண்களையுடையவனை வணங்கும் அடியவர்களுக்கு வருவதொரு துன்பமும் இல்லை.

ஆத்தாள் ; “ஆத்தாள் மால்தங்கச்சி” (நிருப்புகழ்.) அண்ட மெல்லாம் பூத்தாள், காத்தாள்: 13. மானுளம் பூ நிறத்தாள்: 1. அடங்க - முழுவதும். ‘அங்குச பாசாங் குசமுங் கரும்பும்’ என்ற பாடத்தில் அங்குசம் இரண்டு. முறை வருகிறது. அம்பிகையின் திருக்கரங்கள் நான்கிலும் உள்ள பொருள்களைச் சொல்ல வந்தவர் மலர்ப்பாணத்தைச் சொல்லாது விட்டாரென்று கொள்ளுதல் பொருத்தமன்று. ஆகவே இங்குள்ள பாடம் ஊகித்து அறியப் பட்டது.

முற்றும்



## செய்யுள் முதற்குறிப் பகராதி

முதற்குறிப்பு	பக்கம்	முதற்குறிப்பு	பக்கம்
அணங்கே	... 47	சைக்கேயணி	... 24
அதிசய	... 12	கொடியே	... 15
அரணம்	... 32	கொள்ளேன்	... 16
அருணம்புயத்	... 36	கோமள	... 54
அழகுக்கொரு	... 42	சித்தியுந்	... 19
அளியார்	... 47	சிறக்குந்	... 51
அறிந்தே	... 3	சின்னஞ்	... 33
அன்றேதடுத்த	... 20	சுடருங்	... 30
ஆசைக்கட	... 21	சுந்தரி	... 6
ஆத்தாளை	... 56	செப்புங்	... 46
ஆதித்த	... 55	சென்னிய	... 5
ஆளுகைக்	... 25	சொல்லும்	... 19
ஆனந்த	... 8	தங்கச்சிலை	... 38
இடங்கொண்டு	... 27	தங்குவர்	... 44
இல்லாமை	... 34	தஞ்சம்	... 36
இழைக்கும்	... 22	தண்ணளிக்	... 10
உடைத்தனை	... 18	ததியுறு	... 6
உடையாளை	... 48	தவளே	... 28
உதிக்கின்ற	... 2	தனந்தருங்	... 41
உமையு	... 21	தாமங்	... 43
உறைகின்ற	... 13	தாரமர்	... 1
என்குறை	... 42	திங்கட்பகவின்	... 23
ஏத்து	... 18	துணையுந்	... 2
ஐயனளந்த	... 35	தேறும்படி	... 38
ஒன்று	... 35	தைவந்து	... 55
ககனமும்	... 39	தொண்டுசெய்	... 28
கண்களிக்	... 41	தோத்திரஞ்	... 40
கண்ணிய	... 9	நகையே	... 53
கருத்தன	... 7	நயனங்கண்	... 43
கிளியே	... 11	நன்றேவரு	... 54
குரம்பை	... 31	நாயகி	... 31
குயிலாயிருக்	... 56	நாயேனை	... 37
குழையத்தழு	... 56	நின்று	... 8
குறித்தேன்	... 44	பதத்தே	... 52
கூட்டியவா	... 47	பயிரவி	... 45



முதற்குறிப்பு	பக்கம்	முதற்குறிப்பு	பக்கம்
பரமென்றுனை	... 50	மெல்லிய	... 52
பரிபுரச்	... 27	மொழிக்கு	... 50
பவளக்கொடி	... 25	வந்திப்பவ	... 10
பார்க்குந்	... 49	வந்தேசர	... 22
பாரும்புன	... 40	வருந்தாவகை	... 51
பாலினுஞ்	... 37	வல்லப	... 40
பின்னை	... 17	வவ்விய	... 12
புண்ணியஞ்	... 28	வாணுதந்	... 26
பூத்தவ	... 9	வாமுட்படி	... 30
பொருந்திய	... 4	விரவும்	... 48
பொருளே	... 24	விரும்பித்	... 53
மங்கலை	... 14	விழிக்கே	... 46
மணியே	... 17	விணைபலி	... 39
மனிதருந்	... 4	வெளிரின்ற	... 13
மாலயன்	... 49	வெறுக்குந்	... 29
மின்னாயிர	... 34	வையந்துரக	... 33

தமிழ்க்கல்வி, சைவ சித்தாந்தம், தேவாரத் திருமுறைகள், இசைத் தமிழ், அன்னதானம், வைத்தியம் இவற்றின் அபிவிருத்திக் காகவும் பொதுஜனங்களின் அநுகூலத்துக்காகவும்

திருப்பணந்தாள் ஸ்ரீ காசி மடத்துத் தலைவர்களாக இருபதாம்.

பட்டத்தில் எழுந்தருளியிருக்கும் ஸ்ரீலஸ்ரீ காசிவாசி

அருணந்தித் தம்பிரான் சுவாமிகளவர்கள்

மனமுவந்து அமைத்திருக்கும்

## பேரறக் கட்டளைகள்



I. ஸ்ரீ அருணந்தி சிவாசாரிய சுவாமிகள் சிவஞான சித்தியார் உபந்நியாசக கட்டளை (1944-ஆம் ஸ்ரீ அண்ணாமலை சர்வகலாசாலை யாருடைய அங்கீகாரம் பெற்றது.)

சைவசித்தாந்த சாஸ்திரங்களின் பயிற்சி பெருகும்பொருட்டு ஸ்ரீலஸ்ரீ காசிவாசி சாமிநாதத் தம்பிரான் சுவாமிகளவர்கள் ஞாப கார்த்தமாக 1944-ஆம் வருஷம் ஏற்படுத்தியது. இதன் மூலதனம் ரூ. 15,000 ஸர்க்கார்க் கடன் பத்திரமாகவுள்ளது.

2. இதன் வட்டித் தொகையிலிருந்து அலகபாத் சர்வகலா சாலையிலும், காசி ஹிந்து சர்வ கலாசாலையிலும் இந்தக் கட்டளையை ஏற்படுத்தியவர்கள் சம்மதத்தின்மேல் வேறு சர்வ கலாசாலைகளில் உபந்நியாசங்கள் செய்யும்பொருட்டு மாற்றினாலன்றி ஆண்டு தோறும் நான்குக்குக் குறையாத உபந்நியாசங்களுக்கு ரூ. 400 சம்மானம். அளிக்க வேண்டும்; சம்மானத் தொகை போக மிஞ்ச வதை மூலதனத்தோடு சேர்க்கவேண்டும்.

3. எந்த வருஷத்திலேனும் ஸிண்டிகேட்டார் உபந்நியாசம் செய்யத் தகுதியுள்ளவர்களில்லையென்று கருதினால் அதனால் கொடு படாமல் சேரும் தொகை மூலதனத்துடன் சேர்க்கப்படவேண்டும்.

4. நான்கு உபந்நியாசங்களுள் மூன்று காசி ஹிந்து சர்வகலா சாலையிலும், ஒன்று அலகபாத்து சர்வகலாசாலையிலும் சர்வகலாசாலை யார் குறிப்பிடும் இடங்களில் செய்யவேண்டும். உபந்நியாசம் சைவ

சித்தாந்தத்தின் கொள்கைகளை விவரமாக விளக்கக்கூடியவர்தான் இருக்கவேண்டும். அண்ணாமலை சர்வகலாசாலையின் விண்டிகேட்டார் தம் சர்வகலாசாலையிலுள்ள ஹிந்து ஆசிரியர்களுையோ சைவ சித்தாந்த சாஸ்திரத்தில் நல்ல பயிற்சியுள்ள வேறு ஹிந்துக்களையோ உபந்நியாசகராக ஆண்டுதோறும் நியமிப்பார்கள். ஒரு வருஷம் உபந்நியாசம் செய்தவர் 12 வருஷங்களுக்குப் பிறகே இரண்டாம் முறை உபந்நியாசம் செய்ய வரலாம். உபந்நியாசகர் எந்த ஜாதியினராகவோ ஆண்பாலராகவோ பெண்பாலராகவோ இருக்கலாம். உபந்நியாசங்கள் செய்த ஒரு மாதத்திற்குள், உபந்நியாசங்களை அண்ணாமலை சர்வகலாசாலைக்கும் இந்தக் கட்டளையை ஏற்படுத்திய வர்களுக்கும் அவர்களுடைய வர்சுகளுக்கும் அனுப்பவேண்டும். விண்டிகேட்டாருடைய நோக்கம்போல் சர்வகலாசாலையார் இந்த உபந்நியாசங்களை அச்சிட்டு வெளியிடலாம்.

5. சிவஞான சித்தியார் பரபக்கம் சுபக்கம் என்னும் இவற்றின் சூத்திரங்களிலும், இவற்றிற்குரிய அறுவர்உரைகளிலும், ஸ்ரீமடாபதி சிவாசாரியாருடைய சிவப்பிரகாசத்திலும் ஆழ்ந்த பயிற்சியும் ஆராய்ச்சியும் இருத்தலை உபந்நியாசங்கள் காட்டவேண்டும்.

6. காசி ஹிந்து சர்வகலாசாலையாரையும் அலகாபாத்து சர்வகலாசாலையாரையும் கலந்துகொண்டு தசரா விடுமுறைக்கு முன்போ பின்போ உபந்நியாசங்களை நடத்த ஏற்பாடு செய்யவேண்டும்.

7. உபந்நியாசங்களை முடித்துவிட்டு உபந்நியாசகர் திரும்புகையில் சிதம்பரத்திலுள்ள ஸ்ரீ நடராஜ மூர்த்தியின் அபிஷேகத்துக்காக ஒரு குடம் கங்கா தீர்த்தத்தைக் கொண்டு வருவதோடு அந்த விவரத்தை இந்தத் தருமஸ்தாபகரவர்களுக்கு உபந்நியாசப் பிரதி அனுப்பும்பொழுது தெரிவிக்கவேண்டும்.

8. சம்மானம் ரொக்கமாகவோ உண்டியல் மூலமாகவோ அளிக்கப்படும். ஒவ்வொரு வருஷ முடிவிலும், உபந்நியாசம் செய்த வருடைய பெயரையும் விலாசத்தையும் சம்மானத் தொகையையும் எந்த வருஷத்திலேனும் உபந்நியாசம் நடைபெருவிட்டால் சேர்ந்திருக்கும் தொகையையும் விண்டிகேட்டார் தெரிவிக்கவேண்டும். கணக்குகளைப் பிரபலமான தினசரி ஆங்கிலப் பத்திரிகையிலோ தமிழ்ப் பத்திரிகையிலோ பிரசுரிக்க வேண்டும். வருஷந்தோறும் மிச்சப்படக்கூடிய வட்டித் தொகையையும் இப்போது வட்டிக்குக் கொடுத்திருக்கும் மூலதனத்தை ஒருவேளை கவான்மெண்டார் திருப் பிக்கொடுத்தால் அதையும் வேறு நம்பிக்கையான இனங்களில் வட்டிக்கு அண்ணாமலை சர்வகலாசாலை விண்டிகேட்டார் போட வேண்டும். வட்டிக்கு விடுவதில் மதிப்பு அதிகமாக அதிக வரு

மானம் ஏற்பட்டால் வேறு சர்வகலாசாலை ஸ்தலங்களில் உபநித்யாசங்களை ஏற்படுத்தி அந்த உபநித்யாசங்களுக்கு ஸம்மானம் அளிக்க அந்த வருமானத்தை உபயோகிக்கலாம்.

II. ஸ்ரீலக்ஷ்மி காசிவாசி சாமிநாதத் தம்பிரான் சுவாமிகளவர்கள் ஞாபகார்த்தமாகக் கும்பகோணம் முனிஸிபல் எல்லைக்குள் கொட்டையூரில் ஒரு லோயர் ஸேகண்டரி பாடசாலை. இதனை அமைக்க 1945-ல் பிப்ரவரி மாதத்தில் ஏற்படுத்திய மூலதனம் ரூ. 11,500. இந்தத் தொகையில் ரூ. 10,000, 3½% வட்டியுள்ள சர்க்கார் கடன் பத்திரமாகவும், ரூ. 1500 ரொக்கமாகவும் உள்ளன.

முதல் மூன்று பரங்கனையோ, அல்லது அவற்றிற்குச் சமமான வகுப்புக்களையோ கொண்ட ஒரு பாடசாலையை நடத்தக் கும்பகோணம் நகர பரிபாலன சபையார் வசம் ரூ. 10,000 இருக்கும். அவர்கள் அதனைப் பரிபாலித்து வட்டியைக் கொண்டு பாடசாலையை நடத்தவேண்டும். இந்தத் தொகையை வேறு காரியத்திற்கு உபயோகப்படுத்தலாகாது. 1947-ஆம் வருஷம் ஆகஸ்டு மாதம் முதல் தேதிக்குள் பாடசாலையை ஆரம்பிக்காவிட்டால் மூலதனத்தையும் அந்தத் தேதிவரை சேர்ந்திருக்கும் வட்டித் தொகையையும் சேர்ந்து இந்தத் தருமஸ்தாபகர்களிடமாவது, அவர்கள் வாரிசுகளிடமாவது முனிஸிபாலிட்யார் சேர்ப்பிக்க வேண்டும்.

2. ரொக்கமாகவுள்ள ரூ. 1,500-ஐ முனிஸிபாலிட்யார் பள்ளிக் கூடம் கட்டுவதற்காக ஒரு மனைபை வாங்க உபயோகிக்கவேண்டும். பள்ளிக்கூடம் அந்தக் கட்டிடத்தில் நடைபெறவேண்டும். மூன்று வருஷங்களுக்குள்ளாகவோ யுத்தம் முடிந்த உசிதமான ஒரு காலத்திற்குள்ளாகவோ கட்டிடத்தைக் கட்ட ஆரம்பிக்கவேண்டும்.

3. குறிப்பிட்ட காலத்திற்குள் அவ்வாறு செய்யாவிட்டால் இந்த ரூ. 1500-ம் தருமஸ்தாபகரவர்களையோ அவர்கள் வாரிசுகளையோ சார்ந்துவிடும்.

4. பள்ளிக்கூடத்தின் வருஷ நிருவாக அறிக்கையை முனிஸிபாலிட்யார் திருப்பனந்தாள் காசிமடத்து ஸ்ரீலக்ஷ்மி காசிவாசி ஸ்வாமிகளவர்களுக்கு அனுப்பவேண்டும். ஜாஸ்தி வட்டி வரக்கூடிய நம்பிக்கையான நல்ல இனத்தில் இந்த மூலதனமாகிய ரூ. பதினாயிரத்தை யும் போட்டுவைக்க நகர பரிபாலன சபையாருக்கு அதிகாரமுண்டு.

III. திருவாங்கூர் மஹாராஜா அவர்கள் தேவாரப் பரிசு.

திருவாங்கூர் மஹாராஜாவாகவும், தரும சீலர்களாகவும் தாராள சிந்தையுள்ளவர்களாகவும், பக்திமான்களாகவும், ராவு,

பரிபாலனத்தில் உதாரண புருஷர்களாகவும், திருவாங்கூர் சர்வகலர் சாலையின் சான்ஸலராகவும், சீர்திருத்தத்தில் விசேஷ ஊக்கம் உள்ளவர்களாகவும், தமிழ் மொழியிலும் சங்கீதத்திலும் அபிமானமுள்ளவர்களாகவும் விளங்கும் மேன்மை பொருந்திய ஸர் பாலராமவர்மா G.C.S.I.D. Litt., அவர்கள் பெயரால் 1946-ஆம் ஆண்டு ஏப்ரல்மீதில் ஏற்படுத்தப்பட்டது இது.

2. தேவாரத்திற் பயிற்சியும், தேர்ச்சியும் திருவாங்கூர் ராஜ்யத்தில் பரவும் பொருட்டு இப்பரிசு ஏற்படுத்தலாயிற்று. இப்பரிசு திருவாங்கூர் மஹாராஜா அவர்கள் பெயரால் வழங்கப்பெறும்.

3. இதற்கு ஏற்படுத்திய மூலதனம் ரூ. 5,000. 100-க்கு 3½ வட்டி வரக்கூடிய சர்க்கார்க்கடன் பத்திரமாக உள்ளது. இதனைத் திருவாங்கூர் சர்வகலாசாலையார் பரிபாலித்துவருவர். இதன் வட்டியிலிருந்து வருஷந்தோறும் தேவாரத்தை மிகத் திறமையாக ஓதும் ஒருவருக்கு ரூ. 100 (நூறு) அளிக்கப்படும்.

4. நான்கு வருஷங்களுக்கு ஒருமுறை சர்வகலாசாலையார் மூவர் தேவாரங்களிலிருந்து பண்கள் எல்லாம் அமைந்த 75 தேவாரங்களைப் பொறுக்கி எடுத்து அரும்பதவுரையுடன் ஒரு புத்தக ரூபமாக அச்சிட்டு வெளியிட ஏற்பாடு செய்யவேண்டும். அடுத்த நான்கு வருஷங்களில் இவையல்லாத வேறு தேவாரங்களைப் பொறுக்கி எடுக்கவேண்டும்.

5. பரிசுத் தொகை போக மிஞ்சும் தொகையை அப்புத்தகத்தைப் பதிப்பித்து வெளியிட உபயோகிக்கலாம். பரிசுக்காக வருபவர்களுக்கு அப்புத்தகத்தின் பிரதிகளை இலவசமாக வழங்க வேண்டும்.

6. இப்பரிசுப்போட்டிக்குத் திருவனந்தபுரம் சர்வகலாசாலைக்குச் சம்பந்தப்பட்ட காலேஜ்களிலுள்ள மாணக்கர்கள் ஜாதி வேறுபாடின்றி ஆண்பாலர்களாயினும் பெண்பாலர்களாயினும் அபேட்சகர்களாக வரலாம்.

7. பொறுக்கி எடுத்த 75 தேவாரங்களையும் ஏற்பட்ட பண்களில், பாராமல் நல்ல இசையோடு ஒப்பிக்கக்கூடியவர்களே பரிசுக்கு வரத் தகுதியுள்ளவர்கள்.

8. எந்த வருஷத்திலேனும் இருவரோ மேற்பட்டவர்களோ பரிசுபெறத் தகுதியுடையவர்களென்று கருதப்பட்டால் திருவுளச் சீட்டுப் போட்டு யார் பேருக்குச் சீட்டு விழுந்ததோ அவருக்கே பரிசை வழங்கவேண்டும். சர்வகலாசாலையின் கான்வொகேஷன்

காலத்தில் பரிசு வழங்கப்பெறும். அச்சமயம் பரிசு பெறுபவர் வர முடியாவிட்டால் சர்வகலாசாலையார் அவருக்குப் பரிசுத்தொகையை அனுப்பிவிடலாம். பரிசுக்குரியவர் பரிசு பெறுவதற்குமுன் காலஞ் சென்றுவிட்டால் பரிசுத் தொகை அவருடைய சட்டபூர்வமான வாரிசுக்குச் சேர்க்கப்படவேண்டும். ஒருமுறை பரிசுபெற்றவர் மறுமுறை பரிசுபெற அருகரல்லர்.

9. எந்த வருஷத்திலேனும் ஒருவருக்கும் பரிசு வழங்காவிட்டால் அத்தொகை மூலதனத்தோடு சேரும். எந்தக் காலத்திலேனும் மூலதனத்தோடு சேரும் தொகை மிகவும் அதிகரித்தால் சர்வகலாசாலையார் உசிதப்படி பரிசுத் தொகையை அதிகப்படுத்தவோ அதிகமான பரிசுகளை வழங்கவோ ஏற்பாடு செய்யலாம். ஒவ்வொரு வருஷத்திலும் பரிசுபெறுவோருடைய பெயரையும் விலாசத்தையும் தரும் ஸ்தாபகரவர்களுக்கும் அவர்கள் வாரிசுகளுக்கும் தெரிவிக்க வேண்டும். கட்டளைத் தொகையை வேறு எந்தக் காரியத்திற்கும் உபயோகப்படுத்தக்கூடாது. இந்தக் கட்டளை திருவனந்தபுரம் சர்வகலாசாலையாருடைய அங்கீகாரத்தைப் பெற்றுள்ளது; 8-4-1946.

IV. சேரமான் பெருமாள் தேவாரப் பரிசு. கோச்சி கவர்ன்மெண்டாருடைய அங்கீகாரம் பெற்றுள்ளது. 21-1-1947.

கொச்சி மன்னராகவும், தமிழிற்பெரும் புலவராகவும், சுந்தரமூர்த்தி நாயனாரிடத்துப் பேரன்பு பூண்டவராகவும், அவருடைய பேருதவியாலும் அவருடனும் திருவஞ்சைக்கனத்திலிருந்து ஆடிச் சுவாதி நன்னாளில் கைலையை அடைந்து திருக்கேலைய ஞானவுலாவைத் தமிழிலியற்றியவராகவும் விளங்கிய சேரமான் பெருமாள் நாயனார் ஞாபகார்த்தமாக இப்பரிசு அமைக்கப்பட்டது. சுந்தரமூர்த்தி நாயனாருடைய தேவாரப் பயிற்சியும் தேர்ச்சியும் கொச்சி ராஜ்யத்தில் பரவுப்பொருட்டுச் சேரமான் பெருமாள் நாயனார் பேரால் இது நிறுவலாயிற்று.

2. இதற்கு ஏற்பட்ட மூலதனம் ரூ. 5,000. கொச்சி அரசாங்கத்தார் நியமிக்கும் ஒரு சபையார் இந்த மூலதனத்தைப் பரிபாலிப்பார்கள். மேற்படி சபையில் காலேஜ் தலைவர்கள் இருப்பார்கள். அந்த ராஜ்யத்திலுள்ள கல்வியிலாகா தலைமை அதிகாரியே அச்சபைக்குத் தலைவராக இருப்பார். அப்போதைக்கப்போது ஓடி சபையார் மூலதனத்தை, வட்டி அதிகமாக வரக்கூடிய வேறு இனங்களிற் போடலாம். அந்த வட்டித் தொகையிலிருந்து ரூபாய் 100 மிகவும் திறமையாகத் தேவாரம் ஒதும் ஒருவருக்கு மொத்தமாக வழங்கப்பெறும்.

3. நான்கு வருஷங்களுக்கு ஒருமுறை அச்சபையார் சுந்தரர் தேவாரத்திலிருந்து பண்கள் எல்லாம் அமைந்த ஐம்பது தேவாரப் பாசாங்களைப் பொறுக்கி எடுத்து அரும்பதவுரையோடு புத்தகமாக வெளியிடவேண்டும். பொறுக்கி எடுக்கும் பாசாங்கள் நான்கு வருஷங்களுக்கு ஒருமுறை மாறும். ஆனால் ஒவ்வொரு முறையிலும் “பித்தர்”, “தானேனை” என்னும் பதிகங்கள் விடாமல் சேர்ந்திருக்க வேண்டும். பதிப்பின் செலவிற்கு, பரிசுத்தொகை நூறு ரூபாய் போக வட்டியில் மிஞ்சும் தொகையிலிருந்து எடுத்துக்கொள்ளலாம். காலேஜில் படிக்கும் ஹிந்துக்களே ஆண்பாலராயினும் பெண்பாலராயினும் பரிசுக்குவர உரியவர்கள். பொறுக்கியெடுத்துப் பதிப்பித்த பிரதிகள் பரிசுக்கு வருபவர்களுக்கு இலவசமாக வழங்கப்பெறும்.

4. தமிழில் ஐம்பது தேவாரப் பாசாங்களையும் பண்ணோடு நல்ல இசையில் பாராமல் ஒப்பிக்கக் கூடியவர்களே இந்தப் பரிசுக்கு வரத் தகுதியுள்ளவர்கள். மேலே சொன்ன சபையாரே பரீக்ஷையை நடத்துவார்கள்.

5. பரீக்ஷை இரண்டு பிரிவுகளையுடையது; (1) பொறுக்கி எடுத்த ஐம்பது தேவாரப் பாசாங்களையும் பாராமல் ஒப்பித்துப் பாசாங்களின் பொருளையும் தாற்பரியத்தையும் தெரிவித்தல்; இதற்குரிய அம்சம் 50; (2) பொறுக்கி எடுத்த ஐம்பது தேவாரப் பாசாங்களிலிருந்து குறிப்பிடும் எவற்றையினும் நல்ல இசையுடன் உரிய பண்களில் பாசாங்களின் பொருள் நன்றாக விளங்கும்படி பர்தொல்; இதற்குரிய அம்சம் 50; எவர் அதிக அம்சங்களைப் பெறுகிறாரோ அவரையே பரிசுக்குரியவரென்று அச்சபையார் நிச்சயிப்பர்.

6. எந்த வருஷத்திலேனும் இருவரோ மேற்பட்டவர்களோ பரிசுக்குத்தக்கவரென்று கருதப்பட்டால் திருவுளச்சீட்டுப் போட்டு அதில் எவர் பெயர் அகப்படுகிறதோ அவரே பரிசுக்குரியவரென்று நிச்சயிக்கப்படுவர். ஒருமுறை பரிசுபெறுபவர் மறுமுறை பரிசுப் போட்டிக்கு வர அருகால்லர்.

7. திருவஞ்சைக்களத்திலுள்ள சிவாலயத்தில் சுந்தரர், சேரமான் பெருமாள் சந்நிதியில் ஆடிச்சவாதி விழா நடக்கையில் பரிசு வழங்கப்படும்.

8. எந்த வருஷத்திலேனும் பரிசுக்குரியவர் வாழுடியாமல் இறந்து போய்விட்டால் பரிசுத்தொகை அவருடைய சட்டபூர்வமான வாரிசுக்குக் கொடுக்கப்படும். பரிசு பெறுபவர் நேரில் வர இயலாவிட்டால் பரிசுத் தொகை அவரிருப்பிடத்துக்கு அனுப்பப் பெறும்.

V. மூவர் தேவாரப் பரிசு. இதற்கு ஏற்படுத்திய மூலதனம் ரூ. 10,000.

தென்னிந்தியாவில் விளங்கிய திருஞானசம்பந்தர், திருநாவுக்கரசர், சுந்தரமூர்த்தி சுவாமிகள் என்னும் மூன்று நாயன்மார்களுடைய தேவாரங்களையும் பயில்வதை ஊக்குவதற்கும் அதனால் தெய்வபக்தியை மக்களிடையே எழுப்பி அவர்களை நன்மக்களாகச் செய்வதற்கும் இப் பரிசு அமைக்கப்பட்டது. அந் நாயன்மார் மூவரும் பாரம்பொருளைப் புகழ்வனவும் பக்திச்சுவை மிக்கனவும் ஆகிய பாடல்களால் இந்நாட்டை அலங்கரித்தும், ஸ்தல யாத்திரை செய்தும், எலும்பைப் பெண்ணாக்கியதும் கல்லைத் தெப்பமாக மிதப்பித்ததும் முதலையுண்ட பாலனை அழைத்ததும் இவைபோன்ற பிறவுமான அற்புதச் செயல்கள் புரிந்தும் மக்களின் முன்னேற்றத்திற்கு உழைத்துள்ளார்கள்.

2. இக்கட்டளைத் தொகை ரூ. 10,000 பெறுமானமுள்ள சர்க்கார் ஜாமீன் பத்திரங்களாக உள்ளது. இதன் பரிபாலனம் திருப்பனந்தாளிலுள்ள காசிவாசி சாமிநாத சுவாமிகள் செந்தமிழ்க் கல்லூரியின் நிதியை நிர்வகிக்கும் கமிட்டியார் வசம் இருக்கும்.

3. மூலதனத்திலிருந்து வருஷந்தோறும் கிடைக்கும் வட்டியிலிருந்து ரூ. 200 சீகாழி, திருவாரூர், திருவையாறு, திருப்பனந்தாள் என்னும் முக்கியமான இடங்களிலிருந்து பரிசுபெறுபவர் ஒவ்வொருவருக்கும் ரூ. 50 வீதம் பரிசு அளிக்க உபயோகப்படும். எஞ்சிய வட்டித்தொகை தேவாரத்திரட்டை அச்சிடுவது முதலிய செலவுகளுக்கும் பரிசுக்கு முதல் மூன்று ஊர்களிலிருந்து வருபவர்களுடைய பிரயாணச் செலவுக்கும் உபயோகிக்கப்படவேண்டும். செலவாகாமல் மிஞ்சிய தொகை மூலதனத்தோடு சேர்க்கப்படவேண்டும்.

4. சீகாழி, திருவாரூர், திருவையாறு என்னும் ஊர்களிலுள்ள ஹைஸ்கூல்களில், 4, 5, 6-ஆம் பாடங்களிலோ அவற்றுக்குச் சமமாக அமைக்கப்படும் வேறு எந்த வகுப்புகளிலோ படிக்கும் மாணாக்கர்களும், திருப்பனந்தாள் காசிவாசி சாமிநாத சுவாமிகள் செந்தமிழ்க் கல்லூரியில் யூனிவர்ஸிடி பரீட்சைக்குப் படிக்கும் மாணவர்களும் இப்பரிசுப் போட்டிக்குவரத் தகுதியுடையவர்கள். அவர்கள் கமிட்டியாரால் வெளியிடப்படும் புத்தகத்திலுள்ள தேவாரங்களிலிருந்து, ஒவ்வொரு பதிகத்திற்குள் குறைந்தது ஒரு பாசரம் வீதம் ஒவ்வொரு நாயனார் தேவாரத்திலிருந்தும் 15 பாசரங்களுக்குக் குறையாமல் மொத்தம் 50 பாசரங்களை மனப்பாடம் பண்ணிச் சரியான பண்ணோடு நல்ல இசையில் பாடவேண்டும்.



5. பரிசு அளிப்பதற்குரிய விதிகள் வருமாறு :—

(a) பரிசுப் போட்டிக்கு ஜாதி வேற்றுமையில்லாமல், ஆண் பாலாரும் பெண்பாலாரும் வரலாம்.

(b) பரிசுப் போட்டிக்கு வருவோர் மேலே 4-ஆம் பாராவில் சொல்லியபடி வெளியிடப்பட்ட தேவாரங்களின் தாற்பரியம் விளங்க அவற்றை மனப்பாடம் பண்ணிச் சரியான பண்ணோடு பாடவேண்டும்.

(c) அபேட்சகர்கள் தத்தம் விண்ணப்பங்களைத் தத்தம் கலாசாலைத் தலைமையாசிரியர் மூலமாக ஒவ்வொரு வருஷமும் ஜூலை மீ 31உக்குள் திருப்பனந்தாள் செந்தமிழ்க் கல்லூரியின் பிரின்ஸிபாலவர்களுக்கு அனுப்பவேண்டும்.

(d) சீகாழி, திருவாரூர், திருவையாறு, திருப்பனந்தாள் என்னும் ஊர்களிலுள்ள கலாசாலை யதிகாரிகள் தத்தம் கலாசாலைகளில் ஒரு பூர்வாங்கப் பரீக்ஷையை நடத்தி, ஒரு கலாசாலை யிருந்தால் மூவரையும், ஒன்றுக்கு மேற்பட்ட கலாசாலைகள் இருந்தால் அவற்றிலிருந்து மொத்தமாக நால்வரையும் பொறுக்கி எடுத்து, ஒவ்வொரு வருஷமும் டிஸம்பர் மாதத்திற்குறிப்பிட்ட ஒரு தேதிக்குள் திருப்பனந்தாளுக்கு அனுப்பவேண்டும். செந்தமிழ்க் கல்லூரியின் பிரின்ஸிபாலும் கமிட்டியாரால் நியமிக்கப்படும் அவருடைய உதவியாசிரியர்கள் இருவரும் சேர்ந்து பொறுக்கி அனுப்பப்பட்டவர்களுக்கு முடிவுப் பரீக்ஷையை நடத்திப் பரிசுக்குத் தகுதியுள்ள சிறந்தவர் ஒவ்வொரு தொகுதியிலிருந்தும் தீர்மானிக்கப்படுவர்.

(e) செந்தமிழ்க் கல்லூரி மாணவர்களைப் பரீக்ஷிக்க முடிவுப் பரீக்ஷைக்கு நியமிக்கப்படும் உதவியாசிரியர் இருவரும் பூர்வாங்கப் பரீக்ஷைக்கு நியமிக்கப்பட்டவரல்லாத அன்னியராக இருக்க வேண்டும்.

முக்கியக் குறிப்பு :—ஏதேனும் ஒரு காரணத்தால் தேர்ந்தெடுக்கப்பட்ட அபேட்சகர்கள் திருப்பனந்தாளில் நடைபெறும் முடிவுப் பரீக்ஷைக்கு வரத் தவறினால் பரிசுத் தொகையும் மூல தனத்தோடு சேர்க்கப்படவேண்டும்.

(f) ஒருமுறை பரிசு பெற்றவர் மறுமுறை பரிசுப் போட்டிக்கு வர அருகரல்லர்.

(g) செந்தமிழ்க் கல்லூரியின் பிரின்ஸிபால், தரும ஸ்தாபகரவர்களுக்கும் அவர்களுடைய வार्சுகளுக்கும் பரீக்ஷையின் முடிவுகளைத் தெரிவிக்கவேண்டும்.

6. பரிசு பெறுவோருக்குரிய பரிசுத்தொகையைக் கமிட்டியார் பரிசு பெறுவோர் பெயரால் உண்டியல்களாகச் சம்பந்தப்பட்ட அவ்வக் கலாசாலை யதிகாரிகளுக்கு அனுப்புவார்கள்.

7. சீகாழி, திருவாரூர், திருவையாறு என்னும் ஊர்களிலிருந்து போட்டிக்கு வருபவர்களுக்கு (ஒரு கலாசாலை இருந்தால் மூவருக்கும், ஒன்றுக்கு மேற்பட்டவை இருந்தால் நால்வருக்கும்) திருப்பனந்தாளுக்கு வந்து போவதற்குரிய செலவு ஒவ்வொருவருக்கும் ரூ. 4 வீதம் அளிக்கப்படும். (மேலேயுள்ள 5-d பாராவைப் பார்க்க.)

8. மூலதனத்தின் வரவு செலவுகளுக்குக் கமிட்டியார் ஒழுங்கான கணக்கு வைத்திருக்கவேண்டும். பரிசுகளும், வெளியூரிலிருந்து வருவோருக்குப் பிரயாணச் செலவுகளும் கொடுத்த பிறகு மிஞ்சும் தொகையைக் கமிட்டியார், பரிசுக்கு வருவோருக்கு உதவுவதற்காக மூவர் தேவாரத்திலிருந்தும் பொறுக்கி எடுக்கப்படும் பாசுரங்களைப் புத்தகமாக அச்சிடுவதற்கு உபயோகிக்கலாம்.

ஒவ்வொரு வருஷத்திலும் பரிசு பெறுவோர் பெயர்களையும் அளிக்கப்பட்ட பரிசுத் தொகையையும் பிரபலமான இங்கிலீஷ், தமிழ்த் தினசரிகளில் வெளியிடவேண்டும். வருஷத்து வரவு செலவு முழுவதும் அடங்கிய கணக்கு தரும் ஸ்தாபகரவர்களுக்கும் அவர்கள் வாரசுகளுக்கும் சேர்ப்பிக்கப்பட வேண்டும்.

9. கட்டளைத் தொகையை ஸ்தாபகரவர்களுடைய நோக்கத்துக்கு மாறான வேறு எந்தக் காரியத்துக்கும் உபயோகப்படுத்தலாகாது.

IV. காசி ஹிந்து ஸர்வகலாசாலைக்கு அளித்த சைவ சித்தாந்தக் கட்டளை ரூ. 60,000.

காசியில் காசிமடத்தை ஸ்தாபித்த மூல புருஷராகிய ஸ்ரீலக்ஷ்மி காசிவாசி ஆதி குமாருருபர ஸ்வாமிகள் ரூபகார்த்தமாகச் சைவ சித்தாந்த சாஸ்திரத்தில் ஒரு பேராசிரியர் ஸ்தானத்தை அமைப்பதற்காக 1946-ஆம் வருஷம் ஜனவரி மாதம் ஏற்பட்டது இது.

இந்த மூலதனமாகிய ரூ. 60,000-த்தைச் சர்வகலாசாலையார் 3½ சத விசதம் வட்டி வரக்கூடிய சர்க்கார்ப் பத்திரங்களாகப் போட்டுவைக்க வேண்டும்.

2. இந்தக் கட்டளையின் பரிபாலனம் காசி ஹிந்து சர்வகலாசாலையாரைச் சேர்ந்தது.

3. எந்தச் சர்வகலாசாலையிலேனும் டிகிரிபெற்றுத் தமிழிலும் ஆங்கிலத்திலும் பயிற்சியுற்றுத் தமிழிலும் சைவ சித்தாந்தத்திலும் ஆசிரியராக இருக்கத் தகுதியுள்ள ஒருவரைச் சர்வகலாசாலையார் ஷெஸ்தானத்துக்கு நியமிக்கவேண்டும். அவர் சைவசித்தாந்தத்தில் அழுத்தமான பற்றுடையவராகவும் அதைப்பற்றிக் காலேஜ் பாணவர்களுக்குத் தமிழில் உபநிபாசம் செய்யக்கூடிய திறமையுடையவராகவும் இருக்கவேண்டும்.

4. கட்டளைத் தொகையின் வருஷ வட்டியிலிருந்து இரண்டாபிரத்துக்கு மேற்படாத ஒரு தொகையைப் பேராசிரியருடைய சம்பளத்துக்கு உபயோகிக்கவேண்டும்.

5. சம்பளம் போக எஞ்சிய வட்டித் தொகை மூலதனம் ஒரு லக்ஷம் ரூபாய் ஆகும் வரையில் மூலதனத்தோடு சேர்க்கப்படும். அதன் பிறகு சர்வகலாசாலையாருடைய உசிதப்படி பேராசிரியருடைய சம்பளத்திற்கு ரூ. 2000-க்கு மேற்பட்ட தொகையை உபயோகிக்கலாம். அப்பாலும் தொகை மிகுதிப்பட்டால் சைவசித்தாந்த சாஸ்திரம் சம்பந்தமான புத்தகங்களைத் தமிழிலும், ஹிந்தியிலும், இங்கிலீஷிலும் அச்சிட்டு அவற்றை இலவசமாக எல்லாச் சர்வகலாசாலையாருக்கும் விநியோகிக்கலாம். மேற்படி நூலில் ஐந்து பிரதிகள் இந்தத் தரும ஸ்தாபகரவர்களுக்கும் அவர்கள் வார்சுகளுக்கும் அனுப்பப்பெற வேண்டும்.

எப்போதாவது ஸர்க்கார் கடன் பத்திரத் தொகையையும் பின்சேர்ந்த தொகையையும் திரும்பக் கொடுத்தால், ஜாஸ்தி வரக்கூடிய ஸர்க்கார் ஜாமீன் பத்திரங்களாக மாற்றிக்கொள்ள ஸர்வகலாசாலையாருக்கு அதிகாரமுண்டு.

6. வருஷந்தோறும் நடைபெற்ற வேலைகளின் விவரத்தையும் வரவுசெலவுக் கணக்குகளையும் தருமஸ்தாபகரவர்களுக்கோ அவர்கள் வார்சுகளுக்கோ அனுப்பவேண்டும்.

7. இந்தக் கட்டளைத் தொகையைத் தருமஸ்தாபகரவர்களுடைய நோக்கத்துக்கு மாறான வேறு எந்தக் காரியத்துக்கும் உபயோகப் படுத்தலாகாது.

இந்தக் கட்டளை காசி ஸர்வகலாசாலையாரால் 28-1-46ல் அங்கீகரிக்கப் பெற்றுள்ளது.

VII. ஸ்ரீலக்ஷ்மி காசிவாசி ஆதி குமரகுருபரஸ்வாமிகள் ஞாபகார்த்தச் சைவசித்தாந்தப் படிப்பின் சம்பள உதவிக் கட்டளை.

Approved by the Syndicate of the Annamalai University  
on 17-1-'47.

தமிழிற் பெரும்புலமை வாய்ந்தவர்களும் காசி முதல் இராமேசுவரம் வரை தமிழ்க்கலையைப் பரவச்செய்தவர்களும் மெர்க லாய சக்கரவர்த்தியாகிய ஓளரங்கசிப் காலத்தில் 16-ஆம் நூற்றாண் டில் காசியில் காசி மடத்தை ஸ்தாபித்தவர்களுமான ஸ்ரீலக்ஷ்மி காசி வாசி ஆதிசூரமரகுருபர ஸ்வாமிகளின் நிரந்தர ஞாபகார்த்தமாகச் சைவ சித்தாந்த சாஸ்திரம் பரவுவதைக் கருதி இந்தக் கட்டளை ஏற்பட்டது.

2. இதற்கு ஏற்பட்ட மூலதனம் ரூ. 30,000. இதன் பரிபா லனம் அண்ணாமலைச் சர்வகலாசாலையைச் சேர்ந்தது.

சர்வகலாசாலையார் இந்தத் தொகையை வட்டிவரக் கூடிய சர்க்கார் ஜாமீன் பத்திரங்களிற் போடவேண்டும்.

அண்ணாமலைச் சர்வகலாசாலையிற் படிக்கும் மாணாக்கர்களுக்குக் கீழே கண்ட நிபந்தனைப்படி சம்பள உதவி அளிக்கப்பெறும்.

3. இதன் வட்டித் தொகையிலிருந்து அண்ணாமலைச் சர்வகலா சாலையில் யோக்கியதைபுள்ள ஏழை மாணவர் அறுவருக்கு ரூ. 135 வீதம் (மாதந்தோறும் ரூ. 15-ஆக 9. தவணையில்) சம்பள உதவி ஜாதிமத வித்தியாசம் கருதாமல் ஆண்பாலராயினும் பெண்பாலராயி னும் அளிக்கப்படும். சைவ சித்தாந்தப் புலவர் வகுப்பில் படிப்பவர் களுக்குச் சம்பள உதவிகள் நான்கு அளிக்கப்படும். மற்ற இரண்டும் காலேஜ் வகுப்பில் படிக்கும் மாணாக்கர்களில் தமிழை இரண்டாம் பாஷையாகவும் சைவசித்தாந்த சாஸ்திரத்தை இஷ்ட பாடமாகவும் எடுத்துக்கொண்டு படிப்பவர்களுக்கு அளிக்கப்படும்.

சம்பள உதவி செய்யும் முதல் வருஷத்திற் புலவர் வகுப்பி லுள்ள இருவருக்கும் காலேஜ் வகுப்பிற் படிப்பவர்களுள் சைவ சித்தாந்த சாஸ்திரத்தை இஷ்டபாடமாக எடுத்துக்கொண்ட ஒரு வருக்கும் உதவி அளிக்கப்படும். இரண்டாம் வருஷத்தில் இந்த உதவியைப்பெற இம்மாதிரி மூவர் தேர்ந்தெடுக்கப்பெறுவார்கள். இதனால் இரண்டாம் வருஷம் முதல் வருஷந்தோறும் பண உதவி பெறுபவர் மேலே சொன்னபடி அறுவராவர். சம்பள உதவி இரண்டு வருஷங்களுக்கு உண்டு. அதற்கு மாணாக்கர்களுடைய முதல் வருஷப் படிப்பு திருப்திகரமாக இருப்பதோடு அவர்கள் இரண்டாம் வருஷத்திலும் படிக்க வரவேண்டும்.

4. பண உதவிபெறும் எந்த மாணாக்கரோனும் ஒழுங்கீனமாக நடந்தாலும், ஒழுங்காகப் பாடங்கேட்க வராவீட்டாலும், படிப்பில் தேர்ச்சியைக் காட்டாவீட்டாலும் அவரைப் பண உதவிக்குத் தகுதியற்றவரென்று அதை நிறுத்திவிட வைஸ்சான்ஸருக்கு அதிகாரம் உண்டு. அவர் ஸ்தானத்தில் தகுதியான வேறு ஒரு மாணாக்கருக்கு இவ்வுதவி செய்யலாம். இவ்விஷயத்தில் வைஸ்சான்ஸருடைய அபிப்பிராயமே முடிவானது.

5. எந்த வருஷத்திலேனும் பணவுதவி செய்யப்படாவிட்டாலும் சிலகாலம் கொடுத்த பின்பு மாணாக்கர் அதை இழந்துவிட்டாலும் செலவாகாத தொகையுள் வட்டியின் மிகுதித் தொகையு மூலம் தனத்தோடு சேர்க்கப்படும்.

6. எந்தக் காலத்திலேனும் முதலில் ஏற்பட்ட மூலதனம் வட்டித் தொகைகளுடன் சேர்ந்து போதிய அளவு அதிகரித்தால் சௌகரியத்துக்குத் தக்கபடி உதவித்தொகையை அதிகப்படுத்தவோ சம்பள உதவிபெறுபவர்களின் எண்ணிக்கையை அதிகப்படுத்தவோ சர்வகலாசாலையாருக்கு அதிகாரம் உண்டு.

7. மேலே சொன்ன பிரகாரம் தொகை செலவான பிறகு மிச்சம் ஏற்படுமானால் அந்தத் தொகையைச் சேவசித்தாந்தப் படிப்புக்கும் பாடமாக உள்ள சிவஞான சித்தியாரின் பிரதிகளை வாங்கிச் சம்பள உதவி பெறும் மாணாக்கர்களுக்கு இலவசமாக விநியோகிக்கலாம்.

8. ஒவ்வொரு வருஷத்தின் முடிவிலும் வரவுசெலவுக் கணக்குகளையும் சம்பள உதவிபெறும் மாணாக்கர்களின் பெயர்களையும் தரும் ஸ்தாபகரவர்களுக்கும் அவர்கள் வார்க்களுக்கும் விண்டிகேட்டார் அனுப்பவேண்டும்.

9. மூலதனத்தின் வரும்படியையோ சேரும் தொகைகளையோ ஸ்தாபகரவர்களுடைய நோக்கத்துக்கு மாறான எந்தக் காரியத்துக்கும் உபயோகிக்கலாகாது.

VIII. ஸ்ரீலக்ஷ்மி காசிவாசி சாமிநாத சுவாமிகள் சேந்தமிழ்க் கல்லூரி, திருப்பனந்தாள்.

சேன்னை ஸர்வகலாசாலை ரிஜிஸ்டிராருக்கு 13-6-46-ல் எழுதிக் கோடுத்த ஒப்பந்தப் பத்திரம் (19-6-46-ல் திருவிடைமருதூர், ஸப்-ரிஜிஸ்டிரார் ஆபீஸில் பதிவாகியுள்ளது.)

சென்னைச் சர்வக்லாசாலையார் ஏற்படுத்தியுள்ள தனித் தமிழ் (7-D) வித்துவான் பரீக்ஷைக்கு அனுப்பும்படி மாணாக்கர்களைப் பயிற்றுவதற்கு இக்கல்லூரி ஸ்ரீலக்ஷ் காகிவாசி சாமிநாதத்தம்பிரான் சுவாமிகளவர்கள் ரூபகார்த்தமாகத் தமிழ் மொழியின் அபிவிருத்தியைக் கருதி அமைக்கப்பெற்றது.

2. இக்கல்லூரி நடைபெறும் பொருட்டுப் பொறுப்பாகக் கொடுக்கப்பெற்ற சொத்து மாயூரம் தாலுகா, நக்கம்பாடி கங்காதா புரத்து வட்டாரங்களில் கீழையனூர்குடி கிராமத்தில் நன்செய்யும் புன்செய்யும் சேர்ந்து ஏகர் 183, செண்டு 42, இவை ஸ்ரீலக்ஷ் காகிவாசி ஸ்வாமிகளவர்களுடைய பேரில் பட்டாவாகி அவர்களுடைய ஏகபோக அனுபவத்தில் உள்ளன. இவற்றின் பெறுமானம் ஒன்றரை லக்ஷம் ரூபாயும் வருஷ வரும்படி ரூபாய் எண்ணுயிரமும் ஆகும்.

3. மேற்படி சொத்துக்கள் ஸ்ரீலக்ஷ் காகிவாசி ஸ்வாமிகளவர்களாலும் அவர்கள் வாரசுகளாலும் அனுபவிக்கப்பெறும்.

4. இந்தச் சொத்துக்களிலிருந்து எச்செலவும் போக வரும் நிகர வரும்படி இக்கல்லூரியின் நிர்வாகத்துக்காக நியமிக்கப்பெற்றுள்ள கமிட்டியாரிடம் ஒப்புவிக்கப்படும். அவர்கள் கல்லூரியை நடத்துவதற்கு இத்தொகையை உபயோகித்து வருவதோடு தொகைகளை ஒழுங்கான இனங்களில் ஜாக்கிரதையாக வட்டிக்குப் போட்டு வைக்கவும், கல்லூரி செவ்வையாக நடைபெறுவதற்கு வேண்டிய சமயங்களில் தொகையைப் பயன்படுத்தவும் பொறுப்பாளிகளாவார்.

5. சர்க்கார் கிராண்டு கல்லூரிக்கு ஓர் அதிக வரும்படி இதையும் மேலே சொன்னவாறு பரிபாலிக்கவேண்டும்.

6. ஆசிரியர்களுடைய சம்பளம், புத்தக சாலையை நடத்தல், கல்லூரியின் கட்டிடத்தைப் பாதுகாத்தல் இவை சம்பந்தமாக அவ்வப்போது ஏற்படும் அவசியமான செலவுகளாகிய இவற்றிற்கே மேலே சொன்ன வருஷ வரும்படியை உபயோகிக்க வேண்டும்.

7. கமிட்டியார் வரவு செலவுக் கணக்கை ஒழுங்காக வைத்திருந்து மாதந்தோறும் அதை ஸ்ரீலக்ஷ் காகிவாசி ஸ்வாமிகளவர்களிடம் சேர்ப்பிக்கவேண்டும்.

8. சர்க்கார் கிராண்டு உள்படக் கிடைக்கும் வருஷ வரும்படிக்கு ஏற்றபடி செலவு செய்யவேண்டும். மிச்சம் ஏற்பட்டால்

அதனை, “ரிசர்வ் பண்டு” க்கென்று காற்பங்கைத் தனியே குறிப்பிட்டுச் சர்க்கார் கடன் பத்திரங்களில் போட்டுவைக்கலாம்.

9. சொத்தின் வருஷ வரும்படி கமிட்டியாரிடம் ஒப்பிக்கப் படாவிட்டால் ஸ்தாவர சொத்திலிருந்து கிடைக்கும் நிகர வரும் படியை மட்டும் கமிட்டியார் கேட்டு வாங்கிக்கொள்ளலாம்.

10. மேலே குறிப்பிட்ட சொத்தின் வரும்படியை வேறு எந்தக் காரியத்துக்கும் உபயோகிக்கலாகாது.

11. எந்தக் காலத்திலேனும் மேலே குறிப்பிட்ட வரும்படி களுக்கு மேலே செலவு ஏற்படுமானால் கும்பகோணர் தாலுகா மணிக் குடி கிராமத்தில் ஸ்ரீலக்ஷ் காசிவாசி ஸ்வாமிகளவர்கள் பேரால் பட்டாவாகி அவர்கள் அனுபவத்தில் உள்ள எழுபதினாயிரம் ரூபாய் பெறுமானம் உள்ள நன்செய் ஏக்கர் 61 செண்டு 80, புன்செய் ஏக்கர் 6 செண்டு 49 இவற்றிலிருந்து கிடைக்கும் ரூபாய் 4000 மேற்படி அதிகச் செலவுக்கு உத்தரவாதம் ஆகும்.

IX. இசைத் தமிழ்த் தரும ரீதி—ரூ. 1,00,000 : ஒரு லட்சம் ரூபாய் மதிப்புள்ள நிலங்கள்

இந்தத் தருமம், காசியிலுள்ள ஸ்ரீ காசி மடத்தை ஸ்தாபித்த வரும், 16-ஆவது நூற்றாண்டில் தமிழ் மொழியைக் காசி முதல் இராமேசுவரம் வரை பரவச்செய்தவருமான மாபெருந்தம்பிரானும் சகல்கலாவல்லுநருமான ஸ்ரீலக்ஷ் காசிவாசி ஆதி குமரகுருபரஸ்வாமிகளின் ரூபகார்த்தமாக ஸ்தாபிக்கப்பெற்றது. இசைக் கருவிகளுடன் இசைத் தமிழை அபிவிருத்தி செய்வதும் அதன் பொருட்டுத் திருப்பனந்தாள் செந்தமிழ்க் கல்லூரி உயர் வகுப்பு மாணவர்களுக்கு உபகாரச் சம்பளம் அளிப்பதும் இத் தருமத்தின் நோக்கமாகும்.

2. இதற்குவேண்டிய வருமானம் அளிக்கும் சொத்துக்களாகிய சுமார் 200 ஏக்கர்கள் நன்செய், புன்செய் நிலங்களும், மனைகளும், கட்டிடங்களும், ஏத்தக்குடி, பைங்காட்டுர், அக்கரைக்கோட்டகம், குறிச்சி, நல்லூர், வாட்டாறு வட்டம் முதலிய தஞ்சை ஜில்லா மன்றாக்குடி தாலுகா கிராமங்களிலிருக்கின்றன; இவை ஸ்ரீலக்ஷ் காசிவாசி தம்பிரான் சுவாமிகள் அவர்களின் பெயரில் பட்டாவுடன் அவர்களது அனுபவத்திலிருப்பவை. சொத்தின் மதிப்பு ஒரு லட்சம் ரூபாய். வருஷ வருமானம் சுமார் ரூ 5000/- (ரூபாய் ஐயாயிரம்.)

3. இந்தச் சொத்துக்கள் இனியும் ஸ்ரீலக்ஷ்மி காளிவாசி சுவாமிகள் அவர்கள் அனுபவத்திலும், அவர்களுக்குப்பின் வரும் உரிமையுள்ளவர்களுடைய அனுபவத்திலும் இருந்து வரவேண்டியது.

4. சொத்தின் வருஷாந்தர வரும்படியில் சர்க்கார் கிஸ்தி, கிராம சிப்பந்திச் செலவுகள், கிராம சமுதாயம், மராமத்துச் செலவுகள், கிராம தேவதை உத்ஸவச் செலவுகள் முதலியனபோக மிஞ்சும் தொகை கல்லூரி நிர்வாகக் கமிட்டியிடம் ஒப்பிக்கப்பெறும். கமிட்டியார் இவ்வருமானத்தில் 10 சத விசதத் தொகையை ரிசர்வ் நிதிக்காக ஒதுக்கி, சர்க்கார் ஜாமீன் பாத்திரங்களில் முதலீடுசெய்த பிறகு மீதத் தொகையைக் கீழ்க்குறிப்பிட்ட வீதம் செலவிடுவர். தொகைகளைச் சரிவர கிடைவேற்றுவதற்கு அவ்வப்பொழுது உபயோகப்படும்படி செய்வது கமிட்டியின் பொறுப்பாகும்.

5. உபாத்தியாயர்களின் சம்பளம் சங்கீதக் கருவிகள் வாங்குவதற்கான செலவுகள், மற்றும் கீழே, ii, iii, iv பாராக்களில் குறிப்பிட்ட செலவுகள், மேலும் ஸ்தாபன நிர்வாகத்திற்கும், இதர நோக்கங்களைப் பூர்த்தி செய்வதற்கும் அவசியமான செலவுகளுமே வருஷாந்தர வருமானத்தினின்றும் செலவாகக்கூடிய நியாயமான செலவுகளாகும்.

(i) (a) செந்தமிழ்க் கல்லூரி மாணவர் ஆண், பெண், ஜாதி வகுப்புப் பேதமின்றிப் பயிற்சியில் கலந்துகொள்ளலாம்.

(b) இது சம்பந்தமாக நியமிக்கப்பட்டுள்ள உபாத்தியாயர்கள் உயர்தர வகுப்பு மாணவர்களில் வாய்ப்பாட்டுப் பாடுவதற்குத் தகுதியுடையவர்களையும் தனி வாத்தியங்கள் வாசிக்கத் தகுதியும் விருப்பமுமுடையவர்களையும் பொறுக்கி எடுப்பார்.

(c) கல்லூரியின் பாடங்களைப் பாதிக்காமல் தினசரி ஒரு மணி நேரம் இதற்காகச் செலவிடப்படும்.

(d) இசைத்தமிழ் என்பது தேவாரத் திருமுறைகளைப் பண்ணுதல் பாடுதலும், மற்றும் தமிழ்ப் பாடல்களை இன்னிசையுடன் பாடுதலும் ஆம்.

(e) இசைக் கருவிகளாவன:—

1. வீணை, 2. தம்புரா, 3. பிடில், 4. ஹார்மோனியம், 5. புல்லாங்குழல், 6. கஞ்சிரா, 7. மிருதங்கம், 8. கடப், 9. ஜலதாங்கம்.



உபாத்தியாயர்கள் வாய்ப்பாட்டிற்காகத் தேர்ந்தெடுக்கப்பட்ட மாணவர்களுக்கு இசைக் கருவிகளுடன் தமிழ்ப் பாட்டுக்களில் பயிற்சி யளிக்கவேண்டும். இசைக் கருவிகளில் மட்டும் பயிற்சிபெறத் தகுதியுடையவர்களுக்கு அந்த அந்த வாத்தியங்களில் பயிற்சியளிக்க வேண்டும். இசைக் கருவிகளுள் முதல் முதல் மிக அவசியமாகக் கருதப்படும் வாத்தியங்களிலேயே பயிற்சி ஆரம்பிக்க வேண்டும். பயிற்சி முன்னேற்றமடையுங்கால் அவ்வப்பொழுது தேவைக்குத் தகுந்தபடியும் பொருள் நிலைமைக்குத் தகுந்தபடியும் மற்ற வாத்தியங்களில் பயிற்சி அளிக்கவேண்டும்.

ii. வருஷந்தோறும் ஒரு சஞ்சிகை வெளியிட்டு அதில் வாய்ப்பாட்டிலும் வாத்தியத்திலும் பயிற்சி பெறுபவர்களின் எண்ணிக்கை, விவரங்கள், இசை விஷயமாக நிபுணர்களின் ஆராய்ச்சிக்குறிப்புகள், கீழே iv-வது பாராவில் குறிப்பிட்டுள்ள இசைத் தமிழ் மகாநாடு வருஷந்தோறும் கூடுவதுபற்றிய விவரங்கள் முதலியவை அச்சிடப்படும்.

iii. பயிற்சி பெறுவோர்களுக்கு ஊக்கம் தருவதற்காக வருஷந்தோறும் வாய்ப்பாட்டிற்கு ரூ. 50-ம் வாத்தியங்களுக்கு ரூ. 50-ம் ரொக்கப் பரிசு இதற்காக நடைபெறும் போட்டியில் சிறப்பாகத் தேர்ச்சி பெறுபவருக்கு அளிக்கப்படும். இந்தத் தொகை கமிட்டி வசமுள்ள நிதியினின்று செலவிடப்படும்.

iv. இசைத் தமிழை அறிவிருத்தி செய்வதற்காக வருஷந்தா வருமானத்தில் மிகுந்திருக்கும் உபரித் தொகைபைக்கொண்டு ஆதி குமரகுருபா ஸ்வாமிகளின் வருஷ நினைவு விழாவின்போது இசைத் தமிழ் மகாநாடு ஒன்று கூட்டித் தேவாரத் திருமுறைவாணர்களும், இதர தமிழ்ப் பாடல்களில் தேர்ந்த வித்துவான்களும், இசைக்கருவி வல்லுரர்களும் மகாநாட்டிற்கு வருவிக்கப் பெற்று இசையரங்கு நடத்தப்பெறும்.

6. மேலே 5-வது பாராவில் கண்ட விஷயங்களுக்காகச் செலவானபின் வருமானத்தில் மிச்சமிருந்தால், சங்கீதப் பயிற்சிபெற்று வரும் மாணவர்களில் தகுதி பெற்றவருக்கு உபகாரச் சம்பளங்கள் கொடுக்கப்படும். இந்த உபகாரச் சம்பளங்கள் மாதந்தோறும் ரூ. 10 முதல் ரூ. 15 வரையில் வருஷத்திற்கு 10 மாதங்களுக்கு அளிக்கப்படும்.

7. மேலே 4-வது பாராவில் குறித்தபடி சொத்தின் வருஷந்தா வருமானம் கமிட்டியின் வசம் ஒப்பிக்கப்படாவிட்டால் மேலே

குறித்த ஸ்தாவர சொத்திலிருந்து கிடைக்கக்கூடிய நிகர வருஷ வருமானத்தை டட்டிமே பெறக் கமிட்டிக்கு உரிமையுண்டு.

8. வரவுசெலவு சம்பந்தமான கணக்குகளை ஒழுங்காக எழுதி மாதந்தோறும் ஸ்டீலுப் காசிவாசி சுவாமிகள் அவர்கள் பார்வைக்கு அனுப்புவது கமிட்டியின் பொறுப்பு.

9. இந்தத் தருமத்தின் ஸ்தாபகர் அவர்கள் நோக்கத்துக்கு மாறான வேறு எந்தக் காரியத்துக்காகவும் தருமத்தின் வருமானம் செலவிடப்படமாட்டாது.

• இது மதராஸ் கல்வியிலாகாத் தலைவரது 17-2-47 தேதியிட்ட நெ. ஆர். ஸி. 114 of 47 கடிதப்படி அங்கீகாரம் பெற்றிருக்கிறது.

இது சம்பந்தமான பத்திரம் 16-5-48ல் மன்னார்குடி சப்ரிஜிஸ் திராரபீசில் 1-வது புத்தகம் 931-வது வால்டும், 99 முதல் 109 பக்கங்களில் 1947-ம் வருஷத்து 1432-ஆம் நம்பர் தஸ்தாவேஜாக ரிஜிஸ்தர் செய்யப்பெற்றுள்ளது.

X. கால்நடை வைத்தியசாலை : மகாமகோபாத்தியாய தாகுஷி ணைத்ய கலாநிதி டாக்டர் உ. வே. சாயிநாதையரவர்கள் ஸ்காலர்ஷிப். 1947-ம் வருஷம் ஜூன் மாதம் 28-ந்தேதி எழுதிவைத்த டிராஸ்டே சேட்டிஸ்மெண்டு பத்திரம்.

திருப்பனந்தாளில் கவர்ன்மெண்டாரால் நடத்தப்பெற்றுவரும் கால்நடை வைத்தியசாலைக்கு நம்மாலும் தஞ்சை ஜில்லா போர்டாராலும் வருஷந்தோறும் வர்த்தனை கொடுக்கப்பெற்று வருவதில் நாம் வருஷம் ஒன்றுக்குக் கொடுப்பதாக ஒப்புக்கொண்ட தொகை ஒரு வருஷச் செலவின் மொத்தத் தொகையில் கால் பங்கு அல்லது ரூ. 683—4—0 இந்த இரண்டில் எது குறைவோ அதுவேயாகும். இத் திட்டம் சென்னை அரசாங்கத்தார் 2782 - எம். எஸ். டிவலப் மெண்டு 27-6-44 தேதியுள்ள உத்தரவில் அங்கீகரிக்கப் பெற்றிருக்கிறது.

2. நாம் பட்டா மிராசுடன் நாகபட்டினம் தாலுகா அத்திப் புலியூர் வட்டத்தில் அனுபவித்து வருகிற ஏக்கர் 133 செண்டு 6 நன்செய் புன்செய் நிலமும், கும்பகோணம் தாலுகா திருபுவனம் வட்டத்தில் புன்செய் ஏக்கர் 1 செண்டு 77 நிலமும் ஆகமொத்தம் ஏக்கர் 134 செண்டு 83 நிலங்கள் 92 முதல் பாராவில் காணப் பெற்றிருக்கும் கால்நடை வைத்தியசாலைக்கு வர்த்தனைத் தொகை கொடுத்து வரவும் இன்னும் கீழே கீணும் இதர சில தருமங்களுக்காகவும் ஒதுக்கி வைக்கப்பெற்றுள்ளன.

3. ஷெ சொத்து நம்மாலும் நமக்குப் பின்வரும் உரிமையுள்ள வர்களாலும் எப்பொழுதும்போல் அனுபவிக்கப்பெற்று வரும்.

4. ஷெ சொத்திலிருந்து எச்செலவும் போகவுள்ள நிகர வருமானம் இதில் கண்டுள்ள தருமங்களுக்குச் செலவிடப்பெறும்.

5. கால்நடை வைத்தியசாலைக்குக் கொடுத்தது போக எஞ்சியுள்ள தொகையிலிருந்து கும்பகோணம் கவர்ன்மெண்டு காலேஜில் நம் முன்னோரால் ஏற்படுத்தப் பெற்றிருப்பதும் ஷெ காலேஜ் பழைய மாணவர்களின் சங்கத்தால் 10-2-43<sup>ம்</sup> தேதி கடிதத்தில் அங்கீகரிக்கப் பெற்றிருப்பதுமான மகாமகோபாத்தியாய தாக்ஷிணாத்ய கலாநிதி டாக்டர் உ. வே. சாமிநாத ஐயரவர்கள் ஸ்காலர்ஷிப்பு அல்லது உபகாரச் சம்பளம் அளிப்பதற்குச் செலவிடப்பெறும். ஷெ உபகாரச் சம்பளம் ஒரு மாணவருக்கு மட்டும் கொடுப்பதாகும். உபகாரச் சம்பளம் பெறுபவருக்கு இண்டர்மீடியேட்டு வகுப்புக்களில் படிக்கும்பொழுது வருஷம் ஒன்றுக்கு ரூ. 130-ம் பி. ஏ. வகுப்புக்களில் படிக்கும்பொழுது ரூ. 170-மாக அளிக்கப்பெறும்.

6. ஷெ தருமங்களுக்குக் கொடுத்தது போக மிச்சமாகும் தொகை இந்தத் தருமம் ஏற்படுத்தியவர்களும் அவர்களுக்குப் பின்வரும் உரிமையுள்ளவர்களும் தங்கள் இஷ்டம்போல் இதர தரும காரியங்களுக்காகச் செலவிட்டுக்கொள்வார்கள்.

7. எக்காரணத்தைக் கொண்டாவது திருப்பனந்தாளில் ஏற்படுத்தப்பெற்றிருக்கும் கால்நடை வைத்தியசாலை பிற ஊர்களுக்கு மாற்றப்பெற்றாலும் அல்லது நிறுத்தப்பெற்றாலும் அதற்குக் கொடுக்கப் பெற்றுவரும் வர்த்தனைத் தொகை நிறுத்தப்பெற்று ஷெ தொகை வேறு தரும காரியங்களுக்காக இந்தத் தருமம் ஏற்படுத்தியவர்களின் இஷ்டம்போல் செலவிடப்பெறும்.

இது திருவிடமைருதூர் சப்-ரிஜிஸ்திரார் ஆபீஸில் 5-9-47-ல் 1525-ம் தஸ்தாவேஜாகப் பதிவு செய்யப்பெற்றுள்ளது.

XI. ஸ்ரீ காசியில் ஸ்ரீ குமாரசுவாமி அன்னதானக் கட்டளை:

ஸ்ரீ காசியில் ஸ்ரீ குமாரசுவாமியென்னும் பெயரால் மிகப் பிரசித்தமாக வழங்குவரும் ஸ்ரீ ஆதி குமாகுருபா சுவாமிகள் அவர்களின் நினைவு நாளாகிய வைகாசி மீ அமரபகஷம் திருதியை தினத்தில் அன்னதான தருமத்திற்காக ரூ. 10,000-க்கு எழுதிவைக்கப் பெற்ற கட்டளை.

2. இந்தத் தருமத்தின் மூலதனம் 1951-54ம் வருஷத்திய 3 சத விகிதம் வட்டியுள்ள ரூ. 10,000 சர்க்கார் கடன் பத்திரமாயுள்ளது. ஸ்டாக் சர்டிபிகேட்டு நெ. எம். எஸ். 1333. இதன் நிர்வாகம் நம்மிடத்திலும் நமக்குப் பின்வரும் உரிமையுள்ளவர்களிடத்திலுமே இருந்து வரும்.

3. இதில் கண்ட சர்க்கார் கடன் பத்திரத்திலிருந்து கிடைக்கும் வட்டித்தொகை ஸ்ரீ காசியில் ஆண்டுதோறும் வைகாசி அமரபக்ஷம் திருதியை தினத்தில் பிராம்மண போஜனத்திற்காகவும் மகேசுவர பூஜைக்காகவும் செலவிடப்பெறும்.

4. அந்த அந்த வருஷத்தில் உள்ள விலைவாசியை அனுசரித்து ஏற்படுத்தும் திட்ட ஜாப்தாவில் உள்ளபடி அன்னதானம் நடத்தப்பெறும்.

5. இந்தத் தருமம் ஒவ்வொரு வருஷத்திலும் நம்மாலும் நமக்குப் பின்வரும் உரிமையுள்ளவர்களாலும் நடத்தப்பெறும். இந்தத் தருமநிதி வேறெந்தக் காரியத்துக்கும் உபயோகப்படுத்தப்படமாட்டாது.

இது சம்பந்தமான பத்திரம் திருவிடைமருதூர் ஸப்ரிஜிஸ்திரார் ஆபீஸில் 5-7-47-ல் 1947-ஆம் வருஷத்து 18-எண்ணுள்ள தஸ்தாவேஜாகப் பதிவு செய்யப் பெற்றுள்ளது.

XII. இராமேசுவரத்தில் ஆதி குமரகுருபர சுவாமிகள் அன்னதானக் கட்டளை:

இராமேசுவரத்தில் ஸ்ரீலக்ஷ்மி ஆதி குமரகுருபர சுவாமிகள் அவர்களின் நினைவு நாளாகிய வைகாசி அமரபக்ஷம் திருதியை தினத்தில் அன்னதான தருமத்திற்காக ரூ. 10,000-க்கு எழுதி வைக்கப்பட்ட கட்டளை.

2. இந்தத் தருமத்தின் மூலதனம் 1951-54-ம் வருஷத்திய 3 சத விகிதம் வட்டியுள்ள ரூ. 10,000 சர்க்கார் கடன் பத்திரமாயுள்ளது. ஸ்டாக் சர்டிபிகேட் எம். எஸ். நெ. 1334. இதன் நிர்வாகம் நம்மிடத்திலும் நமக்குப் பின் வரும் உரிமையுள்ளவர்களிடத்திலுமே இருந்து வரும்.

3. இதில் கண்ட சர்க்கார் கடன் பத்திரத்திலிருந்து கிடைக்கும் வட்டித்தொகை இராமேசுவரத்தில் வைகாசி மாதம், அமரபட்

சம் திருதியை தினத்தில் பிராபண போஜனத்திற்காகவும், மகேசுவர பூஜைக்காகவும் ஆண்டுதோறும் செலவிடப்பெறும்.

4. அந்த அந்த வருஷத்தில் உள்ள விலைவாசியை அனுசரித்து ஏற்படுத்தும் திட்ட ஜாப்தாவில் உள்ளபடி அன்னதானம் நடத்தப் பெறும்.

5. இந்தத் தருமம் ஒவ்வொரு வருஷத்திலும் நம்மாலும் நமக்குப் பின்வரும் உரிமையுள்ளவர்களாலும் நடத்தப்பெறும். இந்தத் தருமநிதி வேறெந்தக் காரியத்துக்கும் உபயோகப்படுத்தப்படமாட்டாது.

இந்தப் பத்திரம் 5-7-47-ல் திருவிடைமருதூர் ஸப்ரிஜிஸ்திரா ராயீஸில் 1947-ஆம் வருஷத்து 17-ஆம் எண்ணுள்ள தஸ்தாவேஜாகப் பதிவு செய்யப்பெற்றுள்ளது.

XIII. 1947-ம் வருஷம் செப்டம்பர் மாதம் 17-ந் தேதி திருநள்ளாற்றில் ஏழைகளுக்கு அன்னம் அளித்தல் முதலிய தருமத்திற்கு எழுதிவைத்த டிரஸ்டு செட்டில்மெண்டு. திருவிடைமருதூர் ஸப்ரிஜிஸ்திரார் ஆபீஸில் 17-9-47-ல் 21-ஆம் நெம்பர் தஸ்தாவேஜாகப் பதிவாகியிருக்கிறது.

இந்தத் தருமத்துக்குரிய மூலதனம் ரூ. 100-க்கு ரூ. 3/- வீதம் வட்டி கிடைக்கும் ரூ. 3,000 (ரூபாய் மூவாயிரம்) பெறுமான எம். எஸ். 017181-ம் எண் உள்ள சர்க்கார் கடன் பத்திரமாகும். இந்தத் தருமத்தின் பரிபாலனம் கம்மிடத்திலும் நமக்குப் பின்வரும் உரிமையுள்ளவர்களிடத்திலும் இதன் 7-வது பாராவில் கண்டபடி உள்ள ஐந்து உத்தியோகங்களை அவ்வப்போது வகிக்கிற ஐந்து நபர்கள் அடங்கிய ஒரு கமிட்டியின் பொறுப்பில் இருந்து வரவேண்டும்.

2. இந்தச் செட்டில்மெண்டு பிரஞ்சு இந்தியா திருநள்ளாறு ஆலயத்துக்கு கம்மால் 28-6-1946-ல் இனாமாக அளிக்கப்பெற்றிருக்கும் மர இரதத்தில் வருஷந்தோறும் ஆவணி மூலத்தில் சுவாமி புறப்பாடு செய்யும் விசேஷத்துக்கும் 10டி தினத்தில் ஏழைகளுக்கு அன்னம் அளிக்கவும் ஏற்படுத்தப்பெற்றிருக்கிறது.

3. இந்த மூலதனத்திலிருந்து வருஷந்தோறும் கிடைக்கும் வட்டியிலிருந்து ரூ. 20 (ரூபாய் இருபது) ரிசர்வ் பண்டாக ஒதுக்கி வைத்தது போக, பாக்கித் தொகை ரூ. 70 ரூபாய் எழுபதையும் வருஷந்தோறும் 10டி இரதத்தில் சுவாமி எழுந்தருளச் செய்யவும்

ஏழைகளுக்கு அன்னம் அளிக்கவும் செலவிடவேண்டியது. இந்த ரூ. 70 ரூபாய் எழுபதையும் வட்டி வருமானத்துக்குத் தகுந்தவாறு கூட்டவோ குறைக்கவோ கமிட்டியாருக்கு உரிமையுண்டு.

4. ஒவ்வொரு வருஷமும் ஆவணி மாதம் மூல நக்ஷத்திரக் கொண்டாட்ட நன்னாளில் ஷே இரதத்தில் சுவாமி எழுந்தருளிச் செய்யவேண்டியது. ஷே தினத்தில் ஷே ஆலயத்தில் அபிஷேக அலங்கார வைவேத்தியங்களுக்காக ரூ 35 (ரூபாய் முப்பத்தைந்துக்குள்) ஏற்படுத்தும் திட்ட ஜாப்தாவில் கண்டபடி செலவு செய்ய வேண்டும்.

5. ஷே ஆவணி மூலம் திருநாளில் ஷே இரதம் இழுக்கும் பணியைச் செய்யும் ஆட்களுக்கும் இதர ஏழை மக்களுக்கும் அன்னம் அளிக்கும் தருமத்துக்காக ரூ 35 (ரூபாய் முப்பத்தைந்து) திட்ட ஜாப்தாப்படி செலவிடப்படும்.

6. இந்த மூலதனத்தொகை எப்போதாவது சர்க்காரால் திருப்பி அளிக்கப்பட்டால் அதை அச்சமயம் மிக வுயர்ந்த சர்க்கார் கடன் பத்திரங்களில் முதலீடு செய்யவேண்டியது.

7. இந்தத் தரும பரிபாலனம் செய்வதற்குரிய கமிட்டியில் அங்கத்தினர்கள் ஐவர் ஆவர். நம்மிடத்திலும் நமக்குப் பின்வரும் உரிமையுள்ளவர்களிடத்திலும் வேலை பார்த்து வரும் காறுபாறு, அட்டவணை, ஷராப், இமார்த்தி, இராயசம் ஆக ஐந்து உத்தியோகங்களை வகிக்கிறவர்கள் ஷே கமிட்டியில் அங்கத்தினர்களாயிருப்பார்.

8. இதன் 3-வது பாராவில் கண்ட ரிஸர்வ் பண்டு தொகை ரூ. 200 - ரூபாய் இருதாறுக்கு மேல் கூடின பிறகு ரூ. 200-க்கு மேற்படும் தொகை ஷே தினத்தில் இந்தத் தரும ஸ்தாபகரவர்களுடைய உசிதம்போல் அன்னமளிக்கும் தருமத்திற்குச் செலவிடப்படும்.

9. இந்த மூலத்தன தொகையும் பின்னும் சேர்க்கப்பெறும் தொகைகளும் மெது பேரிலும் நமக்குப் பின்வரும் உரிமையுள்ளவர்கள் பேரிலும் இருந்து வரவேண்டும்.

XIV. காசியில் ஸ்ரீ குமாரசாமி அன்னதானக் கட்டளை ரூ. 17,000.

ஸ்ரீ குமாரசாமி என்ற பெயருடன் காசியில் பிரபலமாக விளங்கிய ஸ்ரீ ஆதி குமாருந்ரா சுவாமிகளுடைய நூபராத்நாமக

ஆண்டுதோறும் மார்கழி மாதத்தில் அதாவது டிசம்பர் 16-ந்தேதி முதல் ஜனவரி 14-ந் தேதி முடிய ஸ்ரீ காசியில் அன்னதானம் கடைபெறும் பொருட்டு விசேஷ பக்தியுடன் இந்தக் கட்டளை அமைக்கப்பெற்றது.

2. இதற்கு ஏற்படுத்திய மூலதனமாகிய ரூ. 17,000, 100-க்கு 3 வீதம் வட்டிவரக்கூடிய ஸர்க்கார் கடன் பத்திரமாக உள்ளது. இந்தக் கட்டளை இதனை ஸ்தாபித்தவர்களாலும் அவர்களுடைய வாரிசுகளாலும் பரிபாலிக்கப்பெற்று வரும்.

3. இந்தக் கடன் பத்திரத்திலிருந்து வருஷந்தோறும் கிடைக்கும் வட்டித் தொகையை மார்கழி மாதத்தில் அதாவது டிசம்பர் 16-ந் தேதி முதல் ஜனவரி 14-ந் தேதி முடிய, காசியிலுள்ள கமது சத்திரத்தில் கித்தியப்படி வழக்கமாக நடக்கும் அன்னதானத் துடன் சிறப்பாகப் பிராமண சமாராதனைக்கும், மகேசுவர பூஜைக்கும் (சைவர்களுடைய சாப்பாட்டுக்கும்) உபயோகிக்கவேண்டும்.

4. உணவளிக்க வேண்டிய காலத்தில் இருக்கும் சாமான் களின் விலைவாசிக்கு ஏற்றவாறு ஜாப்தா போட்டு அதன்படி உணவளிக்கப்பெறும்.

5. வருஷந்தோறும் இந்தத் தருமத்தை இதன் ஸ்தாபகரவர்களும், அவர்களுடைய வாரிசுகளும் நடத்தி வருவார்கள். ஸ்தாபகரவர்களுடைய கோக்கத்துக்கு மாறான வேறு எந்தக் காரியத்துக்கும் இந்தக் கட்டளையை மாற்றக்கூடாது.

இந்தப் பத்திரம் 8-10-47 ல் திருவிடைமருதூர் ஸப் ரிஜிஸ்திரார் ஆபீஸில் 22-ஆம் எண் தஸ்தாவேஜாகப் பதிவு செய்யப்பெற்றது.

XV. திருப்பனந்தாளிலுள்ள ஸ்ரீகாசிவாசி சுவாமிநாத சுவாமிகள் சேந்தமிழ்க் கல்லூரி பேருக்கு ஒரு லக்ஷம் 1,00,000 ரூபாய் பெறுமானமுள்ள நிலங்களைப் பொறுத்து எழுதிவைத்த டிரஸ்டு சேட்டிள்மெண்டு பத்திரம்.

நமக்கு முன் ஸ்தானத்தில் இருந்து விளங்கிய ஸ்ரீலக்ஷ்மி காசிவாசி சுவாமிநாத சுவாமிகளவர்கள் ரூபகார்த்தமாகத் தமிழ் மொழியின் ஆக்கம் கருதி நம்மால் ஒரு தமிழ்க் கல்லூரி திருப்பனந்தாளில் அமைக்கப்பெற்றது. சென்னை அரசாங்கத்தார் 17-9-45ம் தேதியுள்ள Dis. No. 3154-45 உத்தரவில் கல்லூரியை அங்கீகரித்திருப்பதோடு சென்னை ஸர்வகலாசாலையார் 24-5-46ம் தேதியுள்ள A. 2788 கடிதத்தின் மூலம் கல்லூரியை ஏற்றுக் கொண்டிருக்கிறார்கள்.

2. பத்திரத்திற் குறிப்பிட்ட சொத்துக்கள் தஞ்சை ஜில்லா, கும்பகோணம் தாலுகா, வீராக்கண்டம், ஆனைக்கோயில் கிராமத்தில் உள்ள நன்செய், புன்செய், நத்தம் மூன்றும் சேர்த்து 97 ஏக்கர் 37 செண்டு விஸ்தீரணமுள்ள நிலங்களாகும். இவற்றின் பெறுமானம் ரூ. 1,00,000 (ஒரு லக்ஷம்). ஷே நிலங்களிலிருந்து எச்செலவும் (சர்க்கார் கிஸ்தி, கிராம சிப்பந்திகள் செலவு, கிராம சமுதாயம், மராமத்துச் செலவு முதலியன) போக நிகர வரும்படி வருஷத்துக்கு ரூ. 5,000 ஆகும். இந்த நிலங்கள் மம்பேரில் பட்டா வாசு மஹா அனுபவத்தில் இருக்கின்றன.

காசிவாசி சுவாமிகாத சுவாமிகள் செந்தமிழ்க் கல்லூரியில் படிக்கும் ஏழையாகவும் தகுதியாகவும் உள்ள மாணாக்கர்களுக்கு உணவளிக்க இந்த நிகர வரும்படியை நிலையாக உபயோகித்து வர வேண்டும்.

3. ஷே சொத்துக்கள் மம் அனுபவத்திலும் நிர்வாகத்திலும் மம் வர்சுகளுடைய அனுபவத்திலும் நிர்வாகத்திலும் இரண்டா வது பாராவில் கண்ட ஏற்பாட்டுக்கு உட்பட்டு இருந்துவரும்.

4. இத்தனை மாணாக்கர்களுக்கு உணவளிக்கலாம் என்பது, அவர்களைத் தேர்ந்தெடுத்தல், சாப்பாடு வகை முதலியன கிடைக்கக் கூடிய பணத்துக்குத் தக்கப்படி உசிதம்போல் மம்மாலும் மம் வர்சுகளாலும் நிச்சயித்து ஏற்பாடு செய்யப்படும்.

5. 2, 4 பராக்களிற் குறித்தபடி மாணாக்கர்களுக்கு உணவளித்த பிறகு ஏதேனும் மிச்சப்படுமானால் காழும் மம் வர்சுகளும் தீர்மானிக்கிறபடி இதுபோன்ற வேறு தர்மங்களுக்கு அந்த மிச்சத் தொகை உபயோகிக்கப்படும்.

6. மேலே குறிப்பிட்ட சொத்துக்களின் வரும்படியை மேலே விவரித்துள்ளபடி யல்லாமல் வேறு எந்தக் காரியத்துக்கும் உபயோகிக்கக் கூடாது.

மேற்படி செட்டில்மெண்ட் பத்திரம் 16-10-47-ல் திருவிடை மருதூர் ஸப் ரிஜிஸ்திரார் ஆபீஸில் 2152-ஆம் எண் தஸ்தாவே ஜாகப் பதிவு செய்யப்பெற்றது.

XVI. திருப்பனந்தாளில் ஜன வைத்தியசாலை : மடத்தைச் சார்ந்த மணிக்குடி கிராமத்திலுள்ள 44 ஏக்கர் 22 செண்டு நன்செய் நிலங்களின் நிகர வரும்படியை வருஷந்தோறும் வர்த் தனையாகக் கொடுத்து இந்த வைத்தியசாலை செவ்வையாக நீடந்து வருகிறது.



XVII. ஸ்நான கட்டம் : திருப்பனந்தூரில் ஒடுகின்ற சுப்பிரமணிய நதி என்கிற மண்ணியாற்றில் பொது ஜனங்களின் உபயோகத்துக்காக ரூ. 2900 செலவில் நல்ல படித்துறைகளோடு கூடிய ஸ்நான கட்டமொன்று அமைக்கப்பெற்று ஜனங்களுக்கு மிக்க பயனளித்து வருகிறது.

XVIII. மணிக்கூண்டு : கும்பகோணம் நகரத்தில் மகாமகக் குளத்துக் கருகே ஒரு பிரதானமான இடத்தில் ரூ. 25,000 செலவில் அழகான ஒரு மணிக்கூண்டு கட்டப்பெற்று விளங்குகிறது.

XIX. ஸ்ரீவைகுண்டத்தில் ஸ்ரீலக்ஷ்மி ஆதி குமரகுருபர சுவாமிகள் அன்னதர்னக் கட்டளை, ரூ. 9,000 : காசி ஸ்ரீ குமாரசாமி மடத்தின் ஸ்தாபகராகிய ஸ்ரீலக்ஷ்மி ஆதி குமரகுருபர ஸ்வாமிகளின் ஞாபகார்த்தமாக ஆண்டுதோறும் அவர்களுடைய தினமாகிய வைகாசி மாதம் அமரபகூஷம் திருதியையில் திருநெல்வேலி ஜில்லா ஸ்ரீ வைகுண்டத்தில் அன்னதானம் செய்ய மிகுந்த பக்திபூர்வமாக இந்தக் கட்டளை ஏற்படுத்தப்பெற்றது.

2. இதன் மூலதனமாகிய ரூ. 9,000, 100-க்கு 3 வீதம் வட்டி கிடைக்கக்கூடிய ஸர்க்கார் கடன் பத்திரமாக உள்ளது. இந்தக் கட்டளையின் நிர்வாகம் நம்மிடத்திலும் நம் வாரீசுகளிடத்திலும் இருக்கும்.

3. காசியில் ஸ்ரீ குமாரசாமி மடத்தை ஸ்தாபித்த ஸ்ரீலக்ஷ்மி ஆதி குமரகுருபர ஸ்வாமிகள் அவதரித்த ஸ்தலமாகிய ஸ்ரீவைகுண்டத்தில் பிராமண சந்தர்ப்பணையும் மகேசுவர பூஜை (சைவர்களுக்கு அன்ன மளித்தல்)யும் நடத்த இந்த ஸர்க்கார் கடன் பத்திரத்தின் வருஷ வட்டி வருப்படி உபயோகிக்கப்பெறும்.

4. ஆண்டுதோறும் மேலே குறிப்பிட்ட விசேஷ தினசமயம் இருக்கும் சாமான்களின் விலைவாசியைப் பொறுத்துத் திட்ட ஜாப்தா தயார்செய்து அதற்குத் தக்கபடி அன்னதானம் நடத்தப்பெறும்.

5. இந்தக் கட்டளையை ஸ்தாபித்தவர்களும் அவர்களுடைய வாரீசுகளும் ஆண்டுதோறும் அன்னதானத்துக்கு ஏற்பாடு செய்து நடத்திவருவார்கள். மேலே குறிப்பிட்டபடி யல்லாமல் வேறு எந்தக் காரியத்துக்கும் இந்தக் கட்டளை மாற்றப்படமாட்டாது.

இந்தப் பத்திரம் 1-11-47-ல் எழுதி அதே தேதியில் திருவிடை மருதூர் ஸப் ரிஜிஸ்திராராயிஸில் 1947-ஆம் வருஷத்து 26-ஆம் எண் தஸ்தாவேஜாகப் பதிவு செய்யப்பெற்றது.

XX. மாட்சிமை பொருந்திய மைசூர் மஹாராஜா அவர்கள் தேவாரப் பரிசு ரூ. 5,000.

உதார குணமும், தெய்வ பக்தியும், சங்கீத அபிமானமும் கொண்ட மைசூர் மஹாராஜாவாகிய மாட்சிமை பொருந்திய ஜய சாமராஜேந்திர உடையார் பஹதுரின் பெயரால் இந்தப் பரிசு அமைக்கப்பெற்றது. மைசூர் ஸம்ஸ்தானத்தில் தேவாரம் விரும்பப் பெற்று அதன் ஞானம் பரவவேண்டுமென்பதே இந்தப் பரிசின் நோக்கம். மாட்சிமை பொருந்திய மைசூர் மகாராஜா அவர்கள் தேவாரப் பரிசு என்பதே இதன் பெயர்.

2. இந்தப் பரிசின் மூலதனமாகிய ரூ. 5,000 ஸர்க்கார் கடன் பத்திரமாக உள்ளது. இதன் நிர்வாகம் மைசூர் ஸர்வகலாசாலையா ரிடம் இருக்கும். மேற்படி ஸர்வகலாசாலையார் தங்கள் உசிதம் போல் அவ்வப்போது ஜாஸ்தி வட்டி வாக்கூடிய ஸர்க்கார் ஜாமீன் பத்திரங்களாக இந்த மூலதனத்தை மாற்றி வைக்கலாம். ஆண்டு தோறும் கிடைக்கும் வட்டித் தொகையிலிருந்து ரூ. 100 தேவா ரத்தை மிகவும் நன்றாகப் பாடுபவருக்குப் பரிசாக அளிக்கப்பெறும். சம்பந்தர், அப்பர், சுந்தர் என்னும் மூவர் தேவாரங்களிலிருந்தும் எல்லாப் பண்களும் கலந்திருக்கும்படி 5<sup>1</sup>) பாசுரங்களை ஸர்வகலா சாலையார் 4 வருஷங்களுக்கு ஒரு முறை பொறுக்கி பெடுத்து அவற்றை அருமபதவுரையுடன் அச்சிட்டு ஒரு புத்தகமாக வெளியிடவேண்டும். ஒருமுறை பொறுக்கிய பாசுரங்களுக்குப் பதிலாக வேறு பாசுரங்களை அடுத்த முறை பொறுக்கவேண்டும். வட்டியிலிருந்து பரிசுக்காக ரூ. 100 ஒதுக்கி, மிச்சத் தொகையை இந்தத் தேவாரத் திரட்டை அச்சிட்டு வெளியிட உபயோகித்துக் கொள்ளலாம். அப்பால் மிஞ்சும் வட்டித் தொகை மூலதனத்தோடு சேர்க்கப் படவேண்டும். பரிசுப் போட்டிக்காக வரும் மாணுக்கர்களுக்கு இலவசமாகத் தேவாரத் திரட்டின் பிரதிகளை விநியோகிக்க ஏற்பாடு செய்யவேண்டும்.

3. பரிசளிப்பு சம்பந்தமான நிபந்தனைகளாவன :—

(i) மைசூர் ஸர்வகலாசாலையாரால் ஏற்றுக்கொள்ளப்பெற்ற காலேஜ்களில் உள்ள மாணவர்கள் ஜாதிமத பேதையில்லாமல் ஆண் பாலாரேனும், பெண்பாலாரேனும் இந்தப் பரிசுப் போட்டிக்கு வரலாம்.

(ii) பரிசுப் போட்டிக்கு வர விரும்பும் மாணுக்கர்கள் மேலே இரண்டாம் பாராவில் குறிப்பிட்ட ஜம்பது தேவாரப் பாசுரங்களை

யும் பாராமல் உரிய பண்ணில் நல்ல சாரீரத்துடன் பாடக்கூடியவர்களாக இருக்கவேண்டும்.

(iii) எந்த ஆண்டிலேனும் இருவரோ மேற்பட்டவரோ பரிசுக்குத் தக்கவர்களென்று கருதப்பட்டால், திருவுளச் சீட்டுப் போட்டு யார் பெயர் அதில் கிடைக்கிறதோ அவரே பரிசுபெற உரியவரென்று தீர்மானிக்கப்பெறுவர்.

(iv) ஒரு முறை பரிசு பெற்றவர் மறுபடி பரிசுப் போட்டிக்கு வர உரியவரல்லர்.

4. ஸர்வ கலாசாலையின் கான்வொகேஷன் சமயத்தில் பரிசு வழங்கப்பெறும். எந்த வருஷத்திலேனும் பரிசு பெற வேண்டியவர் நேரில் வந்து பெற்றுக்கொள்ள முடியாவிட்டால் பரிசுத்தொகையை அவருக்கு அனுப்புவதற்கு ஸர்வ கலாசாலையார் ஏற்பாடு செய்ய வேண்டும். பரிசை அடைவதற்கு முன் பரிசுக்குரியவர் இறந்து விட்டால் அவருடைய சட்டபூர்வமான வாரிசுக்குப் பரிசுத் தொகை கொடுக்கப்பெறும்.

5. எந்த வருஷத்திலோ, பல வருஷங்களிலோ பரிசுப் போட்டிக்கு ஒருவரும் வராவிட்டால் பரிசுத்தொகையை மூலதனத்தோடு சேர்த்துவிட வேண்டும். இவ்வாறு அவ்வப்போது மூலதனத்தோடு பரிசுத்தொகை சேர்த்து அதிக வட்டி வரும்படி கிடைக்க இடமுண்டானால், சர்வ கலாசாலையார் உசிதம்போல் காலத்துக்கேற்றபடி பரிசுத் தொகையை அதிகப்படுத்தவோ, அதிகப் பரிசுகளை வழங்கவோ ஏற்பாடு செய்யலாம்.

6. வருஷத்தோறும் பரிசு வழங்கிய விவரம், பரிசு பெற்றவர் பெயர், விலாசம், அந்த வருஷத்து வரவுசெலவுக்கணக்கு இவற்றை இந்தப் பரிசை ஏற்படுத்தியவர்களுக்கும் அவர்களுடைய வாரிசுகளுக்கும் அனுப்பி வரவேண்டும்.

7. இந்தக் கட்டளையை மேலே குறிப்பிட்ட காரியத்துக்கன்றி வேறெதற்கும் மாற்றக்கூடாது.

குறிப்பு:—இவ் விஷயம் மைசூர் கவர்ன்மெண்டாருடைய ஆலோசனையில் இருந்து வருகிறது.

XXI. ஸ்ரீ குருஞான சம்பந்த ஸ்வாமிகள் ஞாபகார்த்தமான தேவாரப் பரிசுக் கட்டளை.

தேவாரத் திருமுறைகளின் அறிவு மாணக்கர்கள் கோஷ்டியில் நன்றாக ஊன்றிப் பரவவேண்டுமென்ற நோக்கத்துடன், தர்மபூரம் ஆதினத்தின் மூல புருஷரும், புகழ்பெற்ற முனிபுங்கவரும், சைவசித்தாந்தக் கோட்பாடுகளை ஜனங்களுக்கு மிக நன்றாக விளக்கியவரும், குரு ஞானசம்பந்த சுவாமிகளென்னும் பிரபலமான பெயரோடு விளங்கியவருமான ஸ்ரீலக்ஷ்மி ஞானசம்பந்த சுவாமிகளின் ஞாபகார்த்தமாக இந்தக் கட்டளை பக்தியுடன் அமைக்கப் பெற்றது.

2. இந்தக் கட்டளையின் மூலதனம் ரூ. 5,000 பெறுமானம் உள்ள 100-க்கு 3 வட்டி கிடைக்கும் ஸர்க்கார் கடன் பத்திரமாக உள்ளது. இதன் நிர்வாகம் மாயூரம் நகர பரிபாலன சபையாரிடமிருக்கும்.

3. ஆண்டுதோறும் கிடைக்கும் வட்டித் தொகையிலிருந்து தேவாரத்தை நன்றாகப் பாடக்கூடிய முதலிருவருக்கு முறையே ரூ. 60, ரூ. 50 ஆக ரூ. 110 அளிப்பதற்கு உபயோகிக்கப்பெறும். மிச்சத் தொகை தேவாரத் திரட்டை அச்சிட்டு வெளியிடுவதற்கும் எதிர்பாராது நேரக்கூடிய வேறு செலவுகளுக்கும் உபயோகிக்கப்படும்.

4. மாயூரம் முனிஸிபல் எல்லைக்குள்ளிருக்கும் ஹைஸ்கூல்களில் IV, V, VI பாரங்களிலோ அவற்றிற்குச் சமமான வேறு வகுப்புக்களிலோ படிக்கும் மாணவர்களே இந்தப் பரிசுப் பேரட்டிக்கு வரலாம். தேவாரப் பாசுரங்கள் ஐம்பதை உரிய பண்களில் நல்ல சாரீரத்தோடு பாடக்கூடிய மாணக்கர்களே பரிசுப் பேரட்டிக்கு வரத் தகுதியானவர்கள். ஐம்பது தேவாரங்கள் இன்னவையென்பது அவ்வப்போது முன்னதாகவே தெரிவிக்கப்படும்.

5. சம்பந்தர், அப்பர், சுந்தரர் இந்த மூவர் தேவாரங்களிலிருந்தும் எல்லாப் பண்களும் கலந்து வரும்படி ஐம்பது பாசுரங்களை நான்கு வருஷங்களுக்கு ஒருமுறை மாயூரம் நகர பரிபாலன சபையார் தேர்ந்தெடுத்து அவற்றை அருட்பதவுரையுடன் ஒரு திரட்டாக அச்சிட்டு வெளியிடவேண்டும். அடுத்த நான்கு வருஷங்களுக்குப் பொறுக்கி யெடுக்கும் தேவாரப் பாசுரங்கள் இவையல்லாத வேறாக இருக்கவேண்டும்.

6. பரிசுக்குரிய நிபந்தனைகள் வருமாறு:—

(i) மாயூரம் முனிஸிபல் எல்லைக்குள் இருக்கும் ஹைஸ்கூல்களில் IV, V, VI-ஆம் பாரங்களில் படிப்பவர்கள் ஜாதி மத பேத

மின்றி ஆண்பாலாராயினும் பெண்பாலாராயினும் பரிசுப் போட்டிக்கு வரலாம்.

(ii) பொறுக்கி எடுத்த ஐம்பது தேவாரங்களையும், பாராமல் சரியான பண்களில் எல்ல சாரீரத்துடன் பாடவேண்டும்.

இதற்காக ஏற்பட்டுள்ள பரீட்சை இரண்டு பிரிவுகளை யுடையது.

முதற் பிரிவு : தமிழில் 50 தேவாரங்களையும் சரியான பண்ணில் இசையுடன், பாராமல் பாடி, பாசுரங்களின் பொருளையும் கருத்தையும் தெரிவிக்க வேண்டும். இதற்கேற்பட்ட அம்சம் (மார்ச்) 50.

இரண்டாம் பிரிவு : குறிப்பிட்ட 50 தேவாரங்களுள் பொறுக்கிக் கொடுக்கும் எவற்றையேனும் சரியான பண்ணில் பாசுரங்களின் கருத்தை நன்றாக அறிந்துகொண்டது விளங்கும்படி எல்ல இசையுடன் பாடவேண்டும். இதற்கு ஏற்பட்ட அம்சம் 50.

(iii) வருஷத்தோறும் மாயூரம் ககாபரிபாலன சபையார் அந்த அந்த ஸ்கூல் ஹெட்மாஸ்டர்கள் மூலம் அவரவர்கள் பள்ளிக்கூடத்தில் படிக்கும் மாணுக்கர்களுடைய விண்ணப்பங்களைப் பரிசுப்போட்டிக்கு வருவிக்கலாம். விண்ணப்பம் செய்துகொண்டவர்களுக்குத் தேவாரத்திரட்டுப் பதிகங்கள் இலவசமாக வழங்கப்பட வேண்டும்.

(iv) அந்த அந்த ஸ்கூல் அதிகாரிகள் தங்கள் தங்கள் பாடசாலைகளில் பூர்வாங்கப் பரீட்சை பொன்று நடத்தி அதில் சிறந்த ஐந்து மாணுக்கர்களைப் பொறுக்கி முடிவுப் பரீட்சைக்கு அனுப்ப வேண்டும். அந்த முடிவுப் பரீட்சை மாயூரம் முனிசிபல் சபையார் அமைக்கும் பரீட்சைச் சங்கம் ஒன்றால் மாயூரத்தில் நடத்தப்படும். அந்தச் சங்கத்தின் அங்கத்தினர்கள், மாயூரம் முனிசிபல் சேர்மன், முனிசிபல் கமிஷனர், பரீட்சைக்கு வரும் மாணுக்கர்கள் படிக்கும் ஒவ்வொரு ஹைஸ்கூலுக்கும் ஒவ்வொரு பிரதிநிதி ஆகிய இவர்களே யாவர். பரீட்சை நடைபெறும்பொழுது தருப்புரம் மடத்திலிருந்து ஒரு பிரதிநிதியை அழைத்துக்கொள்ளலாம்.

(v) ஒருமுறை பரிசு வாங்கியவர் மறுமுறை போட்டிக்கு வரத் தகுதியற்றவராவர்.

(vi) பரீட்சையின் முடிவை மாயூரம் முனிசிபாலிடிபார் இத்தக் கட்டளையை ஏற்படுத்தியவர்களுக்கும், அவர்களுடைய வாரசு

களுக்கும், சம்பந்தப்பட்ட பாடசாலை அதிகாரிகளுக்கும் தெரிவிக்க வேண்டும்.

7. முதற் பரிசின் தொகை ரூ. 60; இரண்டாம் பரிசின் தொகை ரூ. 50. முடிவுப் பரீட்சையில் அதிகமான அம்சங்களை வரங்குபவருக்கு முதற் பரிசும் அதற்கடுத்தபடியான அம்சங்களை வரங்குபவருக்கு இரண்டாவது பரிசும் அளிக்கப்பெறும். வருஷத் தோறும் ஜப்பசி மாதம் கடைமுழுக்கு காலில் மாயூரத்தில் காவிரியின் வடகரையிலுள்ள வள்ளலார் கோயில் தீர்த்த மண்டபத்தில் பரிசுகள் வழங்கப்பெறும்.

8. ஆண்டுதோறும் முனிசிபாலிட்யார் வரவுசெலவுக் கணக்கு களை இந்தக் கட்டளையின் ஸ்தாபகரவர்களுக்கும் அவர்களுடைய வாரசுகளுக்கும் அனுப்பி வரவேண்டும்.

9. இதன் மூலதனத்தை மேலே குறித்தபடி யல்லாத வேறு எந்தக் காரியத்துக்கும் உபயோகிக்கலாகாது. உத்தேசித்த விஷயத்துக்கு இந்த மூலதனம் உபயோகிக்கப்படா விட்டால், இந்தக் கட்டளையை ஸ்தாபித்தவர்களுக்கோ அவர்களுடைய வாரசுகளுக்கோ ஷே கட்டளையை நிறுத்திவிட அதிகாரம் உண்டு.

இந்தக் கட்டளையை மாயூரம் நகர பரிபாலன சபையார் தங்களுக்குள் 17-11-47-ல் நடந்த கூட்டத்தில் அங்கீகரித்துக்கொண்டு விட்டதாக முனிசிபல் கமிஷனர் 21-11-47-ல் 6957 நெ. சடிதம் மூலம் தெரிவித்திருக்கிறார். ஷே கட்டளைக்குத் திருவிடை மருதூர் சப்ரிஸ்திரார் ஆபீசில் 26-1-48ல் 1948-ம் வருஷத்து 5-நெ. தஸ்தாவேஜாக 4-ம் நம்பர் புத்தகத்தில் 42-வது வால்யூம் 92 to 97 பக்கங்களில் ரிஜிஸ்தர் செய்யப் பெற்றுள்ளது.

XXII. சென்னை விவேகானந்தா கல்லூரியில் ஸ்ரீ ராஜாஜி சைவசித்தாந்த வித்தியார்த்தி சம்பள உதவிக் கட்டளை ரூ. 10,000 - 1947 நவம்பரில் ஏற்படுத்தியது.

சிறந்த தமிழ் விற்பன்னரும், ஞானவானும், அரசியல் நிபுணரும், மேற்கு வங்காளத்தின் கவர்னரும், ராஜாஜி என்று பிரபலமாக விளங்குபவருமான மாட்சிமை பொருந்திய ஸ்ரீ சக்கரவர்த்தி ராஜகோபாலாசாரியாரவர்கள் பெயரால் இந்தக் கட்டளை அமைக்கப்பெற்றது. சைவசித்தாந்த சாஸ்திரக் கல்வி விருத்தியடைந்து எங்கும் பரவவேண்டுமென்பதே இந்தக் கட்டளையின் நோக்கம். கீழே கண்ட நிபந்தனைகளின்படி சென்னை விவேகானந்தா கல்லூரி மாண்குட்களுக்குச் சம்பள உதவி அளிக்கப்படும். இது

ஸ்ரீ ராஜாஜி சைவ சித்தர்த்த வித்தியார்த்தி சம்பள உதவிக் கட்டளை என்று வழங்கும்.

2. இதற்கு ஏற்படுத்திய மூலதனம் ரூ. 10,000. இதன் பரிபாலனம் சென்னை விவேகானந்தா கல்லூரியைச் சேர்ந்தது. வட்டி வரக்கூடிய ஸர்க்கார் கடன் பத்திரங்களில் இந்த மூலதனத்தை விவேகானந்தா கல்லூரியார் போட்டு வைக்கவேண்டும்.

3. மூலதனத்திலிருந்து கிடைக்கும் வட்டித் தொகையை விவேகானந்தா கல்லூரியில் B.A., வகுப்பில் சைவசித்தர்த்த சாஸ்திரத்தை இஷ்டபாடமாக எடுத்துக்கொண்டு படிக்கும் யோக்கியதையுள்ள எளிய தமிழ் மாணவர்களில் ஜாதி மத வேறுபாடு பாராமல் இருவருக்கு வருஷத்தோறும் ரூ. 135 சம்பள உதவி தவணைக்கு ரூ. 15 வீதம் ஒன்பது தவணையில் அளிக்கப்படும். கல்லூரிப்படிப்பில் சைவசித்தர்த்த சாஸ்திரத்தை ஒரு பாடமாக எடுத்துக் கொண்டு படிக்கும் மாணக்கர்களில் ஒருவரை முதல் வருஷத்தில் தேர்த்தெடுக்க வேண்டும். இரண்டாம் வருஷத்தில் வேறொரு மாணவரை இவ்வாறு தேர்த்தெடுக்கவேண்டும். இரண்டாம் வருஷம் தொடங்கி வருஷத்தோறும் இரண்டு மாணவர்கள் சம்பள உதவி பெறுவார்கள். முதல் வருஷத்திலே படிப்பில் தேர்ச்சியைக் காட்டி மறு வருஷமும் தொடர்ந்து படித்தால் இந்த உதவி இரண்டு வருஷங்களுக்கு அளிக்கப்படும்.

4. சம்பள உதவி பெறும் மாணவர் வகுப்புக்கு ஒழுங்காக வாராமலிருந்தாலோ, தவறுதலாக நடந்தாலோ, படிப்பில் அபிவிருத்தி காட்டாமல் இருந்தாலோ, அவர் சம்பள உதவியை இழந்தவராவர் என்று உத்தரவுபேரடக் கல்லூரி பிரின்ஸிபாலுக்கு அதிகாரமுண்டு. அவருக்குப் பதிலாக வேறொருவரைத் தேர்த்தெடுத்து அவருக்குச் சம்பள உதவியளிக்க வேண்டும். இவ்விஷயத்தில் பிரின்ஸிபால் செய்வதே முடிவானது.

5. எந்த வருஷத்திலேனும் சம்பள உதவி அளிக்கப்படாவிட்டாலோ, உதவி அளிக்கப்பட்ட சில காலத்துக்குப்பின் எந்த மாணவரேனும் அதை இழக்கும்படி எற்பட்டாலோ, கொடுபடாமல் கிற்கும் தொகையும், வட்டியிலிருந்து சம்பள உதவி அளித்த பின் மீளும் தொகையும் மூலதனத்தோடு சேர்க்கப்படவேண்டும்.

6. ஒரு காலத்தில் இவ்விதமாகச் சேரும் தொகையோடு மூலதனம் அதிகரித்தால் உதவித் தொகையைப் போதிய அளவு அதிகரிக்கவோ, அதிகமான மாணவர்களுக்கு உதவியளிக்கவோ

கல்லூரி கமிட்டியார் சந்தர்ப்பத்துக் கேற்றபடி தங்கள் உசிதம் போல் ஏற்பாடு செய்யலாம்.

7. மேலே சொல்லிய கிபந்தனைகளின்படி எல்லாம் நிறைவேறியபின் தொகை யிஞ்சுமானால் சைவ சித்தாந்த சாஸ்திரப் படிப்புக்குரிய சிவஞான சித்தியார் என்னும் புத்தகப் பிரதிகளை வாங்க அதை உபயோகித்துச் சம்பள உதவிபெறும் மாணவர்களுக்கு அந்தப் பிரதிகளை இலவசமாக விகியோகிக்கலாம்.

8. ஒவ்வொரு வருஷத்தின் முடிவிலும் கல்லூரிக் கமிட்டியார் இந்தத் தர்ம ஸ்தாபகர்களுக்கும் அவர்களுடைய வரங்களுக்கும் வரவுசெலவுக் கணக்கையும், சம்பள உதவிபெற்ற மாணவர்களின் பெயர்களையும் அனுப்பி வரவேண்டும்.

9. மூலதனத்தின் வரும்படியையும், அவ்வப்போது சேரும் தொகையையும் இந்தக் கட்டளையை ஏற்படுத்தியவர்களுடைய நோக்கத்துக்கு மாறான வேறு எந்த விஷயத்துக்கும் உபயோகிக்கலாகாது.

இந்தக் கட்டளை விவேகானந்தா கல்லூரி 5—1—48 கடிதத்தில் அங்கீகரிக்கப்பட்டிருக்கிறது.

XXIII. காசி ஹிந்து சர்வகலாசாலையில் 1947 நவம்பரில் ரூ. 20,000 இருபதினாயிரத்துக்கு ஏற்படுத்திய சைவசித்தாந்த வித்தியார்த்தி சம்பள உதவிக் கட்டளை.

சிறந்த ஞானியும், வித்தியா விநோதரும், அரசியல் நிபுணரும், காசி ஹிந்து சர்வகலாசாலையின் தற்கால வைஸ்சான்ஸலருமான ஸர் எஸ். ராதாகிருஷ்ணானவர்கள் பெயரால் இந்தக் கட்டளை ஏற்படுத்தப் பெற்றது. சைவ சித்தாந்த சாஸ்திரக் கல்வி விருத்தியடைந்து பரவ வேண்டுமென்பதே இதன் நோக்கம். காசி ஹிந்து சர்வகலாசாலையில் கல்வி பயிலும் மாணவர்களுக்குக் கீழே காட்டிய கிபந்தனைகளின்படி சம்பள உதவி அளிக்கப்படும். இந்தக் கட்டளை ஸர் எஸ். ராதாகிருஷ்ணன் சைவ சித்தாந்த வித்தியார்த்தி சம்பள உதவிக் கட்டளை என்று பெயர் பெறும்.

2. இதற்கு அமைத்த மூலதனம் ரூ. 20,000; ரொக்கமாக ரூ. இருபதினாயிரம். காசி ஹிந்து சர்வகலாசாலையருடைய பரிபாலனத்தில் இந்த மூலதனம் இருக்கும். வட்டி வரக்கூடிய ஸர்க்கார் ஜாமீன் பத்திரங்களாக இந்தத் தொகையை ஸர்வகலாசாலையார் போட்டு வைக்கவேண்டும்.



3. இந்த நிதியிலிருந்து வட்டியை ஒவ்வொருவருக்கும் வருஷம் ஒன்றுக்கு ரூ. 135-வீதம் ஹிந்து சர்வகலாசாலையில் தமிழை இரண்டாம் பாவையாகவும், சைவ சித்தார்த்த சாஸ்திரத்தை இஷ்ட பாடமாகவும் எடுத்துக்கொண்டு கல்வி பயிலும் மாணுக்கர்களில் ஜாதி மதபேதம் பாராமல் யோக்கியதையுள்ள எனிய வித்தியார்த்திகள் நால்வருக்கு அளிக்க உபயோகப் படுத்தவேண்டும். ரூ. 135, தவணை ஒன்றுக்கு ரூ. 15 ஆக ஒன்பது தவணைகளில் அளிக்கப்படும். எம். ஏ. பரிகைக்காகச் சைவ சித்தார்த்த சாஸ்திரத்தைப் படிக்கும் வித்தியார்த்திகளில் இருவரை முதல் வருஷத்தில் தேர்த்தெடுத்து அவர்களுக்குச் சம்பள உதவி அளிக்கவேண்டும். இரண்டாம் வருஷம் அதே மாதிரி வேறு இருவர்களைப் பொறுக்கி. அவர்களுக்குச் சம்பள உதவி அளிக்கவேண்டு. இரண்டாம் வருஷம் முதல் பண உதவிபெறுவோர் நால்வராவர். முதல் வருஷத்தில் வித்தியார்த்தியின் படிப்பு நன்றாக இருந்து இரண்டாவது வருஷத்திலும் அவர் தொடர்ந்து கல்வி பயின்றால் சம்பள உதவி அவருக்கு இரண்டு வருஷங்களுக்கு உண்டு.

4. சம்பள உதவிபெறும் வித்தியார்த்தி வகுப்புக்கு ஒழுங்காக வராமல் இருந்தாலோ, தவறுதலாக நடந்தாலோ, படிப்பில் அபிவிருத்தி காட்டாமல் இருந்தாலோ அவர் சம்பள உதவியை இழந்தவராவர் என்று உத்தரவுபோட வைஸ் சான்ஸலருக்கு அதிகாரமுண்டு. அவருக்குப் பதிலாக வேறொரு தகுதியான வித்தியார்த்தியைத் தேர்த்தெடுத்து அவருக்குச் சம்பள உதவியை அளிக்கலாம். இவ்விஷயத்தில் வைஸ் சான்ஸலர் செய்வதே முடிவானது.

5. எந்த வருஷத்திலேனும் சம்பள உதவி அளிக்கப் பெறாமலோ, அளிக்கப்பட்ட சில காலத்துக்குப் பின் எந்த வித்தியார்த்தியேனும் அதை இழக்கும்படி ஏற்பட்டாலோ, செலவாகாமல் நின்ற தொகையும், சம்பள உதவி செய்தபின் வட்டியில் மிச்சப்படும் தொகையும் மூலதனத்தோடு சேர்க்கப்படவேண்டும்.

6. இவ்விதம் சேரும் தொகையோடு மூலதனம் போதிய அளவு அதிகரித்தால், சர்வகலாசாலையார் சம்பள உதவித் தொகையை அதிகப்படுத்தவோ, அதிக வித்தியார்த்திகளுக்குச் சம்பள உதவியளிக்கவோ, சர்வகலாசாலையார் சந்தர்ப்பத்துக் கேற்றபடி தங்கள் உசிதம்போல் ஏற்பாடு செய்யலாம்.

7. மேலே குறித்தபடி எல்லாம் நிறைவேற்றிய பிறகு தொகை மிஞ்சுமானால், படிப்புக்கு வேண்டிய “சிவஞான சித்தியார்” என்றும் புத்தகத்தில் வேண்டிய அளவு பிரதிகளை அதைக்கொண்டு

வாங்கி, சம்பள உதவி பெறும் வித்தியார்த்திகளுக்கு அவற்றை இலவசமாகக் கொடுக்கலாம்.

8. சர்வசலாசாலை ஆலோசனைச் சபையார் ஒவ்வொரு வருஷ முடிவிலும் இந்தக் கட்டளையை ஏற்படுத்தியவர்களுக்கும் அவர்களுடைய வார்டுகளுக்கும் வரவுசெலவுக் கணக்கையும், சம்பள உதவி பெற்ற வித்தியார்த்திகளின் பெயர்களையும் அனுப்பிவரவேண்டும்.

9. மூலதனத்தின் வரும்படியையும் அவ்வப்போது சேரும் தொகையையும் இந்தக் கட்டளையை ஏற்படுத்தியவர்களுடைய நோக்கத்துக்கு பாறாக வேறு எந்த விஷயத்துக்கும் உபயோகிக்கலாகாது.

ஷே எண்டௌமெண்டு ஸ்ரீ காசி யூனிவர்டிடி கவுன்சில் 15-12-47-ல் கூட்டம் 376-நெ. தீர்மானத்தில் அங்கீகரிக்கப்பட்டிருக்கிறது.

XXIV. திருப்பனந்தாளில் மண்ணி நதிக்கரையில் ஹரிச்சந்திர கட்டம் (மயானம்) நிறுவ, திருப்பனந்தாள் பஞ்சாயத்து போர்டுக்கு நன்கொடை ரூ. 3,000-ரூபாய் மூவாயிரம்.

XXV. தஞ்சையில் காசனாய் ஆஸ்பத்திரி கட்டுவதற்கு 27-8-47-ல் நன்கொடை ரூ. 1,000. 26-1-48-ல் ரூ. 20,000-ஆக ரூ. 21,000.

XXVI. ஸ்ரீ வைகுண்டம் ஸ்ரீ ஆதி குமாரருபர சுவாமிகள் ஞாபகார்த்தத் தேவாரப் பரிசுக் கட்டளை; மூலதனம் ரூ. 5,000. (4-12-1947.)

காசியில் காசி மடத்தை ஸ்தாபித்த புகழ் வாய்ந்தவரும், தமிழ்நீர் சிறந்த கல்விமானும், பதினேழாம் நூற்றாண்டில் காசி முதல் இராமேசுவரம் வரையில் தமிழ்க் கல்வியைப் பரவச் செய்தவருமான ஸ்ரீலக்ஷ்மி ஆதி குமாரருபர சுவாமிகளுடைய ஞாபகார்த்தமாக இந்தக் கட்டளை ஏற்படுத்தப்பெற்றது. மாணவர்கள் கோஷ்டியில் தேவாரத் திருமுறைகளின் பயிற்சி நன்றாக ஏற்பட்டுப் பரவவேண்டுமென்பதே இதன் நோக்கம்.

2. இதற்கு அமைத்திருக்கும் மூலதனம் ரூ. 5,000, ஸர்க்கார் ஜாமீன் பத்திரமாக உள்ளது. திருப்பனந்தாள் காசிவாசி சுவாமிநாத ஸ்வாமிகள் செந்தமிழ்க் கல்வியின் நிதியை நிர்வகிக்கும் கமிட்டியாரே இந்த நிதியைப் பரிபாலித்து வருவார்கள்.

3. தேவாரத்தை மிகவும் கன்றாகப் பாடக்கூடிய முதல் இரு வர்க்கு முறையே ரு. அறுபதும், ரு. ஐம்பதும் ஆக ரு. 110. இந்த மூலதனத்தின் வட்டியைக்கொண்டு ஆண்டுதோறும் பரிசாக அளிக்கவேண்டும். மிச்சப்படும் வட்டித் தொகையைத் தேவாரத் திரட்டை அச்சிட்டு வெளியிடும் செலவு முதலிய செலவுகளுக்கு உபயோகிக்க வேண்டும். அதன் பிறகு மிஞ்சும் தொகையை மூல தனத்தோடு சேர்க்கவேண்டும்.

4. ஸ்ரீ ஆதி குமாரருபர ஸ்வாமிகளுடைய அவதார ஸ்தலமாகிய ஸ்ரீ வைகுண்டம் முனிஸிபாலிடி அல்லது பஞ்சாயத்து யூனியன் எல்லைக்குள் இருக்கும் ஸெகண்டரி கலாசாலைகளிலும் உயர்தரக் கலாசாலைகளிலும் IV முதல் VI பராக் வரையில் அல்லது அவற்றிற்குச் சமமாக வைக்கப்படும் வேறு வகுப்புக்களில் படிக்கும் மாணவர்கள் இந்தப் பரிசுப் போட்டிக்கு வரலாம். வருஷந்தோறும் பாடமாக ஏற்படுத்தும் ஐம்பது தேவாரப் பாசுரங்களை அவர்கள் பண்ணோடு பாராமல் ஒதவேண்டும்.

5. திருப்பனந்தாள் காசிவாசி ஸ்வாமிநாத சுவாமிகள் செந்தமிழ்க் கல்லூரியின் கமிட்டியார் நான்கு வருஷங்களுக்கு ஒரு முறை சம்பந்தர், அப்பர், சுந்தரர் இவர்களுடைய பதிகங்களிலிருந்து பண்களெல்லாம் கலந்திருக்கும்படி ஐம்பது பாசுரங்களைப் பொறுக்கி யெடுத்து அரும்பதவுரையுடன் ஒரு புத்தகமாக அச்சிட்டு வெளியிடவேண்டும். மறுபடி 4 வருஷங்களுக்காகப் பொறுக்கும் பாசுரங்கள் இவையல்லாத பாசுரங்களாக இருக்கவேண்டும்.

6. பரிசளிப்புக்கு உரிய நிபந்தனைகள் வருமாறு:—

(i) ஸ்ரீவைகுண்டம் முனிஸிபாலிடி அல்லது யூனியன் எல்லைக்குள் இருக்கும் ஸெகண்டரி பாடசாலைகளிலும் உயர்தரப் பாடசாலைகளிலும் படிக்கும் மாணவர்களுக்கு ஆண்பாலாராயினும் பெண்பாலாராயினும் ஜாதிமத வேறுபாடின்றி இந்தப் பரிசு அளிக்கப்படும்.

(ii) பரிசுப் போட்டிக்கு வரும் மாணவர்கள் ஐம்பது தேவாரப் பாசுரங்களையும் பாராமல் சரியான பண்ணில் நல்ல இசையுடன் பாடவேண்டும். இதற்காக உரிய பரீட்சை இரண்டு பிரிவையுடையது.

‘(a) முதற் பிரிவு : தேவாரப் பாசுரங்கள் ஐம்பதையும் பாராமல் ஒப்பித்துப் பாசுரங்களின் பொருளையும் கருத்தையும் விளக்கமாகச் சொல்லவேண்டும். இதற்கு ஏற்பட்ட அம்சம் 50.

(b) இரண்டாவது பிரிவு: சரியான பண்ணில், பாசுரங்களின் பாவத்தை நன்றாக அறிந்துகொண்டு அவற்றை நல்ல சாரீரத்தோடு பாடவேண்டும். இதற்கு ஏற்பட்ட அம்சம் 50.

(iii) மாணவர்கள் தங்கள் பாடசாலை ஹெட்மாஸ்டர் மூலம், பரிசுப் போட்டிக்கு உரிய விண்ணப்பங்களை ஜூலைமீ 31-ம் உக்கு முன் திருப்பனந்தாள் செந்தமிழ்க் கல்லூரிக் கமிட்டிக்கு அனுப்பவேண்டும்.

(iv) பரிசுப் போட்டிக்கு விண்ணப்பம் அனுப்பும் மாணவர்கள் படிக்கும் கலாசாலைகளின் அதிகாரிகள் சேர்ந்து டிசம்பர் மாதத்தில் பரிசுப் பரீட்சை யொன்றை ஸ்ரீ வைகுண்டத்தில் நடத்திப் பரிசு பெறத்தக்க இரண்டு மாணவர்களைத் தேர்ந்தெடுக்க வேண்டும். இவ் விஷயத்தில் பஞ்சாயத்து போர்டு தலைவரையும் ஊரில் பிரபலஸ்தராகவுள்ள சைவர் ஒருவரையும் கலந்துகொள்ளலாம். இவர்களில் பெரும்பாலோர் செய்யும் முடிவே ஏற்றுக் கொள்ளப்படும்.

7. ஒரு தடவை பரிசு பெற்றவர் மறுபடி பரிசுப் போட்டிக்கு வர அருகரல்லர்.

8. பரீட்சையின் முடிவையும், பரிசளிப்பதற்காகத் தேர்ந்தெடுத்த மாணவர்களின் பெயரையும் திருப்பனந்தாள் காசிவாசி சுவாமிநாத சுவாமிகள் தெந்தமிழ்க் கல்லூரியின் கமிட்டிக்குத் தெரிவிக்க வேண்டும். கமிட்டியார் பரிசுத்தொகையை உரிய மாணவர்களுக்குச் சேர்ப்பிக்கும்படி கலாசாலை அதிகாரிகள் மூலம் அனுப்ப ஏற்பாடு செய்வார்கள்.

9. முதற் பரிசின் தொகை ரூ. 60; இரண்டாம் பரிசின் தொகை ரூ 50. ஜாஸ்தியான அம்சங்களை வாங்குபவருக்கு முதற் பரிசும், அடுத்தபடியான அம்சங்களை வாங்குபவருக்கு இரண்டாவது பரிசும் வழங்கப்பெறும்.

10. காசிவாசி சுவாமிநாத சுவாமிகள் செந்தமிழ்க் கல்லூரிக் கமிட்டியார் வறுஷந்தோறும் வரவுசெலவுக் கணக்கையும், பரிசு பெறுபவர்களுடைய பெயர்களையும், இந்தக் கட்டளையை ஏற்படுத்தியவர்களுக்கும், அவர்களுடைய வாரீசுகளுக்கும் அனுப்பிவர வேண்டும்.

11. மூலதனம் ஏற்பட்ட நோக்கத்துக்கு மாறான வேறு எந்தக் காரியத்துக்கும் அதை மாற்றக்கூடாது.

XXVII. மதுரை திருமலை நாயக்கர் ஞாபகார்த்தத் திருமுறைப் பரிசுக் கட்டளை. மூலதனம் ரூ. 10,000 பத்தாயிரம்.

தீர்த்தி பொருந்தியவரும், தெய்வ பக்தி மிகுந்தவரும், தமிழிலக் கியம் கலை முதலியவற்றை வளர்த்தவரும், ஸ்ரீ மீனாட்சியம்மை யிடத்து இடையறாது பக்தி பூண்டவரும் காகியில் ஸ்ரீ குமாரசாமி மடத்தை ஸ்தாபித்தருளிய ஸ்ரீ ஆதி குமாருருபா சுவாமிகள் மீனாட்சியம்மை பிள்ளைத் தமிழை அரங்கேற்றும் பொழுது ஸ்ரீ மீனாட்சி அம்மையால் முத்தாரம் சூட்டப்பெற்ற அப்புதக் காட்சியைக் கண்டு வியந்து பாராட்டிச் சுவாமிகளிடத்துப் பெரு மதிப்புக் காட்டிக் கௌரவித்தவரும், மக்கட்கு வழி காட்டுவதற் குரிய நீதிநெறி விளக்கம் எனும் நூலைச் சுவாமிகளால் இயற்றுவித்த வரும், மதுரையில் 1623 முதல் 1659 வரை அரசு செலுத்தியவரு மாகிய திருமலை நாயக்கருடைய ஞாபகார்த்தமாகத் திருப்பனந்தாள் ஸ்ரீஸ்ரீ காசிவாசி அருள்நந்தித் தம்பிரான் சுவாமிகள் அவர்களால் இந்தக் கட்டளை ஏற்படுத்தப்பெற்றது. மதுரையிலுள்ள திருமலை நாயக்கர் மஹாலும், புது மண்டபமும் திருமலை நாயக்கரின் பொன் ரூப்புகழுக்கு ஞாபகச்சின்னங்களாயுள்ளன. அத்தகைய பேரரசரை நினைவு கூர்தற்பொருட்டும் தேவாரத் திருமுறைகளைப் பரப்புதற் பொருட்டும் இக்கட்டளை நிறுவப்பெற்றது.

2. இதற்கு அமைத்திருக்கும் மூலதனம் ரூ. 10,000 பதி னாயிரம், 3 சத வீதம் வட்டி தாக்கூடிய சர்க்கார் கடன் பத்திரமாக உள்ளது. திருப்பனந்தாள் ஸ்ரீஸ்ரீ காசிவாசி சுவாமிநாத சுவாமி கள் செந்தமிழ்க் கல்லூரியின் நிதியை நிர்வகிக்கும் குழுவினரே இந்த நிதியையும் பரிபாலித்து வருவார்கள்.

3. தேவாரத்தை மிகவும் நன்றாகப் பாடக்கூடிய முதல் மூவ ருக்கு முறையே ரூ. 100, ரூ. 75, ரூ. 70 ஆக ரூ. 245, இந்த மூல தனத்தின் வட்டியைக்கொண்டு ஆண்டுதோறும் பரிசாக அளிக்க வேண்டும். மிச்சப்படும் வட்டித் தொகையைத் தேவாரத்திரட்டை அச்சிடுதல் முதலியவற்றிற்குச் செலவு செய்யலாம். அதன் பிறகும் மிஞ்சும் தொகையை வட்டியைப் பெருக்கும் முறையில் மூலதனத் தோடு சேர்த்துக் கூடுமாயின் பரிசுத் தொகையை அதிகப்படுத்தப் பயன்படுத்தலாம்.

4. மதுரை முனிசிபல் எல்லைக்குள் இருக்கும் உயர்தரக் கலாசாலைகளில் நான்காவது முதல் ஆறாவது பாராங்களிலோ அல்லது அவற்றுக்குச் சமமாக வைக்கப்படும் வகுப்புக்களிலோ படிக்கும் மாணவர்கள் இந்தப் பரிசுப் போட்டிக்கு வரலாம். ஆண்டுதோறும்

பாடமாக ஏற்படுத்தப்படும் தேவாரப் பாசாங்களை அவர்கள் பண் ஒன்றப் பாடுதல் வேண்டும்.

5. திருப்பனந்தாள் காசிவாசி சுவாமிநாத சுவாமிகள் செந்தமிழ்க் கல்லூரியின் கமிட்டியார் நான்கு வருஷங்களுக்கு ஒரு முறை சம்பந்தர் அப்பர் சுந்தார் இவர்களுடைய பதிகங்களிலிருந்தும் பண்கள் எல்லாவற்றிலிருந்தும் ஐம்பது பாசாங்களைப் பொறுக்கி எடுத்து அரும்பதவுரையுடன் ஒரு புத்தகமாக அச்சிட்டு வெளியிட வேண்டும். மறு நான்கு வருஷங்களுக்காகப் பொறுக்கும் பாசாங்கள் இவையல்லாத பாசாங்களாக இருக்கவேண்டும்.

6. பரிசளிப்புக்குரிய நிபந்தனைகள் வருமாறு:—

(i) மதுரை முனிசிபல் எல்லைக்குள் இருக்கும் உயர்தரப் பாடசாலைகளில் 4, 5, 6-வது பராங்களில் கல்வியிலும் மாணவர்களுக்கு ஆண் பெண் ஜாதி மதவேறுபாடின்றி இந்தப் பரிசு அளிக்கப்படும்.

(ii) பரிசுப் போட்டிக்கு வரும் மாணவர்கள் ஐம்பது தேவாரப் பாசாங்களையும் பாராமல் சரியான பண்ணில் நல்ல இசையுடன் பாடவேண்டும். இதற்காக உரிய பரீட்சை இரண்டு பிரிவை உடையது.

(a) முதற் பிரிவு : தேவாரப்பாசாங்கள் ஐம்பதையும் பாராமல் பாடிப் பாசாங்களின் பொருளையும் கருத்தையும் விளக்கமாகச் சொல்லவேண்டும். இதற்கு ஏற்பட்ட அம்சம் 50.

(b) இரண்டாவது பிரிவு : சரியான பண்ணில் பாசாங்களின் கருத்தை நன்கு தெரிந்து அவற்றைப் பண் ஒன்ற இசையுடன் பாடவேண்டும். இதற்கு ஏற்பட்ட அம்சம் 50.

(iii) மாணவர்கள் தங்கள் பாடசாலைத் தலைமையாசிரியர் மூலம் பரிசுப் போட்டிக்குரிய விண்ணப்பங்களைப் பிரதி வருஷம் ஜூலை மாதம் 31-ந் தேதிக்குள் திருப்பனந்தாள் செந்தமிழ்க் கல்லூரிக் கமிட்டிக்கு அனுப்பவேண்டும். தத்தம் தலைமை ஆசிரியர்கள் மூலமாகவே பரிசுக்குரிய தேவாரத் திரட்டும் மாணவர்களுக்கு இலவசமாகக் கொடுக்கப்படும்.

(iv) அந்த அந்த ஸ்தல அதிகாரிகள் தத்தம் பாடசாலைகளில் பூர்வாங்கப் பரீட்சை யொன்று நடத்தி அதிற் சிறந்த ஐந்து மாணவர்களை முடிவுப்பரீட்சைக்குத் தேர்ந்தெடுத்தல் வேண்டும். முடிவுப் பரீட்சை நடத்த ஒரு ஆங்கம் அமைக்கப்பெறும். மதுரை முனிசிபல் சேர்மன், பரீட்சைக்கு வரும் மாணவர் படிக்கும் ஒவ்வொரு கிழமை

கூலின் தலைமை ஆசிரியரோ அல்லது பிரதிநிதியோ அப்பரீட்சைச் சங்கத்து அங்கத்தினராக இருப்பர். மதுரை ஸ்ரீ திருஞான சம்பந்த சுவாமிகள் ஆதீனத்தின் பிரதிநிதி ஒருவரையும் அழைத்துக் கொள்ளலாம்.

7. ஒரு முறை பரிசு பெற்றவர் மறுமுறை போட்டிக்கு வரத் தகுதியற்றவராவர்.

8. பரீட்சையின் முடிவையும் பரிசளிப்பதற்காகத் தேர்ந்தெடுத்த மாணவர்கள் பெயரையும் திருப்பனந்தாள் ஸ்ரீ காசிவாசி சுவாமிநாத சுவாமிகள் செந்தமிழ்க் கல்லூரியின் கமிட்டிக்குத் தெரிவிக்கவேண்டும். 102. கமிட்டியார் பரிசுத்தொகையை உரிய மாணவர்களுக்குச் சேர்ப்பிக்கும்படி அந்த அந்தக் கலாசாலை அதிகாரிகள் மூலம் அனுப்ப ஏற்பாடு செய்வார்கள்.

9. முதல் பரிசுத் தொகை ரூ. 100; இரண்டாம் பரிசு ரூ. 75; மூன்றாம் பரிசுத் தொகை ரூ. 70 ரொக்கமாகக் கொடுக்கப்படும். அதிகமான அம்சம் வாங்குபவருக்கு முதற்பரிசும், அதற்கடுத்த அம்சம் வாங்குபவருக்கு இரண்டாவது பரிசும் அற்கும் அடுத்த அம்சம் வாங்குபவருக்கு மூன்றாவது பரிசும் வழங்கவேண்டும். மதுரையில் ஸ்ரீ மீனாட்சி சுந்தரேசுவரர் ஆலயத்தில் கல்யாண மண்டபத்தில் பரிசுத்தொகையை வழங்கவேண்டும்.

10. காசிவாசி சுவாமிநாத சுவாமிகள் செந்தமிழ்க் கல்லூரிக் கமிட்டியார் ஆண்டுதோறும் வரவுசெலவுக் கணக்கையும் பரிசு பெறுபவர்களுடைய பெயர்களையும் இந்தக் கட்டளைபை ஏற்படுத்தியவர்களுக்கும் அவர்களுக்குப் பின்வரும் உரிமையுள்ளவர்களுக்கும் அனுப்பி வரவேண்டும்.

11. இதன் மூலதனத்தை மேலே குறித்தபடியல்லாத வேறு எந்தக் காரியத்துக்கும் உபயோகிக்கலாகாது.

XXVIII ஸ்ரீ செந்திலாண்டவன் அன்னதானம். சோத்தின் மதிப்பு ரூ. 1,00,000 ஒரு லட்சம் ரூபாய். ஸ்ரீ வைகுண்டம், திருச்சேந்தூர், திருநெல்வேலி முதலிய தலங்களிலுள்ள மாணவிகளுக்கு.

திருச்சேந்தூரில் ஸ்ரீ குமாரசுருபர சுவாமிகள் (ஸ்ரீகாசியில் குமாரசுவாமி மடத்தை ஸ்தாபித்தவர்) ஐந்து வயதில் ஊமை நீங்கிக் கந்தர்கலிவெண்பாப் பாடி அருள ஸ்ரீ செந்திலாண்டவன் கருணை பாலித்தமையை நினைந்து உய்தற்பொருட்டு ஸ்ரீ செந்திலாண்டவன் திருப்பெயரால், இந்தத் தருமம் திருப்பனந்தாள் ஸ்ரீ ஸ்ரீ காசிவாசி

அருள் நந்தித் தம்பிரான் சுவாமிகள் அவர்களால் ஏற்படுத்தப் பெற்றது.

2. இத்தருமம் ஸ்ரீ குமாகுருபர சுவாமிகள் அவதரித்த தலம் ஆகிய 1. ஸ்ரீவைகுண்டம் 2. 5-வயதில் திருவருள் பெற்ற தலம் ஆகிய திருச்செந்தூர். 3. இந்த விரண்டு தலங்களுள்ள ஜில்லாவின் தலைநகரமாகிய திருநெல்வேலி — இம் மூன்று ஸ்தலங்களிலுள்ள ஹைஸ்கூல், ஹையர் எலிமெண்டரி பாடசாலை இவைகளில் மூன்றாவது பாரம் முதல் 6-வது பாரம் முடிய (III, IV, V & VI forms) அல்லது அவற்றுக்குச் சமமாக வைக்கப்படும் வேறு வகுப்புக்களில் படிக்கும் கல்வியில் ஊக்கமுள்ள மிக வறிய, தமிழ் கற்கும் மாணவிகளுக்கு மத வேறுபாடின்றிச் சாப்பாட்டு உபகார நிதி (ஸ்டைபெண்டு) அளிப்பதற்காக ஏற்படுத்தப் பெற்றுள்ளது.

3. தஞ்சாவூர் ஜில்லா, கும்பகோணம் தாலுக்கா, உக்கரை வட்டம் வடபாதி கிராமத்தில் உள்ள ஏக்கர் 157 செண்டு 13 (ஏக்கர் நூற்று ஐம்பத்தேழு செண்டு பதின்மூன்று) நன்செய் புன்செய் நிலங்கள் மனைகள் வகையராக்களிலிருந்து கிடைக்கும் வருமானத்தினால் இந்தத் தருமம் நடத்தப்பெறும். இவை ஸ்ரீலக்ஷ்மி காசிவாசி தம்பிரான் சுவாமிகள் அவர்களின் பெயரில் பட்டா மிராசுடன் அவர்களது அனுபவத்திலிருப்பவை. சொத்தின் மதிப்பு ஒரு லட்சம் ரூபாய். வருஷ வருமானம் ரூ. 5,000; ரூபாய் ஐயாயிரம்.

4. இந்தச் சொத்துக்கள் இனியும் ஸ்ரீலக்ஷ்மி காசிவாசி சுவாமிகள் அவர்கள் அனுபவத்திலும் அவர்களுக்குப் பின்வரும் உரிமையுள்ளவர்களுடைய அனுபவத்திலும் இருந்து வரவேண்டியது.

5. சொத்தின் வருஷாந்தர வரும்படியில் சர்க்கார் கிஸ்தி, கிராம சிப்பந்திச் செலவுகள், கிராம சமுதாயம், மராமத்துச் செலவுகள், கிராம தேவதை உற்சவச் செலவுகள் முதலியன போக மிஞ்சும் தொகை இந்தத் தருமத்துக்காகப் பயன்படுத்தப்பெறும். விவரங்கள் பின்வருமாறு:—

- i. மத, வகுப்புப் பேதமின்றி இந்தச் சாப்பாட்டு உபகார நிதி (ஸ்டைபெண்டு) அளிக்கப்பெறும்.
- ii. ஸ்ரீவைகுண்டம், திருச்செந்தூர், திருநெல்வேலி இம் மூன்று ஊர்களின் யூனியன், அல்லது முனிசிபல் எல்லைக்குள் இருக்கும் ஹைஸ்கூல், ஹையர் எலிமெண்டரி பாடசாலைகள் இவைகளில் மூன்றாவது பாரம் முதல் ஆறாவது பாரம் முடியத் தமிழ்மொழி கற்கும் ஏழைமையும், தகுதியும் உள்ள மாணவிகளுக்கு மட்டும் அளிக்கப்பெறும்.



- iii. உதவி பெறும் மாணவிகள் கந்தர்கலிவெண்பாவைப் பொருள் உணர்ச்சியுடன் மனப்பாடமாக ஒப்பித்தல் வேண்டும்.
- iv. இந்தச் சாப்பாட்டு உபகார நிதி பெறும் மாணவிகளை, ஷெ மூன்று ஊர்களிலுள்ள அந்த அந்த யூனியன் போர்டோ அல்லது முனிசிபல் சபையாரோ பாட சாலைகளின் தலைமை ஆசிரியர்களைக் கலந்து கொண்டு தேர்ந்தெடுப்பர். சாப்பாட்டு உபகார நிதியின் தொகையும் ஷெ நிதியின் எண்ணிக்கைகளும் (number of stipends) நம்மாலும் நமக்குப் பின்வரும் உரிமையுள்ளவர்களாலும் ஆண்டுதோறும் தீர்மானிக்கப்படும். •
- v. ஷெ உபகார நிதி ஒவ்வொரு வருஷத்துக்கு மட்டும் அளிக்கப்படும்.
- vi. ஒரு வருஷம் அவ்வுதவி பெற்றவர், கல்வியறிவு ஒழுக்கம் முதலியவற்றுள் திருப்திகரமாக நடந்து ஆண்டுப் பரீட்சையிலும் தேறினால் அடுத்த ஆண்டும் அவ்வுபகாரச் சட்டபணம் அளிக்கப்படலாம். உதவி பெறும் மாணவி வருஷப் பரீட்சையில் தேரூவிடில் மறுவருஷம் உதவி பெறுவதற்கு அருகதையுடையவரல்லர்.

6. ஷெ என்டௌமெண்டிலிருந்து கிடைக்கும் நிகர வருமானத்திலிருந்து ஒவ்வோர் ஆண்டும் ரூ. 5,000 ரூபாய் ஐயாயிரம் வீதம் உதவி மூலதனங்கள் ஏற்படுத்தப்பெறும். (Auxiliary capitals) அந்த உதவி மூலதனங்கள் அதிக வட்டி வரக்கூடிய சர்க்கார் பிராமிசரி ரோட்டுக்களில் நமது பெயராலேயும் நமக்குப் பின் உரிமையுள்ளவர்கள் பேரிலுமே முதலீடு செய்து வைக்கப்படும். முதல் முதலாக ஸ்ரீவைகுண்டம், பின் திருச்செந்தூர், அதற்குப் பின் திருநெல்வேலி என்ற வரிசையில் இந்த உதவி மூலதனங்கள் ஒதுக்கவைக்கப்பெறும்.

7. உதவி மூலதனங்கள் வட்டித் தொகையிலிருந்து மேற்கண்ட ஒவ்வோர் ஊரிலும் படிக்கும் மாணவிகளுக்குச் சாப்பாட்டு உபகாரநிதிகள் ஸ்டைப்பெண்டு மேற்கூறியவாறு ஒவ்வோர் ஆண்டும் கொடுத்துவரப்பெறும்.

8. இவ்வாறு மூன்று ஊர்களுக்கும் முதல் உதவி மூலதனங்கள் ஏற்படுத்தப்பெற்ற பிறகு, இந்த என்டௌமெண்டிலிருந்து

கிடைக்கும் வருமானம் மேற்சொன்ன வரிசையிலேயே அந்த அந்த ஊர்களின் தேவைக்குத் தக்கவாறு அதிகப்படியாக உதவி மூலதனத் தைப் பெருக்குவதற்கு உபயோகிக்கப்பெறும். இவ்வாறு நம்மாலும் நம் பின்வரும் உரிமையுள்ளவர்களாலுமேயே இந்தத் தருமம் பரிபாலனஞ் செய்து வரப்பெறும்.

9. அந்த அந்த ஊர் முனிசிபல் சபையார் தேர்ந்தெடுக்கும் இந்த உபகார நிதி பெறும் மாணவிகளின் பெயர், படிக்கும் வகுப்பு, தலைமை ஆசிரியர் அத்தாட்சியுடன் நமக்கும் நமக்குப் பின் வரும் உரிமையுள்ளவர்களுக்கும் தெரிவிக்கப்பெறவேண்டும்.

10. ஒவ்வோர் ஆண்டும் உபகார நிதிகள் அந்த அந்த ஊர் யூனியன் அல்லது முனிசிபல் போர்டுகள் மூலம் அனுப்பப்பெறும்.

11. இந்த எண்டௌமெண்டை மேற்கண்ட தருமத்திற்கு அல்லாது வேறு எதற்கும் உபயோகிக்கக்கூடாது.

குறிப்பு:—இந்தப் பத்திரம் ரூ. 1500 ஜெனரல் ஸ்டாம்பில் எழுதப்பெற்று, 28-1-48-ல் திருவிடைமருதூர் சப்ரிஜிஸ்திரார் ஆபீஸில் ரிஜிஸ்டர் செய்யப்பெற்றுள்ளது. (1 ரெ. புஸ்தகம் 981 வால் யூம் 39 to 42 பக்கங்களில் 1948ம் வருஷம் 172ம் நெம்பர் தஸ்தா வேஜி.)

XXIX. ஸ்ரீ செந்திலாண்டவன் அன்னதானம். சோத்தின் மதிப்பு ரூ. 1,50,000. ஸ்ரீ காசி, குடந்தை, மதுரை நகரங்களிலுள்ள மாணவிகளுக்கு.

இந்தத் தருமம் ஸ்ரீ காசியில் குமாரசுவாமி மடத்தை ஸ்தாபித் தருளிய ஆதி குமாரகுருபர சுவாமிகளுக்குச் செந்திலாண்டவன் திருவருள் பாலித்தமையை நினைந்து உய்தற்பொருட்டு, திருப்பனந்தாள் ஸ்ரீ ஸ்ரீ காசிவாசி அருள்நந்தித் தம்பிரான் சுவாமிகள் அவர்களால், செந்திலாண்டவன் திருப்பெயரால் ஏற்படுத்தப்பெற்றது.

ஐந்து வயதில் செந்திலாண்டவனருளால் ஊமை நீங்கப் பெற்றுக் கந்தர் கலிவெண்பாப் பாடியருளியும், மதுரையில் ஸ்ரீ மீனாட்சியம்மை மீது பிள்ளைத் தமிழ் பாடி அம்மையாரால் முத்தாரம் அணியப்பெற்றும், திருமலை நாயக்க மன்னன் வேண்ட மன்னன் முதல் உலகிலுள்ள மக்கள் அனைவருக்கும் உலகறிவு ஊட்டுவதற்கு நீதி நெறி விளக்கம் அருளியும், தருமையும் கமலையும் விரிதமிழ்க்கூடலும் திருநகராய் ஞான அரசு வீற்றிருந்த மலிசிலாமணி

தேசிகராயரைக் கண்டு ஆசிரமம் பெற்றும், பண்டார மும்மணிக் கோவை பகர்ந்தும், தில்லை திருவாரூர் தரிசித்து மும்மணிக் கோவை நான்மணிமாலை நவின்றும், காசி சென்று தமிழர்கள் பிற மொழிகளையும் கற்றல் வேண்டுமென அறிவுறுத்துவான் வேண்டிச் சகலகலாவல்லிமாலை பாடியருளியும், உயிருள்ள சிங்கத்தின் மீதேறி முகலாய மன்னர் ஒளரங்கசிப் பாதுஷாவைக் கண்டு அன்னவரால் உயர்மதிப்புப் பெற்று அம்மன்னர் உதவியால் ஸ்ரீ விசுவேசுவரர் ஆலயத்தை விளக்கமுறச் செய்தும், கேதார கட்டத்தில் அறச்சாலை நிறுவியும் இன்றோன்ன செயற்கரிய பணிபல செய்தருளிய முனிவர் பெருமான் ஸ்ரீலக்ஷ்மி காசிவாசி ஆதி குமரகுருபர சுவாமிகள் ஆவார்கள்.

2. இத்தருமம் ஸ்ரீகாசி சர்வகலாசாலையிலும், மதுரை கும்ப கோணம் நகரங்களின் எல்லைக்குள்ளிருக்கும் ஹைஸ்கூல்களிலும், கல்வி கற்கும் ஏழைமையும் தகுதியும்வாய்ந்த மாணவிகளுக்குச் சாப் பாட்டு உபகார நிதி அளிக்கும்பொருட்டு நிறுவப்பட்டது.

3. தஞ்சை ஜில்லா கும்பகோணம் தாலுகா உக்கரை வட்டத் திலுள்ள உக்கரை வகையரா கிராமங்களிலுள்ள 238 ஏக்கர் 38 செண்டு நன்செய் புன்செய் நத்தம் வகையராக்களிலிருந்து கிடைக்கும் வருமானத்தால் இத் தருமம் நடத்தப்பெறும். இவை ஸ்ரீலக்ஷ்மி காசிவாசி சுவாமிகள் அவர்கள் பெயரில் பட்டா மிராசுடன் அவர்கள் அனுபவத்திலிருப்பவை. சொத்தின் உத்தேச மதிப்பு ஒன்றரை லக்ஷம் ரூபாய். உத்தேச வருஷ வருமானம் ரூ. 7,000.

4. இந்தச் சொத்துக்கள் இனியும் ஸ்ரீலக்ஷ்மி காசிவாசி சுவாமிக ளவர்கள் அனுபவத்திலும் அவர்களுக்குப் பின்வரும் உரிமையுள்ள வர்களுடைய அனுபவத்திலும் இருந்து வரவேண்டியது.

5. சொத்தின் வருஷாந்தர வரும்படியில் சர்க்கார் கிஸ்தி, கிராம சிப்பந்திச் செலவுகள், கிராம சமுதாயம், மராமத்துச் செலவு கள், கிராம தேவதை உற்சவச் செலவுகள் முதலியனபோக மிஞ்சும் தொகை மேலே 2-வது பாராவில் கண்டபடியுள்ள தருமத்துக்காகப் பயன்படுத்தப்பெறும். விவரங்கள் பின்வருமாறு:

6. ஸ்ரீ காசி சர்வகலாசாலை.

1. ஸ்ரீகாசி சர்வகலாசாலையிலுள்ள ஏழைமையும் தகுதியும்வாய்ந்த ஆர்ட்ஸ் கோர்ஸில் (Arts Course) வாசிக்கும் மாணவிகளுக்கு அளிக்கப்படும். அவர்கள் சைவ சித்தாந்தத்தை இஷ்டபாடமாக

வாசித்தல் வேண்டும். சித்தாந்த பாட மாணவிகள் இல்லையேல் இதர சமய பாடங்களைப் படிப்பவர்களுக்குக் கொடுக்கப்படும். அவ் வகுப்பிலும் மாணவிகள் இல்லாமற்போகில் ஆர்ட்ஸ் கோர்ஸில் இதர வகுப்புக்களிலுள்ள மாணவிகளுக்கு அளிக்கப்படும்.

ii. இவ்வாறு டி. சர்வகலாசாலை உப அத்தியக்ஷகர் அந்த அந் தத் தலைமை உபாத்தியாயர்களைக் கலந்துகொண்டு மாணவிகளைப் பொறுக்கி எடுப்பர்.

iii. உபகார நிதியின் தொகையும், அளிக்கப்படும் மாணவி களின் எண்ணிக்கையும் உப அத்தியக்ஷகர் அவர்களே நிச்சயிப்பார்.

iv. மத, வகுப்புப் பேத மின்றி இந்தச் சாப்பாட்டு உபகாரநிதி (ஸ்டைபெண்டு) அளிக்கப்பெறும்.

v. படிப்பின் திறமையையும், ஒழுக்கத்தையும், ஆண்டுப் பரீட் சையில் தவறாது தேர்ச்சியடைவதையும் நோக்கி இந்த உபகாரச் சம்பளம் தொடர்ந்து அளிக்கப்படலாம்.

vi. ஓராண்டுப் பரீட்சையில் தவறிவிடின் உபகாரநிதி தவறிப் பாணவிக்கு அளிக்கப்படமாட்டாது.

vii. இந்தத் தருமத்தின் வருமானத்திலிருந்து முதல் இரண்டு ஆண்டுகளுக்கும் ஆண்டு ஒன்றுக்கு ரூ 7,000 வீதம் தொகைகள் ஸ்ரீகாசி சர்வகலாசாலைக்கு அனுப்பப்பெறும். சர்வகலாசாலையார் டி. தொகைகளை ரூ. 7,000 வீதம் உதவி மூலதனங்களாக ஏற்படுத்தி வட்டி தரும் சர்க்கார் கடன் பத்திரங்களில் சேமித்து வைப்பர். இவ் வாராக ஒவ்வோர் இரண்டு ஆண்டுகளுக்கும் டி. சர்வகலாசாலைக் குத் தொகை அனுப்பிவரப்பெறும்.

viii. ஆண்டுதோறும் உபகாரச் சம்பளம் பெறும் மாணவிகள் பெயர், வகுப்பு முதலிய விவரங்களும் வருஷாந்தர வரவுசெலவுக் கணக்கும் இந்தத் தரும ஸ்தாபகரவர்களுக்கும் அவர்களுக்குப் பின் வரும் உரிமையுள்ளவர்களுக்கும் சர்வகலாசாலையார் அனுப்பிவருதல் வேண்டும்.

ix. சர்வகலாசாலையார் டி. நிபந்தனைகளுக்குக் கொடுக்கும் சம்மதியின் பேரிலேயே உதவி மூலதனங்களுக்குத் தொகைகள் அனுப்பிவரப் பெறும்.

7. மதுரை, கும்பகோணம் ஹைஸ்கூல்கள்.

i. மதுரை, கும்பகோணம் இரு நகர எல்லைக்குட்பட்ட ஹைஸ்கூல்களில் 4 முதல் 6-ம் பாடங்களில் படிக்கும் தகுதியும்

ஏழைமையும் உடைய மாணவிகளுக்குச் சாப்பாட்டு உபகாரநிதி அளிக்கப்பெறும்.

ii. ஷே உபகார நிதி பெறும் மாணவிகள் கந்தர்கலிவெண் பாவைத் தவறாது பாராயணம் செய்யவேண்டும்.

iii. இந்த உபகாரநிதி பெறும் மாணவிகளை முனிசிபல் கவுன்சில்கள் அந்த அந்த ஹைஸ்கூல் தலைமையாசிரியர்களைக் கலந்து கொண்டு தேர்ந்தெடுக்கும்.

iv. கொடுக்கப்படும் உபகாரநிதியின் எண்ணிக்கையும், தொகையும் இந்தத் தரும ஸ்தாபகரவர்களாலும் அவர்களுக்குப் பின்வரும் உரிமையுள்ளவர்களாலும் நிச்சயிக்கப்பெறும்.

v. மத வகுப்புப் பேதமின்றி இந்தச் சாப்பாட்டு உபகார நிதி தகுதியுள்ள மாணவிகளுக்குக் கொடுக்கப்பெறும்.

vi. தவறாது ஆண்டுப் பரீட்சையில் தேர்ச்சிபெறுதல், ஒழுக்கம் இவற்றின் காரணமாகத் தொடர்ந்து இந்த உபகார நிதி அளிக்கப் பட்டால்.

vii. ஓராண்டுப் பரீட்சையில் தவறிவிடின் ஷே மாணவிக்கு மறுமுறை இந்த உபகார நிதி அளிக்கப்படமாட்டாது.

viii. ரூ. 7,000 வீதம் கொண்ட உதவி மூலதனத் தொகைகள் மதுரை, கும்பகோணம் இரண்டு ஊர்களுக்கும் ஏற்படுத்தப்பெற்று அவைகள் இந்தத் தரும ஸ்தாபகரவர்கள் பெயரிலும் அவர்களுக்குப் பின்வரும் உரிமையுள்ளவர்கள் பெயரிலும் சர்க்கார் கடன் பத்திரங்களில் சேமித்து வைக்கப்படும். இந்த உதவி மூலதனங்களிலிருந்து கிடைக்கும் வட்டித் தொகையால் சாப்பாட்டு உபகார நிதிகள் அளிக்கப்பெறும். இந்தத் தருமம் ஏற்படுத்தப்பெற்றதிலிருந்து முன்றாவது ஆண்டில் மதுரைக்கும், நான்காவது ஆண்டில் கும்பகோணத்துக்கும் உதவி மூலதனங்கள் ஏற்படுத்தப்பெறும். இதைப் போன்றே இரண்டாவதாக உள்ள பகுதியில் 7-வது ஆண்டு மதுரைக்கும் 8-வது ஆண்டு கும்பகோணத்துக்கும் கிடைக்கும். இடையிலுள்ள இரண்டு ஆண்டுகளும் ஸ்ரீ காசி மாணவிகளுக்காக அனுப்பப்பெறும்.

ix. இந்த உபகார நிதி பெறும் மாணவிகள் பெயர், படிக்கும் வகுப்பு விவரங்கள் இந்தத் தரும ஸ்தாபகரவர்களுக்கும் அவர்களுக்குப் பின் வரும் உரிமையுள்ளவர்களுக்கும் ஆறிவிடப் பெற வேண்டும்.

8. இந்தத் தருமம் நம்மாலும் நமக்குப் பின்வரும் உரிமையுள்ளவர்களாலுமே நடத்தப்பெற்று வரும்.

9. இந்த என்டௌமெண்டை மேற்கண்ட தருமத்திற்கு அல்லாது வேறு எதற்கும் உபயோகிக்கக்கூடாது.

*Note.*—The above deed of endowment has been registered at Tiruvidadamarudhur Sub Registrar's Office on 9th February 1948 (Rs. 2520 General stamp) as Document No. 225 of 1948, Book No. I Volume No. 968 pages 91 to 103.

XXX. ஸ்ரீ காசியில் மகாத்மா காந்தி அடிகளின் ஞாபகார்த்த அன்னதானக் கட்டளை ரூ. 5,000.

அஹிம்சை, உண்மை முதலிய குணங்களே உருவாக அவதரித்தவரும், தமக்கென வாழாது உலக சமாதானத்துக்கென்றே ஆல்லும் பகலும் உழைத்தவரும், இந்திய மக்களின் பிதாவாகக் கொண்டாடப்படுபவருமாகிய மஹாத்மா காந்தி அடிகளின் ஞாபகார்த்தமாக அவர் முக்தி அடைந்த தினமாகிய ஜனவரி மாதம் 30-ந் தேதி அன்று ஆண்டுதோறும் ஸ்ரீ காசியில் பிராம்மண போஜனம், மஹேசுவரபூஜை, ஏழைகளுக்கு அன்னதானம் செய்வதற்காக இத் தருமம் திருப்பனந்தாள் ஸ்ரீ காசிமடம் ஸ்ரீ ஸ்ரீ காசிவாசி அருள்நந்தித் தம்பிரான் சுவாமிகளவர்களால் ஏற்படுத்தப்பெற்றுள்ளது.

2. இந்தத் தருமத்தின் மூலதனம் 3 சத வீதம் வட்டியுள்ள ரூ. 5,000 ரூபாய் ஐயாயிரம் சர்க்கார் கடன் பத்திரமாயுள்ளது.

3. இந்தச் சர்க்கார் கடன் பத்திரத்திலிருந்து கிடைக்கும் வட்டித் தொகை வருஷந்தோறும் மஹாத்மா காந்தியடிகள் பரிபூர்ணமெய்திய தினமாகிய ஜனவரி 30-ந் தேதியன்று ஸ்ரீ காசியில் நமது சத்திரத்தில் பிராம்மண போஜனம், மஹேசுவர பூஜை, ஏழைகளுக்கு அன்னதானம் முதலியவைகளுக்குச் செலவழிக்கப்பெறும்.

4. அந்த அந்த வருஷத்திலுள்ள விலைவாசிக்குத் தக்கவாறு ஏற்படுத்தும் திட்ட ஜாப்தாபடி அன்னதானம் நடத்தப்பெறும்.

5. இந்தத் தருமம் ஒவ்வொரு வருஷத்திலும் நம்மாலும் நமக்குப் பின் வரும் உரிமையுள்ளவர்களாலும் நடத்தப்பெறும். இந்தத் தரும நிதி வேறெந்தக் காரியத்துக்கும் உபயோகப்படுத்தப்பட மாட்டாது.

XXXI. ஸ்ரீ மகாமகோபாத்தியாய டாக்டர் உ. வே. சாமி நாதையரவர்கள் ஞாபகார்த்தத் திருக்குறள் பரிசுக் கட்டளை.—  
மூலதனம் ரூ. 3500.

பெருந்தமிழ்ப் புலவரும், கவிஞரும், எழுத்தாளரும், தமிழ் இலக்கிய வளர்ச்சி குறித்து வாழ்நாள் முழுவதும் இடையறாமல் அருந்தொண்டு புரிந்தவருமாகிய மகாமகோபாத்தியாய டாக்டர் உ. வே. சாமிநாதையரவர்களின் ஞாபகார்த்தமாகவும், மாணவிகளிடையே திருக்குறட் பயிற்சி மிகும் பொருட்டும் இந்தக் கட்டளை திருப்பணந்தான் ஸ்ரீஸுரீ காசிவாசி அருணந்தித் தம்பிரான் ஸ்வாமிகள் அவர்களால் நிறுவப்பெற்றது.

2. இதற்குரிய மூலதனமாகிய ரூ. 3500/- ரூபாய் மூவாயிரத்தைத் துறையும் 3 சதவிகிதம் வட்டி தரக்கூடிய சர்க்கார் கடன் பத்திரமாக உள்ளது. இந்த நிதி சென்னைப் பிரிஸிடென்ஸி காலேஜ் பிரின்ஸிபாலின் பரிபாலனத்தில் இருக்கும்; அவர் காலேஜில் தமிழ்ப் பகுதித் தலைவரோடு கலந்து ஆலோசித்து இவ்விஷயத்தில் ஆவன செய்வார்.

3. ஆண்டுதோறும் மூலதனத்துக்குக் கிடைக்கும் வட்டியைக் கொண்டு முறையே ரூ. 70, ரூ. 30 கொண்ட இரண்டு பரிசுகள் வழங்கப்பெறும். (வட்டி வரவு துறை ரூபாய்க்குக் குறைவாக எப்போதேனும் இருக்குமானால் 7 : 3 என்ற விகிதத்தில் இந்தப் பரிசுகள் அமைப்பும்.) ஒவ்வொரு வருஷமும் ஜூலை முதல் தேதிக்குள் சென்னைப் பிரின்ஸிபால், திருவள்ளுவரால் இயற்றப்பெற்ற 1330 திருக்குறட்பாக்களில் 600க்குக் குறையாத குறட்பாக்களைத் தேர்ந்தெடுத்துப் பரீட்சைக்குரியனவாக அமைப்பார். இவற்றில் வாய் மொழியாகவும் எழுத்து மூலமாகவும் நடைபெறும் பரீட்சையில் முதலிலும் அடுத்தபடியும் தேர்ச்சிபெறும் மாணவிகளுக்கு முறையே அந்த இரண்டு பரிசுகளும் வழங்கப்பெறும். பரிசுத்தொகை போக எஞ்சியது இந்த விஷயத்தில் ஏற்படும் செலவுக்கு உபயோகமாகும். ஒவ்வொரு வருஷமும் ஜனவரி மாதத்தில் இந்தப் பரீட்சை சென்னைப் பிரிஸிடென்ஸி காலேஜ் பிரின்ஸிபாலின் மேற்பார்வையில் சென்னை காலேஜ் தமிழ்ப் புரொபஸரால் நடத்தப்பெறுகும்; சென்னை நகர எல்லைக்குள் உள்ளனவும் சென்னை யூனிவர்ஸிட்யோடு இணைக்கப்பட்டனவுமாகிய காலேஜுகளில் வாசிக்கும் மாணவிகளுக்கு மாத்திரம் எந்த மதம், ஜாதி, கொள்கையைச் சார்ந்தவராயினும் இப்பரீட்சையில் சேரும் உரிமை உண்டு.

4. இந்தப் பரிசு ஒவ்வோராண்டும் டாக்டர் உ. வே. சாமி நாதையரவர்களின் ஜன்ம தினமாகிய பிப்ரவரி மாதம் 19-ஆம் தேதி

யிலோ அல்லது பிரின்ஸிபாலால் தக்கதென்று குறிக்கப்பெறும் வேறு நாளிலோ, சென்னைப் பிரஸிடென்ஸி காலேஜில் எழுப்பியுள்ள ஐயாவர்களின் திருவுருவச் சிலைக்கு முன்போ அல்லது பிரின்ஸிபால் குறிக்கும் வேறு இடத்திலோ வழங்கப்பெறும்; பிரஸிடென்ஸி காலேஜ் பிரின்ஸிபாலின் தீர்மானமே முடிவானது.

5. ஒரு வருஷம் பரிசு பெற்றவர்கள் மீட்டும் பெறும் தகுதியுடையார் ஆகமாட்டார்கள்.

6. ஆண்டுதோறும் இப்பரிசுகளைப் பெற்றவர்களின் பெயர்களும் இவ்விஷயத்தில் அவ்வருஷம் செலவான தொகையின் விவரமும் ஸ்தாபகருக்கும் அவருடைய வாரிசுகளுக்கும் அறிவிக்கப்பெறும். எந்த ஆண்டிலேனும் இந்தப் பரிசுகளில் ஒன்றோ இரண்டுமோ தக்க காரணங்களால் வழங்கப்பெறாமல் போகுமானால், அந்தக் காரணங்களை எழுத்துமூலம் பதிவு செய்துவிட்டு, பரிசுத் தொகை மூலதனத்தோடு சேர்க்கப்பெறும்.

7. இந்தக் கட்டளை குறிப்பிட்ட காரியத்திற்கல்லது வேறு விஷயத்தில் செல்வழிக்கப் பெறமாட்டாது.

XXXII. குடந்தையில் காந்தியடிகள் நினைவுப் பசுப் பரிசு ரூ. 1000.

மிகவும் நன்றாகப் பராமரிக்கப்பெற்ற பசு ஒன்றுக்கு ரூ. 30, ஆண்டுதோறும் பரிசளிப்பது.

XXXIII. அரியநாயகிபுரத்தில் காந்தி அடிகள் நினைவு ஹரிஜன் மாணவர்கள் உபகாரநிதி ரூ. 3,000 ரூபாய் மூவாயிரம். ஸ்ரீ ஆர். ஏ. சாஸ்திரிகள் அவர்களால் நிறுவப்பெற்ற கல்லூரி மாணவர்களுக்கு அளிக்கப்பெறும்.

XXXIV. ஸ்ரீ வைகுண்டத்தில் மகேசுவர பூஜை.

1948-ம் வருஷம் மார்ச்சு மாதம் 6-ம்தேதி குட்பகோணம் தாலுக்கா திருப்பனந்தாள் ஸ்ரீலக்ஷ்மி காகிவாசி அருள்ருந்தித் தம்பிரான் சுவாமிகளாவர்கள் எழுதிவைத்த டிராஸ்டி செட்டில்மெண்டு பத்திரம்.

2. திருநெல்வேலி ஜில்லா ஸ்ரீ வைகுண்டத்தில் ஸ்ரீலக்ஷ்மி ஆதி குமாரகுருபர சுவாமிகள் அவதரித்த ஸ்தலத்தில் நித்திய மகேசுவர



பூஜை நடைபெறுவதற்காக இந்தச் செட்டில்மெண்டு எழுதிவைக்கப் பெற்றுள்ளது.

3. இதன் ஷெட்டியூலில் விவரிக்கப்பெற்றிருக்கும் நமக்குச் சொந்தபாய் நாம் சர்வசுதந்தரத்துடன் அனுபவித்து வருகிற திருப்பனந்தாள் வட்டம் திருப்பனந்தாள் கிராமத்தில் பேலேவீதி, கீழ்சிறகு பணையிலுள்ள, நம்பால் புதிதாகக் கட்டப்பெற்றுள்ள எட்டுக் கடைகளிலிருந்து கிடைக்கும் வருஷ வருமானத்தில் ஒரு பாதித் தொகையை மட்டில் தை மகேசுவரபூஜைத் தருமம் நடைபெற்று வரும்பொருட்டுச் செலவழிக்கப்பெறும்.

4. மேலே 3-வது பாராவில் கண்டபடி தை தருமத்துக்காக ஒரு பாதி ஒதுக்கி வைக்கப்பெற்ற பிறகு, பாக்கித் தொகை ஷெ கடைகளில் அப்போதைக்கப்போது ஏற்படும் ரிப்பேர்களைச் செய்வதற்கும், ஷெ கடைகளுக்கு வரிகள் செலுத்த வேண்டியிருந்தால் அவைகளைச் செலுத்துவதற்கும், அக்கடைகளில் விருத்தியாம்சம் செய்யவேண்டியிருந்தால் அவைகளைச் செய்வதற்கும் உபயோகிக்கப்பெறும்.

5. இந்தச் செட்டில்மெண்டு பத்திரத்தில் காணும் சொத்து நமது பேரிலும் நமக்குப் பின்வரும் உரிமையுள்ளவர்கள் பேரிலுமே இருந்துவரும்.

6. இந்தச் சொத்தின் வருமானம் மேலே விவரிக்கப்பெற்றிருக்கிற செலவுகளைத் தவிர வேறெந்தக் காரியத்துக்கும் உபயோகப்படுத்தப்படமாட்டாது.

7. இந்த டிராஸ்டு செட்டில்மெண்டு பத்திரத்தின் பெறுமானம் ரூ. 10,000 பதினாயிரம்.

அஃலுக்குச் சரியான நகல்.

குறிப்பு.—மேலே கண்ட பத்திரம் திருவிடைமருதூர் சப் ரிஜிஸ்திரார் ஆபீசில் ரூ. 150—ஸ்டாம்பில் எழுதி 6—3—48ந்தேதி ரிஜிஸ்தர் செய்யப்பெற்றிருக்கிறது.

35. திருப்பனந்தாள் ஸ்ரீ அருணஜடேசுவர சுவாமி ஆலயத்தில் வெள்ளிக்கவச உபயம் ரூ. 4,000
36. விஷ்ணுபுரம் உயர்தரக் கலாசாலையில் ஸ்ரீகாந்தி நினைவு படிப்பக நிதி ரூ. 1,000
37. திருக்குடந்தையில் ஸ்ரீ ராஜாஜி அபிராமி அந்தாதி பரிசுக்கட்டளை ரூ. 3,500
38. திருநெல்வேலியில் ஸ்ரீ அரியநாயக முதலியார் நினைவு அபிராமி அந்தாதி பரிசுக்கட்டளை ரூ. 3,500
39. திருப்பனந்தாளில் அப்பூதி அடிகள் நினைவு தண்ணீர் பந்தல் நிதி ரூ. 3,500
40. ஸ்ரீவைகுண்டத்தில் ஸ்ரீ ஆதி குமரகுருபர சுவாமிகள் படிப்பக நிதி ரூ. 3,500
41. ஸ்ரீ ஆதி குமரகுருபர சுவாமிகள் நினைவு அன்னதானம் (சிதம்பரம் மாணவர்களுக்கு) ரூ. 35,000
42. ஸ்ரீ ஆதி குமரகுருபர சுவாமிகள் நினைவு அன்னதானம் (சிதம்பரம்) ரூ. 12,000
43. ஸ்ரீ ஆதி குமரகுருபர சுவாமிகள் நினைவு அன்னதானம் (இராமேசுவரம்) ரூ. 3,500
44. ஸ்ரீ ஆதி குமரகுருபர சுவாமிகள் நினைவு படிப்பகக் கட்டிடம் (ஸ்ரீவைகுண்டம்) ரூ. 5,000
45. பஞ்சாப் அகதிகளுக்கு நன்கொடை (பிரதம மந்திரியிடம்) ரூ. 5,000
46. பண்டிட் ஜவஹர்லால் நேரு படிப்பக நிதி (அரியநாயகிபுரம்) ரூ. 3,500
47. ஸ்ரீகாசி கேதார மந்திரத்தில் ஸ்ரீ குமரகுருபர சுவாமிகள் நினைவு அன்னதானம் ரூ. 5,000

